

ਗਿਆਨ-ਵਿਗਿਆਨ ਅਤੇ ਚਿੰਤਨ ਦੀ ਅਵਾਜ਼

# ਤਰਕਸ਼ੀਲ

ਮਾਰਚ-ਅਪ੍ਰੈਲ 2005

10/-



ਅੰਤਰ ਪੜ੍ਹੋ

ਸੁਨਾਮੀ ਦਾ ਕਹਿਰ ਕੀ ਅਤੇ ਕਿਵੇਂ ...  
ਜੇ ਰੱਬ ਦਿਆਲੂ ਹੈ ਤਾਂ ਕਹਿਰ ਕਿਉਂ ...  
ਅੰਡੇ ਵਿੱਚ ਚੂੜਾ ਸਾਹ ਕਿਵੇਂ ਲੈਂਦਾ ਹੈ ...  
ਭਗਤ ਸਿੰਘ ਨੂੰ ਯਾਦ ਕਰਦਿਆਂ ...  
ਵਹਿਮ-ਭਰਮ ਅਤੇ ਡਾਕਟਰੀ ਲੁੱਟ ...



## ਇਜਾਜ਼ਤ

### Permission

ਮੈਂ ਹੇਮ ਰਾਜ ਸਟੈਨੋ, ਮਾਲਕ ਅਤੇ ਪ੍ਰਕਾਸ਼ਕ 'ਤਰਕਸ਼ੀਲ' ਸਟਾਲਿਨਜੀਤ ਸਿੰਘ (ਪਿੰਡ ਤੇ ਡਾਕਖਾਨਾ ਡੋਡ, ਜਿਲ੍ਹਾ ਫਰੀਦਕੋਟ) ਨੂੰ ਤਰਕਸ਼ੀਲ ਦੇ ਸਾਰੇ ਅੰਕਾਂ ਦੀਆਂ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਦੀ ਇਜਾਜ਼ਤ ਦਿੰਦਾ ਹਾਂ। ਇਹ ਇਜਾਜ਼ਤ ਤਰਕਸ਼ੀਲ ਦੇ ਅੰਕਾਂ ਦੀਆਂ ਸਿਰਫ ਪੀ.ਡੀ.ਐੱਫ. ਫਾਈਲਾਂ ਬਣਾ ਕੇ ਆਨ-ਲਾਈਨ ਪਾਉਣ ਲਈ ਹੀ ਹੈ। ਤਰਕਸ਼ੀਲ ਦੀ ਸਮਗਰੀ ਦੇ ਕਾਪੀਰਾਈਟ ਅਤੇ ਹੋਰ ਸਾਰੇ ਹੱਕ ਤਰਕਸ਼ੀਲ ਸੋਸਾਇਟੀ ਪੰਜਾਬ ਦੇ ਹਨ।

I Hem Raj Steno, owner and publisher of Tarksheel, hereby grant permission to Stalinjit Singh (V.P.O. Doad, Distt. Faridkot) to upload online all issues of Tarksheel in PDF format. This permission is only for uploading issues online in PDF format. The copyright and all other rights for Tarksheel's content remains with Tarksheel Society Punjab (Regd).

ਦਸਤਖਤ - Signature .....

ਪਤਾ - Address : Tarksheel Bhawan

Tarksheel Chowk, Sanghera Bypass

BARNALA-148101 (Punjab)

ਮਿਤੀ - Date : 14/10/2022



## ਤਿਲਕਣ

ਇਸ ਸਾਲ ਦੇ ਸ਼ੁਰੂ ਵਿੱਚ ਹੀ 25 ਜਨਵਰੀ ਦੀ ਦੁਪਹਿਰ ਨੂੰ ਅੰਨ੍ਹੀ ਸ਼ਰਧਾ ਨੇ 400 ਦੇ ਕਰੀਬ ਜਾਨਾਂ ਲੈ ਲਈਆਂ ਅਤੇ ਹਜ਼ਾਰਾਂ ਹੋਰ ਫੱਟੜ ਕਰ ਦਿੱਤੇ। ਮਹਾਂਰਾਸ਼ਟਰ ਦੇ ਸਤਾਰਾਂ ਜਿਲ੍ਹੇ ਵਿੱਚ ਕੋਈ ਮੰਦਰਾਦੇਵੀ ਦਾ ਮੰਦਰ ਹੈ, ਇਹ ਮੰਦਰ ਇੱਕ ਛੋਟੀ ਜਿਹੀ ਪਹਾੜੀ 'ਤੇ ਸਥਿਤ ਹੈ ਜਿਸ ਵੱਲ ਜਾਣ ਨੂੰ ਇੱਕ ਤੰਗ ਜਿਹਾ ਰਸਤਾ ਹੈ, ਇਸ ਰਸਤੇ ਗਾਹੀ ਉਪਰ ਪਹੁੰਚ ਕੇ ਸ਼ਰਧਾਲੂ ਮੰਦਰ ਦੇ ਦਰਵਾਜ਼ੇ ਅੱਗੇ ਨਾਰੀਅਲ ਤੋੜਦੇ ਹਨ। 25 ਜਨਵਰੀ ਮੰਗਲਵਾਰ ਨੂੰ ਪੁਨਿਆ ਸੀ ਅਤੇ ਅੰਧਵਿਸ਼ਵਾਸੀ ਲੋਕਾਂ ਅਨੁਸਾਰ ਇਸ ਦਿਨ ਮੰਦਰ ਅੱਗੇ ਨਾਰੀਅਲ ਤੋੜਨ ਅਤੇ ਦੇਵੀ ਦੇ ਦਰਸ਼ਨ ਕਰਨ ਨਾਲ ਸਭ ਆਫ਼ਤਾਂ ਟਲ ਜਾਂਦੀਆਂ ਹਨ ਜਿਸ ਕਰਕੇ ਆਪਣੇ ਦੁੱਖ ਦੂਰ ਕਰਨ ਵਾਲੇ ਲੋਕਾਂ ਦੀ ਗਿਣਤੀ ਲੱਖਾਂ ਵਿੱਚ ਪਹੁੰਚ ਗਈ। ਉਹਨਾਂ ਵੱਲੋਂ ਉਪਰ ਜਾ ਕੇ ਤੋੜੇ ਨਾਰੀਅਲਾਂ ਦਾ ਪਾਣੀ ਹੇਠਾਂ ਨੂੰ ਵਹਿਣ ਲੱਗਿਆ ਜਿਸ ਨਾਲ ਪੌੜੀਆਂ ਵਿੱਚ ਤਿਲਕਣ ਪੈਦਾ ਹੋ ਗਈ ਅਤੇ ਸ਼ਰਧਾਲੂ ਡਿੱਗਣੇ ਸ਼ੁਰੂ ਹੋ ਗਏ। ਇਹਨਾਂ ਦੇ ਤਿਲਕਣ ਅਤੇ ਡਿੱਗਣ ਨਾਲ ਹੇਠਾਂ ਤੋਂ ਆ ਰਹੀ ਭੀੜ ਵਿੱਚ ਹੌਲਾ ਮੱਚ ਗਿਆ ਅਤੇ ਉਹਨਾਂ ਘਬਰਾ ਕੇ ਭੱਜਣਾ ਸ਼ੁਰੂ ਕਰ ਦਿੱਤਾ ਜਿਸ ਨਾਲ ਐਨੀ ਵੱਡੀ ਗਿਣਤੀ ਵਿੱਚ ਸ਼ਰਧਾਲੂ ਖਾਸ ਕਰਕੇ ਔਰਤਾਂ ਅਤੇ ਬੱਚੇ ਮਾਰੇ ਗਏ। ਇਸਦੇ ਨਾਲ ਹੀ ਇਸ ਧਰਮੀ ਭੀੜ ਨੇ ਅਧਿਕਾਰੀਆਂ ਦੇ ਮਾੜੇ ਪ੍ਰਬੰਧਾਂ ਦੇ ਖਿਲਾਫ਼ ਰੋਸ ਪ੍ਰਗਟ ਕਰਦਿਆਂ ਮੰਦਰ ਦੇ ਨੇੜੇ ਸਥਿਤ ਦੁਕਾਨਾਂ ਨੂੰ ਅੱਗਾਂ ਲਾਉਣੀਆਂ ਸ਼ੁਰੂ ਕਰ ਦਿੱਤੀਆਂ ਜਿਸ ਨਾਲ ਦੁਕਾਨਾਂ ਵਿੱਚ ਰੱਖੇ ਗਏ ਸਿਲੰਡਰ ਫਟ ਗਏ ਅਤੇ ਇਹ ਦੁਖਾਂਤ ਹੋਰ ਵੀ ਵੱਡਾ ਹੋ ਗਿਆ। ਇਸ ਤਰ੍ਹਾਂ ਆਫ਼ਤ ਟਾਲਣ ਵਾਲੇ ਨਾਰੀਅਲ ਹੀ ਖੁਦ ਇੱਕ ਆਫ਼ਤ ਦਾ ਆਧਾਰ ਬਣ ਗਏ। ਬਾਅਦ ਵਿੱਚ ਪੌੜੀਆਂ ਦੀ ਇਹ ਤਿਲਕਣ ਅਮਨ ਅਤੇ ਕਾਨੂੰਨ ਦੀ ਤਿਲਕਣ ਬਣ ਗਈ।

ਉੱਜ ਇਹ ਕੋਈ ਪਹਿਲਾ ਅਤੇ ਨਿਵੇਕਲਾ ਵਰਤਾਰਾ ਨਹੀਂ, ਕੁੰਭ ਅਤੇ ਹੱਜ ਦੇ ਮੌਕਿਆਂ 'ਤੇ ਹਰ ਵਾਰ ਹੀ ਸੈਂਕੜੇ ਸ਼ਰਧਾਲੂਆਂ ਦੇ ਆਪਣੇ ਹੀ ਸਹਿ-ਧਰਮੀਆਂ ਦੇ ਪੈਰਾਂ ਹੇਠ ਆਕੇ ਮਰਨ ਜਾਂ ਫੱਟੜ ਹੋਣ ਦੀਆਂ ਘਟਨਾਵਾਂ ਆਮ ਵਾਪਰਦੀਆਂ ਹਨ। ਧਾਰਮਿਕ ਯਾਤਰਾਵਾਂ 'ਤੇ ਟਰੱਕਾਂ, ਟੈਕਸੀਆਂ ਜਾਂ ਬੱਸਾਂ ਵਿੱਚ ਤੁੜ ਤੁੜ ਕੇ ਲੱਦੇ ਹੋਏ ਯਾਤਰੂਆਂ ਦੇ ਹਾਦਸਿਆਂ ਵਿੱਚ ਮਰਨ ਦੀਆਂ ਖ਼ਬਰਾਂ ਵੀ ਅਕਸਰ ਪੜ੍ਹਨ ਨੂੰ ਮਿਲਦੀਆਂ ਹਨ। ਪਿੱਛੇ ਜਿਹੇ ਆਪਣੇ ਹੀ ਇੱਕ ਜੀਅ ਦੇ ਹਰਦਵਾਰ ਫੁੱਲ ਪਾਕੇ ਆ ਰਹੇ ਪਰਿਵਾਰ ਦੇ ਸਾਰੇ ਮੈਂਬਰ ਸੜਕ ਹਾਦਸੇ ਵਿੱਚ ਆਪਣੀ ਜਾਨ ਤੋਂ ਵੀ ਹੱਥ ਧੋ ਬੈਠੇ, ਜਦ ਕਿ ਮ੍ਰਿਤਕ ਵਿਅਕਤੀ ਦੀਆਂ ਹੱਡੀਆਂ ਨੂੰ ਐਨੀ ਦੂਰ ਲੈ ਕੇ ਜਾਣ ਦੀ ਕੋਈ ਤੁਕ ਨਹੀਂ ਸੀ ਬਣਦੀ।

ਇਸ ਸਾਰੇ ਘਟਨਾਕ੍ਰਮ ਦਾ ਇੱਕ ਅਫਸੋਸਨਾਕ ਪਹਿਲੂ ਇਹ ਹੈ ਕਿ ਅਜਿਹੇ ਹਾਦਸਿਆਂ ਤੋਂ ਪ੍ਰਭਾਵਿਤ ਹੋਣ ਵਾਲੇ ਵਿਅਕਤੀਆਂ ਅਤੇ ਪਰਿਵਾਰ, ਇਹਨਾਂ ਧਾਰਮਿਕ ਯਾਤਰਾਵਾਂ ਦੀ ਵਿਅਰਥਤਾ ਸਮਝਣ ਦੀ ਬਜਾਏ ਹੋਰ ਜੋਸ਼ੇ ਖਰੋਸ਼ ਨਾਲ ਜਾਗੀ ਰੱਖਣ ਲਈ ਬਜਿਦ ਰਹਿੰਦੇ ਹਨ। ਜਿੱਥੇ ਫੱਟੜ ਹੋਣ ਵਾਲੇ ਇਸ ਗੱਲ 'ਤੇ ਸ਼ੁੱਕਰ ਕਰਦੇ ਹਨ ਕਿ ਉਹ ਮਰਨ ਬਚ ਗਏ ਉਥੇ ਮਰਨ ਵਾਲਿਆਂ ਦੇ ਵਾਰਸ ਸਮਝਦੇ ਹਨ ਕਿ ਉਹ ਭਾਗਾਂ ਵਾਲੇ ਸਨ ਅਤੇ ਸਿੱਧੇ ਸਵਰਗਾਂ ਨੂੰ ਗਏ। ਇਹ ਸ਼ਰਧਾ ਅਤੇ ਅੰਧਵਿਸ਼ਵਾਸ ਦੀ ਨਹੀਂ ਮੂਰਖਤਾ ਵੀ ਹੈ ਜਿਵੇਂ ਕਿਹਾ ਜਾਂਦਾ ਹੈ ਕਿ 'ਮਨੁੱਖ ਤੋਂ ਇੱਕ ਵਾਰ ਗਲਤੀ ਹੋਣੀ ਸੁਭਾਵਿਕ ਹੈ ਪਰ ਉਸ ਗਲਤੀ ਤੋਂ ਸਬਕ ਨਾ ਲੈ ਕੇ ਉਸੇ ਹੋਰ ਵਿਅਕਤੀਆਂ ਵੱਲੋਂ ਅਜਿਹੇ ਧਾਰਮਿਕ ਸਥਾਨਾਂ 'ਤੇ ਮਾੜੇ ਪ੍ਰਬੰਧ ਅਤੇ ਉਤਣਾਈਆਂ ਬਾਰੇ ਕਿੰਤੂ ਕੀਤੇ ਜਾਂਦੇ ਹਨ ਅਤੇ ਕਈ ਸਮਝਦੇ ਹਨ ਕਿ ਜੇ ਨਾਰੀਅਲਾਂ ਦਾ ਪਾਣੀ ਪੌੜੀਆਂ ਵੱਲ ਕਿਸੇ ਬਿੰਦੀ ਥਾਂ ਤੋਂ ਤਿਲਕਣ ਕਰਕੇ ਨਹੀਂ ਹੁੰਦੇ ਬਲਕਿ ਉਸ ਵਿਚਾਰਧਾਰਕ ਤਿਲਕਣ 'ਚ ਪੈਦਾ ਹੁੰਦੇ ਹਨ ਜੋ ਮਨੁੱਖ ਦਾ ਆਪਣੇ ਆਪ ਉੱਤੇ ਵਿਸ਼ਵਾਸ ਨਹੀਂ ਬੱਝਣ ਦਿੰਦੀ ਅਤੇ ਅਜਿਹੀਆਂ ਥਾਵਾਂ 'ਤੇ ਦੁਖੀ ਹੋਣ ਲਈ ਰੋਲਦੀ ਫਿਰਦੀ ਹੈ।

ਮੁੱਖ ਸੰਪਾਦਕ (ਆਨਰੇਰੀ)

ਰਾਜਪਾਲ ਸਿੰਘ

ਫੋਨ : 01635-270109

rpsbrar@sancharnet.in

ਸੰਪਾਦਕੀ ਬੋਰਡ (ਆਨਰੇਰੀ)

ਅਵਤਾਰ ਗੋਂਦਾਰਾ

ਰਾਮ ਸਵਰਨ ਸਿੰਘ

ਸੁਖਦੇਵ ਫਗਵਾੜਾ

ਵਿਜੇ ਬੇਬੇਲੀ

ਅੰਮ੍ਰਿਤ ਰਿਸ਼ੀ

ਮੁੱਖ ਪ੍ਰਬੰਧਕ

ਸੁਖਵਿੰਦਰ ਬਾਗਪੁਰ

ਫੋਨ : 01821-261338, 271438

ਚੰਦੇ

ਲਾਈਫ : 500 ਰੁਪਏ

ਸਾਲਾਨਾ 50 ਰੁਪਏ

ਵਿਦੇਸ਼ ਸਾਲਾਨਾ : 6 ਪੌਂਡ ਜਾਂ 10 ਡਾਲਰ

ਵਿਦੇਸ਼ ਲਾਈਫ : 2500 ਰੁਪਏ

ਸੰਪਰਕ ਰਚਨਾਵਾਂ ਤੇ ਚੰਦੇ ਭੇਜਣ ਲਈ ਪਤਾ

ਮੁੱਖ ਦਫਤਰ,

ਤਰਕਸ਼ੀਲ ਸੁਸਾਇਟੀ ਪੰਜਾਬ,

ਤਰਕਸ਼ੀਲ ਚੌਂਕ, ਸੰਘੋੜਾ ਬਾਈਪਾਸ

ਬਰਨਾਲਾ-148101

ਫੋਨ : 01679-241466

tspmagazine@yahoo.co.in

ਵਿਦੇਸ਼ਾਂ ਤੋਂ ਮੈਗਜ਼ੀਨ ਲਈ ਚੰਦੇ

ਜਾਂ ਸਹਾਇਤਾ ਭੇਜਣ ਵਾਸਤੇ ਚੈੱਕ ਜਾਂ

ਡਰਾਫਟ ਆਦਿ ਤੇ ਤਰਕਸ਼ੀਲ ਸੁਸਾਇਟੀ

ਪੰਜਾਬ (ਰਜਿ.) ਲਿਖਿਆ ਜਾਵੇ।

ਮਾਲਕ ਤੇ ਪ੍ਰਕਾਸ਼ਕ ਸ੍ਰੀ ਅਵਤਾਰ

ਸਿੰਘ ਐਡਵੋਕੇਟ ਨੇ ਅੱਪ੍ਹੂ ਆਰਟ ਪ੍ਰੈਸ ਜਲੰਧਰ

ਤੋਂ ਪ੍ਰਿੰਟ ਕਰਵਾ ਕੇ ਜ਼ਿਲ੍ਹਾ ਕਚਹਿਰੀਆਂ

ਫਰੀਦਕੋਟ ਤੋਂ ਪ੍ਰਕਾਸ਼ਿਤ ਕੀਤਾ।

## ਸਮੁੰਦਰੀ ਤੂਫਾਨ ਸੁਨਾਮੀ ਦਾ ਕਹਿਰ - ਕੀ ਅਤੇ ਕਿਵੇਂ

ਪ੍ਰੋ. ਸ਼ੁਭ ਪ੍ਰੇਮ

21 ਦਸੰਬਰ 2004 ਨੂੰ ਸੁਮਾਤਰਾ ਦੇ ਉੱਤਰੀ ਸਿਰੇ ਕੋਲ ਸਮੁੰਦਰ ਹੇਠ ਇੱਕ ਭਿਆਨਕ ਭੂਚਾਲ ਆਇਆ। ਰਿਕਟਰ ਸਕੇਲ 9.0 ਅੰਕ ਦੇ ਇਸ ਭੂਚਾਲ ਨੇ ਇੱਕ ਮਹਾਂਵਿਨਾਸ਼ਕਾਰੀ ਸਮੁੰਦਰੀ ਲਹਿਰ ਨੂੰ ਜਨਮ ਦਿੱਤਾ ਜਿਸਨੇ ਸਾਹਿਲੀ ਖੇਤਰਾਂ ਵਿੱਚ ਜੋ ਕਹਿਰ ਵਰਤਾਇਆ ਉਹ ਅੱਜ ਤੱਕ ਦੇ ਸਭ ਤੋਂ ਭਿਆਨਕ ਸਮੁੰਦਰੀ ਹਾਦਸੇ ਵਜੋਂ ਗਿਣਿਆ ਜਾਂਦਾ ਹੈ। ਇਸ ਨਾਲ ਤਕਰੀਬਨ ਡੇਢ ਲੱਖ ਲੋਕ ਜਾਨ ਗੁਆ ਗਏ ਅਤੇ ਲੱਖਾਂ ਬੇਘਰ, ਬੇਕਾਰ ਹੋਏ। ਮਾਲੀ ਨੁਕਸਾਨ ਦਾ ਜਾਇਜ਼ਾ ਹਾਲੇ ਲਿਆ ਜਾਣਾ ਬਾਕੀ ਹੈ। ਇਹ ਕੁਦਰਤੀ ਆਫ਼ਤ ਪਹਿਲੀ ਵਾਰ ਨਹੀਂ ਆਈ, ਪਰ ਹਿੰਦ ਮਹਾਂਸਾਗਰ ਵਿੱਚ ਅਜੋਕੇ ਸਮੇਂ ਵਿੱਚ ਇਹ ਵਰਤਾਰਾ ਨਾ ਹੋਣ ਕਰਕੇ ਲੋਕਾਂ ਨੂੰ ਇਸ ਬਾਰੇ ਬਹੁਤਾ ਗਿਆਨ ਨਹੀਂ ਸੀ। ਵੈਸੇ ਦੁਨੀਆਂ ਵਿੱਚ ਖਾਸ ਕਰ ਸ਼ਾਂਤ ਮਹਾਂਸਾਗਰ ਦੇ ਦੇਸ਼ਾਂ ਨੇ ਸੁਨਾਮੀ ਵਾਰਨਿੰਗ ਸੈਂਟਰ ਬਣਾਏ ਹੋਏ ਹਨ ਜਿਹੜੇ ਅਜਿਹੇ ਖਤਰਿਆਂ ਦੀ ਸੂਚਨਾ ਪਹਿਲਾਂ ਦੇ ਦਿੰਦੇ ਹਨ ਤੇ ਜਾਨੀ ਨੁਕਸਾਨ ਨੂੰ ਘੱਟ ਤੋਂ ਘੱਟ ਕਰ ਲਿਆ ਜਾਂਦਾ ਹੈ। ਹਿੰਦੋਸਤਾਨ ਦੇ ਇਸ ਆਲਮੀ ਨੌਟਵਰਕ ਵਿੱਚ ਸ਼ਰੀਕ ਨਾ ਹੋਣ ਕਰਕੇ ਇਹ ਖਬਰ ਹਿੰਦੋਸਤਾਨ ਨੂੰ ਨਹੀਂ ਮਿਲੀ। ਪਰ ਸਿਰਫ਼ ਏਨੀ ਗੱਲ ਨਾਲ ਜਿੰਮੇਵਾਰੀ ਤੋਂ ਨਹੀਂ ਬਚਿਆ ਜਾ ਸਕਦਾ। ਆਉ ਦੇਖੀਏ ਕਿ ਸੁਨਾਮੀ ਕੀ ਹੈ? ਕਿਵੇਂ ਕੰਮ ਕਰਦੀ ਹੈ ਅਤੇ ਇਸ ਨਾਲ ਕਿਹੜੀਆਂ ਕਿਹੜੀਆਂ ਗੱਲਾਂ ਵਾਪਰ ਸਕਦੀਆਂ ਹਨ। ਤੇ ਕੀ ਇਸ ਤਰ੍ਹਾਂ ਦੀਆਂ ਲਹਿਰਾਂ ਤੋਂ ਬਚਿਆ ਜਾ ਸਕਦਾ ਹੈ? ਕੁਦਰਤ ਦੇ ਨਾਲ ਨਾਲ ਮਨੁੱਖ ਤੇ ਵੀ ਕੁਝ ਜਿੰਮੇਵਾਰੀ ਆਇਦ ਹੁੰਦੀ ਹੈ?

ਸੁਨਾਮੀ ਕੀ ਹੈ -

ਸੁਨਾਮੀ ਜਪਾਨੀ ਭਾਸ਼ਾ ਦਾ ਸ਼ਬਦ ਹੈ ਜਿਹੜਾ ਦੋ ਸ਼ਬਦਾਂ ਸੂ ਅਤੇ ਨਾਮੀ ਦੇ ਮੇਲ ਤੋਂ ਬਣਿਆ ਹੈ। ਸੂ ਦਾ ਅਰਥ ਹੈ ਸਮੁੰਦਰ ਦਾ ਉਹ ਹਿੱਸਾ ਜਿਹੜਾ ਬੰਦਰਗਾਹ ਤੋਂ ਪਹਿਲਾਂ ਆਉਂਦਾ ਹੈ ਜਿਸਨੂੰ ਬੰਦਰਗੋਦੀ ਕਿਹਾ ਜਾਂਦਾ ਹੈ ਅਤੇ ਨਾਮੀ ਦਾ ਅਰਥ ਹੈ ਲਹਿਰਾਂ। ਅਰਥਾਤ ਉਹ ਲਹਿਰਾਂ ਜਿਹੜੀਆਂ ਬੰਦਰਗਾਹ ਦੇ ਪਾਣੀਆਂ ਤੱਕ ਪਹੁੰਚਦੀਆਂ ਹਨ। ਸਮੁੰਦਰ ਵਿੱਚ ਹਵਾ ਦੇ ਅਸਰ ਬੱਲੇ ਜਾਂ ਜਵਾਰਭਾਟੇ ਕਾਰਨ ਉੱਠੀਆਂ ਲਹਿਰਾਂ ਨੂੰ ਸੁਨਾਮੀ ਨਹੀਂ ਕਿਹਾ ਜਾਂਦਾ।

ਜਵਾਲਾਮੁਖੀ, ਭੂਚਾਲ, ਸੁਨਾਮੀ ਇਹ ਸਾਰਾ ਕੁਝ ਕਿਵੇਂ ਵਾਪਰਦਾ ਹੈ? ਇਸਨੂੰ ਇਸ ਤਰ੍ਹਾਂ ਸਮਝਿਆ ਜਾ ਸਕਦਾ ਹੈ। ਧਰਤੀ ਨੂੰ ਇੱਕ ਫੁੱਟਬਾਲ ਨਾਲ ਤੁਲਨਾ ਕਰੋ। ਜਿਵੇਂ ਫੁੱਟਬਾਲ ਦਾ ਉਪਰਲਾ ਚਮੜੇ ਦਾ ਬੋਲ ਟਾਕੀਆਂ ਜੋੜ ਕੇ ਬਣਾਇਆ ਹੁੰਦਾ ਹੈ ਇਵੇਂ ਹੀ ਧਰਤੀ ਦੀ ਉਪਰਲੀ ਪਰਤ ਪਲੇਟਾਂ (ਟਾਕੀਆਂ) ਜੋੜ ਕੇ ਬਣੀ ਹੋਈ ਹੈ, ਪਰ ਇਹ ਪਲੇਟਾਂ ਫੁੱਟਬਾਲ ਦੀਆਂ ਟਾਕੀਆਂ ਵਾਂਗ ਪੱਕੇ ਤੌਰ ਤੇ ਨਹੀਂ ਜੁੜੀਆਂ ਹੋਈਆਂ। ਇਹਨਾਂ ਪਲੇਟਾਂ ਦੇ ਹੇਠਾਂ ਪਿਘਲਿਆ ਹੋਇਆ ਲਾਵਾ ਬੋਲ ਰਿਹਾ ਹੈ। ਇਸ ਲਾਵੇ ਉਪਰ ਇਹ ਪਲੇਟਾਂ ਇੱਧਰ ਉੱਪਰ ਹਿਲ ਰਹੀਆਂ ਹਨ। ਇਹਨਾਂ ਪਲੇਟਾਂ ਦੀ ਹਿਲਚੁਲ ਦੇ ਸਿੱਟੇ ਵਜੋਂ ਜਾਂ ਤਾਂ ਦੋ ਪਲੇਟਾਂ ਆਪਸ ਵਿੱਚ ਟਕਰਾਉਂਦੀਆਂ ਹਨ ਜਾਂ ਇੱਕ ਦੂਜੀ ਤੋਂ ਵਿੱਥ ਪਾ ਜਾਂਦੀਆਂ ਹਨ ਅਤੇ ਜਾਂ ਫਿਰ ਇੱਕ ਦੂਜੀ ਨਾਲ

ਘਿਸੜ ਜਾਂਦੀਆਂ ਹਨ। ਅਸਲੀ ਵਿਸ਼ੇਸ਼ਤਾ ਸਥਿਤੀ ਉਦੋਂ ਪੈਦਾ ਹੁੰਦੀ ਹੈ ਜਦੋਂ ਦੋ ਪਲੇਟਾਂ ਆਪਸ ਵਿੱਚ ਟਕਰਾਉਂਦੀਆਂ ਹਨ। ਇਸੇ ਕਾਰਨ ਇਹਨਾਂ ਪਲੇਟਾਂ ਦੇ ਜੋੜ ਵਾਲੇ ਥਾਂਵਾਂ ਉੱਪਰ ਭੂਚਾਲ ਜਾਂ ਜਵਾਲਾਮੁਖੀ ਵਧ ਆਉਂਦੇ ਹਨ।

ਜਦੋਂ ਦੋ ਪਲੇਟਾਂ ਆਪਸ ਵਿੱਚ ਮਿਲਦੀਆਂ ਹਨ ਤਾਂ ਧਰਤੀ ਦੀ ਸਤਹ ਤੇ ਦਬਾਅ ਵਧਦਾ ਹੈ, ਜੇਕਰ ਇਹ ਗਤੀ ਹੌਲੀ ਹੋਵੇ ਤਾਂ ਸਭ ਕੁਝ ਸ਼ਾਂਤ ਰਹਿੰਦਾ ਹੈ ਪਰ ਜਦੋਂ ਪਲੇਟਾਂ ਆਪਸ ਵਿੱਚ ਅੜ ਜਾਂਦੀਆਂ ਹਨ ਤਾਂ ਉਰਜਾ ਹੇਠਾਂ ਇਕੱਠੀ ਹੁੰਦੀ ਰਹਿੰਦੀ ਹੈ ਅਤੇ ਹੌਲੀ ਹੌਲੀ ਇਕੱਠੀ ਹੋਈ ਉਰਜਾ ਇੱਕ ਪੱਧਰ ਤੇ ਪਹੁੰਚ ਕੇ ਵਿਸਫੋਟਕ ਹੋ ਜਾਂਦੀ ਹੈ। ਧਰਤੀ ਦੀ ਇਸ ਅਚਾਨਕ ਤੇ ਹਿਸਕ ਹਿਲਚੁਲ ਨੂੰ ਭੂਚਾਲ ਕਿਹਾ ਜਾਂਦਾ ਹੈ। ਅਜਿਹਾ ਉਦੋਂ ਹੁੰਦਾ ਹੈ ਜਦੋਂ ਦੋ ਪਲੇਟਾਂ ਇੱਕ ਦੂਜੇ ਵੱਲ ਵਧਦੀਆਂ ਹਨ। ਮੌਜੂਦਾ ਭੂਚਾਲ ਵਿੱਚ ਵੀ ਆਸਟ੍ਰੇਲੀਅਨ-ਇੰਡੀਅਨ ਪਲੇਟ, ਅੰਡਮਾਨ ਜਾਂ ਬਰਮਾ ਦੀ ਪਲੇਟ ਨਾਲ ਜਾ ਟਕਰਾਈ। ਸਮੁੰਦਰ ਦੇ ਵਿੱਚ ਉਭਾਰ ਪੈਦਾ ਹੋਇਆ ਅਤੇ ਪਾਣੀ ਦੀ ਲਹਿਰ ਚਾਰੇ ਪਾਸੇ ਫੈਲ ਗਈ।

ਸੁਨਾਮੀ ਡੂੰਘੇ ਪਾਣੀ ਵਿੱਚ ਬਹੁਤ ਘੱਟ ਉਚਾਈ ਦੀ ਹੁੰਦੀ ਹੈ। ਸਿਰਫ਼ ਇੱਕ ਮੀਟਰ ਜਾਂ ਇਸਤੋਂ ਵੀ ਘੱਟ। ਇਸ ਲਹਿਰ ਦੀ ਉਚਾਈ ਤੇ ਨਿਵਾਣੇ ਵਿੱਚ 500 ਕਿਲੋਮੀਟਰ ਦਾ ਫਰਕ ਹੋ ਸਕਦਾ ਹੈ। ਇਸਨੂੰ ਵੇਵ-ਲੈਂਥ ਕਿਹਾ ਜਾਂਦਾ ਹੈ। ਬਹੁਤ ਥੋੜ੍ਹੀ ਉਚਾਈ ਹੋਣ ਕਰਕੇ ਸੁਨਾਮੀ ਨੂੰ ਦੇਖਿਆ ਜਾਂ ਇਸ ਬਾਰੇ ਕੋਈ ਅੰਦਾਜ਼ਾ ਨਹੀਂ ਲਗਾਇਆ ਜਾ ਸਕਦਾ। ਇਸੇ ਲਈ ਡੂੰਘੇ ਸਮੁੰਦਰਾਂ ਵਿੱਚ ਚੱਲ ਰਹੇ ਜਹਾਜ਼ਾਂ ਦੇ ਮੁਸਾਫਰਾਂ ਨੂੰ ਪਤਾ ਵੀ ਨਹੀਂ ਲਗਦਾ ਕਿ ਉਨ੍ਹਾਂ ਦੇ ਹੇਠਾਂ ਮਹਾਂਵਿਨਾਸ਼ਕਾਰੀ ਲਹਿਰਾਂ ਹਵਾਈ ਜਹਾਜ਼ ਦੀ ਗਤੀ ਤੋਂ ਤੇਜ਼ ਰਫਤਾਰ ਨਾਲ ਲੰਘ ਰਹੀਆਂ ਹਨ। ਇਸੇ ਤਰ੍ਹਾਂ ਉਪਰ ਅਸਮਾਨ ਵਿੱਚੋਂ ਵੀ ਸੁਨਾਮੀ ਨੂੰ ਸਮੁੰਦਰ ਦੀਆਂ ਸਧਾਰਨ ਲਹਿਰਾਂ ਤੋਂ ਜਿਆਦਾ ਕੁਝ ਨਹੀਂ ਸਮਝਿਆ ਜਾ ਸਕਦਾ, ਪ੍ਰੰਤੂ ਇਹਨਾਂ ਦੇ ਬੱਲੇ ਅਥਾਹ ਉਰਜਾ ਦਾ ਭੰਡਾਰ ਚਲ ਰਿਹਾ ਹੁੰਦਾ ਹੈ। ਡੂੰਘੇ ਸਮੁੰਦਰ ਵਿੱਚ ਜਿੱਥੇ ਡੂੰਘਾਈ 4000 ਮੀਟਰ ਹੋਵੇ, ਸੁਨਾਮੀ ਦੀ ਰਫਤਾਰ 700 ਕਿਲੋਮੀਟਰ ਪ੍ਰਤੀ ਘੰਟਾ ਹੋ ਸਕਦੀ ਹੈ। ਸੁਨਾਮੀ ਨਾ ਸਿਰਫ਼ ਜੈੱਟ ਸਪੀਡ ਤੇ ਚਲ ਸਕਦੀ ਹੈ ਬਲਕਿ ਬਹੁਤ ਘੱਟ ਉਰਜਾ ਜਾਇਆ ਕਰਕੇ ਹਜ਼ਾਰਾਂ ਮੀਲ ਦਾ ਸਫ਼ਰ ਵੀ ਤਹਿ ਕਰ ਸਕਦੀ ਹੈ। ਜਦੋਂ ਇਹ ਲਹਿਰ ਡੂੰਘੇ ਸਮੁੰਦਰ ਨੂੰ ਛੱਡ ਕੇ ਤੱਟ ਦੇ ਇਲਾਕਿਆਂ ਕੋਲ ਪਹੁੰਚਦੀ ਹੈ ਤਾਂ ਪਾਣੀ ਦੀ ਘੱਟ ਡੂੰਘਾਈ ਹੋਣ ਕਰਕੇ ਇਸਦੀ ਰਫਤਾਰ ਬਹੁਤ ਘਟ ਜਾਂਦੀ ਹੈ : 50-60 ਕਿਲੋਮੀਟਰ ਪ੍ਰਤੀ ਘੰਟਾ। ਤੱਟ ਕੋਲ ਇੱਕ ਤੋਂ ਬਾਅਦ ਇੱਕ ਲਹਿਰ ਪਹੁੰਚਣ ਕਾਰਨ ਲਹਿਰਾਂ ਦਾ ਜਮਘਟਾ ਬਣ ਜਾਂਦਾ ਹੈ ਅਤੇ ਲਹਿਰਾਂ ਉੱਚੀਆਂ ਉੱਠਣ ਲੱਗ ਜਾਂਦੀਆਂ ਹਨ। ਕਿਉਂਕਿ ਸੁਨਾਮੀ ਦੀ ਸ਼ਕਤੀ ਉਨ੍ਹੀ ਹੀ ਰਹਿੰਦੀ ਹੈ ਇਸ ਕਰਕੇ ਇਨ੍ਹਾਂ ਦੀ ਉਚਾਈ ਵਧ ਜਾਂਦੀ ਹੈ। ਇਸੇ ਕਰਕੇ ਇੱਕ ਮੀਟਰ ਉੱਚੀ ਲਹਿਰ 30-35 ਮੀਟਰ ਉੱਚੀ ਪਾਣੀ ਦੀ ਦੀਵਾਰ ਬਣ ਜਾਂਦੀ ਹੈ। ਅਤੇ ਸੁਨਾਮੀ ਤੱਟ ਦੇ ਨਾਲ ਇੱਕ ਜਲ-ਬੰਬ ਬਣ ਕੇ ਟਕਰਾਉਂਦੀ ਹੈ।



26 ਦਸੰਬਰ 2004 ਨੂੰ ਆਏ ਭੂਚਾਲ ਅਤੇ ਸੁਨਾਮੀ ਦੇ ਨਤੀਜੇ:

- ਇਹ ਭੂਚਾਲ ਇਨ੍ਹਾਂ ਜਥਰਦਸਤ ਸੀ ਕਿ ਇਸਨੂੰ 23,000 ਐਟਮ ਬੰਬਾਂ ਦੇ ਬਰਾਬਰ ਦਾ ਤਬਾਹਕੁੰਨ ਮੰਨਿਆ ਜਾ ਸਕਦਾ ਹੈ। ਇਸ ਭੂਚਾਲ ਨਾਲ ਪੂਰੀ ਧਰਤੀ ਡੋਲ ਗਈ ਅਤੇ ਇਸ ਦਾ ਅਸਰ ਧਰਤੀ ਦੀ ਗਤੀ ਤੇ ਵੀ ਪਿਆ। ਧਰਤੀ ਦੀ ਗਤੀ ਤੇਜ਼ ਹੋ ਗਈ ਹੈ ਅਤੇ ਦਿਨ ਦੀ ਲੰਬਾਈ ਸੈਕਿੰਡ ਦਾ ਬਹੁਤ ਛੋਟਾ ਹਿੱਸਾ ਘਟ ਗਈ ਹੈ।

-ਅੰਡੇਮਾਨ ਨਿਕੋਬਾਰ ਦੇ ਟਾਪੂਆਂ ਦੀ ਸਥਿਤੀ ਬਦਲ ਗਈ। ਨਿਕੋਬਾਰ ਟਾਪੂ ਦੱਖਣ ਪੱਛਮ ਵੱਲ ਨੂੰ 25 ਮੀਟਰ ਤੱਕ ਖਿਸਕ ਗਿਆ।

-ਭਾਰਤ ਦਾ ਸਭ ਤੋਂ ਦੱਖਣੀ ਬਿੰਦੂ 'ਇੰਦਰਾ ਬਿੰਦੂ' ਹੁਣ ਸਭ ਤੋਂ ਦੱਖਣੀ ਬਿੰਦੂ ਨਹੀਂ ਰਿਹਾ ਕਿਉਂਕਿ ਇਹ ਪਾਣੀ ਵਿੱਚ ਦਸ ਮੀਟਰ ਡੁੱਬਾ ਚਲਿਆ ਗਿਆ ਹੈ ਅਤੇ ਅੰਦਾਜ਼ਾ ਹੈ ਕਿ ਦਹਾਕਿਆਂ ਤੱਕ ਇਸ ਦੇ ਬਾਹਰ ਆਉਣ ਦੀ ਉਮੀਦ ਨਹੀਂ ਹੈ।

-ਅੰਡੇਮਾਨ ਨਿਕੋਬਾਰ ਦੀਪ ਸਮੂਹ ਦੀਆਂ ਬੀਚਾਂ (ਸਮੁੰਦਰੀ ਰੇਤਲੇ ਕੰਢੇ) ਪੂਰੀ ਤਰ੍ਹਾਂ ਤਬਾਹ ਹੋ ਗਈਆਂ ਹਨ।

-ਭੂਚਾਲ ਨਾਲ ਧਰਤੀ ਵਿੱਚ ਆਏ 1200 ਕਿਮੀ. ਲੰਮੇ ਪਾੜ ਦੇ ਨਾਲ ਨਾਲ ਇੰਡੀਅਨ ਪਲੇਟ, ਬਰਮਾ ਪਲੇਟ ਦੇ 15 ਮੀਟਰ ਹੇਠ ਚਲੀ ਗਈ ਹੈ।

-ਅੰਡੇਮਾਨ ਅਤੇ ਨਿਕੋਬਾਰ ਟਾਪੂ ਵਿੱਚ ਪਾੜ ਪੈਣ ਤੋਂ ਬਾਅਦ ਇੱਕ ਟਾਪੂ ਦੇ ਦੋ ਅਤੇ ਇੱਕ ਦੇ ਤਿੰਨ ਹਿੱਸੇ ਹੋ ਗਏ ਹਨ। ਲੈਟੀਨੋਲੀਜ਼ ਟਾਪੂ ਦੀ ਸ਼ਕਲ ਬਦਲ ਗਈ ਹੈ। ਇਸ ਟਾਪੂ ਦੇ ਨਾਲ ਨਾਲ ਮੁੰਗਿਆਂ ਦੀ ਦੀਵਾਰ ਜਿਹੜੀ ਪਹਿਲਾਂ ਸਮੁੰਦਰ ਵਿੱਚ ਹੁੰਦੀ ਸੀ ਹੁਣ ਬਾਹਰ ਆ ਗਈ ਹੈ ਅਤੇ ਟਾਪੂ ਟੁੱਟ ਰਿਹਾ ਹੈ।

-ਲਗਪਗ ਚਾਲੀ ਮੁਲਕਾਂ ਦੇ ਡੇਢ ਲੱਖ ਦੇ ਕਰੀਬ ਲੋਕ ਇਸ ਕਹਿਰ ਦੇ ਭੇਟ ਚੜ੍ਹ ਗਏ ਹਨ। ਸਭ ਤੋਂ ਜ਼ਿਆਦਾ ਨੁਕਸਾਨ ਇੰਡੋਨੇਸ਼ੀਆ, ਸ਼੍ਰੀਲੰਕਾ ਅਤੇ ਹਿੰਦੁਸਤਾਨ ਦਾ ਹੋਇਆ ਹੈ। ਅਨੇਕਾਂ ਲੋਕ ਬੇਅਸਰੇ, ਬੇਘਰ, ਬੇਕਾਰ, ਬੇਮਾਲਾ, ਯਤੀਮ, ਰੋਗੀ ਅਤੇ ਅਪੰਗ ਹੋ ਗਏ।

-ਅਰਬਾਂ ਰੁਪਏ ਦੀ ਜਾਇਦਾਦ ਦਾ ਨੁਕਸਾਨ ਹੋ ਗਿਆ ਹੈ।

-ਬਹੁਤ ਸਾਰੇ ਟਾਪੂਆਂ, ਸਾਹਿਲੀ ਇਲਾਕਿਆਂ ਦੀ ਈਕਾਲੋਜੀਕਲ ਪ੍ਰਣਾਲੀ ਤੇ ਬਹੁਤ ਬੁਰਾ ਅਸਰ ਪਿਆ ਹੈ।

ਕੀ ਇਹ ਸਭ ਕੁਝ ਹੋਣਾ ਹੀ ਸੀ ?

ਜਿਵੇਂ ਪਹਿਲਾਂ ਜ਼ਿਕਰ ਕੀਤਾ ਜਾ ਚੁੱਕਾ ਹੈ ਕਿ ਸੁਨਾਮੀ ਇੱਕ ਅਜਿਹੇ ਭੌਤਿਕ ਵਰਤਾਰੇ ਤੋਂ ਪੈਦਾ ਹੋਣ ਵਾਲੀ ਲਹਿਰ ਹੈ ਜਿਸਦਾ ਵਾਪਰਨਾ ਧਰਤੀ ਦੀ ਬਣਤਰ ਵਿੱਚ ਹੀ ਸ਼ਾਮਲ ਹੈ। ਇਸ ਵਿੱਚ ਮਨੁੱਖ ਦਾ ਕੋਈ ਹੱਥ ਨਹੀਂ ਹੈ ਤੇ ਨਾ ਹੀ ਮਨੁੱਖ ਦੀ ਕੋਈ ਸਬੀਲ ਕੰਮ ਆ ਸਕਦੀ ਹੈ ਪਰ ਇਨ੍ਹਾਂ ਜ਼ਰੂਰ ਹੈ ਕਿ ਆਧੁਨਿਕ ਤਕਨਾਲੋਜੀ ਨਾਲ ਲੈਸ ਮਨੁੱਖ ਅਜਿਹੇ ਵਰਤਾਰਿਆਂ ਦੇ ਨੁਕਸਾਨ ਤੋਂ ਬਚਣ ਦੀ ਤਾਕਤ ਰੱਖਦਾ ਹੈ। ਜੇ ਕਰ ਨੁਕਸਾਨ ਹੋਇਆ ਹੈ ਤਾਂ ਇਹ ਮਨੁੱਖ ਦੀ ਅਦਾਰਿਆਂ ਦੀ ਨਾ-ਅਹਿਲੀਅਤ ਕਰਕੇ ਹੀ ਹੋਇਆ ਹੈ। ਸੁਨਾਮੀ ਵਾਰਨਿੰਗ ਸਿਸਟਮ/ਭੂਚਾਲ ਨਾਲ ਸਬੰਧਿਤ ਸੂਚਨਾ ਕੇਂਦਰ ਦੁਨੀਆ ਦੇ ਅੱਛੇ ਮੰਨੇ ਜਾਂਦੇ ਅਦਾਰਿਆਂ ਵਿੱਚੋਂ ਹਨ। ਪਰ ਅਫ਼ਸੋਸ ਕਿ ਭਾਰਤ ਦੁਨੀਆ ਦੇ ਇਸ ਨੈਟਵਰਕ ਵਿੱਚ ਸ਼ਰੀਕ ਹੀ ਨਹੀਂ ਸੀ। ਇਸ ਕਰਕੇ ਸਾਨੂੰ ਦੱਸਣ ਵਾਲਾ ਕੋਈ ਨਹੀਂ ਸੀ। ਪਰ ਇਹ ਵੀ ਪੂਰੀ ਸੱਚਾਈ ਨਹੀਂ ਹੈ। ਭੂਚਾਲ ਸੁਮਾਟਰਾ ਟਾਪੂ ਤੇ ਆਇਆ

ਸੀ। ਸਾਡੇ ਕੋਲ ਕਾਫੀ ਸਮਾਂ ਮੌਜੂਦ ਸੀ ਕਮ ਸੇ ਕਮ ਮਨੁੱਖੀ ਜਾਨਾਂ ਬਚਾਈਆਂ ਜਾ ਸਕਦੀਆਂ ਸਨ। ਪਰ ਹਿੰਦੁਸਤਾਨ ਦੀ ਭਾਰੀ ਭਰਕਮ ਅਫ਼ਸਰਸ਼ਾਹੀ ਮਸ਼ੀਨਰੀ ਇਨ੍ਹਾਂ ਤੇਜ਼ੀ ਕਿੱਥੇ ਦਿਖਾ ਸਕਦੀ ਹੈ। ਜ਼ਰਾ ਘਟਨਾ-ਕਰਮ ਦੇਖਿਆਂ ਸੋਚਿਆਂ ਹੀ ਸਮਝ ਆ ਸਕਦੀ ਹੈ ਕਿ ਇਸ ਕੁਦਰਤੀ ਕਹਿਰ ਤੋਂ ਬਚਣ ਲਈ ਸਮਾਂ ਮੌਜੂਦ ਸੀ।

-26 ਦਸੰਬਰ 2004 ਨੂੰ 6 ਵੱਜ ਕੇ 29 ਮਿੰਟ ਤੇ ਸੁਮਾਟਰਾ ਟਾਪੂ ਨੇੜਲੇ ਸਮੁੰਦਰ ਵਿੱਚ ਭੂਚਾਲ ਆਇਆ ਤੇ ਨਤੀਜੇ ਵਜੋਂ ਸੁਨਾਮੀ ਪੈਦਾ ਹੋਈ।

-ਇੱਕ ਮਿੰਟ ਬਾਅਦ ਯਾਨੀ 6 ਵੱਜ ਕੇ 30 ਮਿੰਟ ਉੱਪਰ ਭਾਰਤੀ ਮੌਸਮ ਵਿਭਾਗ ਨੂੰ ਇਸ ਦੀ ਖਬਰ ਮਿਲ ਗਈ।

-ਪੰਦਰਾਂ ਮਿੰਟ ਬਾਅਦ ਭਾਰਤੀ ਮੌਸਮ ਵਿਭਾਗ ਨੇ ਸੁਨਾਮੀ ਦੀ ਇੰਡੋਨੇਸ਼ੀਅਨ ਤੱਟ ਕੋਲ ਸੂਹ ਲਾ ਲਈ। ਪਰੰਤੂ ਇਸ ਵਿਭਾਗ ਨੇ ਲੋਕਾਂ ਨੂੰ ਵਾਰਨਿੰਗ ਦੇਣ ਦੀ ਕੋਈ ਜ਼ਰੂਰ ਨਹੀਂ ਸਮਝੀ 'ਕਿਉਂਕਿ ਸੁਨਾਮੀ ਭਾਰਤੀ ਸਮੁੰਦਰ ਵਿੱਚ ਨਹੀਂ ਵਾਪਰੀ'।

-7 ਵੱਜ ਕੇ 50 ਮਿੰਟ ਤੇ ਸੁਨਾਮੀ ਕਾਰ ਟਾਪੂ (ਜਿਹੜਾ ਭਾਰਤ ਦਾ ਹੈ) ਨਾਲ ਟਕਰਾਈ ਅਤੇ ਟਾਪੂ ਨੇਸਤੋਨਾਬੂਦ ਹੋ ਗਿਆ। ਭਾਰਤ ਦੀ ਹਵਾਈ ਸੈਨਾ ਦਾ ਸਟੇਸ਼ਨ ਵੀ ਭਿਆਨਕ ਲਹਿਰ ਨਾਲ ਰੁੜ੍ਹ ਗਿਆ।

-ਇਸ ਤੋਂ ਬਾਅਦ ਲਹਿਰ ਨੇ ਭਾਰਤ ਦੇ ਦੱਖਣੀ ਤੱਟ ਵੱਲ ਕੁਝ ਕੀਤਾ ਤੇ ਅੱਠ ਵੱਜ ਕੇ 50 ਮਿੰਟ ਤੇ ਤਾਮਿਲਨਾਡੂ ਇਸਦੀ ਮਾਰ ਹੇਠ ਆ ਗਿਆ।

-ਭਾਰਤੀ ਮੌਸਮ ਵਿਗਿਆਨ ਨੇ 8 ਵੱਜ 31 ਮਿੰਟ 'ਤੇ ਸੰਕਟਕਾਲੀਨ ਮੈਨੇਜਮੈਂਟ ਗਰੁੱਪ (Crisis Management Group) ਨੂੰ ਸੂਚਨਾ ਦਿੱਤੀ।

-ਦੋ ਘੰਟੇ ਤੱਕ ਇਹ ਸੂਚਨਾ ਕੀੜੀ ਦੀ ਤੋਰ ਸਰਕਾਰੀ ਦਫ਼ਤਰਾਂ ਵਿੱਚ ਰੀਂਘਦੀ ਰਹੀ।

-ਨਤੀਜਾ ਇਹ ਹੋਇਆ ਕਿ ਇਸ ਸਮੇਂ ਦੌਰਾਨ ਸਾਹਿਲ ਤੇ ਸੈਰ ਕਰਦੇ ਲੋਕ, ਖੇਡਦੇ ਬੱਚੇ, ਸੈਲਾਨੀ, ਮਛੇਰੇ, ਰੇੜ੍ਹੀਆਂ ਵਾਲੇ, ਵਾਹਿਬਾਂ ਵਾਲਿਆਂ ਸਮੇਤ ਹਜ਼ਾਰਾਂ ਮਨੁੱਖੀ ਜਾਨਾਂ ਸਮੁੰਦਰ ਨੇ ਨਿਗਲ ਲਈਆਂ ਅਤੇ 10 ਲੱਖ ਦੇ ਕਰੀਬ ਲੋਕਾਂ ਦੀ ਉਪਜੀਵਕਾ ਖੁੱਸ ਗਈ।

ਵਕਤ ਸਿਰ ਜੇ ਕਰ ਇਹਨਾਂ ਲੋਕਾਂ ਨੂੰ ਸੂਚਨਾ ਮਿਲ ਜਾਂਦੀ ਤਾਂ ਘੱਟੋ ਘੱਟ ਜਾਨੀ ਨੁਕਸਾਨ ਬਚ ਸਕਦਾ ਸੀ। ਅਜਿਹੀਆਂ ਮਿਸਾਲਾਂ ਮਿਲਦੀਆਂ ਹਨ ਕਿ ਲੋਕ ਵੇਲੇ ਸਿਰ ਸੂਚਨਾ ਮਿਲਣ ਤੇ ਬਚ ਵੀ ਗਏ ਹਨ। ਪਾਂਡੀਚਰੀ ਦੇ ਦੋ ਪਿੰਡਾਂ ਦੇ 10 ਹਜ਼ਾਰ ਦੇ ਕਰੀਬ ਲੋਕ ਸਿਰਫ਼ ਇੱਕ ਆਦਮੀ ਦੇ ਪਿੰਡ ਦੀ ਪਬਲਿਕ ਐਂਡਰੇਸ ਸਿਸਟਮ ਦਾ ਤਾਲਾ ਤੋੜ ਕੇ ਲਾਊਡ ਸਪੀਕਰ ਵਿੱਚ ਉੱਚੀ ਉੱਚੀ ਰੌਲਾ ਪਾਉਣ ਕਾਰਨ ਭੱਜ ਕੇ ਸੁਰੱਖਿਅਤ ਥਾਵਾਂ ਤੇ ਚਲੇ ਗਏ।

ਅੰਡੇਮਾਨ ਟਾਪੂਆਂ ਦੇ ਕਬਾਇਲੀ ਲੋਕ ਜਿਹੜੇ ਸਮੁੰਦਰ ਦੇ ਵਰਤਾਉ ਨੂੰ ਜਾਣਦੇ ਹਨ ਅਤੇ ਜਿਨ੍ਹਾਂ ਕੋਲ ਕੋਈ ਆਧੁਨਿਕ ਸਾਜ਼ੋ ਸਾਮਾਨ ਜਾਂ ਸੂਚਨਾ ਪ੍ਰਣਾਲੀ ਨਹੀਂ ਹੈ ਉਹ ਬਚ ਗਏ ਹਨ। ਉਹਨਾਂ ਨੇ ਸਮੁੰਦਰ ਵਿੱਚੋਂ ਉੱਠਦੇ ਬੁਲਬੁਲੇ, ਪੰਛੀਆਂ, ਪਸ਼ੂਆਂ ਦਾ ਵਰਤਾਉ, ਸਮੁੰਦਰੀ ਜੀਵਾਂ ਦੀ ਅੱਚਵੀਂ ਇਸ ਸਾਰੇ ਤੋਂ ਅੰਦਾਜ਼ਾ ਲਾ ਕੇ ਦੌੜ ਕੇ ਜੰਗਲਾਂ ਵਿੱਚ ਜਾ ਪਨਾਹ ਲਈ ਅਤੇ ਮਹਿਫੂਜ਼ ਰਹੇ। ਇਨ੍ਹਾਂ ਹੀ ਨਹੀਂ ਸਮੁੰਦਰੀ ਤੱਟਵਰਤੀ ਇਲਾਕਿਆਂ ਦਾ ਜੋ

ਹਾਲ ਅਸੀਂ ਲੋਕਾਂ ਨੇ ਕਰ ਰੱਖਿਆ ਹੈ ਉਸਤੋਂ ਅਜਿਹੀ ਹੀ ਤਵੱਕੋ ਰੱਖੀ ਜਾ ਸਕਦੀ ਹੈ। ਸਮੁੰਦਰੀ ਸਾਹਿਲ ਉੱਪਰ ਉੱਗੇ (ਮੈਨਗਰੋਵ ਜੰਗਲ) ਦਲਦਲੀ ਜੰਗਲ ਲਗਭਗ ਖਤਮ ਕਰ ਦਿੱਤੇ ਗਏ ਹਨ। ਇਹ ਜੰਗਲ ਅਜਿਹੀਆਂ ਸਮੁੰਦਰੀ ਆਫ਼ਤਾਂ (ਸਮੇਤ ਚੱਕਰਵਾਤਾਂ ਦੇ) ਤੋਂ ਲੋਕਾਂ ਨੂੰ ਹਜ਼ਾਰਾਂ ਸਾਲਾਂ ਤੋਂ ਬਚਾਉਂਦੇ ਆਏ ਹਨ।

ਸਮੁੰਦਰੀ ਕਿਨਾਰਿਆਂ ਤੇ ਸਮੁੰਦਰੀ ਰੇਤ ਦੇ ਟਿੱਬੇ ਵੀ ਅਜਿਹੀਆਂ ਹਾਲਤਾਂ ਲਈ ਬੰਨ੍ਹ ਦਾ ਕੰਮ ਕਰਦੇ ਹਨ ਪਰ ਮਨੁੱਖੀ ਵਸੋਂ ਨੇ ਇਹ ਸਭ ਕੁਝ ਖਤਮ ਕਰ ਛੱਡਿਆ ਹੈ। ਕੁਦਰਤੀ ਆਫ਼ਤਾਂ ਤੋਂ ਬਚਾਅ ਦੀ ਕੋਈ ਸੂਰਤ ਹੀ ਨਹੀਂ ਰਹਿਣ ਦਿੱਤੀ। ਦਲਦਲੀ ਜੰਗਲਾਂ ਦੀ ਇਹ ਹਾਲਤ ਹੈ ਅੰਡੇਮਾਨ ਵਿੱਚ 1999 ਵਿੱਚ 99% ਇਲਾਕੇ ਤੇ ਇਹ ਜੰਗਲ ਸਨ। 2001 ਤੱਕ ਇਹ ਘਟ ਕੇ ਇੱਕ ਫੀਸਦੀ ਤੋਂ ਵੀ ਘਟ ਗਏ। ਜੰਗਲਾਂ ਦੀ ਕਟਾਈ ਲਈ ਬਿਜਲੀ ਦੀ 80% ਸਬਸਿਡੀ ਤੇ ਢੇ ਢਾਢਾਈ ਲਈ 90% ਸਬਸਿਡੀ ਵੀ ਸਰਕਾਰ ਵੱਲੋਂ ਹੀ ਦਿੱਤੀ ਗਈ ਹੈ।

ਇਨ੍ਹਾਂ ਹੀ ਨਹੀਂ, ਭਾਰਤ ਸਰਕਾਰ ਦੇ ਵਾਤਾਵਰਣ ਤੇ ਜੰਗਲਾਤ ਮੰਤਰਾਲੇ ਦੇ 1991 ਦੇ ਹੁਕਮ ਮੁਤਾਬਿਕ

-ਟਾਪੂ ਅਤੇ ਦਰਿਆਈ ਐਸਚਿਊਰੀਆ (ਜਿਥੇ ਦਰਿਆ ਸਮੁੰਦਰ ਵਿੱਚ ਡਿਗਦਾ ਹੈ) ਨੂੰ ਕੌਮੀ ਸੁਰੱਖਿਆ ਲਈ ਹੀ ਵਰਤਿਆ ਜਾਵੇਗਾ। -ਸਾਹਿਲ ਦਾ 200 ਮੀਟਰ ਦਾ ਇਲਾਕਾ ਲਹਿਰਾਂ ਲਈ ਖਾਲੀ ਰੱਖਿਆ ਜਾਵੇਗਾ।

-500 ਮੀਟਰ ਤੱਕ ਕੋਈ ਇਮਾਰਤ ਨਹੀਂ ਉਸਾਰੀ ਜਾਵੇਗੀ।

-ਜਵਾਹਰ ਦੀ ਲਾਈਨ ਤੋਂ 200 ਮੀਟਰ ਤੱਕ ਕੋਈ ਨਵੀਂ ਉਸਾਰੀ ਨਹੀਂ ਹੋਵੇਗੀ।

-ਸਮੁੰਦਰੀ ਕਿਨਾਰਿਆਂ ਦੀ ਰੇਤ (ਰੇਤ ਦੇ ਟਿੱਬੇ) ਕਿਸੇ ਵੀ ਉਸਾਰੀ ਦੇ ਕੰਮ ਲਈ ਨਹੀਂ ਵਰਤੇ ਜਾਣਗੇ।

-ਲਹਿਰਾਂ ਦੇ ਇਲਾਕਿਆਂ ਵਿੱਚ ਕੋਈ ਵਪਾਰਕ ਗਤੀਵਿਧੀ ਨਹੀਂ ਹੋਵੇਗੀ।

ਪਰ ਅਫ਼ਸੋਸ ਇਸ ਗੱਲ ਦਾ ਹੈ ਕਿ ਅਜਿਹੇ ਕਾਨੂੰਨ ਸਿਰਫ਼ ਕਾਗਜ਼ਾਂ ਦਾ ਹੀ ਸ਼ਿੰਗਾਰ ਹਨ ਅਤੇ ਇਨ੍ਹਾਂ ਨੂੰ ਉਕਾ ਹੀ ਲਾਗੂ ਲਹੀਂ ਕੀਤਾ ਗਿਆ। ਪਰ ਅਜਿਹੀ ਅਣਗਹਿਲੀ ਕਰਨੀ ਤਾਂ ਆਪ ਹੀ ਸ਼ੇਰ ਦੇ ਮੂੰਹ ਜਾਣ ਵਾਲੀ ਗੱਲ ਹੈ। ਮਰਹੂਮ ਅਨਿਲ ਅਗਰਵਾਲ ਦੀ ਇੱਕ ਉਕਤੀ ਕਿ ਲੋਕ ਭੂਚਾਲਾਂ ਨਾਲ ਨਹੀਂ ਇਮਾਰਤਾਂ ਨਾਲ ਮਰਦੇ ਹਨ। ਜੇਕਰ ਕੁਦਰਤੀ ਆਫ਼ਤਾਂ ਨੂੰ ਧਿਆਨ ਨਾਲ ਸਮਝਿਆ ਜਾਵੇ, ਮਨੁੱਖੀ ਅਦਾਰੇ ਠੀਕ ਕੰਮ ਕਰਨ, ਕੁਦਰਤੀ ਵਰਤਾਰਿਆਂ ਵਿੱਚ ਦਖਲਅੰਦਾਜ਼ੀ ਨਾ ਕੀਤੀ ਜਾਵੇ ਤਾਂ ਅਜਿਹੀਆਂ ਆਫ਼ਤਾਂ ਤੋਂ ਹੋਣ ਵਾਲੇ ਨੁਕਸਾਨ ਨੂੰ ਬਹੁਤ ਘੱਟ ਕੀਤਾ ਜਾ ਸਕਦਾ ਹੈ।

ਇੱਕ ਗੱਲ ਇਥੇ ਕਹਿਣੀ ਵਾਜਬ ਹੋਵੇਗੀ ਕਿ ਸਰਕਾਰਾਂ, ਸਰਕਾਰੀ ਅਦਾਰਿਆਂ ਦੀ ਨਾ ਅਹਿਲੀਅਤ ਨੂੰ ਦਰਕਿਨਾਰ ਕਰਦੇ ਹੋਏ ਆਮ ਲੋਕਾਂ, ਗੈਰ ਸਰਕਾਰੀ ਸੰਗਠਨਾਂ, ਸਮਾਜਿਕ ਜਥੇਬੰਦੀਆਂ ਅਤੇ ਵਿਦੇਸ਼ੀ ਸਹਾਇਤਾ ਏਜੰਸੀਆਂ ਨੇ ਜਿਸ ਜੀਅ ਜਾਨ ਨਾਲ ਕੁਦਰਤੀ ਆਫ਼ਤ ਹੋਣ ਆਏ ਲੋਕਾਂ ਦੀ ਹਰ ਤਰ੍ਹਾਂ ਦੀ ਮਦਦ ਕੀਤੀ ਹੈ, ਉਸਤੋਂ ਮਨੁੱਖ ਦੀ ਮਨੁੱਖਤਾ ਵਿੱਚ ਯਕੀਨ ਬੱਝਦਾ ਹੈ।

ਜੇ ਰੱਬ ਦਿਆਲੂ ਹੈ ਤਾਂ ਕਹਿਰ ਕਿਉਂ

ਬਿਪਤਾਵਾਂ ਤਿੰਨ ਤਰ੍ਹਾਂ ਦੀਆਂ ਹੁੰਦੀਆਂ ਹਨ। ਪਹਿਲੀ

ਸ਼੍ਰੇਣੀ ਵਿੱਚ ਹਵਾਈ, ਰੇਲ ਅਤੇ ਸੜਕ ਹਾਦਸੇ ਆਉਂਦੇ ਹਨ ;

ਇਹਨਾਂ ਲਈ ਮਨੁੱਖ ਪੂਰੀ ਤਰ੍ਹਾਂ ਜ਼ਿੰਮੇਵਾਰ ਹੈ। ਦੂਸਰਾ ਕੁਝ ਕੁਦਰਤੀ

ਆਫ਼ਤਾਂ ਜਿਵੇਂ ਬਰਫ਼ਾਨੀ ਭੂਵਾਨ, ਦਰਿਆਵਾਂ ਵਿੱਚ ਹੜ੍ਹ ਅਤੇ

ਸੋਕੇ, ਇਹਨਾਂ ਲਈ ਵੀ ਬਹੁਤ ਹੱਦ ਤੱਕ ਮਨੁੱਖ ਜ਼ਿੰਮੇਵਾਰ ਹੈ

ਕਿਉਂਕਿ ਉਸਨੇ ਬਿਨਾਂ ਸੋਚੇ ਸਮਝੇ ਜੰਗਲਾਂ ਦਾ ਖਾਤਮਾ ਕੀਤਾ,

ਜਿਸਦਾ ਨਤੀਜਾ ਇਹ ਨਿਕਲਿਆ ਕਿ ਚਟਾਨਾਂ ਦੀ ਪਕੜ ਢਿੱਲੀ ਪੈ

ਗਈ, ਉਪਜਾਊ ਮਿੱਟੀ ਵਹਿ ਗਈ ਅਤੇ ਮੀਂਹ ਲਿਆਉਣ ਲਈ

ਜ਼ਿੰਮੇਵਾਰ ਹਰਿਆਲੀ ਖਤਮ ਹੋ ਗਈ। ਤੀਜੀ ਸ਼੍ਰੇਣੀ ਵਿੱਚ ਭੂਚਾਲ,

ਜਵਾਲਾਮੁਖੀ, ਭੂਵਾਨ, ਸਮੁੰਦਰੀ ਲਹਿਰਾਂ ਆਉਂਦੀਆਂ ਹਨ ਜੋ

ਅਚਾਨਕ ਵਾਪਰਦੀਆਂ ਹਨ ਅਤੇ ਦਰਖਤਾਂ, ਪਸ਼ੂਆਂ ਅਤੇ ਮਨੁੱਖਾਂ

ਦਾ ਇਕੋ ਵੇਲੇ ਸਫ਼ਾਇਆ ਕਰ ਦਿੰਦੀਆਂ ਹਨ। ਇਨਸਾਨ ਦਾ

ਇਹਨਾਂ ਦੇ ਵਾਪਰਨ ਵਿੱਚ ਕੋਈ ਹੱਥ ਨਹੀਂ। ਇਹ ਪ੍ਰਮਾਤਮਾ ਦਾ

ਕਾਰਨਾਮਾ ਸੀ (ਆਸਤਿਕ ਲੋਕਾਂ ਦੇ ਹਿਸਾਬ ਨਾਲ)। ਸੁਨਾਮੀ ਨਾਂ

ਦੇ ਅਜਿਹੇ ਹੀ ਇੱਕ ਮਹਾਂ-ਕਹਿਰ ਦਾ ਤਜਰਬਾ ਸਾਨੂੰ 26 ਦਸੰਬਰ

2004 ਨੂੰ ਹੋਇਆ ਹੈ ਜਿਸ ਵਿੱਚ ਇੱਕ ਲੱਖ ਤੋਂ ਵੱਧ ਲੋਕਾਂ ਦੀਆਂ

ਜਾਨਾਂ ਚਲੀਆਂ ਗਈਆਂ ਜਿਨ੍ਹਾਂ ਵਿੱਚ ਮੁਸਲਿਮ, ਹਿੰਦੂ, ਬੋਧੀ,

ਬੱਚੇ, ਜਵਾਨ, ਅੱਧਖੜ, ਬੁੱਢੇ, ਧਰਮੀ ਅਤੇ 'ਪਾਪੀ' ਸਭ ਸ਼ਾਮਲ

ਸਨ। ਮਸਜਿਦ, ਮੰਦਰ, ਬੋਧੀ ਸਥਾਨ, ਹੋਟਲ, ਘਰ, ਹਸਪਤਾਲ

ਜੋ ਵੀ ਇਸਦੇ ਰਸਤੇ ਵਿੱਚ ਆਇਆ ਸਭ ਦਾ ਸਫ਼ਾਇਆ ਹੋ ਗਿਆ।

ਇਸਤੋਂ ਪ੍ਰਮਾਤਮਾ ਬਾਰੇ ਇਹ ਆਮ ਧਾਰਨਾ ਕਿਵੇਂ ਸਿੱਧ

ਹੁੰਦੀ ਹੈ ਕਿ ਉਹ ਸਰਬ-ਸ਼ਕਤੀਮਾਨ ਹੈ, ਸਾਡੇ ਦਿਲਾਂ ਦੀ ਗੱਲ

ਜਾਣਦਾ ਹੈ, ਨਿਆਂ-ਪਸੰਦ, ਕ੍ਰਿਪਾਲੂ, ਮੁਆਫ਼ ਕਰਨ ਵਾਲਾ ਹੈ।

ਸੁਨਾਮੀ ਪੀੜਤਾਂ ਨੇ ਅਜਿਹਾ ਕਿਹੜਾ ਗੁਨਾਹ ਕੀਤਾ ਸੀ ਕਿ ਉਹਨਾਂ

ਨੂੰ ਇਸ ਸਰਬ-ਸ਼ਕਤੀਮਾਨ ਪ੍ਰਮਾਤਮਾ ਦੇ ਰੋਹ ਦਾ ਸ਼ਿਕਾਰ ਬਣਨਾ

ਪਿਆ। ਮੈਂ ਆਪਣੇ ਪਾਠਕਾਂ, ਵਿਸ਼ੇਸ਼ ਕਰ ਜੋ ਉਸਦੀ ਹੋਂਦ ਵਿੱਚ

ਵਿਸ਼ਵਾਸ ਰਖਦੇ ਹਨ, ਤੋਂ ਇਸ ਸਵਾਲ ਦਾ ਜਵਾਬ ਚਾਹਾਂਗਾ।

ਧਾਰਮਿਕ ਗ੍ਰੰਥਾਂ ਦਾ ਮੇਰੇ ਲਈ ਕੋਈ ਅਰਥ ਨਹੀਂ, ਮੈਂ ਕਿਸੇ ਨੂੰ

ਨਹੀਂ ਮੰਨਦਾ। ਸਿੱਧੀ ਭਾਸ਼ਾ ਵਿੱਚ ਮੇਰੇ ਸ਼ੱਕ ਦਾ ਨਿਵਾਰਣ ਕਰੋ,

ਜਿਸਨੂੰ ਹਰ ਕੋਈ ਸਮਝ ਸਕੇ, ਨਾ ਕਿ ਸੰਤਤੀਆਂ ਅਤੇ ਮਹਾਤਮਾਵਾਂ

ਵੱਲੋਂ ਪਾਈਆਂ ਜਾਂਦੀਆਂ ਬੁਝਾਰਤਾਂ ਵਾਂਗ, ਜੋ ਉਹ ਘੱਟਿਆਂ ਬੱਧੀ

ਸਾਡੇ ਟੀ.ਵੀ. ਚੈਨਲਾਂ ਉਤੇ ਪਾਉਂਦੇ ਰਹਿੰਦੇ ਹਨ। ਜਿਥੋਂ ਤੱਕ

ਮੇਰਾ ਸਬੰਧ ਹੈ, ਮੈਂ ਸਮਰਸੈਂਟ ਮੌਗਮ ਦੀ ਗੱਲ ਮੰਨਦਾ ਹਾਂ। 'ਮੈਂ

ਪੂਰੀ ਤਰ੍ਹਾਂ ਧਾਰਮਿਕ ਵਿਅਕਤੀ ਹਾਂ ਜੋ ਪ੍ਰਮਾਤਮਾ ਵਿੱਚ ਵਿਸ਼ਵਾਸ

ਨਹੀਂ ਰਖਦਾ ; ਮੈਂ ਭਲੇ ਮਰਦ ਔਰਤਾਂ ਦੀ ਨੇਕੀ ਵਿੱਚ ਯਕੀਨ

ਰਖਦਾ ਹਾਂ'

ਖੁਸ਼ਵੰਤ ਸਿੰਘ



# ਜੋਤਿਸ਼ ਅਤੇ ਕੁਦਰਤੀ ਆਫ਼ਤਾਂ ਦਾ ਕਹਿਰ

ਸੁਮੀਤ ਸਿੰਘ

26 ਦਸੰਬਰ 2004 ਨੂੰ ਇੰਡੋਨੇਸ਼ੀਆ, ਭਾਰਤ, ਸ੍ਰੀ ਲੰਕਾ, ਬੰਗਲਾਦੇਸ਼, ਥਾਈਲੈਂਡ ਅਤੇ ਬਰਮਾ ਵਿਚ ਆਏ ਅਚਾਨਕ ਭਿਆਨਕ ਸਮੁੰਦਰੀ ਭੂਚਾਲ ਬਾਰੇ ਜੋਤਿਸ਼ੀਆਂ ਵੱਲ ਵੀ ਨਜ਼ਰ ਕਰਨ ਦੀ ਲੋੜ ਹੈ ਜੋ ਦੁਨੀਆਂ ਦੇ ਨਕਸ਼ੇ ਉੱਤੇ ਵਾਪਰਨ ਵਾਲੀ ਹਰ ਘਟਨਾ ਦੀ ਸਹੀ ਭਵਿੱਖਬਾਣੀ ਕਰਨ ਦਾ ਦਾਅਵਾ ਕਰਦੇ ਹਨ। ਬੜੀ ਹੈਰਾਨੀ ਦੀ ਗੱਲ ਹੈ ਕਿ ਦੁਨੀਆਂ ਭਰ ਵਿੱਚੋਂ ਕਿਸੇ ਇਕ ਵੀ ਜੋਤਿਸ਼ੀ ਨੇ ਦੱਖਣੀ ਏਸ਼ੀਆ ਵਿਚ ਆਏ ਇਸ ਭਿਆਨਕ ਸਮੁੰਦਰੀ ਭੂਚਾਲ ਦੀ ਕੋਈ ਭਵਿੱਖਬਾਣੀ ਨਹੀਂ ਕੀਤੀ ਅਤੇ ਖਾਸ ਕਰਕੇ 18 ਤੋਂ 20 ਦਸੰਬਰ ਤੱਕ ਜਲੰਧਰ ਵਿਖੇ ਹੋਏ ਜੋਤਿਸ਼ ਮਹਾਂ ਸੰਮੇਲਨ ਵਿਚ ਸ਼ਾਮਲ ਹਜ਼ਾਰਾਂ ਹੀ ਉਚਕੋਟੀ ਦੇ ਜੋਤਿਸ਼ੀ ਇਹ ਅਨੁਮਾਨ ਨਾ ਲਗਾ ਸਕੇ ਕਿ ਠੀਕ ਇਕ ਹਫ਼ਤੇ ਬਾਅਦ ਦੱਖਣੀ ਏਸ਼ੀਆ ਦੇ ਪ੍ਰਮੁੱਖ ਮੁਲਕਾਂ ਵਿਚ ਇਕ ਬਹੁਤ ਵੱਡੀ ਕੁਦਰਤੀ ਆਫ਼ਤ ਆਉਣ ਵਾਲੀ ਹੈ ਜਿਸ ਵਿਚ ਲੱਖਾਂ ਲੋਕ ਮਾਰੇ ਜਾਣਗੇ, ਹਜ਼ਾਰਾਂ ਹੀ ਲਾਪਤਾ ਹੋਣਗੇ ਅਤੇ ਅਰਬਾਂ ਰੁਪਏ ਦਾ ਨੁਕਸਾਨ ਹੋਵੇਗਾ। ਇਸੇ ਤਰ੍ਹਾਂ 26 ਜਨਵਰੀ 2001 ਵਿੱਚ ਗੁਜਰਾਤ ਦੇ ਭੁੱਜ ਇਲਾਕੇ ਵਿਚ ਆਏ ਜਬਰਦਸਤ ਭੂਚਾਲ ਵਿੱਚ ਸਵੇਰੇ ਸਵੇਰੇ ਹੀ ਹਜ਼ਾਰਾਂ ਲੋਕ ਮਾਰੇ ਗਏ ਲੱਖਾਂ ਹੀ ਬੇਘਰ ਹੋ ਗਏ। ਪਰ ਕਿਸੇ ਵੀ ਜੋਤਿਸ਼ੀ ਨੇ ਇਸ ਦੀ ਅਗਾਊਂ ਚੇਤਾਵਨੀ ਦੇਣ ਦੀ ਖੋਜ ਨਹੀਂ ਕੀਤੀ। ਇਸ ਤੋਂ ਇਲਾਵਾ ਵੀ ਦੁਨੀਆਂ ਦੇ ਵੱਖ ਵੱਖ ਦੇਸ਼ਾਂ ਵਿਚ ਆਏ ਭਿਆਨਕ ਭੂਚਾਲਾਂ, ਸਮੁੰਦਰੀ ਤੂਫ਼ਾਨਾਂ, ਹੜ੍ਹਾਂ, ਸੋਕਿਆਂ, ਗੈਸ ਕਾਫ਼ਾਂ ਅਤੇ ਜਵਾਲਾਮੁਖੀ ਫਟਣ ਨਾਲ ਲੱਖਾਂ ਲੋਕ ਮਰਦੇ ਰਹਿੰਦੇ ਹਨ। ਪਰ ਕਦੇ ਵੀ ਕਿਸੇ ਜੋਤਿਸ਼ ਜਾਂ ਗੈਰੀ ਸ਼ਕਤੀਆਂ ਦੇ ਦਾਅਵੇਦਾਰ ਨੇ ਇਨ੍ਹਾਂ ਕੁਦਰਤੀ ਆਫ਼ਤਾਂ ਸੰਬੰਧੀ ਕੋਈ ਭਵਿੱਖਬਾਣੀ ਨਹੀਂ ਕੀਤੀ। ਵੈਸੇ ਇਹ ਵੀ ਮੁਮਕਿਨ ਹੈ ਕਿ ਇਨ੍ਹਾਂ ਕੁਦਰਤੀ ਆਫ਼ਤਾਂ ਵਿਚ ਕਈ ਜੋਤਿਸ਼ੀ ਅਤੇ ਅਖੌਤੀ ਕਾਲੇ ਇਲਮ ਦੇ ਦਾਅਵੇਦਾਰ ਵੀ ਮਾਰੇ ਗਏ ਹੋਣਗੇ।

ਜਨਵਰੀ 2005 ਦੇ ਆਖਰੀ ਹਫ਼ਤੇ ਵਿਚ ਮਹਾਂਰਾਸ਼ਟਰ ਦੇ ਸਤਾਰਾ ਜ਼ਿਲ੍ਹੇ ਦੇ ਮੰਦਰ ਵਿਚ 400 ਲਗਭਗ ਸ਼ਰਧਾਲੂ ਭਗਵਤ ਵਿਚ ਮਾਰੇ ਗਏ। ਇਸੇ ਤਰ੍ਹਾਂ ਸੰਨ 1999 ਵਿਚ ਪਾਕਿਸਤਾਨ ਵੱਲੋਂ ਕਾਰਗਿਲ ਦੀਆਂ ਪਹਾੜੀਆਂ ਉੱਤੇ ਚੁੱਪ ਚਪੀਤੇ ਕਬਜ਼ਾ ਕਰ ਲਿਆ ਗਿਆ ਪਰ ਕਿਸੇ ਵੀ ਦੇਸ਼ ਭਗਤ ਜੋਤਿਸ਼ੀ ਨੂੰ ਇਸ ਦੀ ਭਿਣਕ ਤਕ ਨਹੀਂ ਪਈ।

ਇਸ ਤੋਂ ਇਲਾਵਾ ਸੰਨ 2004 ਵਿਚ ਹੋਈਆਂ ਲੋਕ ਸਭਾ ਚੋਣਾਂ ਤੋਂ ਪਹਿਲਾਂ ਭਾਰਤ ਦੇ ਕਈ ਉਚਕੋਟੀ ਦੇ ਜੋਤਿਸ਼ੀਆਂ ਨੇ ਇਹ ਭਵਿੱਖਬਾਣੀ ਕੀਤੀ ਸੀ ਕਿ ਦੇਸ਼ ਦੇ ਅਗਲੇ ਪ੍ਰਧਾਨ ਮੰਤਰੀ ਸ੍ਰੀ ਅਟੱਲ ਬਿਹਾਰੀ ਵਾਜਪਾਈ ਹੀ ਹੋਣਗੇ ਅਤੇ ਮੁੱਖਥੀ ਦੇ ਇਕ ਮਸ਼ਹੂਰ ਜੋਤਿਸ਼ੀ ਸੁਸ਼ੀਲ ਚਤੁਰਵੇਦੀ ਨੇ ਤਾਂ ਟਾਈਮਜ਼ ਆਫ ਇੰਡੀਆ ਵਿਚ ਇਹ ਠੱਕ ਵਜਾ ਕੇ ਕਿਹਾ ਸੀ ਕਿ ਸੰਨ 2020 ਤੱਕ ਕੇਂਦਰ ਵਿਚ ਭਾਰਤੀ ਜਨਤਾ ਪਾਰਟੀ ਦੀ ਸਰਕਾਰ ਹੀ ਰਾਜ ਕਰੇਗੀ। ਕਿੰਨੀ ਦਿਲਚਸਪ ਗੱਲ ਹੈ ਕਿ ਜੋਤਿਸ਼ ਨੂੰ ਵਿਗਿਆਨ ਕਹਿ ਕੇ

ਯੂਨੀਵਰਸਿਟੀਆਂ ਵਿਚ ਲਾਗੂ ਕਰਵਾਉਣ ਵਾਲੇ ਸਾਬਕਾ ਕੇਂਦਰੀ ਮੰਤਰੀ ਮੁਰਲੀ ਮਨੋਹਰ ਜੋਸ਼ੀ ਨੂੰ ਉਸਦੀ ਲੋਕ ਸਭਾ ਚੋਣਾਂ ਵਿਚ ਹੋਣ ਵਾਲੀ ਹਾਰ ਬਾਰੇ ਕੋਈ ਵੀ ਜੋਤਿਸ਼ੀ ਨਾ ਦੱਸ ਸਕਿਆ। ਪਿੱਛੋਂ ਜਿਹੇ ਭਾਰਤੀ ਜਨਤਾ ਪਾਰਟੀ ਨਾਲ ਸੰਬੰਧਿਤ ਇਕ ਜੋਤਿਸ਼ੀ ਮਦਾਨ ਨੇ 26 ਸਤੰਬਰ 2004 ਤੋਂ ਪਹਿਲਾਂ ਕੇਂਦਰ ਦੀ ਯੂ. ਪੀ. ਏ. ਦੀ ਸਰਕਾਰ ਡਿੱਗਣ ਦੀ ਖੋਜਲੀ ਭਵਿੱਖਬਾਣੀ ਵੀ ਕੀਤੀ ਸੀ। ਸੁਆਲ ਹੈ ਕਿ ਜਿਹੜੇ ਜੋਤਿਸ਼ੀ ਆਪਣੇ ਘਰ ਪਰਿਵਾਰਾਂ ਵਿੱਚ ਹੋਣ ਵਾਲੇ ਹਾਦਸੇ, ਲੜਾਈ ਝਗੜੇ, ਬਿਮਾਰੀ, ਮੌਤ, ਵਪਾਰ 'ਚ ਘਾਟਾ ਆਦਿ ਅਲਾਮਤਾਂ ਦੀ ਭਵਿੱਖਬਾਣੀ ਕਰਕੇ ਉਨ੍ਹਾਂ ਦਾ ਉਪਾਅ ਕਰਨ ਦੀ ਸਮਰੱਥਾ ਨਹੀਂ ਰਖਦੇ ਉਹ ਰਾਸ਼ਟਰੀ ਤੇ ਅੰਤਰਰਾਸ਼ਟਰੀ ਦੀਆਂ ਘਟਨਾਵਾਂ ਦੀ ਭਵਿੱਖਬਾਣੀ ਕਿਵੇਂ ਕਰ ਸਕਦੇ ਹਨ ?

ਉਪਰੋਕਤ ਤੱਥਾਂ 'ਤੇ ਅਧਾਰਿਤ ਉਦਾਹਰਨਾਂ ਇਹੀ ਸਿੱਧ ਕਰਦੀਆਂ ਹਨ ਕਿ ਜੋਤਿਸ਼ ਅਤੇ ਰਾਸ਼ੀਫਲ ਬਿਲਕੁਲ ਕੌਰਾ ਝੂਠ ਹਨ ਅਤੇ ਇਹ ਉਨ੍ਹਾਂ ਕਮਜ਼ੋਰ ਅਤੇ ਬਿਮਾਰ ਮਾਨਸਿਕਤਾ ਵਾਲੇ ਲੋਕਾਂ ਦੀ ਆਖਰੀ ਪਨਾਹਗਾਹ ਹੈ ਜਿਹੜੇ ਆਪਣੀ ਜ਼ਿੰਦਗੀ ਵਿਚ ਕੋਈ ਮਿਹਨਤ ਜਾਂ ਸੰਘਰਸ਼ ਕਰਨ ਦੀ ਬਜਾਏ ਹੱਥ ਦੀਆਂ ਰੇਖਾਵਾਂ, ਕਿਸਮਤ ਅਤੇ ਪ੍ਰਮਾਤਮਾ ਉੱਤੇ ਵਿਸ਼ਵਾਸ ਕਰਦੇ ਹੋਏ ਆਪਣੇ ਵਰਤਮਾਨ ਦੇ ਨਾਲ ਨਾਲ ਭਵਿੱਖ ਨੂੰ ਵੀ ਬਰਬਾਦ ਕਰ ਬੈਠਦੇ ਹਨ। ਕੀ ਕਾਰਨ ਹੈ ਕਿ ਵਿਆਹ ਤੋਂ ਪਹਿਲਾਂ ਲੜਕੇ ਲੜਕੀ ਦੀਆਂ ਜਨਮ ਕੁੰਡਲੀਆਂ ਮਿਲਾਉਣ ਦੇ ਬਾਵਜੂਦ ਵੀ ਸਾਡੇ ਦੇਸ਼ ਵਿਚ ਤਲਾਕ ਦੀ ਗਿਣਤੀ ਵਧਦੀ ਹੀ ਜਾ ਰਹੀ ਹੈ ? ਸਾਡੇ ਦੇਸ਼ ਦੇ 80 ਪ੍ਰਤੀਸ਼ਤ ਲੋਕ ਜੋਤਿਸ਼ ਕਿਸਮਤ ਤੇ ਪ੍ਰਮਾਤਮਾ ਵਿਚ ਵਿਸ਼ਵਾਸ ਰੱਖਣ ਦੇ ਬਾਵਜੂਦ ਵੀ ਗਰੀਬੀ ਭੁੱਖਮਰੀ, ਬਿਮਾਰੀ, ਅਨਪੜ੍ਹਤਾ, ਬੇਰੁਜ਼ਗਾਰੀ ਅਤੇ ਹੋਰ ਕਈ ਬੁਨਿਆਦੀ ਸਮੱਸਿਆਵਾਂ ਦੇ ਸ਼ਿਕਾਰ ਕਿਉਂ ਹਨ ? ਕੀ ਇਨ੍ਹਾਂ ਸਾਰੇ ਲੋਕਾਂ ਦੀਆਂ ਹੱਥਾਂ ਦੀਆਂ ਰੇਖਾਵਾਂ ਵਿਚ ਸਾਰੀ ਉਮਰ ਅਜਿਹੀਆਂ ਇੱਕੋ ਤਰ੍ਹਾਂ ਦੀਆਂ ਸਮੱਸਿਆਵਾਂ ਨਾਲ ਜੂਝਣਾ ਹੀ ਲਿਖਿਆ ਹੈ ? ਸਚਾਈ ਤਾਂ ਇਹ ਹੈ ਕਿ ਇਨ੍ਹਾਂ ਸਾਰੇ ਹੀ ਲੋਕਾਂ ਦਾ ਭਵਿੱਖ ਰਾਸ਼ਟਰੀ ਤੇ ਅੰਤਰਰਾਸ਼ਟਰੀ ਲੋਕ ਮਾਰੂ ਆਰਥਿਕ ਤੇ ਸਮਾਜਕ ਨੀਤੀਆਂ ਨਾਲ ਜੁੜਿਆ ਪਿਆ ਹੈ ਅਤੇ ਇਸ ਸਮੁੱਚੇ ਲੋਕ ਵਿਰੋਧੀ ਢਾਂਚੇ ਨੂੰ ਬਦਲੇ ਬਗੈਰ ਇਨ੍ਹਾਂ ਸਮੱਸਿਆਵਾਂ ਦਾ ਕਿਸੇ ਵੀ ਜੋਤਿਸ਼ੀ ਕੋਲ ਕੋਈ ਉਪਾਅ ਨਹੀਂ ਹੈ।

ਸਵਾਲ ਇਹ ਹੈ ਕਿ ਜੇਕਰ ਸਭ ਕੁੱਝ ਜੋਤਿਸ਼ ਜਨਮ ਕੁੰਡਲੀਆਂ, ਕਿਸਮਤ, ਗ੍ਰਹਿ ਚੱਕਰਾਂ ਅਤੇ ਪ੍ਰਮਾਤਮਾ ਦੀ ਮਰਜ਼ੀ ਨਾਲ ਹੀ ਸੰਭਵ ਹੁੰਦਾ ਹੋਵੇ ਤਾਂ ਫਿਰ ਅਸੀਂ ਬਿਮਾਰ ਹੋਣ ਉਪਰੰਤ ਹਸਪਤਾਲਾਂ, ਡਾਕਟਰਾਂ ਅਤੇ ਦਵਾਈਆਂ ਦਾ ਆਸਰਾ ਕਿਉਂ ਭਾਲਦੇ ਹਾਂ ? ਇਨਸਾਫ ਲੈਣ ਲਈ ਬਾਣੇ ਅਤੇ ਕਚਹਿਰੀਆਂ ਦੇ ਚੱਕਰ ਕਿਉਂ ਕੱਟਦੇ ਹਾਂ ਅਤੇ ਆਪਣੇ ਹੱਕਾਂ ਲਈ ਟਰੇਡ ਯੂਨੀਅਨ ਬਣਾ ਕੇ ਸੰਘਰਸ਼ ਕਿਉਂ ਕਰਦੇ ਹਾਂ ? ਦਰਅਸਲ ਅਸੀਂ ਇਸ ਲਈ ਕਰਦੇ ਹਾਂ ਕਿਉਂ ਕਿ ਅਸੀਂ ਜਾਣਦੇ ਹਾਂ ਕਿ ਸਹੀ ਇਲਾਜ, ਹਿੰਮਤ, ਮਿਹਨਤ, ਵਿਦ

ਇਰਾਦੇ, ਵਿਗਿਆਨਕ ਸੋਚ ਅਤੇ ਸੰਘਰਸ਼ ਰਾਹੀਂ ਹੀ ਕੁਝ ਪ੍ਰਾਪਤ ਕੀਤਾ ਜਾ ਸਕਦਾ ਹੈ।

ਜੋਤਿਸ਼ ਹਜ਼ਾਰਾਂ ਸਾਲ ਪੁਰਾਣੀ ਤੇ ਸਹੀ ਵਿਦਿਆ (ਵੈਸੇ ਇਸਨੂੰ ਵਿਦਿਆ ਕਹਿਣਾ ਹੀ ਗਿਆਨ ਦੇ ਨਾਲ ਬੇਇਨਸਾਫੀ ਹੋਵੇਗੀ) ਹੋਣ ਦਾ ਦਾਅਵਾ ਕਰਨ ਵਾਲੇ ਦੁਨੀਆ ਭਰ ਦੇ ਜੋਤਿਸ਼ੀਆਂ ਤੇ ਇਸ ਵਿਚ ਵਿਸ਼ਵਾਸ ਰੱਖਣ ਵਾਲੇ ਲੋਕਾਂ ਨੂੰ ਪੁੱਛਿਆ ਜਾਣਾ ਚਾਹੀਦਾ ਹੈ ਕਿ ਦੁਨੀਆ ਦੇ 6 ਅਰਬ ਲੋਕਾਂ ਨੂੰ ਸਿਰਫ 12 ਰਾਸ਼ੀਆਂ ਵਿਚ ਵੰਡ ਕੇ ਕੀ ਉਨ੍ਹਾਂ ਦੇ ਜੀਵਨ ਦੀ ਕੋਈ ਸਹੀ ਭਵਿੱਖਬਾਣੀ ਕਰਨੀ ਸੰਭਵ ਹੈ ? ਦੁਨੀਆਂ ਦੇ ਇਤਿਹਾਸ ਵਿਚ ਹੁਣ ਤੱਕ ਵਾਪਰੀਆਂ ਕੁਦਰਤੀ ਅਤੇ ਗੈਰ ਕੁਦਰਤੀ ਘਟਨਾਵਾਂ ਦੀ ਕਦੇ ਕੋਈ ਸਹੀ ਭਵਿੱਖਬਾਣੀ ਕਿਉਂ ਨਹੀਂ ਕੀਤੀ ਗਈ ? ਇਨ੍ਹਾਂ ਘਟਨਾਵਾਂ ਵਿਚ ਇਕੋ ਸਮੇਂ ਮਰਨ ਵਾਲੇ ਹਜ਼ਾਰਾਂ ਲੋਕਾਂ ਨੂੰ ਇਕੋ ਤਰ੍ਹਾਂ ਦੀ ਹੀ ਮੌਤ ਕਿਉਂ ਆਉਂਦੀ ਹੈ ਜਦ ਕਿ ਇਨ੍ਹਾਂ ਦੇ ਹੱਥਾਂ ਦੀਆਂ ਰੇਖਾਵਾਂ ਅਤੇ ਰਾਸ਼ੀਆਂ ਵੱਖ ਵੱਖ ਹੁੰਦੀਆਂ ਹਨ ? ਕੀ ਵੱਖ ਵੱਖ ਦੇਸ਼ਾਂ ਦਰਮਿਆਨ ਹੋਈਆਂ ਭਿਆਨਕ ਲੜਾਈਆਂ, ਦੰਗੇ ਫਸਾਦਾਂ ਅਤੇ ਫਿਰਕੂ ਕਤਲੇਆਮ ਦੀ ਕਦੇ ਕੋਈ ਭਵਿੱਖਬਾਣੀ ਕੀਤੀ ਗਈ ? ਕੁਦਰਤੀ ਆਫ਼ਤਾਂ ਜਾਂ ਹੋਰ ਘਟਨਾਵਾਂ ਵਿਚ ਮਰਨ ਵਾਲੇ ਜੋਤਿਸ਼ੀ ਆਪਣੀ ਸਹੀ ਭਵਿੱਖਬਾਣੀ ਕਰਦੇ ਹੋਏ ਆਪਣੇ ਬਚਣ ਦਾ ਉਪਾਅ ਕਿਉਂ ਨਹੀਂ ਕਰਦੇ ? ਵੱਖ ਵੱਖ ਅਖਬਾਰਾਂ ਵਿਚ ਪ੍ਰਕਾਸ਼ਿਤ ਹੋਏ ਰਾਸ਼ੀਫਲ ਇਕ ਹੀ ਵਿਅਕਤੀ ਦੇ ਭਵਿੱਖ ਬਾਰੇ ਵੱਖ ਵੱਖ ਭਵਿੱਖਬਾਣੀ ਕਿਉਂ ਕਰਦੇ ਹਨ ? ਜਗ੍ਹਾ ਜਗ੍ਹਾ ਤੇ ਦੁਕਾਨਾਂ ਖੋਲ੍ਹ ਕੇ ਬੈਠੇ ਜੋਤਿਸ਼ੀ ਛੋਟੇ ਛੋਟੇ ਗਾਹਕਾਂ ਤੇ ਕਮਾਈ ਕਰਨ ਦੀ ਬਜਾਏ ਖੁਦ ਆਪਣੀ ਜ਼ਿੰਦਗੀ ਨੂੰ ਹੋਰ ਵਿਕਸਿਤ ਅਤੇ ਖੁਸ਼ਹਾਲ ਬਣਾਉਣ ਦੀ ਯੋਜਨਾਬੰਦੀ ਕਿਉਂ ਨਹੀਂ ਕਰ ਲੈਂਦੇ ? ਕੀ ਅੱਜ ਦੀ ਤਾਰੀਖ ਵਿਚ ਦੁਨੀਆਂ ਦਾ ਕੋਈ ਵੀ ਜੋਤਿਸ਼ੀ ਇਹ ਭਵਿੱਖਬਾਣੀ ਕਰਨ ਦਾ ਦਾਅਵਾ ਕਰ ਸਕਦਾ ਹੈ ਕਿ ਆਉਣ ਵਾਲੇ ਫਲਾਣੇ ਦਿਨ, ਹਫ਼ਤੇ ਜਾਂ ਮਹੀਨੇ ਵਿਚ ਦੁਨੀਆਂ ਦੇ ਕਿਸੇ ਦੇਸ਼ ਅਤੇ ਹਿੱਸੇ ਵਿਚ ਭੂਚਾਲ, ਹੜ੍ਹ, ਤੂਫਾਨ, ਸੋਕੇ, ਜਵਾਲਾਮੁਖੀ ਫਟਣ, ਰੇਲ ਜਾਂ ਹਵਾਈ ਹਾਦਸਾ, ਦੰਗੇ ਫਸਾਦ, ਲੜਾਈਆਂ ਜਾਂ ਕੋਈ ਹੋਰ ਵੱਡੀ ਕੁਦਰਤੀ ਜਾਂ ਗੈਰ ਕੁਦਰਤੀ ਘਟਨਾ ਵਾਪਰੇਗੀ ਜਿਸ ਵਿਚ ਇੰਨੇ ਲੋਕ ਮਾਰੇ ਜਾਣਗੇ ? ਦੁਨੀਆਂ ਦੇ ਕਿਸੇ ਵੀ ਜੋਤਿਸ਼ੀ ਕੋਲ ਇਨ੍ਹਾਂ ਸੁਆਲਾਂ ਦੇ ਸਹੀ ਤੇ ਤਰਕਪੂਰਨ ਜੁਆਬ ਨਹੀਂ ਹਨ। ਕਿਉਂਕਿ ਜੇਕਰ ਅਜਿਹਾ ਸੰਭਵ ਹੁੰਦਾ ਤਾਂ ਹੁਣ ਤੱਕ ਕਰੋੜਾਂ ਕੀਮਤੀ ਮਨੁੱਖੀ ਜਾਨਾਂ ਬਚਾਈਆਂ ਜਾ ਸਕਦੀਆਂ ਸਨ ਅਤੇ ਖਰਬਾਂ ਰੁਪਏ ਦਾ ਨੁਕਸਾਨ ਰੋਕਿਆ ਜਾ ਸਕਦਾ ਸੀ।

ਹੋਰ ਤਾਂ ਹੋਰ ਜਿਸ ਵਿਗਿਆਨ ਦੀ ਬਦੌਲਤ ਅੱਜ ਅਸੀਂ ਹਰ ਤਰ੍ਹਾਂ ਦੀਆਂ ਵਿਕਸਿਤ ਸਹੂਲਤਾਂ ਜਿਵੇਂ ਟੈਲੀਫੋਨ, ਮੋਬਾਇਲ, ਟੈਲੀਵਿਜ਼ਨ, ਬਿਜਲੀ, ਫੈਕਸ, ਵਧੀਆ ਡਾਕਟਰੀ ਸਹੂਲਤਾਂ, ਰੇਲ ਅਤੇ ਹਵਾਈ ਜਹਾਜ਼ ਆਦਿ ਦਾ ਆਨੰਦ ਮਾਣ ਰਹੇ ਹਾਂ ਇਸ ਬਾਰੇ ਕਦੇ ਵੀ ਕਿਸੇ ਜੋਤਿਸ਼ੀ ਨੇ ਮਨੁੱਖ ਨੂੰ ਅਜਿਹੀਆਂ ਸਹੂਲਤਾਂ ਮਿਲਣ ਦੀ ਕਲਪਨਾ ਤੱਕ ਵੀ ਨਹੀਂ ਕੀਤੀ ਸੀ। ਇਸ ਲਈ ਜੋਤਿਸ਼ ਤੀਰ ਤੁੱਕੇ ਤੇ ਅਧਾਰਿਤ ਅਜਿਹਾ ਕਲਪਿਤ ਪ੍ਰਚਾਰ ਹੈ ਜਿਸ ਦੀ ਆੜ ਹੇਠ ਲੋਕਾਂ ਨੂੰ ਬੇਅਹਮ ਲੁੱਟਿਆ ਜਾ ਰਿਹਾ ਹੈ। ਪਰ ਸਾਡੀਆਂ

ਸਰਕਾਰਾਂ, ਸਿਆਸੀ ਆਗੂ ਅਤੇ ਅਫਸਰਸ਼ਾਹੀ ਵੱਡੇ ਵੱਡੇ ਜੋਤਿਸ਼ੀਆਂ ਅਤੇ ਤਾਂਤਰਿਕਾਂ ਦੀ ਹਮਾਇਤ ਲਈ ਜਾ ਰਹੇ ਹਨ ਅਤੇ ਆਪਣੀਆਂ ਲੋਕ ਵਿਰੋਧੀ ਨੀਤੀਆਂ ਉੱਤੇ ਪਰਦਾ ਪਾਉਣ ਲਈ ਕਈ ਤਰ੍ਹਾਂ ਦੇ ਹੱਥਕੰਡੇ ਅਪਨਾਉਂਦੇ ਹਨ ਤਾਂ ਕਿ ਲੋਕਾਂ ਦਾ ਧਿਆਨ ਮੌਜੂਦਾ ਹਾਲਤਾਂ ਤੋਂ ਹਟਾ ਕੇ ਅੰਧਵਿਸ਼ਵਾਸ ਵਲ ਲਿਜਾਇਆ ਜਾਵੇ।

ਯੂਨੀਵਰਸਿਟੀ ਗ੍ਰਾਂਟਸ ਕਮਿਸ਼ਨ ਨੇ ਪਿਛਲੀ ਭਾਜਪਾ ਸਰਕਾਰ ਦੇ ਹਿੰਦੂਤਵ ਦੇ ਏਜੰਡੇ ਨੂੰ ਲਾਗੂ ਕਰਦੇ ਹੋਏ ਭਾਰਤ ਦੀਆਂ ਸਾਰੀਆਂ ਯੂਨੀਵਰਸਿਟੀਆਂ ਵਿਚ ਵੈਦਿਕ ਜੋਤਿਸ਼ ਦੀ ਪੜ੍ਹਾਈ ਸ਼ੁਰੂ ਕਰਨ ਦਾ ਜੋ ਫੈਸਲਾ ਕੀਤਾ ਸੀ ਉਸਦੇ ਖਿਲਾਫ ਕੀਤੀ ਪਟੀਸ਼ਨ ਨੂੰ ਹੱਦ ਕਰਦਿਆਂ ਭਾਵੇਂ ਸੁਪਰੀਮ ਕੋਰਟ ਨੇ 5 ਮਈ 2004 ਨੂੰ ਆਪਣੇ ਇਕ ਫੈਸਲੇ ਵਿਚ ਜੋਤਿਸ਼ ਨੂੰ ਹੋਰਨਾਂ ਵਿਸ਼ਿਆਂ ਵਾਂਗ ਇਕ ਚੋਣਵੇ ਵਿਸ਼ੇ ਵਜੋਂ ਪੜ੍ਹਾਉਣ ਦੀ ਇਜਾਜ਼ਤ ਦੇ ਦਿੱਤੀ ਹੈ ਪਰ ਉਸ ਨੇ ਜੋਤਿਸ਼ ਨੂੰ ਵਿਗਿਆਨ ਦਾ ਦਰਜਾ ਦੇਣ ਦੀ ਵਕਾਲਤ ਨਹੀਂ ਕੀਤੀ। ਪਰ ਜੋਤਿਸ਼ੀ ਅਤੇ ਜੋਤਿਸ਼ ਵਿਚ ਅੰਨ੍ਹਾਂ ਵਿਸ਼ਵਾਸ ਰੱਖਣ ਵਾਲੇ ਲੋਕ ਸੁਪਰੀਮ ਕੋਰਟ ਦੇ ਫੈਸਲੇ ਨੂੰ ਤੋੜ ਮੱਰੋੜ ਕੇ ਜੋਤਿਸ਼ ਨੂੰ ਇਕ ਵਿਗਿਆਨ ਦੇ ਤੌਰ ਤੇ ਸਾਬਿਤ ਕਰਨ ਦੀ ਗੁੰਮਰਾਹਕੁੰਨ ਕੋਸ਼ਿਸ਼ ਕਰ ਰਹੇ ਹਨ। ਇਹ ਵੀ ਬੜੀ ਹੈਰਾਨੀ ਦੀ ਗੱਲ ਹੈ ਕਿ ਸਦੀਆਂ ਤੋਂ ਲੋਕਾਂ ਨੂੰ ਗੁੰਮਰਾਹ ਕਰਨ ਵਾਲੇ ਜੋਤਿਸ਼ ਦੇ ਪੱਖ ਵਿਚ ਅਜਿਹਾ ਫੈਸਲਾ ਦੇਣ ਵੇਲੇ ਸੁਪਰੀਮ ਕੋਰਟ ਵੱਲੋਂ ਸੰਵਿਧਾਨ ਦੀ ਧਾਰਾ 51-ਏ (ਐਚ) ਦੀ ਅਣਦੇਖੀ ਕਿਉਂ ਕੀਤੀ ਗਈ ਜਿਸ ਤਹਿਤ ਵਿਗਿਆਨਿਕ ਦ੍ਰਿਸ਼ਟੀਕੋਣ ਦੇ ਨਾਲ ਨਾਲ ਮਾਨਵਤਾਵਾਦ, ਸੁਧਾਰਾਂ ਅਤੇ ਜਾਨਣ ਦੀ ਭਾਵਨਾ ਵਿਕਸਿਤ ਕਰਨਾ ਹਰ ਨਾਗਰਿਕ ਦੀ ਮੁੱਢਲੀ ਜ਼ਿੰਮੇਵਾਰੀ ਸਮਝੀ ਗਈ ਹੈ ? ਮਤਲਬ ਇਹ ਹੈ ਕਿ ਜੋਤਿਸ਼ ਵਰਗੇ ਗੈਰ ਵਿਗਿਆਨਿਕ ਵਿਸ਼ੇ ਨੂੰ ਪੜ੍ਹਾਉਣ ਸੰਵਿਧਾਨ ਦੀ ਧਾਰਾ 51-ਏ (ਐਚ) ਦੀ ਸਰਾਸਰ ਉਲੰਘਣਾ ਹੈ ਜਿਸ ਉੱਤੇ ਕੇਂਦਰ ਸਰਕਾਰ, ਯੂ. ਜੀ. ਸੀ. ਅਤੇ ਸੁਪਰੀਮ ਕੋਰਟ ਵਲੋਂ ਪੁਨਰ ਵਿਚਾਰ ਕੀਤਾ ਜਾਣਾ ਚਾਹੀਦਾ ਹੈ। ਵੈਸੇ ਵੀ ਜੋਤਿਸ਼ ਦਾ ਮਨੁੱਖੀ ਜ਼ਿੰਦਗੀ ਨੂੰ ਬੇਹਤਰ ਬਣਾਉਣ ਵਿਚ ਕੋਈ ਸਾਰਥਿਕ ਰੋਲ ਨਹੀਂ ਹੈ ਅਤੇ ਸਗੋਂ ਉਲਟਾ ਇਹ ਆਮ ਵਿਅਕਤੀ ਦੀ ਸੋਚ ਨੂੰ ਅੰਧਵਿਸ਼ਵਾਸੀ ਬਣਾਉਣ ਦੇ ਨਾਲ ਨਾਲ ਉਸ ਵਿਚ ਨਿਕੰਮਪਣ, ਅਧਿਆਤਮਵਾਦੀ ਅਤੇ ਕਿਸਮਤਵਾਦੀ ਰਵੱਈਆ ਪੈਂਦਾ ਕਰਦਾ ਹੈ।

ਇਸ ਲਈ ਸਾਨੂੰ ਗੰਭੀਰਤਾ ਨਾਲ ਸੋਚਣਾ ਚਾਹੀਦਾ ਹੈ ਕਿ ਭਾਰਤ ਸਮੇਤ ਦੁਨੀਆਂ ਦੇ ਨਕਸ਼ੇ ਉੱਤੇ ਹੁਣ ਤਕ ਵਾਪਰੀਆਂ ਕੁਦਰਤੀ ਅਤੇ ਗੈਰ ਕੁਦਰਤੀ ਘਟਨਾਵਾਂ ਸੰਬੰਧੀ ਨਾ ਤਾਂ ਕਦੇ ਜੋਤਿਸ਼ ਕੋਈ ਸਹੀ ਭਵਿੱਖਬਾਣੀ ਕਰ ਸਕਿਆ ਹੈ ਅਤੇ ਨਾ ਹੀ ਜੋਤਿਸ਼ ਕੋਈ ਅਜਿਹਾ ਗਿਆਨ ਹੈ ਜੋ ਆਉਣ ਵਾਲੇ ਨਿਸ਼ਚਿਤ ਸਮੇਂ ਵਿਚ ਕਿਸੇ ਛੋਟੀ ਜਾਂ ਵੱਡੀ ਘਟਨਾ ਦੇ ਵਾਪਰਨ ਬਾਰੇ ਕੋਈ ਠੋਸ ਭਵਿੱਖਬਾਣੀ ਕਰਨ ਦੀ ਸਮਰੱਥਾ ਰੱਖਦਾ ਹੈ। ਜੇਕਰ ਅਜਿਹਾ ਕਰਨਾ ਸੰਭਵ ਨਹੀਂ ਹੈ ਤਾਂ ਫਿਰ ਅਸੀਂ ਜੋਤਿਸ਼ ਦੇ ਗੈਰ ਵਿਗਿਆਨਿਕ ਪ੍ਰਚਾਰ ਵਿਚ ਫਸ ਕੇ ਆਪਣੀ ਮਾਨਸਿਕਤਾ ਨੂੰ ਕਮਜ਼ੋਰ ਅਤੇ ਬਿਮਾਰ ਕਿਉਂ ਬਣਾ ਰਹੇ ਹਾਂ ਅਤੇ ਲੋਕਾਂ ਦੇ ਪੈਸਿਆਂ ਉੱਤੇ ਐਸ਼ ਕਰਨ ਵਾਲੀ ਇਸ ਵਿਹਲੜ

ਥਾਕੀ ਸਫਾ 25 'ਤੇ



## ਮਹਾਂਮਾਰੀ ਬਣ ਚੁੱਕੀ ਨਸ਼ਾਖੋਰੀ

ਬਲਵਿੰਦਰ ਬਰਨਾਲਾ

21ਵੀਂ ਸਦੀ ਜਿਸਨੂੰ ਵਿਗਿਆਨ ਦੀ ਸਦੀ ਵਜੋਂ ਪ੍ਰਚਾਰਿਆ ਜਾ ਰਿਹਾ ਅਤੇ ਜਿਸ ਵਿੱਚ ਹਰ ਵਸਤੂ ਅਤੇ ਉਸਦੇ ਪ੍ਰਭਾਵਾਂ ਬਾਰੇ ਹਰ ਖੇਤਰ ਅੰਦਰ ਖੋਜਾਂ ਹੋ ਰਹੀਆਂ ਸਨ, ਬਹੁਤ ਬਾਰੇ ਖੋਜਾਂ ਕਿਸੇ ਸਿੱਟੇ ਉਪਰ ਵੀ ਪੁੱਜੀਆਂ ਹਨ। ਖਾਸ ਪਦਾਰਥਾਂ ਬਾਰੇ ਕਾਫੀ ਕੁਝ ਪਤਾ ਵੀ ਲਗਾ ਲਿਆ ਗਿਆ ਹੈ ਕਿ ਕਿਸ ਪਦਾਰਥ ਦਾ, ਕਿਸ ਉਮਰ ਵਿਚ, ਕਿੰਨਾ ਕੁ ਲਾਭ ਅਤੇ ਕਿੰਨੀ ਕੁ ਹਾਨੀ ਹੈ। ਉਦਾਹਰਣ ਵਜੋਂ ਬਚਪਣ ਅਤੇ ਜੁਆਨੀ ਸਮੇਂ ਸਰੀਰਕ ਭਾਰ ਅਤੇ ਸ਼ਕਤੀ ਵਾਸਤੇ ਚਰਬੀ ਇਕ ਬਹੁਤ ਹੀ ਲਾਹੇਵੰਦ ਤੱਤ ਹੈ ਜਿਹੜਾ ਚਾਲੀਆਂ ਤੋਂ ਉਪਰਲਿਆਂ ਲਈ ਵਧੇਰੇ ਲੈਣਾ ਜ਼ਹਿਰ ਦੇ ਭੂਲ ਸਮਝਿਆ ਜਾਂਦਾ ਹੈ। ਪਰੰਤੂ ਕੁਝ ਵਸਤੂਆਂ, ਜੋ ਮਨੁੱਖ ਨਿਗਲਦਾ ਹੈ ਜਾਂ ਇਹ ਕਹਿ ਲਵੇ ਖਾਂਦਾ ਪੀਂਦਾ ਹੈ, ਉਹ ਖਾਸ ਪਦਾਰਥਾਂ ਦੀ ਸੂਚੀ ਵਿਚ ਨਹੀਂ ਆਉਂਦੀਆਂ ਅਤੇ ਜਿੰਨ੍ਹਾਂ ਦਾ ਮੁੱਖ ਉਦੇਸ਼ ਸਰੀਰ ਦੀ ਉਸਾਰੀ, ਵਿਕਾਸ ਜਾਂ ਵਾਧਾ ਨਹੀਂ ਹੁੰਦਾ ਸਗੋਂ ਕੇਵਲ ਵਕਤੀ ਹੁਲਾਸ ਲੈਣ ਲਈ ਵਰਤਕੇ, ਸਰੀਰ ਦੀਆਂ ਉਸਾਰੂ ਗਤੀਵਿਧੀਆਂ ਵਿਚ ਰੁਕਾਵਟ ਹੀ ਪੈਦਾ ਕੀਤੀ ਜਾਂਦੀ ਹੈ। ਜਿਥੇ ਅਜਿਹੀਆਂ ਵਸਤੂਆਂ ਸਰੀਰ ਦੀਆਂ ਉਸਾਰੂ ਗਤੀਵਿਧੀਆਂ ਵਿੱਚ ਰੁਕਾਵਟ ਪੈਦਾ ਕਰਦੀਆਂ ਹਨ ਉਥੇ ਸਗੋਂ ਸਰੀਰਕ ਪ੍ਰਬੰਧਾਂ ਵਿਚ ਗੰਭੀਰ ਕਿਸਮ ਦੇ ਅੰਸਤੁਲਨ ਪੈਦਾ ਕਰਕੇ ਮਾਨਸਿਕ ਅਤੇ ਸਰੀਰਕ ਵਿਕਾਰਾਂ ਅਤੇ ਵਿਕਲਾੰਗਤਾਵਾਂ ਦਾ ਕਾਰਨ ਬਣਦੀਆਂ ਹਨ। ਆਮ ਭਾਸ਼ਾ ਵਿਚ ਇਹਨਾਂ ਵਕਤੀ ਹੁਲਾਸ ਦੇਣ ਵਾਲੀਆਂ ਵਸਤੂਆਂ ਨੂੰ ਨਸ਼ੇ ਜਾਂ ਡਰੱਗ ਕਹਿ ਲਿਆ ਜਾਂਦਾ ਹੈ।

ਕਾਨੂੰਨ ਅਨੁਸਾਰ ਉਹਨਾਂ ਵਸਤੂਆਂ ਨੂੰ ਨਸ਼ਾ ਜਾਂ ਡਰੱਗ ਕਹਿਆ ਜਾਂਦਾ ਹੈ ਜਿੰਨ੍ਹਾਂ ਦੀ ਵਰਤੋਂ ਕਾਨੂੰਨ ਦੁਆਰਾ ਵਰਜਿਤ ਹੋਵੇ ਜਾਂ ਡਾਕਟਰੀ ਵਿਗਿਆਨ ਅਨੁਸਾਰ ਸਰੀਰ ਅਤੇ ਮਨ ਉਪਰ ਮਾੜੇ ਅਸਰ ਪੈਣ। ਆਮ ਤੌਰ ਤੇ ਅਫੀਮ, ਭੁੱਕੀ, ਹਸ਼ੀਸ਼ ਆਦਿ ਤੇਜ਼ੀ ਨਾਲ ਮਾੜੇ ਅਸਰ ਛੱਡਣ ਵਾਲੇ ਨਸ਼ਿਆਂ ਨੂੰ ਵਰਤਣ ਵਾਲਿਆਂ ਨੂੰ ਅਮਲੀ ਜਾਂ ਨਸ਼ਈ ਕਹਿ ਲਿਆ ਜਾਂਦਾ ਹੈ। ਅਲਕੋਹਲ (ਸ਼ਰਾਬ) ਅਤੇ ਨਿਕੋਟੀਨ (ਸ਼ਿਗਰਟਨੋਸ਼ੀ), ਕੋਫੀਨ (ਚਾਹ ਅਤੇ ਕਾਫੀ ਵਿਚਲਾ ਨਸ਼ਾ) ਆਦਿ ਨਸ਼ਿਆਂ ਨੂੰ ਗੰਭੀਰਤਾ ਨਾਲ ਨਹੀਂ ਲਿਆ ਜਾਂਦਾ ਅਤੇ ਇਹਨਾਂ ਨੂੰ ਸਮਾਜਿਕ ਅਤੇ ਕਾਨੂੰਨੀ ਮਾਨਤਾ ਵੀ ਹੈ। ਇਸੇ ਤਰ੍ਹਾਂ ਐਮਫੈਟਾਮਾਈਨ, ਜਿਹੜੀ ਉਨੀਦਰਾ ਅਤੇ ਬਕਾਵਟ ਦੂਰ ਕਰਨ ਲਈ ਵਰਤੀ ਜਾਂਦੀ ਹੈ, ਬਾਰੇ ਵੀ ਬਹੁਤਾ ਧਿਆਨ ਨਹੀਂ ਦਿੱਤਾ ਜਾਂਦਾ। ਦਰਦ ਨਿਵਾਰਕ ਗੋਲੀਆਂ ਖਾਸ ਕਰ ਡਾਇਲਾਈਨ ਡਰੱਗ ਦੀ ਵਰਤੋਂ ਆਮ ਬਣ ਗਈ ਹੈ।

ਨਸ਼ਿਆਂ ਨੂੰ ਉਹਨਾਂ ਦੇ ਅਸਰਾਂ ਮੁਤਾਬਿਕ ਦੋ ਵਰਗਾਂ ਵਿਚ ਵੰਡ ਲਿਆ ਜਾਂਦਾ ਹੈ - ਅਡਿਕਟਿਵ ਅਤੇ ਨਾਨ-ਅਡਿਕਟਿਵ। ਭਾਵ ਜਿੰਨ੍ਹਾਂ ਨੂੰ ਨਾ ਛੱਡਿਆ ਜਾ ਸਕੇ ਜਾਂ ਇਹ ਕਹਿ ਲਿਆ ਜਾਵੇ ਕਿ ਜਿੰਨ੍ਹਾਂ ਦੀ ਲਗਾਤਾਰ ਵਰਤੋਂ ਕਰਨ ਨਾਲ ਮਨੁੱਖ ਉਸਦੀ ਹੋਰ ਵਧੇਰੇ ਮੰਗ ਵਧਾ ਲੈਂਦਾ ਹੈ ਅਤੇ ਉਹ ਬੁਰੀ ਤਰ੍ਹਾਂ ਉਸ ਉਪਰ ਨਿਰਭਰ

ਹੋ ਜਾਂਦਾ ਹੈ। ਦੂਸਰਾ ਉਹ ਜਿਹੜੇ ਛੱਡੇ ਜਾ ਸਕਦੇ ਹਨ ਅਤੇ ਉਹਨਾਂ ਉਪਰ ਨਿਰਭਰਤਾ ਸਥਾਈ ਨਹੀਂ ਹੁੰਦੀ।

ਅਡਿਕਟਿਵ ਨਸ਼ੇ ਉਹ ਨਸ਼ੇ ਹਨ ਜਿਹਨਾਂ ਦੇ ਅਸਰਾਂ ਕਾਰਨ ਮਨੁੱਖ ਸਰੀਰਕ ਅਤੇ ਮਾਨਸਿਕ ਦੋਵੇਂ ਤਰ੍ਹਾਂ ਨਾਲ ਇਹਨਾਂ ਉਪਰ ਬੁਰੀ ਤਰ੍ਹਾਂ ਨਿਰਭਰ ਹੋ ਜਾਂਦਾ। ਨਾਨ-ਅਡਿਕਟਿਵ ਨਸ਼ਿਆਂ ਦੀ ਵਰਤੋਂ ਕਰਨ ਵਾਲਾ ਮਨੁੱਖ ਕੇਵਲ ਮਾਨਸਿਕ ਨਿਰਭਰਤਾ ਦਾ ਹੀ ਸ਼ਿਕਾਰ ਹੁੰਦਾ ਹੈ।

ਅਫੀਮ, ਭੁੱਕੀ, ਹਸ਼ੀਸ਼ ਅਤੇ ਅਫੀਮ ਨਾਲ ਸੰਬੰਧਤ ਵੱਖ ਵੱਖ ਵੰਨਗੀਆਂ ਦੇ ਹੋਰ ਨਸ਼ੇ, ਸ਼ਰਾਬ ਆਦਿ ਨਸ਼ਿਆਂ ਦੀ ਲਗਾਤਾਰ ਵਰਤੋਂ ਮਨੁੱਖ ਦੀ ਇਹਨਾਂ ਉਪਰ ਸਰੀਰਕ ਅਤੇ ਮਾਨਸਿਕ ਦੋਵੇਂ ਕਿਸਮ ਦੀ ਨਿਰਭਰਤਾ ਬਣਾ ਦਿੰਦੀ ਹੈ। ਇਹਨਾਂ ਦੀ ਅਣਹੋਂਦ ਕਾਰਨ ਜਿਥੇ ਸਰੀਰਕ ਲੱਛਣ ਉਤਪੰਨ ਹੁੰਦੇ ਹਨ ਉਥੇ ਮਾਨਸਿਕ ਲੱਛਣ ਵੀ। ਮਨੁੱਖ ਇਹਨਾਂ ਦੀ ਅਣਹੋਂਦ ਸਮੇਂ ਮਾਰਿਆ ਮਾਰਿਆ ਫਿਰਦਾ ਹੈ। ਆਦੀ ਕਿਸਮ ਦਾ ਮਨੁੱਖ ਇਹਨਾਂ ਦੀ ਪ੍ਰਾਪਤੀ ਵਾਸਤੇ ਕੁਝ ਵੀ ਕਰਨ ਲਈ ਤਿਆਰ ਹੋ ਜਾਂਦਾ ਹੈ। ਕਈ ਵਾਰ ਉਸਦੀ ਸਰੀਰਕ ਮੰਗ ਇਤਨੀ ਉਤੇਜ਼ਤ ਹੋ ਜਾਂਦੀ ਹੈ ਕਿ ਇਸਦੇ ਨਾ ਮਿਲਣ ਕਾਰਨ ਉਹ ਖੁਦਕਸ਼ੀ ਕਰਨ ਜਾਂ ਫਿਰ ਕਤਲ ਕਰਨ ਤੱਕ ਦੀ ਨੌਬਤ ਤੱਕ ਵੀ ਪਹੁੰਚ ਜਾਂਦਾ ਹੈ।

ਅੱਜ ਕੱਲ ਕੇਵਲ ਇਕੋ ਕਿਸਮ ਦਾ ਨਸ਼ਾ ਹੀ ਨਹੀਂ ਸਗੋਂ ਇਹਨਾਂ ਦੇ ਮਿਕਸਚਰ ਵੀ ਮਿਲਦੇ ਅਤੇ ਤਰਲ ਰੂਪ ਵਿਚ ਬੋਤਲਾਂ ਵਿਚ ਪਾਏ ਆਮ ਮਿਲ ਜਾਂਦੇ ਹਨ। ਅਜਿਹੇ ਮਿਲੇਜੁਲੇ ਤਰਲ ਵਾਲੇ ਨਸ਼ਿਆਂ ਦਾ ਸਰੀਰ ਅਤੇ ਮਨ ਉਪਰ ਹੋਰ ਵੀ ਭਾਰੀ ਮਾੜਾ ਅਸਰ ਪੈਂਦਾ ਹੈ। ਫਾਰਮੋਸੀ ਵਿਗਿਆਨ ਨੇ ਇਹਨਾਂ ਦੇ ਅਸਰਾਂ ਬਾਰੇ ਬਹੁਤ ਕੁਝ ਸਾਹਮਣੇ ਲਿਆਂਦਾ ਹੈ। ਇਸ ਵਿਗਿਆਨ ਨੇ ਇਹ ਵੀ ਸਿੱਧ ਕੀਤਾ ਕਿ ਕੇਵਲ ਨਸ਼ਿਆਂ ਦੇ ਮਾੜੇ ਅਸਰ ਹੀ ਨਹੀਂ ਸਗੋਂ ਕਈ ਵਾਰ ਵਧੇਰੇ ਵਰਤੋਂ ਮੌਤ ਦਾ ਰਸਤਾ ਵੀ ਵਿਖਾਉਂਦੀ ਹੈ।

ਜਿਹੜੇ ਨਸ਼ੇ ਸਰੀਰਕ ਲੱਛਣ ਪੈਦਾ ਨਹੀਂ ਕਰਦੇ ਪਰੰਤੂ ਮਾਨਸਿਕ ਲੱਛਣ ਹੀ ਪੈਦਾ ਕਰਦੇ ਹਨ ਉਹਨਾਂ ਦੇ ਇਕੋ ਦਮ ਛੱਡਣ ਤੇ ਸਰੀਰ ਉਪਰ ਕੋਈ ਮਾੜਾ ਅਸਰ ਨਹੀਂ ਪੈਂਦਾ। ਪਰੰਤੂ ਡਰੱਗਜ਼ ਉਪਰ ਨਿਰਭਰਤਾ ਵਾਲੇ ਨਸ਼ੇ ਜਦ ਇਕ ਦਮ ਛੱਡੇ ਜਾਂਦੇ ਹਨ ਤਾਂ ਇਹਨਾਂ ਦਾ ਸਰੀਰ ਦੇ ਪ੍ਰਬੰਧਾਂ ਨੂੰ ਕਾਫੀ ਨੁਕਸਾਨ ਪੁਜਦਾ ਹੈ। ਕਈ ਵਾਰ ਅਧਰੰਗ ਵੀ ਹੋ ਸਕਦਾ ਹੈ। ਜੋ ਅਜਿਹੇ ਨਸ਼ੇ ਕਿਸੇ ਮਾਹਰ ਡਾਕਟਰ ਦੀ ਦੇਖ ਰੇਖ ਹੀ ਛੱਡੇ ਜਾਣੇ ਚਾਹੀਦੇ ਹਨ। ਜਾਂ ਫਿਰ ਇਸਦੀ ਵਰਤੋਂ ਨੂੰ ਸਮੇਂ ਸਮੇਂ ਤੇ ਤਰਤੀਬਪਤਾ ਨਾਲ ਘੱਟ ਕਰਕੇ ਤਿਆਗਿਆ ਜਾ ਸਕਦਾ ਹੈ।

ਕੁਝ ਡਰੱਗਜ਼ ਜਿਵੇਂ ਕੈਥੀਨ, ਕੋਕੀਨ, ਗਲੂਸੀਜਨਜ਼ ਜਿੰਨ੍ਹਾਂ ਵਿਚ ਐਲ. ਐਸ. ਡੀ, ਕੈਨਾਬਿਸ ਆਦਿ ਨਸ਼ੇ ਹਨ, ਇਨ੍ਹਾਂ ਦੀ ਵਰਤੋਂ ਕੇਵਲ ਉਕਸਾਹਟ ਲਈ ਹੀ ਲਈ ਜਾਂਦੀ ਹੈ। ਜਿਵੇਂ ਚਾਹ ਅਤੇ ਕਾਫੀ ਕੇਵਲ ਇਸੇ ਉਦੇਸ਼ ਲਈ ਵਰਤੀਆਂ ਜਾਂਦੀਆਂ ਹਨ।

ਇਹ ਸਰੀਰਕ ਨਿਰਭਰਤਾ ਦੇ ਲੱਛਣ ਪੈਦਾ ਨਹੀਂ ਕਰਦੇ ਅਤੇ ਕੇਵਲ ਮਾਨਸਿਕ ਲੱਛਣ ਹੀ ਪੈਦਾ ਕਰਦੇ ਹਨ। ਇਸ ਤਰ੍ਹਾਂ ਨਸ਼ੇਵਾਰ ਦੀ ਵਰਤੋਂ ਨੂੰ ਅਡਿਕਟਿਵ ਨਹੀਂ ਕਹਿਆ ਜਾ ਸਕਦਾ। ਇਹਨਾਂ ਨੂੰ ਮਨੁੱਖ ਹਲਕੀ ਜਿਹੀ ਮਾਨਸਿਕ ਦ੍ਰਿੜਤਾ ਨਾਲ ਛੱਡ ਸਕਦਾ ਹੈ ਅਤੇ ਛੱਡਣ ਤੋਂ ਬਾਅਦ ਕੋਈ ਵੀ ਸਰੀਰਕ ਅਲਾਮਤ ਮਹਿਸੂਸ ਨਹੀਂ ਹੁੰਦੀ। ਭਾਵ ਸਰੀਰ ਇਸਦੀ ਮਜ਼ਬੂਰੀ ਹਿਤ ਮੰਗ ਨਹੀਂ ਕਰਦਾ।

ਪਰ ਇਹ ਗੱਲ ਸਪਸ਼ਟ ਕਰਨੀ ਬਣਦੀ ਹੈ ਕਿ ਇਥੇ ਇਸਦਾ ਇਹ ਪ੍ਰਭਾਵ ਨਹੀਂ ਲੈਣਾ ਚਾਹੀਦਾ ਕਿ ਇਸਦੀ ਵਰਤੋਂ ਸਰੀਰ ਉਪਰ ਕੋਈ ਮਾੜਾ ਅਸਰ ਨਹੀਂ ਛੱਡਦੀ। ਚਾਹ ਅਤੇ ਕਾਫੀ ਦੀ ਹੀ ਉਦਾਹਰਣ ਲਈ ਜਾ ਸਕਦੀ ਹੈ ਜਿਹੜੀ ਸਮੁੱਚੇ ਸੰਸਾਰ ਵਿਚ ਘਰਾਂ ਅੰਦਰ ਸਰਵਪ੍ਰਵਾਨਤਾ ਹੈ। ਇਸਦੀ ਬੇਲੋੜੀ ਵਰਤੋਂ ਪੇਟ ਵਿਚਲੇ ਇਨਜ਼ਾਈਮਾਂ ਤੇ ਮਾੜਾ ਅਸਰ ਕਰਦੀ ਹੈ ਭਾਵ ਪੇਟ ਵਿਚ ਐਸਿਡਜ਼ ਦੀ ਮਾਤਰਾ ਵਧਾਕੇ ਹਾਜ਼ਮੇ ਉਪਰ ਮਾੜਾ ਪ੍ਰਭਾਵ ਪਾਉਂਦੀ ਹੈ। ਇਥੋਂ ਤੱਕ ਦਿਲ ਦੀ ਕਾਰਜਸ਼ੀਲਤਾ ਨੂੰ ਲਗਾਤਾਰ ਪ੍ਰਭਾਵਤ ਕਰਦੀ ਹੈ।

ਸ਼ਰਾਬ ਦਾ ਨਸ਼ਾ ਵੀ ਅੱਜ ਲਗਭਗ ਸਰਵਪ੍ਰਵਾਨਤਾ ਹੋ ਚੁੱਕਿਆ ਹੈ। ਇਸਨੂੰ ਜਿਥੇ ਕਾਨੂੰਨੀ ਮਾਨਤਾ ਮਿਲ ਗਈ ਹੈ ਉਥੇ ਸਮਾਜਿਕ ਮਾਨਤਾ ਵੀ ਮਿਲੀ ਹੈ। ਬਰਤਾਨੀਆ ਵਿਚ 1950 ਤੋਂ ਲੈ ਕੇ 1976 ਤੱਕ 87 ਫੀਸਦੀ ਇਸਦੇ ਸੇਵਨ ਵਿਚ ਵਾਧਾ ਹੋਇਆ। 1979 ਵਿਚ ਉਥੇ ਇਸ ਉਪਰ ਸਰੀਰਕ ਅਤੇ ਮਾਨਸਿਕ ਨਿਰਭਰਤਾ ਬਣਾ ਚੁੱਕੇ ਲੋਕਾਂ ਦੀ ਗਿਣਤੀ ਤਿੰਨ ਲੱਖ ਤੋਂ ਉਪਰ ਸੀ। ਸ਼ਰਾਬ ਬਰਤਾਨੀਆਂ ਸਰਕਾਰ ਦੀ ਆਮਦਨ ਦਾ ਸਭ ਤੋਂ ਵੱਡਾ ਸਰੋਤ ਹੈ। ਭਾਰਤ ਦੀਆਂ ਸੂਬਿਆਂ ਦੀਆਂ ਸਰਕਾਰਾਂ ਦੀ ਆਮਦਨ ਦੇ ਵੱਡੇ ਸਰੋਤ ਦਾ ਵਸੀਲਾ ਵੀ ਅੱਜ ਕੱਲ ਸ਼ਰਾਬ ਬਣੀ ਹੋਈ ਹੈ।

ਪਹਿਲਾਂ ਤਾਂ ਇਸਦਾ ਸੇਵਨ ਮਰਦਾਂ ਤੱਕ ਹੀ ਸੀਮਤ ਸੀ ਪਰੰਤੂ ਸਮੁੱਚੇ ਸੰਸਾਰ ਅੰਦਰ ਸੇਵਨ ਕਰਨ ਵਾਲੀਆਂ ਇਸਤਰੀਆਂ ਦੀ ਗਿਣਤੀ ਵਿਚ ਵੀ ਭਾਰੀ ਵਾਧਾ ਹੋਇਆ ਹੈ।

ਸ਼ਰਾਬੀਆਂ ਦੀ ਗਿਣਤੀ ਦੇ ਵਧਣ ਦੇ ਕਾਰਨ :-

1. ਇਸਨੂੰ ਕਾਨੂੰਨੀ ਮਾਨਤਾ ਦਾ ਮਿਲ ਜਾਣਾ।
2. ਇਸਦਾ ਦੁਕਾਨਾਂ ਉਪਰੋਂ ਸੌਖਿਆਂ ਉਪਲਬਧ ਹੋਣਾ।
3. ਇਸਦੀ ਤੇਜ਼ੀ ਨਾਲ ਹੋ ਰਹੀ ਸਸਤੀ ਗੁਪਤ ਵਿਕਰੀ।
4. ਸਮਿਆਂ ਸਮਿਆਂ ਤੇ ਸਮਾਜਿਕ ਹੁਲਾਰਾ ਮਿਲਣਾ।
5. ਇਸਦੀ ਵਰਤੋਂ ਲਈ ਭਾਰੀ ਪੱਧਰ ਤੇ ਹਾਤਿਆਂ ਅਤੇ ਹੋਟਲਾਂ ਨੂੰ ਮਾਨਤਾ ਮਿਲਣੀ।
6. ਭਾਰਤ ਵਰਗੇ ਦੇਸ਼ ਅੰਦਰ ਇਸ ਨੂੰ ਦੇਵਤਿਆਂ ਦਾ ਸੋਮ ਰਸ ਕਹਿਕੇ ਨਿਵਾਜ਼ਨਾ ਅਤੇ ਕਈ ਮੰਦਰਾਂ ਵਿਚ ਇਸਦਾ ਚੜ੍ਹਾਵੇ ਦੇ ਰੂਪ ਵਿਚ ਚੜ੍ਹਨਾ।

7. ਪੰਜਾਬੀ ਸਭਿਆਚਾਰ ਅੰਦਰ 'ਪੈਲੇਸ ਕਲਚਰ' ਦਾ ਪੈਦਾ ਹੋਣਾ ਅਤੇ ਪੈਲੇਸਾਂ ਅੰਦਰ ਇਸਦੀ, ਮੁੰਡੇ ਅਤੇ ਕੁੜੀ, ਦੋਵਾਂ ਪਾਸਿਆਂ ਤੋਂ ਆਏ ਮਹਿਮਾਨਾਂ ਲਈ ਮਹਿਮਾਨਨਿਵਾਜ਼ੀ ਵਜੋਂ ਵਰਤੋਂ। ਸਮੁੱਚੇ ਸੰਸਾਰ ਅੰਦਰ ਸ਼ਰਾਬ ਦੇ ਸੇਵਨ ਕਾਰਨ ਮੌਤਾਂ ਦੀ ਗਿਣਤੀ ਵਧਣੀ :

ਬਰਤਾਨੀਆ, ਆਸਟਰੇਲੀਆ, ਅਮਰੀਕਾ ਜਿਥੇ ਡਰਾਈਵਿੰਗ ਸਮੇਂ ਸ਼ਰਾਬ ਤੇ ਸਖਤ ਪਾਬੰਦੀ ਹੈ, ਉਥੇ ਵਾਪਰਨ ਵਾਲੇ

ਸੜਕ ਹਾਦਸਿਆਂ ਵਿੱਚ ਵੀ 50 ਫੀਸਦੀ ਦਾ ਕਾਰਨ ਸ਼ਰਾਬ ਹੈ। ਭਾਰਤ ਵਰਗੇ ਮੁਲਖ ਅੰਦਰ ਜਿਥੇ ਸੜਕਾਂ ਦੀ ਹਾਲਤ ਪਤਲੀ ਹੈ ਅਤੇ ਵਾਹਨਾਂ ਦੀ ਗਿਣਤੀ ਵਿਚ ਪਿਛਲੇ 20 ਸਾਲਾਂ ਅੰਦਰ 30 ਤੋਂ 40 ਫੀਸਦੀ ਵਾਧਾ ਹੋਇਆ, ਸੜਕੀ ਹਾਦਸਿਆਂ ਵਿਚ ਮਰਨ ਵਾਲੇ ਕਾਰਨਾਂ ਦਾ 80 ਫੀਸਦੀ ਦੇ ਕਰੀਬ ਸ਼ਰਾਬ ਦਾ ਸੇਵਨ ਕਰਕੇ ਵਾਹਨ ਚਲਾਉਣਾ ਹੈ।

ਹਰ ਦੇਸ਼ ਅੰਦਰ ਹਸਪਤਾਲਾਂ ਵਿਚ, ਸ਼ਰਾਬ ਦੇ ਬੁਰੇ ਸੇਵਨ ਕਾਰਨ, ਇਸ ਕਾਰਨ ਸਿੱਧੇ ਜਾਂ ਅਸਿੱਧੇ ਰੂਪ ਵਿਚ ਪੈਦਾ ਹੋਈਆਂ ਬੀਮਾਰੀਆਂ ਕਾਰਨ, ਬਿਸਤਰੇ ਮੱਲਣ ਵਾਲਿਆਂ ਦੀ ਭਰਮਾਰ ਹੋ ਗਈ ਹੈ। ਮਨੋਰੋਗਾਂ ਕੇਂਦਰਾਂ ਵਿਚ ਇਹਨਾਂ ਦੀ ਗਿਣਤੀ ਵਿਚ ਭਾਰੀ ਵਾਧਾ ਹੋਇਆ ਹੈ। ਇਸ ਕਾਰਨ ਖੁਦਕਸ਼ੀਆਂ, ਪਾਗਲਪਣ ਦੇ ਲੱਛਣ ਵਾਲੇ ਮਰੀਜ਼ਾਂ ਦੀ ਗਿਣਤੀ ਵੀ ਵੱਡੇ ਪੱਧਰ 'ਤੇ ਵਧੀ ਹੈ। ਡੁਬਕੇ ਮਰਨ, ਡਿਗਕੇ ਮਰਨ ਆਦਿ ਕੇਸਾਂ ਦੀ ਗਿਣਤੀ ਵਿਚ ਵੀ 30 ਤੋਂ 40 ਫੀਸਦੀ ਕਾਰਨ ਸ਼ਰਾਬੀਪੁਣਾ ਹੀ ਜ਼ੁੰਮੇਵਾਰ ਹੈ।

ਇਸਦੇ ਅਣਕਿਆਸੇ ਸਮਾਜਿਕ ਨੁਕਸਾਨਾਂ ਦਾ ਅੰਦਾਜ਼ਾ ਭਾਵੇਂ ਲਾਉਣਾ ਬਹੁਤ ਕਠਿਨ ਹੈ। ਪਰੰਤੂ ਇਹਨਾਂ ਦਾ ਪਰਿਵਾਰਕ ਜੀਵਨ ਅਤੇ ਸਮੁੱਚੇ ਸਮਾਜਿਕ ਮਾਹੌਲ ਉਪਰ ਜੋ ਮਾੜਾ ਅਸਰ ਪੈਦਾ ਹੈ ਉਹ ਸ਼ਰਾਬੀਆਂ ਦੇ ਪ੍ਰੀਵਾਰਾਂ ਨਾਲ ਗੱਲਬਾਤ ਕਰਕੇ ਵੇਖਿਆ ਜਾ ਸਕਦਾ ਹੈ। ਮੌਤ ਸਮੇਂ ਪ੍ਰੀਵਾਰ ਨੂੰ ਆਰਥਿਕ ਅਤੇ ਸਮਾਜਿਕ ਨੁਕਸਾਨ ਹੁੰਦਾ ਹੈ। ਮੌਤ ਤੋਂ ਪਹਿਲਾਂ ਸ਼ਰਾਬੀ ਵਲੋਂ ਪ੍ਰੀਵਾਰਕ ਮੈਂਬਰਾਂ ਨਾਲ ਦੁਰਵਿਵਹਾਰ, ਬੱਚਿਆਂ ਅਤੇ ਪਤਨੀਆਂ ਜਾਂ ਹੋਰ ਪ੍ਰੀਵਾਰਕ ਮੈਂਬਰਾਂ ਅੰਦਰ ਅਪਰਾਧੀ ਰੁਚੀਆਂ ਦਾ ਪਨਪਨਾ ਆਦਿ ਸਮੁੱਚੇ ਸਮਾਜ ਲਈ ਵੀ ਖਤਰਾ ਬਣ ਜਾਂਦਾ ਹੈ। ਸ਼ਰਾਬੀ ਆਪਣੇ ਪ੍ਰੀਵਾਰ ਦਾ ਆਰਥਿਕ ਅਤੇ ਸਮਾਜਿਕ ਪੱਖ ਭਾਰੀ ਨੁਕਸਾਨ ਕਰਦਾ ਹੈ ਜਿਸ ਕਾਰਨ ਪ੍ਰੀਵਾਰ ਦਾ ਵਿਕਾਸ ਰੁਕ ਜਾਂਦਾ ਹੈ।

ਅੱਜ ਦੇ ਮਹਿੰਗਾਈ ਦੇ ਯੁੱਗ ਅੰਦਰ ਜੇ ਸ਼ਰਾਬੀ ਅਧੀਆ ਸ਼ਰਾਬ ਦਾ ਵੀ ਸੇਵਨ ਕਰਦਾ ਹੈ ਤਾਂ ਉਸਦੀ ਸ਼ਰਾਬ ਅਤੇ ਇਸ ਨਾਲ ਸੰਬੰਧਤ ਖਰਚਾ ਰੋਜ਼ਾਨਾ 80 ਰੁਪਏ ਤੋਂ ਉਪਰ ਬਣਦਾ ਹੈ ਜਿਹੜਾ ਮਹੀਨੇ ਦਾ 2400 ਰੁਪਏਆ ਬਣਦਾ ਹੈ। ਹਾਲਾਤ ਤਾਂ ਇਥੋਂ ਤੱਕ ਬਦਤਰ ਹਨ ਕਿ ਪੜ੍ਹੇ ਲਿਖੇ ਨੌਜਵਾਨ ਗਰੇਜੂਏਟ ਅਤੇ ਪੋਸਟ ਗਰੇਜੂਏਟ ਹੁੰਦਿਆਂ ਹੋਇਆਂ ਵੀ ਅੱਜ 1500 ਰੁਪਏ ਮਹੀਨਾਵਾਰ ਤੇ ਡੰਗ ਸਾਰ ਰਹੇ ਹਨ। ਸ਼ਰਾਬੀ ਕੇਵਲ ਖਰਚਾ ਹੀ ਨਹੀਂ ਕਰਦਾ ਸਗੋਂ ਸ਼ਰਾਬ ਦਾ ਸੇਵਨ ਉਸਦੀ ਦਿਮਾਗੀ ਅਤੇ ਸਰੀਰਕ ਸ਼ਕਤੀ ਨੂੰ ਵੀ ਵੱਟਾ ਲਾਉਂਦਾ ਹੈ ਅਤੇ ਉਸਦੀ ਸਰੀਰਕ ਅਤੇ ਮਾਨਸਿਕ ਘਟਣ ਕਾਰਨ ਉਸਦੀ ਕਮਾਊ ਸ਼ਕਤੀ ਵੀ ਘਟ ਜਾਂਦੀ ਹੈ। ਸ਼ਰਾਬ ਨਿਪੁਸਕਤਾ ਦਾ ਕਾਰਨ ਵੀ ਬਣਦੀ ਹੈ।

ਇਥੇ ਹੀ ਖੋਜ ਨਹੀਂ ਹਰ ਤਰ੍ਹਾਂ ਦੇ ਨਸ਼ਈ ਉਪਰ ਲੋਕ ਵਿਸ਼ਵਾਸ ਕਰਨਾ ਛੱਡ ਦਿੰਦੇ ਹਨ ਕਿਉਂਕਿ ਲੋਕਾਂ ਅੰਦਰ ਇਹ ਆਮ ਧਾਰਨਾ ਹੈ ਕਿ ਨਸ਼ੇ ਕਰਨ ਵਾਲਾ ਮੰਗੇ ਉਧਾਰੇ ਰੁਪਏ ਕਦੇ ਵੀ ਵਾਪਸ ਨਹੀਂ ਕਰਦਾ ਹੈ ਅਤੇ ਇਸ ਕਾਰਨ ਕਈ ਅੱਖੀਆਂ ਹਾਲਤਾਂ ਸਮੇਂ ਮਿਤਰ ਪਿਆਰੇ ਵੀ ਮਦਦ ਕਰਨ ਤੋਂ ਜੁਆਬ ਦੇ ਜਾਂਦੇ ਹਨ।

ਇਸਦੇ ਸਰੀਰ ਅੰਦਰ ਪਏ ਮਾਰੂ ਪ੍ਰਭਾਵਾਂ ਨੂੰ ਜਾਣਕੇ ਲੂੰ ਕੰਡੇ ਖੜੇ ਹੋ ਜਾਂਦੇ ਹਨ। ਸ਼ਰਾਬ ਦੇ ਲਗਾਤਾਰ ਸੇਵਨ ਅਤੇ ਆਦੀਪੁਣੇ



ਕਾਰਨ ਇਸਦਾ ਜਿਗਰ ਉੱਤੇ ਮਾਰੂ ਅਸਰ ਵੇਖਿਆ ਜਾ ਸਕਦਾ ਹੈ। ਜਿਗਰ ਅੰਦਰ ਲਗਾਤਾਰ ਵਧਦੀ ਈਥਾਨੋਲ ਦੀ ਮਾਤਰਾ ਉਸਦੇ ਟਿਸ਼ੂਆਂ ਉੱਪਰ ਬੁਰਾ ਅਸਰ ਪਾਉਂਦੀ ਹੈ। ਸੈਲਾਂ ਦੀਆਂ ਅੰਦਰੂਨੀ ਗਤੀਵਿਧੀਆਂ ਨੂੰ ਕੰਟਰੋਲ ਕਰਨ ਵਾਲਾ ਸੈਲਾਂ ਦਾ ਭਾਗ ਮਾਈਟੋਕੰਡਰੀਆ ਈਥਾਨੋਲ ਤੋਂ ਪ੍ਰਭਾਵਤ ਹੋ ਕੇ ਸੈਲ ਗਤੀਵਿਧੀਆਂ ਵਿਚ ਅਸੰਤੁਲਨ ਪੈਦਾ ਕਰਦਾ ਹੈ। ਸੈਲਾਂ ਨੂੰ ਕਵਰ ਕਰਨ ਵਾਲੀ ਸਤਹ ਵਿਚੋਂ ਲਚਕੀਲਾਪਣ ਘਟ ਜਾਂਦਾ ਹੈ ਅਤੇ ਇਸ ਵਿਚਲੀ ਘੁਲਣਸ਼ੀਲ ਚਰਬੀ ਨੋਸ ਬਲਾਕਾਂ ਦਾ ਰੂਪ ਧਾਰਨ ਕਰਨ ਲੱਗ ਜਾਂਦੀ ਹੈ ਅਤੇ ਸੈਲਾਂ ਦੀ ਸੂਹ ਲੈਣ ਦੀ ਪ੍ਰਕਿਰਿਆ ਵਿਚ ਰੁਕਾਵਟ ਪੈਦਾ ਹੋ ਜਾਂਦੀ ਹੈ ਜਿਸ ਕਾਰਨ ਆਕਸੀਜਨ ਨੂੰ ਜ਼ਖ਼ਮ ਕਰਨ ਦੀ ਸਮਰੱਥਾ ਘਟ ਜਾਂਦੀ ਹੈ ਜਿਹੜੀ ਸੈਲਾਂ ਦੀ ਤੇਜ਼ੀ ਨਾਲ ਟੁੱਟਣ ਅਤੇ ਨੁਕਸਾਨ ਜਾਣ ਦਾ ਕਾਰਨ ਬਣਦੀ ਹੈ। ਸੈਲਾਂ ਦੀ ਇਸ ਟੁੱਟਣ ਪ੍ਰਕਿਰਿਆ ਕਾਰਨ ਸੈਲਾਂ ਦੀ ਇਸ ਮੌਤ ਦਾ ਵਰਤਾਰਾ ਜਿਗਰ ਨੂੰ ਨੁਕਸਾਨ ਪਹੁੰਚਾਉਣ ਦਾ ਮੁਖ ਕਾਰਨ ਬਣਦਾ ਹੈ ਅਤੇ ਇਸ ਅਲਕੋਹਲਿਕ ਲਿਵਰ ਡਿਸੀਜ਼ ਕਾਰਨ ਜਿਗਰ ਦਾ ਸੁੱਜ ਜਾਣਾ, ਉਸ ਅੰਦਰ ਗਲ ਜਾਣ ਦੀ ਪ੍ਰਕਿਰਿਆ ਦਾ ਪੈਦਾ ਹੋਣਾ, ਜਿਗਰ ਦੀ ਸਿਰੋਸਿਸ ਬੀਮਾਰੀ ਨੂੰ ਹੁਲਾਰਾ ਮਿਲਣਾ, ਪੀਲੀਏ ਦੇ ਜੀਵਾਣੂਆਂ ਨੂੰ ਵਿਕਸਤ ਹੋਣ ਲਈ ਵਾਤਾਵਰਣ ਤਿਆਰ ਕਰਕੇ ਦੇਣ ਕਾਰਨ ਹੋਪਾਟਾਈਟਸ ਦੀ ਗੰਭੀਰ ਬੀਮਾਰੀ ਦਾ ਉਤਪੰਨ ਹੋਣਾ ਸੁਭਾਵਕ ਹੈ।

ਜਿਗਰ ਉੱਪਰ ਪੈਣ ਵਾਲੇ ਪ੍ਰਭਾਵ ਕੁਝ ਇਸਤਰਾਂ ਹਨ :

1. ਜਿਗਰ ਅੰਦਰਲੀ ਚਰਬੀ ਦੇ ਨਿਕਾਸ, ਇਸਦੀ ਵਰਤੋਂ ਅਤੇ ਇਕੱਤਰਤਾ ਦੇ ਸੰਤੁਲਨ ਵਿਚ ਵਿਗਾੜ ਪੈਦਾ ਹੋ ਜਾਂਦਾ ਹੈ।
2. ਈਥਾਨੋਲ (ਸ਼ਰਾਬ ਵਿਚਲਾ ਨਸ਼ੀ ਤੱਤ) ਦੇ ਲਗਾਤਾਰ ਵਰਤੋਂ ਜਿਗਰ ਅੰਦਰ ਫੈਟੀਏਸਿਡਜ਼ ਅਤੇ ਆਕਸੀਜਨ ਦੀ ਆਪਸੀ ਕਿਰਿਆ ਨੂੰ ਪ੍ਰਭਾਵਤ ਕਰਦੀ ਹੈ। ਜਿਸ ਕਾਰਨ ਜਿਗਰ ਅੰਦਰ ਲਿਪੋ-ਪਰੋਟੀਨ ਦੀ ਖਾਰਜ ਸਮਰੱਥਾ ਘੱਟ ਜਾਂਦੀ ਹੈ ਅਤੇ ਨੋਸ ਚਰਬੀ (cholesterol) ਦੇ ਜਮਾਵੇ ਦੀ ਸਥਿਤੀ ਪੈਦਾ ਹੋ ਜਾਂਦੀ ਹੈ ਜਿਸਦੇ ਸਿੱਟੇ ਵਜੋਂ ਜਿਗਰ ਵਿਚ ਅਕੜਾ ਅਤੇ ਸੋਜਸ਼ ਪੈਦਾ ਹੋ ਜਾਂਦੀ ਹੈ।
3. ਅਲਕੋਹਲਿਕ ਲਿਵਰ ਬੀਮਾਰੀ ਕਾਰਨ ਸੈਲਾਂ ਵਿਚਲੇ ਕਰੋਮੋਸੋਮਜ਼ ਦਾ ਭਾਰੀ ਨੁਕਸਾਨ ਹੁੰਦਾ ਹੈ।
4. ਸੈਲਾਂ ਉੱਪਰੀ ਚਮੜੀ ਸਖ਼ਤ ਹੋ ਜਾਂਦੀ ਹੈ ਜਿਸ ਕਾਰਨ ਫੈਟੀ ਐਸਿਡ ਪੈਟਰਨ ਉੱਪਰ ਮਾੜਾ ਪ੍ਰਭਾਵ ਪੈਦਾ ਹੈ।
5. TNF-R (Tumor Necrosis Factor-Receptor) ਭਾਵ ਸੈਲਾਂ ਦੀ ਮੌਤ ਕਾਰਨ ਪੈਦਾ ਹੋਣ ਵਾਲੇ ਦਰਵ ਕਾਰਨ ਜਿਗਰ ਸੁਜਦਾ ਹੈ ਅਤੇ ਗਲ ਜਾਂਦਾ ਹੈ।

ਸੋ ਸਪੱਸ਼ਟ ਹੈ ਕਿ ਸ਼ਰਾਬ ਦਾ ਆਦੀਪੁਣਾ ਨਾ ਕੇਵਲ ਪ੍ਰੀਵਾਰ ਅਤੇ ਸਮਾਜ ਲਈ ਸਦਮਾ ਹੈ ਸਗੋਂ ਮਨੁੱਖ ਇਸ ਲੁਭਾਊ ਜ਼ਹਿਰ ਦੇ ਅਸਰਾਂ ਤੋਂ ਅਣਭੱਜ ਅਜ਼ਾਦੀ ਮੌਤ ਦਾ ਸ਼ਿਕਾਰ ਬਣਦਾ ਹੈ। ਸਿਹਤਮੰਦ ਜ਼ਿੰਦਗੀ ਜਿਉਣ ਦੀ ਬਜਾਏ ਬੀਮਾਰ ਅਤੇ ਅਲਹਿਦਗੀ ਦਾ ਸ਼ਿਕਾਰ ਜ਼ਿੰਦਗੀ ਜਿਉਂਦਾ ਹੈ। ਉਪਰੋਕਤ ਵਰਨਣ ਤੋਂ ਕੇਵਲ ਜਿਗਰ ਦੇ ਪੱਖ ਤੋਂ ਹੀ ਨੁਕਸਾਨ ਨੂੰ ਪ੍ਰਗਟ ਕਰਦਾ ਹੈ। ਸ਼ਰਾਬ ਦੇ ਮਾਰੂ ਅਸਰ ਮਾਸਪੇਸ਼ੀਆਂ ਦੇ ਤਣਾਅ, ਪੇਟ ਅਤੇ ਅੰਤੜੀਆਂ ਦੀ ਬਦਇਤਜਾਮੀ, ਦਿਮਾਗੀ-ਨਸਾਂ ਦਾ ਨੁਕਸਾਨ ਆਦਿ ਅਲਮਤਾਂ

ਵੀ ਸ਼ਰਾਬੀਪੁਣੇ ਤੋਂ ਨਿਕਲਦੀਆਂ ਹਨ।

ਅੱਜ ਦੀ ਰੋਜ਼ਾਨਾ ਜ਼ਿੰਦਗੀ ਆਰਥਿਕ ਅਤੇ ਸਮਾਜਿਕ ਮਜ਼ਬੂਤੀਆਂ ਕਾਰਨ ਤਣਾਵਾਂ ਭਰੀ ਹੈ। ਹਰ ਇਕ ਸ਼ਾਂਤੀ ਭਾਲਣ ਲਈ ਜਿਥੇ ਧਾਰਮਿਕ ਸਥਾਨਾਂ, ਤੀਰਥਾਂ ਦੇ ਰਾਹ ਤੁਰਿਆ ਹੋਇਆ ਹੈ ਉਥੇ ਨਸ਼ਿਆਂ ਦੇ ਸੇਵਨ ਰਾਹੀਂ ਵੀ ਉਹ ਸ਼ਾਂਤੀ ਦਾ ਰਸਤਾ ਤਲਾਸ਼ਣ ਵਿਚ ਰੁਚਿਤ ਹੈ। ਅਨੇਕਾਂ ਕਿਸਮ ਦੀਆਂ ਆਰਥਿਕ ਅਤੇ ਸਮਾਜਿਕ ਮੁਸ਼ਕਲਾਂ ਕਾਰਨ ਪੈਦਾ ਹੋਈ ਚਿੰਤਾ, ਤਣਾਉ ਅਤੇ ਉਨੀਂਦਰੇ ਦਾ ਕਾਰਨ ਬਣਦੀ ਹੈ। ਇਹਨਾਂ ਮਨੋਸਰੀਰਕ ਅਲਮਤਾਂ ਦੇ ਹੱਲ ਲਈ ਮਨੁੱਖ ਨਸ਼ਿਆਂ ਵੱਲ ਦੌੜਦਾ ਹੈ।

ਮੈਂ ਉੱਪਰ ਇਸਤਰੀਆਂ ਦੇ ਸ਼ਰਾਬ ਪੀਣ ਵੱਲ ਵਧਣ ਬਾਰੇ ਕਹਿਆ ਸੀ। ਪੰਜਾਬੀ ਸਮਾਜ ਅੰਦਰ ਅਜੇ ਵੀ ਇਹ ਆਦਿ ਵਿਚ ਲੂਣ ਬਰਾਬਰ ਹੀ ਹੈ। ਹਾਂ ਜਿਸ ਪੱਖ ਵੱਲ ਮੈਂ ਧਿਆਨ ਦਵਾਉਣਾ ਚਾਹੁੰਦਾ ਹਾਂ ਉਹ ਹੈ ਕਿ ਇਸਤਰੀਆਂ ਦੀ ਮੌਜੂਦਾ ਆਰਥਿਕ ਹਿੰਦਾਗੀ ਕਾਰਨ ਉਹਨਾਂ ਉੱਪਰ ਪੈ ਰਿਹਾ ਮਾਨਸਿਕ ਦਬਾਓ। ਮੱਧਵਰਗ ਅੰਦਰਲੀਆਂ ਪੜ੍ਹਾਈ ਕਰਦੀਆਂ ਕੁੜੀਆਂ ਦਾ ਮੁਕਾਬਲੇ ਦੀ ਸਖ਼ਤ ਦੌੜ ਕਾਰਨ ਉਨੀਂਦਰੇ ਅਤੇ ਸਰੀਰਕ ਦਰਦਾਂ ਦਾ ਸ਼ਿਕਾਰ ਹੋਣਾ। ਇਸਤਰੀ ਮੁਕਤ ਹੋਣ ਲਈ ਉਹ ਅਜਿਹੀਆਂ ਦਵਾਈਆਂ ਦਾ ਲਗਾਤਾਰ ਸੇਵਨ ਕਰਦੀਆਂ ਹਨ ਜਿਹੜੀਆਂ ਅਜੇ ਉਹਨਾਂ ਨੂੰ ਨਸ਼ਾ ਨਹੀਂ ਲਗਦੀਆਂ। ਉਹਨਾਂ ਦੇ ਮਨ ਅੰਦਰ ਸ਼ਰਾਬ, ਫੀਮ, ਚਰਸ, ਭੁੱਕੀ ਆਦਿ ਤਾਂ ਨਸ਼ੇ ਹਨ ਅਤੇ ਬਾਕੀ ਦਵਾਈਆਂ। ਪਰ ਅਜਿਹਾ ਨਹੀਂ ਹੈ, ਮਾਨਸਿਕ ਸ਼ਾਂਤੀ ਲਈ, ਥਕਾਵਟ ਦੂਰ ਕਰਨ ਲਈ, ਦਰਦਾਂ ਦਾ ਨਿਵਾਰਨ ਲਈ ਬਣੀਆਂ ਜਾਂਦੀਆਂ ਦਵਾਈਆਂ ਵੀ ਅਸਲੋਂ ਕਾਨੂੰਨੀ ਨਸ਼ੇ ਹਨ। ਜੇ ਵਕਤੀ ਤੌਰ ਤੇ ਲੈਣ ਵਾਲੇ ਨੂੰ ਤਾਂ ਸਹਾਰਾ ਦੇ ਸਕਦੀਆਂ ਹਨ। ਪਰੰਤੂ ਇਹਨਾਂ ਦੀ ਆਦਤ ਪਾ ਬੈਠਣੀ ਅਤੇ ਹਰ ਨਿੱਕੇ ਮੋਟੇ ਦਰਦ ਲਈ ਜਾਂ ਇਕ ਅੱਧੀ ਰਾਤ ਦੇ ਉਨੀਂਦਰੇ ਦੀ ਚਿੰਤਾ ਕਾਰਨ ਇਹਨਾਂ ਦਾ ਸੇਵਨ ਜੇ ਨਿਰੰਤਰਤਾ ਹਾਸਲ ਕਰ ਗਿਆ ਤਾਂ ਇਹ ਬਹੁਤ ਹੀ ਨੁਕਸਾਨਦੇਹ ਹੈ। ਸਪਾਰਨ ਰੂਪ ਵਿਚ ਦਰਦ ਨਿਵਾਰਕ ਗੋਲੀਆਂ ਦਾ ਸੇਵਨ ਜਿਸਦਾ ਬੀਮਾਰੀਆਂ ਦਾ ਕਾਰਨ ਬਣਦਾ ਹੈ ਅਤੇ ਪੈਦਾ ਹੋਣ ਵਾਲੇ ਬੱਚਿਆਂ ਦੀ ਸਰੀਰਕ ਬਣਤਰ ਨੂੰ ਪ੍ਰਭਾਵਤ ਕਰਦਾ ਹੈ। ਇਕ ਅੰਦਾਜ਼ੇ ਮੁਤਾਬਿਕ ਇਸਤਰੀਆਂ ਵਿਚ ਇਹਨਾਂ ਦਾ ਇਸ ਕਦਰ ਵਾਧਾ ਹੋਇਆ ਕਿ ਦੁਨੀਆਂ ਵਿਚ ਹਰ ਰੋਜ਼ 50 ਅਰਬ ਤੋਂ ਉੱਪਰ ਇਹਨਾਂ ਦੀਆਂ ਖੁਰਾਕਾਂ ਦਾ ਸੇਵਨ ਹੁੰਦਾ ਹੈ। ਹੋ ਨਾ ਡਰਾਉਣੀ ਸਥਿਤੀ। ਡਾਇਜਾਪਾਈਨ ਦੀ ਵਰਤੋਂ ਦੇ ਵਧਣ ਨਾਲ ਇਸਦੀ ਸਰੀਰ ਹੋਰ ਵਧੇਰੇ ਮੰਗ ਕਰਦਾ ਹੈ। ਸਪਾਰਨ ਰੂਪ ਵਿਚ ਕੰਪੋਜ਼ ਦੀ ਗੋਲੀ ਨੀਂਦ ਲਈ ਸਹਾਇਕ ਹੈ। ਇਕ ਅੱਧੀ ਵਾਰ, ਹਫ਼ਤੇ ਦੇ ਹਫ਼ਤਿਆਂ ਵਿਚ ਲੈਣ ਨਾਲ ਸਰੀਰ ਤੇ ਇਸਦਾ ਕੋਈ ਮਾੜਾ ਪ੍ਰਭਾਵ ਨਹੀਂ ਮਿਲਦਾ, ਪਰੰਤੂ ਜੇ ਇਸਦੇ ਸੁਸਤਾਉਣ ਦੇ ਗੁਣ ਕਾਰਨ ਜੇ ਅਸੀਂ ਰੋਜ਼ ਹੀ ਇਸਦੀ ਵਰਤੋਂ ਸ਼ੁਰੂ ਕਰ ਲਈ ਤਾਂ ਇਕ ਗੋਲੀ ਤੋਂ ਵਧਕੇ ਇਸਦੀ ਹੱਦ ਪੱਤਿਆਂ ਤੱਕ ਜਾ ਸਕਦੀ ਹੈ। 25-30 ਤੱਕ ਗੋਲੀਆਂ ਦਾ ਸੇਵਨ ਕਰਨ ਵਾਲੇ ਵੀ ਵੇਖੇ ਜਾ ਸਕਦੇ ਹਨ ਜੋ ਇਕੋ ਖੁਰਾਕ ਇਤਨੀ ਮਾਤਰਾ ਲੈਣ ਦੇ ਆਦੀ ਹੋ ਜਾਂਦੇ ਹਨ। ਇਸ ਤਰ੍ਹਾਂ ਦੀ ਨਿਰੰਤਰਤਾ ਸਰੀਰ ਦੀ ਸਿਰੇ ਦੀ ਬਰਬਾਦੀ ਨਹੀਂ ਕਰੇਗੀ ਤੇ ਹੋਰ ਕੀ ਕਰੇਗੀ।

ਕੀ ਨਸ਼ਿਆਂ ਉੱਪਰ ਸਖ਼ਤ ਪਾਬੰਦੀਆਂ ਲਾ ਕੇ ਇਹਨਾਂ ਦੀ ਰੋਕਥਾਮ ਕੀਤੀ ਜਾ ਸਕਦੀ ਹੈ ?

ਇਸ ਸੰਬੰਧੀ ਉਦਾਹਰਣਾਂ ਦਿੱਤੀਆਂ ਜਾ ਸਕਦੀਆਂ ਹਨ। ਅਮਰੀਕਾ ਵਿਚ ਨਸ਼ਿਆਂ ਦੇ ਸੇਵਨ 'ਤੇ 1919 ਤੋਂ 14 ਸਾਲਾਂ ਵਾਸਤੇ ਪਾਬੰਦੀ ਲੱਗੀ ਰਹੀ, ਤੰਬਾਕੂ ਉੱਪਰ ਵੀ ਪਾਬੰਦੀਆਂ ਲਾਈਆਂ ਗਈਆਂ, ਇਗਲੈਂਡ ਵਰਗੇ ਮੁਲਕ ਅੰਦਰ ਡਰਾਈਵਿੰਗ ਸਮੇਂ ਸ਼ਰਾਬ ਦੇ ਸੇਵਨ ਤੇ ਪਾਬੰਦੀ ਹੈ। ਚੀਨ ਵਿਚ ਤੰਬਾਕੂ ਨੋਸ਼ੀ ਕਰਨ ਵਾਲਿਆਂ ਨੂੰ ਦੇਸ਼ ਨਿਕਾਲਾ ਅਤੇ ਹੋਰ ਸਖ਼ਤ ਸਜ਼ਾਵਾਂ ਦਿੱਤੀਆਂ ਜਾਂਦੀਆਂ ਰਹੀਆਂ। ਪੰਜਾਬ ਅੰਦਰ ਭੁੱਕੀ ਅਤੇ ਫੀਮ ਦੀ ਵਿਕਰੀ ਉੱਪਰ ਪਾਬੰਦੀ ਹੈ। ਬੰਸੀ ਲਾਲ ਸਰਕਾਰ ਨੇ ਹਰਿਆਣੇ ਅੰਦਰ ਸ਼ਰਾਬ ਤੇ ਪਾਬੰਦੀ ਲਾਈ ਰੱਖੀ। ਪਰ ਕੀ ਇਸਦੇ ਹਾਂ ਪੱਖੀ ਸਿੱਟੇ ਨਿਕਲੇ? ਇਹਨਾਂ ਦੇ ਹਾਂ ਪੱਖੀ ਸਿੱਟਿਆਂ ਦੇ ਨਾ ਨਿਕਲਣ ਦੇ ਭਾਵੇਂ ਅਨੇਕਾਂ ਕਾਰਨ ਹੋ ਸਕਦੇ ਹਨ ਪਰੰਤੂ ਇਸ ਗੱਲ ਤੇ ਸਰਬਸੰਮਤੀ ਹੋ ਸਕਦੀ ਹੈ ਕਿ ਜਦ ਤੱਕ ਸਮਾਜ ਅੰਦਰ ਜਨਤਕ ਲਾਮਬੰਦੀ ਕਰਕੇ ਨਸ਼ਿਆਂ ਦੇ ਮਾੜੇ ਪ੍ਰਭਾਵਾਂ ਬਾਰੇ ਸੱਚੇ ਮਨ ਨਹੀਂ ਪ੍ਰਚਾਰਿਆ ਜਾਂਦਾ ਤਦ ਤੱਕ ਇਸ ਮਹਾਂਮਾਰੀ ਨੂੰ ਠੱਲ੍ਹ ਨਹੀਂ ਪੈ ਸਕਦੀ। ਇਸ ਵਿਚ ਪਹਿਲਾਂ ਮਾਪੇ, ਫਿਰ ਅਧਿਆਪਕ, ਫਿਰ ਸਮਾਜ ਆਪਣਾ ਬਣਦਾ ਰੋਲ ਨਿਭਾਉਣਾ। ਇਹਨਾਂ ਰਾਹੀਂ ਪੈਦਾ ਕੀਤਾ ਦਬਾ ਸਰਕਾਰਾਂ ਦੇ ਮਾੜੇ ਮਨਸੂਬਿਆਂ ਨੂੰ ਵੀ ਪ੍ਰਭਾਵਤ ਕਰੇਗਾ।

ਗ਼ੈਰ ਸਰਕਾਰੀ ਸੰਸਥਾਵਾਂ ਆਪਣਾ ਬਣਦਾ ਰੋਲ ਨਿਭਾਉਣ। ਸਮਾਜ ਵਿਚ ਨਰੋਈਆਂ ਕਦਰਾਂ ਕੀਮਤਾਂ ਨੂੰ ਬਲ ਦਿੱਤਾ ਜਾਵੇ। ਕਿਹਾ ਜਾਂਦਾ ਹੈ 'ਨਸ਼ਈ ਨੂੰ ਨਫਰਤ ਨਾ ਕਰੋ, ਨਸ਼ਿਆਂ ਦੀ ਮਾਂ ਦਾ ਇਲਾਜ ਕਰੋ' ਲੋੜ ਕਲਿਆਣਕਾਰੀ ਸਰਕਾਰਾਂ ਦੀ ਹੈ ਜੋ ਦੇਸ਼ ਵਿਆਪੀ ਇਕ ਸਾਰ ਕਾਨੂੰਨ ਬਣਾਉਣ। ਹਰਿਆਣਾ ਵਿਚ ਸ਼ਰਾਬ ਤੇ ਪਾਬੰਦੀ ਰਹੀ, ਪੰਜਾਬ ਖੁੱਲ੍ਹੀ ਮੰਡੀ ਬਣਿਆ ਰਿਹਾ। ਫੀਮ ਰਾਜਸਥਾਨ ਵਿਚ ਫਸਲ ਦੇ ਰੂਪ ਵਿਚ ਪੈਦਾ ਕੀਤੀ ਜਾ ਰਹੀ ਹੈ। ਪੰਜਾਬ ਵਿਚ ਇਸਦੇ ਵੇਚਣ ਵਾਲੇ ਨੂੰ 10 ਸਾਲ ਦੀ ਸਖ਼ਤ ਸਜ਼ਾ ਹੈ। ਗੁਜਰਾਤ ਸ਼ਰਾਬ ਦਾ ਡਰਾਈ ਏਰੀਆ ਹੈ ਬੰਬਈ-ਮਹਾਰਾਸ਼ਟਰ ਸ਼ਰਾਬ ਵਿਚ ਭੁੱਖ ਰਿਹਾ ਹੈ। ਕੀ ਇਹ ਸਰਕਾਰਾਂ ਦਾ ਰੋਲ ਵਾਕਈ ਲੋਕਾਂ ਨੂੰ ਨਸ਼ਾਮੁਕਤ ਕਰਦਾ ਹੈ ? ਦੇਸ਼ ਵਿਆਪੀ ਇਕਸਾਰ ਕਾਨੂੰਨ ਬਣਨੇ ਚਾਹੀਦੇ ਹਨ ਅਤੇ ਇਹਨਾਂ ਲਈ ਭਰਵੀਂ ਸਮਾਜਿਕ ਲਾਮਬੰਦੀ ਕਰਵਾਈ ਜਾਵੇ ਫਿਰ ਇਸ ਮਹਾਂਮਾਰੀ ਉੱਪਰ ਕਾਬੂ ਪਾਇਆ ਜਾ ਸਕਦਾ ਹੈ।

ਮਿੰਨੀ ਕਹਾਣੀ

## ਅਨਪੜ੍ਹਤਾ

ਸਿਮਰਨ ਧਾਰੀਵਾਲ

ਸ਼ਾਮੇ ਦੇ ਮੁੰਡੇ ਦੀ ਤਬੀਅਤ ਕਈ ਦਿਨਾਂ ਤੋਂ ਖਰਾਬ ਸੀ। ਸ਼ਾਮੇ ਆਪਣੇ ਮੁੰਡੇ ਨੂੰ ਪਿੰਡ ਦੇ ਹੀ ਡਾਕਟਰ ਪਾਸੋਂ ਦਵਾਈ ਲੈ ਕੇ ਦਿੰਦੀ ਸੀ। ਇਕ ਦਿਨ ਸ਼ਾਮੇ ਦੀ ਗੁਆਂਢਣ ਦੀਪੋ ਨੇ ਉਸਨੂੰ ਧੁਣੀਆਂ ਵਾਲੇ ਸਾਧ ਬਾਰੇ ਦੱਸਿਆ ਜੋ ਹਰ ਰੋਗ ਲਈ ਸੁਆਹ ਦੀ ਪੁੜੀ ਦਿੰਦਾ ਸੀ। ਪਿੰਡ ਅਤੇ ਸਾਰੇ ਇਲਾਕੇ ਵਿਚ ਉਸਦੀ ਬਹੁਤ ਚਰਚਾ ਸੀ। ਸ਼ਾਮੇ ਤੇ ਦੀਪੋ ਅਗਲੇ ਹੀ ਦਿਨ ਮੁੰਡੇ ਨੂੰ ਲੈ ਕੇ ਬਾਬੇ ਦੇ ਡੇਰੇ 'ਤੇ ਚਲੀਆ ਗਈਆ। ਸਾਧ ਕਾਹਲੀ-ਕਾਹਲੀ ਗਾਹਕ ਭੁਗਤਾ ਰਿਹਾ ਸੀ। ਇੰਨੇ ਚਿਰ ਨੂੰ ਕਿਸੇ ਨੇ ਆਣਕੇ ਕਿਹਾ, 'ਬਾਬਾ ਜੀ ਤੁਹਾਡੇ ਬੇਟੇ ਦੀ ਹਾਲਤ ਬੜੀ ਖਰਾਬ ਹੋ ਗਈ ਹੈ। ਉਸਨੂੰ ਸ਼ਹਿਰ ਲਿਜਾਣਾ ਪਵੇਗਾ।' ਬਾਬੇ ਨੇ ਫਟਾਵਟ ਆਪਣੀ ਕਾਰ ਦੀ ਚਾਬੀ ਉਸ ਵਿਅਕਤੀ ਨੂੰ ਦਿੱਤੀ ਅਤੇ ਕਿਸੇ ਚੰਗੇ ਡਾਕਟਰ ਕੋਲ ਜਾਣ ਦੀ ਹਿਦਾਇਤ ਕੀਤੀ। ਸ਼ਾਮੇ ਅਤੇ ਦੀਪੋ ਸੰਗਤ ਵਿਚ ਬੈਠੀਆਂ ਸੁਆਹ ਦੀ ਪੁੜੀ ਬਾਰੇ ਸੋਚ ਰਹੀਆਂ ਸਨ।

ਸ਼ੋਕ ਤੋਂ ਸੱਖਣੇ ਹੁੰਦੇ ਜਾ ਰਹੇ ਸਾਡੇ ਸ਼ੋਕ ਸਮਾਗਮ

ਸੱਤਪਾਲ ਭਾਂਗ

ਸਾਡੇ ਸਮਾਜ ਦੇ ਗਰੀਬ ਜਾਂ ਤਾਂ ਹੋਰ ਗਰੀਬ ਹੋ ਗਏ ਹਨ ਜਾਂ ਗਰੀਬ ਹੀ ਰਹੇ, ਮੱਧ-ਵਰਗ ਦੇ ਕੁਝ ਹਿੱਸੇ ਚੰਗੇ ਧਨਵਾਨ ਬਣ ਗਏ ਹਨ। ਅਤੇ ਉਨ੍ਹਾਂ ਵਿਚੋਂ ਬਹੁਤ ਸਾਰੇ ਤੱਤਪਰ ਰਹਿੰਦੇ ਹਨ ਆਪਣੀ ਦੌਲਤ ਦਾ ਹਰ ਪ੍ਰਕਾਰ ਦੇ ਅਵਸਰਾਂ ਉੱਪਰ ਵਿਖਾਲਾ ਕਰਨ ਲਈ। ਸਦਮੇ ਵਾਲੀ ਗੱਲ ਤਾਂ ਇਹ ਹੈ ਕਿ ਉਹ ਇਹ ਵਿਖਾਲਾ ਅਜਿਹੇ ਅਵਸਰਾਂ ਉੱਪਰ ਵੀ ਕਰਦੇ ਹਨ, ਜਿਹੜੇ ਗ਼ਮਗੀਨ ਹੋਣੇ ਚਾਹੀਦੇ ਹਨ। ਨਿਕਟ ਬੀਤੇ ਵਿਚ ਮੈਂ ਅਜਿਹੇ ਵਿਅਕਤੀਆਂ ਦੇ ਅੰਤਮ-ਕਿਰਿਆ ਸਮਾਗਮਾਂ ਵਿਚ ਗਿਆ ਹਾਂ, ਜਿਹੜੇ ਆਪਣੀ ਮੌਤ ਵੇਲੇ ਜਿਆਦਾ ਬੁੱਢੇ ਨਹੀਂ ਸਨ। ਜੋ ਕੁਝ ਮੈਂ ਵੇਖਿਆ, ਉਸ ਨਾਲ ਮੈਨੂੰ ਕਾਫੀ ਦੁੱਖ ਹੋਇਆ। ਉਥੇ ਵੱਡੀਆਂ ਭੀੜਾਂ ਨਜ਼ਰੀ ਪੈਂਦੀਆਂ, ਪ੍ਰਸ਼ਿਆ ਗਿਆ ਭੋਜਨ ਸ਼ਾਈਆਂ ਮੌਕੇ ਵਰਤਾਏ ਜਾਂਦੇ ਖਾਣੇ ਦਾ ਮੁਕਾਬਲਾ ਕਰਦਾ ਅਤੇ ਇਰਦ-ਗਿਰਦ ਦਾ ਵਾਤਾਵਰਨ ਵੀ ਕੋਈ ਵੱਖਰਾ ਨਾ ਹੁੰਦਾ। ਹੁੰਦਾ ਇਹ ਕਿ ਰਾਹ ਜਾਂਦਾ ਵਿਅਕਤੀ ਇਸ ਬਾਰੇ ਸ਼ਾਈ ਦਾ ਭੁਲੇਖਾ ਖਾ ਜਾਂਦਾ। ਇੱਕ ਨੀਭਵਾਨ ਵਿਅਕਤੀ ਕੁਝ ਗ਼ਮਗੀਨ ਚਿਹਰੇ ਵੀ ਵੇਖ ਸਕਦਾ ਹੈ, ਭਾਵ ਕਿਸੇ ਵਿਧਵਾ ਅਤੇ ਕੁਝ ਸਕੇ-ਸੰਬੰਧੀਆਂ ਦੇ ਚਿਹਰੇ, ਜਿਹੜੇ ਆਮ ਮਾਹੌਲ ਨਾਲੋਂ ਬਿਲਕੁਲ ਵੱਖਰੇ ਜਾਪਦੇ ਹਨ। ਕੁਝ ਆਉਣ ਵਾਲੇ ਲੋਕ ਮਾਤਮ-ਪੁਰਸ਼ੀ ਲਈ ਜਾਂਦੇ ਵੀ ਵੇਖੇ ਜਾ ਸਕਦੇ ਸਨ। ਦੂਜੇ ਅਜਿਹਾ ਕਰਨਾ ਵੀ ਜ਼ਰੂਰੀ ਨਹੀਂ ਸਮਝਦੇ। ਹੋ ਸਕਦਾ ਹੈ ਕਿ ਉਹ ਪਹਿਲਾਂ ਹੀ ਅਜਿਹਾ ਕਰ ਚੁੱਕੇ ਹੋਣ। ਕੁਝ ਤਾਂ ਕਾਫੀ ਦੇਰ ਨਾਲ ਆਉਂਦੇ ਹਨ, ਪੇਟ ਭਰ ਵਧੀਆ ਖਾਣਾ ਖਾਂਦੇ ਹਨ ਅਤੇ ਇਸ ਤੋਂ ਤੁਰੰਤ ਬਾਅਦ ਚਲੇ ਜਾਂਦੇ ਹਨ।

ਸਮਾਂ ਆ ਗਿਆ ਕਿ ਮੌਤਾਂ ਦੇ ਅਜਿਹੇ 'ਸ਼ਬਨਾਂ' ਵਿਰੁੱਧ ਆਵਾਜ਼ ਬੁਲੰਦ ਕੀਤੀ ਜਾਵੇ। ਸੁਝਵਾਨ ਲੋਕਾਂ ਨੂੰ ਇਸ ਗੱਲ ਵਿਚ ਅਮਲੀ ਅਗਵਾਈ ਕਰਨੀ ਚਾਹੀਦੀ ਹੈ ਅਤੇ ਭੀੜ ਵਿਚ ਨਹੀਂ ਰਲ ਜਾਣਾ ਚਾਹੀਦਾ।

ਮੌਤਾਂ ਦੇ ਮੌਕਿਆਂ ਉੱਪਰ ਵਾਤਾਵਰਨ ਸਾਧੂ ਵੀ ਹੋਣਾ ਚਾਹੀਦਾ ਹੈ ਅਤੇ ਇਸ ਵਿਚ ਮ੍ਰਿਤਕ ਪ੍ਰਤੀ ਸਤਿਕਾਰ ਵੀ ਬਣਿਆ ਰਹਿਣਾ ਚਾਹੀਦਾ ਹੈ। ਅਜਿਹਾ ਨਹੀਂ ਹੋਣਾ ਚਾਹੀਦਾ ਕਿ ਰਾਹ ਜਾਂਦਾ ਰਾਹੀਂ ਇਹ ਯਕੀਨ ਹੀ ਨਾ ਕਰ ਸਕੇ ਕਿ ਇਹ ਕੋਈ ਸਮਾਗਮ ਹੈ ਕਿਸੇ ਅਜਿਹੇ ਵਿਅਕਤੀ ਦੀ ਯਾਦ ਵਿਚ ਜਿਸ ਦੀ ਥੋੜ੍ਹਾ ਚਿਰ ਪਹਿਲਾਂ ਹੀ ਮੌਤ ਹੋਈ ਹੈ, ਭਾਵ ਇਹ ਕੋਈ ਖੁਸ਼ੀ ਦਾ ਅਵਸਰ ਨਾ ਜਾਪੇ। ਸੰਵੇਦਨਸ਼ੀਲ ਵਿਅਕਤੀਆਂ ਨੂੰ ਚਾਹੇ-ਅਣਚਾਹੇ ਸਾਡੇ ਸਮਾਜ ਵਿਚ ਵਿਕਸਤ ਹੋ ਰਹੀਆਂ ਗ਼ਲਤ ਪਰਪਾਟੀਆਂ ਦਾ ਸ਼ਿਕਾਰ ਨਹੀਂ ਹੋ ਜਾਣਾ ਚਾਹੀਦਾ, ਇਹ ਹੋਣ ਭਾਵੇਂ ਮੌਤਾਂ ਦੇ ਸੰਬੰਧ ਵਿਚ ਜਾਂ ਸ਼ਾਈਆਂ ਬਾਰੇ।



## ਆਂਡੇ ਵਿੱਚ ਚੂਚਾ ਸਾਹ ਕਿਵੇਂ ਲੈਂਦਾ ਹੈ

ਪਾਠਕਾਂ ਵੱਲੋਂ ਇਹ ਸਵਾਲ ਅਕਸਰ ਹੀ ਪੁੱਛਿਆ ਜਾਂਦਾ ਹੈ ਕਿ ਆਂਡੇ ਵਿੱਚ ਚੂਚਾ ਸਾਹ ਕਿਵੇਂ ਲੈਂਦਾ ਹੈ? ਕਿਉਂਕਿ ਆਂਡੇ ਵਿੱਚ ਚੂਚੇ ਲਈ ਖੁਰਾਕ ਦਾ ਭੰਡਾਰ ਤਾਂ ਸਭ ਨੂੰ ਸਪਸ਼ਟ ਦਿਸਦਾ ਹੈ ਪਰ ਸਾਹ ਲੈਣ ਲਈ ਕੋਈ ਸੁਰਾਖ ਵਗੈਰਾ ਨਜ਼ਰ ਨਹੀਂ ਆਉਂਦਾ। ਇਸ ਸਬੰਧੀ ਤਰਕਸ਼ੀਲ ਵਿੱਚ ਪਹਿਲਾਂ ਵੀ ਇੱਕ ਵਾਰ ਜਵਾਬ ਦਿੱਤਾ ਗਿਆ ਸੀ ਪਰ ਉਸ ਸਮੇਂ ਪੂਰੀ ਜਾਣਕਾਰੀ ਨਹੀਂ ਦਿੱਤੀ ਜਾ ਸਕੀ ਸੀ। ਇਸ ਲੇਖ ਵਿੱਚ ਆਂਡੇ ਦੀ ਰਚਨਾ ਅਤੇ ਚੂਚੇ ਦੀ ਸਾਹ ਲੈਣ ਦੀ ਪ੍ਰਕਿਰਿਆ ਬਾਰੇ ਵਿਸਥਾਰ ਵਿੱਚ ਜਾਣਕਾਰੀ ਦਿੱਤੀ ਜਾ ਰਹੀ ਹੈ।

ਆਂਡੇ ਵਿੱਚ ਚੂਚੇ ਦੇ ਸਾਹ ਲੈਣ ਦਾ ਰਾਜ ਆਂਡੇ ਦੇ ਬਾਹਰੀ ਸਖਤ ਖੋਲ ਵਿੱਚ ਹੀ ਛੁਪਿਆ ਹੋਇਆ ਹੈ। ਆਂਡੇ ਦਾ ਖੋਲ ਜੋ ਅੰਦਰ ਦੇ ਭਰੂਣ ਅਤੇ ਉਸਦੇ ਭੋਜਨ ਨੂੰ ਸੁਰੱਖਿਆ ਪ੍ਰਦਾਨ ਕਰਦਾ ਹੈ ਉਸ ਵਿੱਚ ਹਵਾ ਦੇ ਆਣ ਜਾਣ ਲਈ ਹਜ਼ਾਰਾਂ ਸੂਖਮ ਛੇਕ ਹੁੰਦੇ ਹਨ। ਇਹਨਾਂ ਛੇਕਾਂ ਵਿਚਲੀ ਹੀ ਭਰੂਣ ਸਾਹ ਲਈ ਹਵਾ ਲੈਂਦਾ ਅਤੇ ਛੱਡਦਾ ਹੈ। ਜੇ ਆਂਡੇ ਦੇ ਖੋਲ 'ਤੇ ਗ੍ਰੀਸ ਜਾਂ ਕੋਈ ਕਰੀਮ ਵਗੈਰਾ ਚੋਪੜ ਕੇ ਛੇਕਾਂ ਨੂੰ ਬੰਦ ਕਰ ਦਿੱਤਾ ਜਾਵੇ ਤਾਂ ਭਰੂਣ ਅੰਦਰੇ ਖਤਮ ਹੋ ਜਾਂਦਾ ਹੈ।

**ਆਂਡੇ ਦੇ ਅੰਦਰ ਦੀ ਰਚਨਾ -**

ਆਂਡੇ ਵਿੱਚ ਇੱਕ ਪਾਰਦਰਸ਼ੀ ਤਰਲ ਜਿਹਾ ਪਦਾਰਥ ਭਰਿਆ ਹੁੰਦਾ ਹੈ ਜਿਸਦਾ ਨਾਮ ਐਲਬਿਊਮਨ (Albumin) ਹੈ। ਐਲਬਿਊਮਨ ਇੱਕ ਤਰ੍ਹਾਂ ਦਾ ਪ੍ਰੋਟੀਨ ਹੈ ਜੋ ਆਂਡੇ ਵਿਚਲੇ ਭਰੂਣ ਨੂੰ ਝਟਕਿਆਂ ਤੋਂ ਸੁਰੱਖਿਆ ਪ੍ਰਦਾਨ ਕਰਦਾ ਹੈ, ਇਸਦੇ ਭਰੂਣ ਖੁਰਾਕ ਨਹੀਂ ਲੈਂਦਾ। ਗਰਮ ਕਰਨ 'ਤੇ ਇਹ ਸਫੈਦ ਠੋਸ ਪਦਾਰਥ ਵਿੱਚ ਬਦਲ ਜਾਂਦਾ ਹੈ।

ਇਸ ਤਰਲ ਦੇ ਅੰਦਰ ਪੀਲੇ ਰੰਗ ਦਾ ਗੋਲਾਕਾਰ ਪਦਾਰਥ ਪਿਆ ਹੁੰਦਾ ਹੈ ਜਿਸਨੂੰ ਜਰਦੀ (Yolk) ਕਹਿੰਦੇ ਹਨ। ਉਥਲੇ ਹੋਏ ਆਂਡੇ ਨੂੰ ਕੱਟ ਕੇ ਇਹਨਾਂ ਦੋਹਵਾਂ ਹਿੱਸਿਆਂ ਨੂੰ ਆਸਾਨੀ ਨਾਲ ਦੇਖਿਆ ਜਾ ਸਕਦਾ ਹੈ। ਜਰਦੀ ਨੂੰ ਥੋੜ੍ਹਾ ਜਿਹਾ ਧਿਆਨ ਨਾਲ ਵੇਖਿਆ ਜਾਵੇ ਤਾਂ ਇਸ ਉਪਰ ਇੱਕ ਸਫੈਦ ਰੰਗ ਦਾ ਪੱਥਾ ਦਿਸੇਗਾ, ਇਹੀ ਭਰੂਣ ਹੈ ਜਿਸਦੇ ਚੂਚਾ ਬਣਦਾ ਹੈ।

ਆਂਡੇ ਵਿੱਚ ਜਰਦੀ ਦਾ ਰੋਲ ਬਹੁਤ ਅਹਿਮ ਹੁੰਦਾ ਹੈ। ਜਰਦੀ ਵਿੱਚ ਪ੍ਰੋਟੀਨ, ਚਰਬੀ, ਵਿਟਾਮਿਨ ਅਤੇ ਹੋਰ ਜ਼ਰੂਰੀ ਤੱਤ ਭਰੇ ਹੁੰਦੇ ਹਨ। ਅਸਲ ਵਿੱਚ ਜਰਦੀ ਤੋਂ ਹੀ ਵਿਕਸਿਤ ਹੋ ਰਿਹਾ ਚੂਚਾ ਭੋਜਨ ਪ੍ਰਾਪਤ ਕਰਦਾ ਹੈ। ਅੱਡ ਅੱਡ ਜੰਤੂਆਂ ਦੇ ਆਂਡਿਆਂ ਵਿੱਚ ਜਰਦੀ ਦੀ ਮਾਤਰਾ ਵੱਖ ਘੱਟ ਹੁੰਦੀ ਹੈ। ਜਿਹੜੇ ਜੰਤੂ ਸਿੱਧੇ ਬੱਚਿਆਂ ਨੂੰ ਜਨਮ ਦਿੰਦੇ ਹਨ, ਉਹਨਾਂ ਦੇ ਆਂਡਿਆਂ ਵਿੱਚ ਜਰਦੀ ਦੀ ਮਾਤਰਾ ਬਹੁਤ ਘੱਟ ਹੁੰਦੀ ਹੈ ਜਦ ਕਿ ਪੰਛੀਆਂ ਦੇ ਆਂਡਿਆਂ ਵਿੱਚ ਭਰੂਣ ਲੰਮੇ ਸਮੇਂ ਤੱਕ ਆਂਡੇ ਦੇ ਵਿੱਚ ਹੀ ਵਿਕਸਿਤ ਹੁੰਦਾ ਹੈ, ਇਸ ਲਈ ਉਹਨਾਂ ਵਿੱਚ ਭੋਜਨ ਦਾ ਭੰਡਾਰ ਵੱਡਾ ਹੁੰਦਾ ਹੈ।

ਇੱਕ ਹੋਰ ਸਵਾਲ ਪੈਦਾ ਹੁੰਦਾ ਹੈ ਕਿ ਆਂਡੇ ਦੇ ਵਿੱਚ ਅਜਿਹਾ ਕੀ ਪ੍ਰਬੰਧ ਹੁੰਦਾ ਹੈ ਜੋ ਆਂਡੇ ਅੰਦਰ ਦੀਆਂ ਚੀਜ਼ਾਂ ਖਾਸ

ਤਰਕਸ਼ੀਲ

ਸਥਿਤੀ ਵਿੱਚ ਟਿਕਾਈ ਰਖਦਾ ਹੈ? ਅਸਲ ਵਿੱਚ ਆਂਡੇ ਦੇ ਅੰਦਰ ਜਰਦੀ ਨੂੰ ਬੰਨ੍ਹ ਕੇ ਰੱਖਣ ਵਾਲੀਆਂ ਦੋ ਸਫੈਦ ਵੱਟ ਦਿੱਤੀ ਰੱਸੀ ਵਰਗੀਆਂ ਰਚਨਾਵਾਂ ਹੁੰਦੀਆਂ ਹਨ ਜਿਨ੍ਹਾਂ ਨੂੰ 'ਚੈਲੇਜਾ' ਕਿਹਾ ਜਾਂਦਾ ਹੈ।


**ਆਂਡੇ ਵਿੱਚ ਸੂਖਮ ਛੇਕ -**

ਆਂਡੇ ਦੇ ਖੋਲ ਵਿੱਚ ਦਸ ਹਜ਼ਾਰ ਦੇ ਕਰੀਬ ਸੂਖਮ ਛੇਕ ਹੁੰਦੇ ਹਨ ਅਤੇ ਹਰ ਛੇਕ ਦਾ ਆਕਾਰ ਲਗਭੱਗ 0.017 ਮਿਲੀਮੀਟਰ ਹੁੰਦਾ ਹੈ। ਆਮ ਤੌਰ ਤੇ ਆਂਡੇ ਦੇ ਖੋਲ ਦਾ ਖੇਤਰਫਲ 70 ਵਰਗ ਸਮ ਦੇ ਕਰੀਬ ਹੁੰਦਾ ਹੈ। ਇਸ ਤਰ੍ਹਾਂ ਹਵਾ ਦੀ ਆਵਾਜਾਈ ਲਈ ਸਾਰੇ ਛੇਕਾਂ ਦਾ ਕੁੱਲ ਖੇਤਰਫਲ ਮਿਲਕੇ 2-3 ਵਰਗ ਮਿਲੀਮੀਟਰ ਬਣ ਜਾਂਦਾ ਹੈ। ਇਹਨਾਂ ਛੇਕਾਂ ਵਿਚਲੀ ਚੂਚੇ ਦੇ ਵਿਕਸਿਤ ਹੋਣ ਦੇ 21 ਦਿਨਾਂ ਦੌਰਾਨ 6 ਲਿਟਰ ਆਕਸੀਜਨ ਆਂਡੇ ਦੇ ਅੰਦਰ ਸੋਖੀ ਜਾਂਦੀ ਹੈ ਅਤੇ ਸਾਢੇ 4 ਲਿਟਰ ਕਾਰਬਨ ਡਾਇਆਕਸਾਈਡ ਬਾਹਰ ਛੱਡੀ ਜਾਂਦੀ ਹੈ।

**ਹਵਾ ਦੀ ਬੈਲੀ -**

ਆਂਡੇ ਦੇ ਬਾਹਰਲੇ ਖੋਲ ਦੇ ਅੰਦਰਵਾਰ ਇੱਕ ਸਫੈਦ ਝਿੱਲੀ ਵੇਖਣ ਨੂੰ ਮਿਲਦੀ ਹੈ। ਪਹਿਲੀ ਨਜ਼ਰ ਇਹ ਇੱਕੋ ਝਿੱਲੀ ਲਗਦੀ ਹੈ ਪਰ ਥੋੜ੍ਹਾ ਜਿਹਾ ਧਿਆਨ ਨਾਲ ਵੇਖਣ 'ਤੇ ਪਤਾ ਚਲਦਾ ਹੈ ਕਿ ਅਸਲ ਵਿੱਚ ਇਹ ਦੋ ਝਿੱਲੀਆਂ ਆਪਸ ਵਿੱਚ ਚਿਪਕੀਆਂ ਹੋਈਆਂ ਹਨ। ਆਂਡੇ ਦੇ ਚੌੜੇ ਸਿਰੇ ਵਾਲੇ ਪਾਸੇ ਇੱਕ ਹਵਾ ਦੀ ਬੈਲੀ ਹੁੰਦੀ ਹੈ। ਇਹ ਬੈਲੀ ਪਹਿਲਾਂ ਵਰਣਿਤ ਝਿੱਲੀ ਦੀਆਂ ਦੋ ਤਹਿਆਂ ਦੇ ਵਿਚਕਾਰ ਹੁੰਦੀ ਹੈ। ਜੇ ਸੇਵੇ ਤੇ ਥੋੜੀ ਮੁਰਗੀ ਦੁਆਰਾ ਵਿਕਸਿਤ ਕੀਤੇ ਜਾ ਰਹੇ ਆਂਡੇ ਨੂੰ ਤੋੜ ਕੇ ਦੇਖਿਆ ਜਾਵੇ ਤਾਂ ਹਵਾ ਦੀ ਬੈਲੀ ਦੀ ਝਿੱਲੀ ਵਿੱਚ ਬਹੁਤ ਸਾਰੀਆਂ ਖੂਨ ਦੀਆਂ ਨਲੀਆਂ ਦੇਖੀਆਂ ਜਾ ਸਕਦੀਆਂ ਹਨ। ਭਰੂਣ ਇਹਨਾਂ ਖੂਨ ਨਲੀਆਂ ਰਾਹੀਂ ਹਵਾ ਦੀ ਬੈਲੀ ਤੋਂ ਸਾਹ ਲਈ ਆਕਸੀਜਨ ਪ੍ਰਾਪਤ ਕਰਦਾ ਹੈ ਅਤੇ ਕਾਰਬਨ ਡਾਇਆਕਸਾਈਡ ਛੱਡਦਾ ਹੈ।

ਆਂਡੇ ਵਿੱਚ ਜਿਵੇਂ ਜਿਵੇਂ ਚੂਚਾ ਵੱਡਾ ਹੁੰਦਾ ਜਾਂਦਾ ਹੈ ਉਸਦੀ ਸਾਹ ਕਿਰਿਆ ਦੀ ਲੋੜ ਪੂਰੀ ਕਰਨ ਲਈ ਇਹ ਹਵਾ ਦੀ ਬੈਲੀ ਵੀ ਹੌਲੀ ਹੌਲੀ ਵੱਡੀ ਹੁੰਦੀ ਜਾਂਦੀ ਹੈ। ਆਂਡੇ ਵਿੱਚ ਬਾਹਰ ਆਉਣ ਤੋਂ ਲਗਭੱਗ 28 ਘੰਟੇ ਪਹਿਲਾਂ ਚੂਚਾ ਹਵਾ ਦੀ ਬੈਲੀ ਨੂੰ ਪਾੜ ਦਿੰਦਾ ਹੈ ਅਤੇ ਵੇਫੜਿਆਂ ਰਾਹੀਂ ਸਾਹ ਲੈਣਾ ਸ਼ੁਰੂ ਕਰ ਦਿੰਦਾ ਹੈ।



ਮਾਰਚ-ਅਪ੍ਰੈਲ, 2005

12

## ਭਗਤ ਸਿੰਘ ਨੂੰ ਯਾਦ ਕਰਦਿਆਂ

ਅੰਮ੍ਰਿਤ ਰਿਸ਼ੀ

ਬੇਹੱਦ ਅਫਸੋਸ ਹੁੰਦਾ ਹੈ ਜਦੋਂ ਕੁਝ ਲੋਕ, ਅਖੌਤੀ ਬੁੱਧੀਜੀਵੀ ਸ਼ਹੀਦੇ-ਆਜਮ ਭਗਤ ਸਿੰਘ ਨੂੰ ਸ਼ਹੀਦ ਮੰਨਣ ਤੋਂ ਇਨਕਾਰ ਕਰਦੇ ਹਨ। ਜਦੋਂ ਕਿ ਸ. ਭਗਤ ਸਿੰਘ ਹੀ ਨਹੀਂ ਉਹਨਾਂ ਦੇ ਦਾਦਿਆਂ-ਪੜ੍ਹਦਾਦਿਆਂ ਨੇ ਵੀ ਦੇਸ਼ ਨੂੰ ਅਜ਼ਾਦ ਕਰਵਾਉਣ ਲਈ ਆਪਣਾ ਵੱਡਮੁੱਲਾ ਯੋਗਦਾਨ ਪਾਇਆ ਸੀ। ਸ਼ਹੀਦ ਭਗਤ ਸਿੰਘ ਦਾ ਪਰਿਵਾਰਕ ਪਿਛੋਕੜ ਕੁਰਬਾਨੀਆਂ ਨਾਲ ਭਰਿਆ ਪਿਆ ਹੈ।

ਭਗਤ ਸਿੰਘ ਦੇ ਪੜਦਾਦੇ ਦੇ ਪਿਤਾ ਨੇ ਅੰਗਰੇਜ਼ਾਂ ਵਿਰੁੱਧ ਪੰਜਾਬ ਵਿਚ ਹੋਈਆਂ ਲੜਾਈਆਂ ਵਿਚ ਹਿੱਸਾ ਲਿਆ ਜਿਸ ਕਾਰਨ ਇਸ ਖਾਨਦਾਨ ਦੀ ਜਾਗੀਰ ਵਿਚ ਕਟੌਤੀ ਕਰ ਦਿੱਤੀ ਗਈ। ਸ. ਭਗਤ ਸਿੰਘ ਦੇ ਪੜਦਾਦਾ ਸ. ਫਤਿਹ ਸਿੰਘ ਨੂੰ ਮਜੀਠੀਏ ਸਰਦਾਰ ਸੂਰਤ ਸਿੰਘ ਨੇ ਅੰਗਰੇਜ਼ ਸਰਕਾਰ ਦੀ ਸਹਾਇਤਾ ਕਰਨ ਦੀ ਤਜਵੀਜ਼ ਪੇਸ਼ ਕੀਤੀ ਤੇ ਬਦਲੇ ਵਿਚ ਖਾਨਦਾਨ ਦੀ ਗੁਆਚੀ ਜਾਗੀਰ ਵਾਪਸ ਕਰਵਾਉਣ ਦਾ ਭਰੋਸਾ ਦਿਵਾਇਆ ਤਾਂ ਸਰਦਾਰ ਫਤਿਹ ਸਿੰਘ ਦਾ ਉੱਤਰ ਸੀ ਕਿ ਦੇਸ਼ ਵਾਸੀਆਂ ਖਿਲਾਫ ਲੜਨ ਦੀ ਬਜਾਏ ਬਾਕੀ ਰਹਿੰਦੀ ਜਾਇਦਾਦ ਵੀ ਛੱਡਣ ਲਈ ਤਿਆਰ ਹਨ। ਭਗਤ ਸਿੰਘ ਦੇ ਦਾਦਾ ਸ. ਅਰਜਨ ਸਿੰਘ ਨੇ ਦੇਸ਼ ਦੀ ਅਜ਼ਾਦੀ ਲਈ ਜੂਝ ਰਹੀਆਂ ਜਥੇਬੰਦੀਆਂ ਅਤੇ ਆਗੀਆ ਸਮਾਜ ਵਰਗੀਆਂ ਸਮਾਜ ਸੁਧਾਰਕ ਲਹਿਰਾਂ ਵਿਚ ਬਹੁਤ ਕੰਮ ਕੀਤਾ। ਭਗਤ ਸਿੰਘ ਦੇ ਪੁਰਖਿਆਂ ਨੇ ਮਜ਼ਦੂਰ, ਕਿਸਾਨਾਂ ਤੇ ਮਿਹਨਕਸ਼ ਲੋਕਾਂ ਦੀ ਭਲਾਈ ਲਈ ਆਪਣਾ ਸਭ ਕੁੱਝ ਕੁਰਬਾਨ ਕਰ ਦਿੱਤਾ। ਭਗਤ ਸਿੰਘ ਦੇ ਪਿਤਾ ਸ. ਕਿਸ਼ਨ ਸਿੰਘ ਇਨਕਲਾਬੀ ਤਹਿਰੀਕ ਦੇ ਸਰਗਰਮ ਹਮਾਇਤੀ ਸਨ। ਕ੍ਰਾਂਤੀਕਾਰੀਆਂ ਦੇ ਮੁੱਕਦਮਿਆਂ ਦੀ ਪੈਰਵੀ ਅਤੇ ਉਹਨਾਂ ਦੀ ਮਾਲੀ ਮਦਦ ਕਰਨ ਲਈ ਉਹ ਸਦਾ ਤਿਆਰ ਰਹਿੰਦੇ ਸਨ। ਗਦਰ ਲਹਿਰ ਦੇ ਸੰਗਰਾਮੀਆਂ ਦੀ ਮਦਦ ਕਰਨ ਕਾਰਨ ਕੁੱਝ ਦੇਰ ਉਹ ਜੇਲ੍ਹ ਵਿਚ ਵੀ ਰਹੇ। ਉਹਨਾਂ ਭਾਰਤ ਮਾਤਾ ਸਭਾ, ਜ਼ਿੰਮੇਦਾਰ ਲੀਗ ਵਿਚ ਕੰਮ ਕੀਤਾ। ਉਹਨਾਂ ਉਪਰ ਕਈ ਮੁਕੱਦਮੇ ਵੀ ਚਲਦੇ ਰਹੇ। ਭਗਤ ਸਿੰਘ ਦੇ ਚਾਚਾ ਸ. ਅਜੀਤ ਸਿੰਘ ਨੇ ਵੀ ਭਾਰਤ ਨੂੰ ਆਜ਼ਾਦ ਕਰਵਾਉਣ ਲਈ ਬਹੁਤ ਜਦੋਂਜਹਿਦ ਕੀਤੀ। ਉਹਨਾਂ ਨੇ ਜੰਗੇ ਅਜ਼ਾਦੀ ਦੀ ਤਰਜਮਾਨੀ ਕਰਦਾ ਅਖ਼ਬਾਰ ਪੇਸ਼ਵਾ ਤੇ ਸਵਰਾਜ ਨਾਂ ਦਾ ਪੇਪਰ ਕੱਢਿਆ, ਜਿਸ ਕਾਰਨ ਉਹਨਾਂ ਉਪਰ ਸਰਕਾਰ ਨੇ ਮੁਕੱਦਮੇ ਚਲਾਏ ਤੇ ਸਜ਼ਾਵਾਂ ਦਿੱਤੀਆਂ। ਭਾਰਤ ਮਾਤਾ ਸਭਾ, ਭਾਰਤੀ ਦੇਸ਼ ਭਗਤ ਸਭਾ, ਅਜ਼ਾਦ ਹਿੰਦ ਫੌਜ ਤੇ ਵਿਦੇਸ਼ਾਂ ਵਿੱਚ ਵੀ ਅੰਗਰੇਜ਼ ਸਾਮਰਾਜ ਦਾ ਵਿਰੋਧ ਕਰਨ ਵਾਲੀਆਂ ਕ੍ਰਾਂਤੀਕਾਰੀ ਪਾਰਟੀਆਂ ਨਾਲ ਵੀ ਉਹਨਾਂ ਦਾ ਕਾਫੀ ਮੇਲ-ਜੋਲ ਸੀ, ਕਿਸਾਨਾਂ ਨੂੰ ਜਾਗਿਤ ਕਰਨ ਲਈ ਉਹਨਾਂ ਨੇ ਜੀਅ ਤੋੜ ਯਤਨ ਕੀਤੇ। ਉਹਨਾਂ ਨੇ ਆਬਕਾਰੀ ਕਾਨੂੰਨ ਵਿਰੁੱਧ ਅਨੇਕਾਂ ਸ਼ਹਿਰਾਂ ਵਿਚ ਰੈਲੀਆਂ ਕਰਕੇ ਕਿਸਾਨਾਂ ਨੂੰ ਜਥੇਬੰਦ ਕੀਤਾ। ਭਗਤ ਸਿੰਘ ਦੇ ਛੋਟੇ ਚਾਚਾ ਸਵਰਨ ਸਿੰਘ ਵੀ ਭਾਰਤ ਮਾਤਾ ਸਭਾ ਵਿਚ ਕੰਮ ਕਰਦੇ ਸਨ। ਆਬਕਾਰੀ ਕਾਨੂੰਨ ਵਿਰੁੱਧ ਹੋਏ ਸੰਘਰਸ਼ ਵਿੱਚ ਉਹਨਾਂ ਨੇ ਵੀ ਮੋਹਰੀ ਰੋਲ ਅਦਾ ਕੀਤਾ। ਸਵਰਨ ਸਿੰਘ 'ਤੇ ਰਾਜਪੂਰ ਦਾ ਦੋਸ਼ ਲਾ ਕੇ ਸੈਂਟਰਲ ਜੇਲ੍ਹ ਲਾਹੌਰ ਵਿਚ ਨਜ਼ਰਬੰਦ ਕਰ ਦਿੱਤਾ ਗਿਆ। ਜੇਲ੍ਹ ਵਿਚ ਉਹਨਾਂ

ਨੂੰ ਏਨੇ ਤਸੀਹੇ ਦਿੱਤੇ ਗਏ ਕਿ ਉਹਨਾਂ ਦਾ ਸਰੀਰ ਬੇਕਾਰ ਹੋ ਗਿਆ, ਉਹਨਾਂ ਨੂੰ ਕਈ ਬਿਮਾਰੀਆਂ ਲੱਗ ਗਈਆਂ ਜਿਸ ਕਾਰਨ 23 ਸਾਲ ਦੀ ਛੋਟੀ ਉਮਰ ਵਿਚ ਹੀ ਉਹਨਾਂ ਦੀ ਮੌਤ ਹੋ ਗਈ।

ਇਸ ਤਰ੍ਹਾਂ ਭਗਤ ਸਿੰਘ ਨੂੰ ਗੁਰੂਤੀ ਹੀ ਕ੍ਰਾਂਤੀ ਦੀ ਮਿਲੀ। ਉਹ ਬਚਪਨ ਤੋਂ ਹੀ ਦੇਸ਼ ਨੂੰ ਅਜ਼ਾਦ ਕਰਵਾਉਣ ਦੀਆਂ ਗੱਲਾਂ ਕਰਨ ਲੱਗ ਪਏ ਸਨ। ਚਾਹੇ ਉਹ 'ਦੁਖਮੀ ਬੀਜਣ' ਦੀ ਗੱਲ ਸੀ ਜਾਂ ਆਪਣੀ ਚਾਚੀ ਨੂੰ ਕਹੇ ਉਹ ਸ਼ਬਦ ਕਿ ਮੈਂ ਵੱਡਾ ਹੋ ਕੇ ਅੰਗਰੇਜ਼ਾਂ ਨੂੰ ਦੇਸ਼ ਵਿਚੋਂ ਭਜਾ ਦੇਵਾਗਾ। ਦੇਸ਼ ਭਗਤੀ ਦਾ ਜਜ਼ਬਾ ਤਾਂ ਉਹਨਾਂ ਦੇ ਖੂਨ ਦੇ ਕਣ-ਕਣ ਵਿਚ ਸੀ। ਭਗਤ ਸਿੰਘ 12 ਸਾਲਾਂ ਦਾ ਹੀ ਸੀ ਜਦੋਂ ਉਸ ਨੇ ਜਲ੍ਹਿਆਂ ਵਾਲਾ ਬਾਗ ਦਾ ਸਾਕਾ ਵੇਖਕੇ 'ਖੂਨ ਦਾ ਬਦਲਾ ਖੂਨ' ਨਾਲ ਲੈਣ ਦੀ ਕਸਮ ਖਾ ਲਈ ਸੀ। 1921 ਵਿਚ ਪੜ੍ਹਾਈ ਵਿਚੋਂ 'ਨਾ ਮਿਲਵਰਤਨ ਲਹਿਰ' ਵਿਚ ਕੁੱਦ ਪਿਆ ਤੇ ਆਪਣੇ ਸਾਥੀਆਂ ਨਾਲ ਮਿਲਕੇ ਅੰਗਰੇਜ਼ ਸਰਕਾਰ ਵਿਰੁੱਧ ਡਟਕੇ ਪ੍ਰਚਾਰ ਕੀਤਾ। ਅਜ਼ਾਦੀ ਦੀ ਤਹਿਰੀਕ ਦੀ ਪੇਸ਼ਕਾਰੀ ਕਰਦੇ ਨਾਟਕਾਂ 'ਪ੍ਰਹੁਣਾਲਾ' ਤੇ 'ਰਾਣਾ ਪ੍ਰਤਾਪ' ਵਿੱਚ ਬਤੌਰ ਨਾਇਕ ਦੀ ਭੂਮਿਕਾ ਵੀ ਨਿਭਾਈ। ਭਗਤ ਸਿੰਘ ਵਿਆਹ ਤੇ ਹੋਰ ਪਰਿਵਾਰਕ ਕਾਰਜਾਂ ਨਾਲੋਂ ਦੇਸ਼ ਦੀ ਅਜ਼ਾਦੀ ਨੂੰ ਜ਼ਿਆਦਾ ਮਹੱਤਵ ਦਿੰਦਾ ਸੀ। ਭਗਤ ਸਿੰਘ ਆਪਣੇ ਆਪਨੂੰ ਇੱਕ ਪਰਿਵਾਰ ਦਾ ਪੁੱਤਰ ਹੀ ਨਹੀਂ ਸਗੋਂ ਸਮੁੱਚੇ ਰਾਸ਼ਟਰ ਦਾ ਪੁੱਤਰ ਸਮਝਦਾ ਸੀ, ਜਿਸ ਲਈ ਉਸ ਨੇ ਆਪਣੇ ਸਾਰੇ ਰਿਸ਼ਤੇ ਨਾਤੇ ਅਰਪਣ ਕਰ ਦਿੱਤੇ। ਜਵਾਨੀ ਦੇ ਆਨੰਦ ਅਜ਼ਾਦੀ ਲਈ ਕੁਰਬਾਨ ਕਰ ਦਿੱਤੇ। ਉਹਨਾਂ ਨੂੰ ਲੋਕ ਸੇਵਾ ਤੇ ਦੇਸ਼ ਭਗਤੀ ਦਾ ਨਸ਼ਾ ਸੀ। ਭਗਤ ਸਿੰਘ ਘਰ ਛੱਡਣ ਤੋਂ ਬਾਅਦ ਕਾਨਪੁਰ ਚਲਾ ਗਿਆ ਤੇ 'ਹਿੰਦੋਸਤਾਨ ਜਮਹੂਰੀ ਸੰਸਥਾ' ਦਾ ਮੈਂਬਰ ਬਣ ਗਿਆ ਜਿਥੇ ਉਹ ਉਤਰ ਪ੍ਰਦੇਸ਼ ਦੇ ਪਿੰਡਾਂ ਵਿਚ ਆਪਣੇ ਸਾਥੀਆਂ ਨਾਲ ਮਿਲਕੇ, ਪੁਲਿਸ ਤੋਂ ਲੁਕ-ਛੁਪ ਕੇ ਇਸ਼ਤਿਹਾਰ ਵੰਡਦੇ ਸਨ। ਭਗਤ ਸਿੰਘ 'ਤੇ ਸਰਕਾਰ ਨੇ ਜੈਤੋ ਦੇ ਮੋਰਚੇ ਸਮੇਂ ਅਕਾਲੀ ਜਥਿਆਂ ਦਾ ਸਵਾਗਤ ਕਰਨ ਅਤੇ ਉਹਨਾਂ ਲਈ ਰੋਟੀ ਤੇ ਚਾਹ ਦੇ ਲੰਗਰ ਦਾ ਪ੍ਰਬੰਧ ਕਰਨ ਕਾਰਨ ਗ੍ਰਿਫਤਾਰੀ ਵਾਰੰਟ ਜਾਰੀ ਕਰ ਦਿੱਤੇ ਸਨ। ਭਗਤ ਸਿੰਘ ਤੇ ਸਾਥੀਆਂ ਨੇ ਮਾਰਚ 1926 ਵਿਚ 'ਨੌਜਵਾਨ ਭਾਰਤ ਸਭਾ' ਦੀ ਸਥਾਪਨਾ ਕੀਤੀ ਇਸ ਸਭਾ ਦਾ ਪਹਿਲਾ ਸਕੱਤਰ ਭਗਤ ਸਿੰਘ ਨੂੰ ਬਣਾਇਆ ਗਿਆ। ਨੌਜਵਾਨਾਂ ਦੀ ਇਹ ਸਭਾ ਗੈਰਵਿਰਕੂ ਤੇ ਜਮਹੂਰੀ ਸੀ। ਭਾਰਤ ਦੀ ਮੁਕੰਮਲ ਅਜ਼ਾਦੀ ਅਤੇ ਮਜ਼ਦੂਰਾਂ ਕਿਸਾਨਾਂ ਦੀ ਹਕੂਮਤ ਕਾਇਮ ਕਰਨਾ ਇਸ ਜਥੇਬੰਦੀ ਦਾ ਮੁੱਖ ਉਦੇਸ਼ ਸੀ। ਨੌਜਵਾਨ ਸਭਾ ਵਿਚ ਕੰਮ ਕਰਦਿਆਂ ਭਗਤ ਸਿੰਘ ਅਤੇ ਉਸਦੇ ਸਾਥੀਆਂ ਨੇ 'ਹਿੰਦੋਸਤਾਨ ਜਮਹੂਰੀ ਸਭਾ' ਨਾਲ ਮਿਲਕੇ ਉਤਰੀ ਭਾਰਤ ਵਿਚ ਕ੍ਰਾਂਤੀਕਾਰੀ ਸਰਗਰਮੀਆਂ ਤੇਜ਼ ਕਰ ਦਿੱਤੀਆਂ ਸਨ। ਅਕਤੂਬਰ 1928 ਵਿਚ ਭਗਤ ਸਿੰਘ ਤੇ ਉਸਦੇ ਸਾਥੀਆਂ ਨੇ ਸਾਈਮਨ ਕਮਿਸ਼ਨ ਦੇ ਵਿਰੋਧ ਵਿਚ ਨਿਕਲਣ ਵਾਲੇ ਮੁਜਾਹਰੇ ਵਿਚ ਵਧ ਚੜ੍ਹ ਕੇ ਹਿੱਸਾ ਲਿਆ, ਜਿਸ ਵਿੱਚ ਲਾਲਾ ਲਾਜਪਤ ਰਾਏ ਦੀ ਮੌਤ ਹੋ ਗਈ ਜਿਸ ਦਾ ਭਗਤ ਸਿੰਘ ਉਪਰ ਬਹੁਤ ਅਸਰ ਹੋਇਆ। ਭਗਤ ਸਿੰਘ ਨੇ ਲਾਲਾ ਲਾਜਪਤ

ਤਰਕਸ਼ੀਲ

ਮਾਰਚ-ਅਪ੍ਰੈਲ, 2005

13



ਰਾਏ 'ਤੇ ਹਮਲੇ ਨੂੰ ਸਮੁੱਚੇ ਦੇਸ਼ ਦੀ ਇੱਜਤ 'ਤੇ ਹਮਲੇ ਵਜੋਂ ਲਿਆ। ਭਗਤ ਸਿੰਘ ਦੇ ਸਾਥੀਆਂ ਦੁਆਰਾ ਸਾਂਡਰਸ ਦਾ ਕਤਲ ਕਿਸੇ ਨਿੱਜੀ ਦੁਸ਼ਮਣੀ ਦਾ ਨਤੀਜਾ ਨਹੀਂ ਸੀ ਬਲਕਿ ਇਹ ਰਾਸ਼ਟਰੀ ਅੰਦੋਲਨ ਦੇ ਇੱਕ ਨੇਤਾ, ਦੇਸ਼ ਦੀ ਸਾਂਝੀ ਇੱਜਤ ਦਾ ਸੁਆਲ ਸੀ। ਸਾਂਡਰਸ ਦੇ ਕਤਲ ਬਾਅਦ ਕੰਧਾਂ ਉਪਰ ਲਾਲ ਸਿਆਹੀ ਨਾਲ ਲਿਖ ਦਿੱਤਾ ਗਿਆ ਸੀ 'ਅਸੀਂ ਮਨੁੱਖੀ ਜੀਵਨ ਨੂੰ ਪਵਿੱਤਰ ਸਮਝਦੇ ਹਾਂ, ਅਸੀਂ ਉਹ ਜਿਹੇ ਉੱਜਲ ਭਵਿੱਖ ਵਿਚ ਯਕੀਨ ਰੱਖਦੇ ਹਾਂ ਜਿਸ ਭਵਿੱਖ ਵਿਚ ਹਰੇਕ ਮਨੁੱਖ ਨੂੰ ਪੂਰਨ ਸ਼ਾਂਤੀ ਤੇ ਅਜ਼ਾਦੀ ਮਾਨਣ ਦਾ ਮੌਕਾ ਮਿਲ ਸਕੇ, ਅਸੀਂ ਬੰਦੇ ਮਾਰ ਮੁਕਾਉਣ ਤੇ ਖੂਨ ਵਹਾਉਣ ਵਾਲੇ ਆਪਣੇ ਕੰਮ ਤੋਂ ਦੁਖੀ ਹਾਂ।' ਜਵਾਹਰ ਲਾਲ ਨਹਿਰੂ ਨੇ ਵੀ ਆਪਣੀ ਸਵੈਜੀਵਨੀ ਵਿਚ ਲਿਖਿਆ ਹੈ ਕਿ ਭਗਤ ਸਿੰਘ ਇਕ ਪ੍ਰਤੀਕ ਸੀ ਉਸਦਾ ਕਾਰਨਾਮਾ (ਸਾਂਡਰਸ ਦਾ ਕਤਲ) ਵਿਸਰ ਗਿਆ ਸੀ ਸਿਰਫ ਚਿੰਨ੍ਹ ਰਹਿ ਗਿਆ ਸੀ। ਭਗਤ ਸਿੰਘ ਨੇ ਕੋਈ ਵੀ ਕਾਰਜ ਨਿੱਜ ਪ੍ਰਾਪਤੀ ਲਈ ਨਹੀਂ ਸੀ ਕੀਤਾ ਬਲਕਿ ਹਰ ਕਾਰਜ ਲੋਕਾਂ ਦੇ ਕਲਿਆਣ ਲਈ ਕੀਤਾ ਸੀ। ਸਰਕਾਰ ਦੀਆਂ ਗਲਤ ਨੀਤੀਆਂ, ਬੇਇਨਸਾਫੀਆਂ ਤੇ ਅਜ਼ਾਦੀ ਦੀ ਲਹਿਰ ਨੂੰ ਦਬਾਉਣ ਵਾਲੇ ਕਾਲੇ ਕਾਨੂੰਨਾਂ ਖਿਲਾਫ 8 ਅਪ੍ਰੈਲ 1929 ਨੂੰ ਅਸੈਂਬਲੀ ਵਿਚ ਉਸ ਜਗ੍ਹਾ ਬੰਬ ਸੁੱਟੇ ਜਿੱਥੇ ਕੋਈ ਆਦਮੀ ਨਹੀਂ ਸੀ ਬੈਠਾ ਹੋਇਆ। ਇਹ ਸਾਮਰਾਜ ਨੂੰ ਤਾਕਤ ਦੇ ਨਸ਼ੇ ਤੋਂ ਜਗਾਕੇ ਉਸਦੀਆਂ ਅੱਖਾਂ ਖੋਲਣ ਵਾਲੀ ਜ਼ਰੂਰੀ ਕਾਰਵਾਈ ਸੀ ਨਾ ਕਿ ਕਿਸੇ ਦਾ ਕਤਲੇਆਮ ਕਰਨ ਲਈ। ਭਗਤ ਸਿੰਘ ਮਨੁੱਖੀ ਜ਼ਿੰਦਗੀ ਨੂੰ ਅਮੁੱਲੀ ਸਮਝਦਾ ਸੀ। ਉਹ ਮਨੁੱਖ ਜਾਤੀ ਨੂੰ ਪਿਆਰ ਕਰਦਾ ਸੀ, ਉਹ ਸਿਸਟਮ ਦੇ ਵਿਰੁੱਧ ਸੀ ਨਾ ਕਿ ਕਿਸੇ ਇਕ ਆਦਮੀ ਦੇ।

ਭਗਤ ਸਿੰਘ ਕੋਲ ਕਈ ਅਜਿਹੇ ਮੌਕੇ ਆਏ ਜਦੋਂ ਉਹ ਰਿਹਾਅ ਤਾਂ ਭਾਵੇਂ ਨਹੀਂ ਸੀ ਹੋ ਸਕਦਾ ਪਰ ਆਪਣੀ ਸਜ਼ਾ ਘੱਟ ਜ਼ਰੂਰ ਕਰਵਾ ਸਕਦਾ ਸੀ ਪਰ ਉਸਨੇ ਅਜਿਹਾ ਨਹੀਂ ਕੀਤਾ। ਜਦੋਂ ਲਾਹੌਰ ਸਾਜ਼ਿਸ ਕੇਸ ਅਧੀਨ ਕਾਰਵਾਈ ਚੱਲ ਰਹੀ ਸੀ ਤਾਂ ਸ੍ਰ. ਕਿਸ਼ਨ ਸਿੰਘ ਨੇ ਟ੍ਰੀਬਿਊਨਲ ਰਾਹੀਂ ਇੱਕ ਪਟੀਸ਼ਨ ਦਿੱਤੀ ਜਿਸ ਵਿਚ ਉਹਨਾਂ ਲਿਖਿਆ ਕਿ ਸਾਂਡਰਸ ਦੇ ਕਤਲ ਵਾਲੇ ਦਿਨ ਤਾਂ ਭਗਤ ਸਿੰਘ ਕਲਕੱਤੇ ਵਿਚ ਸੀ ਇਸ ਸੰਬੰਧੀ ਉਹਨਾਂ ਗਵਾਹ ਵੀ ਪੇਸ਼ ਕਰਨ ਦੀ ਮੰਗ ਕੀਤੀ। ਪਰ ਜਦੋਂ ਭਗਤ ਸਿੰਘ ਨੂੰ ਇਸ ਗੱਲ ਦਾ ਪਤਾ ਲੱਗਿਆ ਤਾਂ ਉਹਨਾਂ ਆਪਣੇ ਪਿਤਾ ਜੀ ਨੂੰ ਕਿਹਾ ਸੀ ਕਿ ਜੇ ਤੁਹਾਡੀ ਜਗ੍ਹਾ ਕੋਈ ਹੋਰ ਆਦਮੀ ਮੇਰੇ ਨਾਲ ਇਹੋ ਜਿਹਾ ਕਰਦਾ ਤਾਂ ਮੈਂ ਇਸ ਨੂੰ ਦੇਸ਼ਧੋਰ ਤੋਂ ਕੁੱਝ ਘੱਟ ਨਾ ਸਮਝਦਾ ਪਰ ਤੁਹਾਡੀ ਇਹ ਬਹੁਤ ਵੱਡੀ ਕਮਜ਼ੋਰੀ ਹੈ। ਮੈਂ ਜਾਣਦਾ ਹਾਂ ਕਿ ਤੁਸੀਂ ਸੱਚੇ ਦੇਸ਼ ਭਗਤ ਹੋ। ਤੁਸੀਂ ਭਾਰਤ ਦੀ ਅਜ਼ਾਦੀ ਲਈ ਆਪਣੀ ਜ਼ਿੰਦਗੀ ਲਾ ਦਿੱਤੀ ਪਰ ਇਹੋ ਜਿਹੇ ਸਮੇਂ ਤੁਸੀਂ ਕਮਜ਼ੋਰੀ ਕਿਉਂ ਦਿਖਾਈ ?

ਭਗਤ ਸਿੰਘ ਨੂੰ ਸ਼ਹੀਦ ਨਾ ਮੰਨਣ ਵਾਲੇ ਗਾਂਧੀਵਾਦੀ ਤਾਂ ਹੋ ਸਕਦੇ ਸਨ। ਕਿਉਂਕਿ ਮਹਾਤਮਾ ਗਾਂਧੀ ਕਦੇ ਨਹੀਂ ਚਾਹੁੰਦੇ ਸਨ ਕਿ ਲੋਕ ਭਗਤ ਸਿੰਘ ਦੇ ਰਸਤਿਆਂ 'ਤੇ ਤੁਰਨ। ਭਗਤ ਸਿੰਘ, ਰਾਜਗੁਰੂ ਤੇ ਸੁਖਦੇਵ ਦੀ ਯਾਦਗਾਰ ਬਣਾਉਣ ਸੰਬੰਧੀ ਮਹਿਤਾ ਅਨੰਦ ਕਿਸ਼ੋਰ ਨੇ ਮਹਾਤਮਾ ਗਾਂਧੀ ਨੂੰ ਪੱਤਰ ਲਿਖਿਆ ਤਾਂ 20 ਜੂਨ 1931 ਨੂੰ ਉਹਨਾਂ ਦੇ ਪੱਤਰ ਦੇ ਜਵਾਬ ਵਿਚ ਗਾਂਧੀ ਨੇ ਲਿਖਿਆ ਕਿ 'ਕਿਸੇ ਦੇ ਸਤਿਕਾਰ ਵਿਚ ਕੋਈ ਯਾਦਗਾਰ ਕਾਇਮ ਕਰਨ ਦਾ ਮਤਲਬ ਇਹ

ਹੁੰਦਾ ਹੈ ਕਿ ਲੋਕ ਉਸਦੇ ਕਾਰਨਾਮਿਆਂ ਦੀ ਨਕਲ ਕਰਨਗੇ। ਇਹ ਅਗਾਮੀ ਪੀੜ੍ਹੀ ਲਈ ਵੀ ਜ਼ਰੂਰੀ ਹੁੰਦਾ ਹੈ ਕਿ ਉਹ ਅਜਿਹੇ ਕਾਰਨਾਮਿਆਂ ਨੂੰ ਆਪਣੀ ਜ਼ਿੰਦਗੀ ਵਿਚ ਅਪਣਾਉਣ। ਮੈਂ ਇਸ ਯਾਦਗਾਰ ਨਾਲ ਆਪਣੇ ਆਪ ਨੂੰ ਕਿਸੇ ਰੂਪ ਵਿਚ ਵੀ ਸੰਬੰਧਿਤ ਕਰਨ ਲਈ ਤਿਆਰ ਨਹੀਂ' ਮਹਾਤਮਾ ਗਾਂਧੀ ਨੇ ਹੀ ਆਪਣੇ 2 ਅਪ੍ਰੈਲ 1931 ਦੇ ਯੰਗ ਇੰਡੀਆ ਵਿਚ ਖੁਦ ਲਿਖਿਆ ਹੈ ਕਿ ਉਹ ਸਜ਼ਾ ਘੱਟ ਕਰਨ ਨੂੰ ਸਮਝਦੇ ਵਿਚ ਸ਼ਾਮਲ ਕਰ ਸਕਦਾ ਸੀ ਪਰ ਇਹ ਕੁੱਝ ਨਹੀਂ ਕੀਤਾ ਗਿਆ। ਮਹਾਤਮਾ ਗਾਂਧੀ ਕ੍ਰਾਂਤੀਕਾਰੀਆਂ ਨੂੰ ਕੁਰਾਹੀਏ ਕਰਾਰ ਦਿੰਦੇ ਸਨ। ਜੇਕਰ ਅੱਜ ਕੱਲ ਭਗਤ ਸਿੰਘ ਨੂੰ ਸ਼ਹੀਦ ਮੰਨਣ ਤੋਂ ਇਨਕਾਰ ਕਰਨ ਵਾਲੇ ਗਾਂਧੀਵਾਦੀ ਹਨ ਤਾਂ ਉਹ ਗੁਰੂ ਗੋਬਿੰਦ ਸਿੰਘ ਬਾਬੇ ਕੀ ਰਾਏ ਰੱਖਦੇ ਹਨ, ਕਿਉਂਕਿ ਗਾਂਧੀ ਜੀ ਦੀ ਰਾਏ ਅਨੁਸਾਰ ਤਾਂ ਗੁਰੂ ਗੋਬਿੰਦ ਸਿੰਘ ਜੀ ਵੀ ਭੁੱਲੇ ਭਟਕੇ ਦੇਸ਼ ਭਗਤ ਸਨ।

ਜੇਕਰ ਭਗਤ ਸਿੰਘ ਦੇਸ਼ ਭਗਤ ਨਹੀਂ ਸਨ ਤਾਂ ਉਹਨਾਂ ਦੀ ਫਾਂਸੀ ਦੀ ਸਜ਼ਾ ਘੱਟ ਕਰਨ ਲਈ ਅਨੇਕਾਂ ਜਥੇਬੰਦੀਆਂ, ਸੰਸਥਾਵਾਂ, ਵਿਅਕਤੀਆਂ ਨੇ ਜਲਸੇ, ਹਸਤਾਖਰਾਂ ਵਾਲੇ ਬਿਨੈ ਪੱਤਰ ਵਾਇਸਰਾਏ ਨੂੰ ਕਿਉਂ ਲਿਖੇ ? ਜਿਨ੍ਹਾਂ ਵਿਚ ਲੁਧਿਆਣੇ ਦੇ ਵਕੀਲਾਂ ਦੀ ਜਥੇਬੰਦੀ, ਲਾਲਾ ਦੁਨੀਚੰਦ, ਡਾ. ਗੋਪੀ ਨਾਥ ਭਾਰਗੋ, ਪੰਡਤ ਮਦਨ ਮੋਹਨ ਮਾਲਵੀਆ, ਸੁਭਾਸ਼ ਚੰਦ ਬੋਸ, ਬਾਬਾ ਗੁਰਦਿੱਤ ਸਿੰਘ ਵਰਗੀਆਂ ਪ੍ਰਮੁੱਖ ਸ਼ਖਸੀਅਤਾਂ ਸ਼ਾਮਲ ਸਨ। ਜੇਕਰ ਭਗਤ ਸਿੰਘ ਸ਼ਹੀਦ ਨਹੀਂ ਸਨ ਤਾਂ ਉਹਨਾਂ ਦੀ ਸ਼ਹੀਦੀ 'ਤੇ ਲੋਕਾਂ ਨੇ ਥਾਂ-ਥਾਂ ਮਾਤਮੀ ਸਭਾਵਾਂ ਕਿਉਂ ਕੀਤੀਆਂ ? ਲਾਹੌਰ ਵਿਚ ਲਗਭਗ 30 ਹਜ਼ਾਰ ਲੋਕਾਂ ਨੇ ਸ਼ੋਕ ਸਭਾ ਵਿਚ ਉਹਨਾਂ ਨੂੰ ਸ਼ਰਧਾਂਜਲੀਆਂ ਦਿੱਤੀਆਂ ਸਨ। ਦੀ ਟ੍ਰੀਬਿਊਨ ਲਾਹੌਰ 26 ਮਾਰਚ 1931 ਦੇ ਆਪਣੇ ਅੰਕ ਵਿੱਚ ਸਿਰਲੇਖ ਦਿੱਤੇ 'ਭਾਰਤ ਨੇ ਭਗਤ ਸਿੰਘ ਦੇ ਫਾਂਸੀ ਲੱਗਣ 'ਤੇ ਹਾਰਦਿਕ ਸੋਗ ਮਨਾਇਆ, ਸਾਰੇ ਦੇਸ਼ ਵਿਚ ਰੋਸ ਵਿਖਾਵੇ, ਪ੍ਰਾਰਥਨਾਵਾਂ, ਸਭਾਵਾਂ, ਜਲੂਸ ਅਤੇ ਲਾਹੌਰ ਵਿਚ ਮਾਤਮੀ ਜਲੂਸ'।

ਕੋਈ ਵੀ ਸਰਕਾਰ ਭਗਤ ਸਿੰਘ ਤੇ ਉਹਨਾਂ ਦੇ ਸਾਥੀਆਂ ਦੇ ਸਮੁੱਚੇ ਦਸਤਾਵੇਜ਼ਾਂ ਨੂੰ ਪੁਰਾਤੱਤਵ ਵਿਭਾਗ, ਪੱਤਰਕਾਰਾਂ ਤੇ ਵਿਅਕਤੀਗਤ ਸੰਗ੍ਰਿਹਾਂ ਵਿਚੋਂ ਕੱਢਕੇ ਛਾਪਣ ਵਿਚ ਦਿਲਚਸਪੀ ਨਹੀਂ ਲੈ ਰਹੀ ਤੇ ਨਾ ਹੀ ਲੈਣਗੀਆਂ। ਭਗਤ ਸਿੰਘ ਆਖਿਆ ਕਰਦੇ ਸਨ, 'ਅੰਗਰੇਜ਼ਾਂ ਦੀ ਗੁਲਾਮੀ ਦੇ ਵਿਰੁੱਧ ਸੰਘਰਸ਼ ਤਾਂ ਸਾਡੇ ਯੁੱਧ ਦਾ ਸਨ, ਅੰਗਰੇਜ਼ਾਂ ਦੀ ਗੁਲਾਮੀ ਦੇ ਵਿਰੁੱਧ ਸੰਘਰਸ਼ ਤਾਂ ਸਾਡੇ ਯੁੱਧ ਦਾ ਸਨ, ਪਹਿਲਾਂ ਮੋਰਚਾ ਹੈ, ਆਖਰੀ ਲੜਾਈ ਤਾਂ ਸਾਨੂੰ ਸ਼ੇਸਟ ਦੇ ਵਿਰੁੱਧ ਲੜਨੀ ਪਵੇਗੀ ਚਾਹੇ ਉਹ ਸ਼ੇਸਟ ਮਨੁੱਖ ਵੱਲੋਂ ਮਨੁੱਖ ਦਾ ਕੀਤਾ ਜਾਂਦਾ ਜਾਂ ਇੱਕ ਰਾਸ਼ਟਰ ਵੱਲੋਂ ਦੂਜੇ ਰਾਸ਼ਟਰ ਦਾ।' ਸ਼ੇਸਟ ਰਹਿਤ ਸਾਮਾਜ ਨੂੰ ਭਗਤ ਸਿੰਘ ਅਜ਼ਾਦੀ ਮੰਨਦੇ ਸਨ। ਇਸ ਲਈ ਹਾਕਮ ਜਮਾਤਾਂ ਆਪਣੇ ਝੋਲੀ ਚੁੱਕਾਂ ਤੋਂ ਇਹਨਾਂ ਮਹਾਨ ਸ਼ਹੀਦਾਂ ਬਾਰੇ ਅਜਿਹਾ ਦੁਰਪ੍ਰਚਾਰ ਕਰਵਾਉਂਦੀਆਂ ਰਹਿੰਦੀਆਂ ਹਨ। ਉਹ ਲੋਕ ਤੇ ਸਰਕਾਰਾਂ ਨਹੀਂ ਚਾਹੁੰਦੀਆਂ ਕਿ ਲੋਕਾਂ ਨੂੰ ਭਗਤ ਸਿੰਘ ਤੇ ਉਹਨਾਂ ਵਰਗੇ ਸੁਲਭ ਹੋਏ ਮਹਾਨ ਚਿੰਤਕਾਂ ਦੇ ਵਿਚਾਰਾਂ ਦਾ ਪਤਾ ਲੱਗੇ। ਇਹ ਇਤਿਹਾਸ ਦਾ ਅਜੀਬ ਤਮਾਸ਼ਾ ਹੈ ਕਿ ਹਾਕਮ ਵਰਗ ਆਪਣੇ ਹਿਤਾਂ ਦੇ ਸੁਭਚਿਤਕਾਂ ਨੂੰ ਮਹਾਨ ਤੇ ਦੇਸ਼ ਭਗਤ ਐਲਾਨਦਾ ਹੈ ਅਤੇ ਦੂਜਿਆਂ ਨੂੰ ਦੇਸ਼ ਪਰੇਰੀ ਜਾਂ ਭਟਕੇ ਹੋਏ।

## ਇਕ ਪਿੰਡ ਦੀ ਕਹਾਣੀ, ਪ੍ਰਿੰਦਿਆਂ ਦੀ ਜ਼ੁਬਾਨੀ

ਜਰਨੈਲ ਸਿੰਘ

ਇਕ ਪਿੰਡ ਦੇ ਬੜੇ ਪੁਰਾਣੇ ਛੱਪੜ ਦੇ ਕਿਨਾਰੇ ਦੋ ਰੁੱਖ, ਇਕ ਟਾਹਲੀ ਦਾ ਤੇ ਦੂਸਰਾ ਕਿੱਕਰ ਦਾ ਪਿਛਲੇ ਲੰਮੇ ਸਮੇਂ ਤੋਂ ਖੜ੍ਹੇ ਚਲੇ ਆ ਰਹੇ ਹਨ। ਇਨ੍ਹਾਂ ਰੁੱਖਾਂ ਉਤੇ ਵੰਨ-ਸੁਵੰਨੇ ਪੰਛੀਆਂ ਦੀਆਂ ਕਈ ਪੁਸ਼ਤਾਂ ਨੇ ਆਪੋ-ਆਪਣਾ ਸਮਾਂ ਗੁਜ਼ਾਰਿਆ ਹੈ। ਕਿੱਕਰ ਉਤੇ ਪੰਛੀਆਂ ਦਾ ਸਭ ਤੋਂ ਪੁਰਾਣਾ ਵਸ ਰਿਹਾ ਪਰਿਵਾਰ ਬਗਲੇ ਦਾ ਹੈ, ਜਦੋਂ ਕਿ ਟਾਹਲੀ 'ਤੇ ਬਸੇਰਾ ਕਰ ਰਿਹਾ ਸਭ ਤੋਂ ਵਡੇਰਾ ਪਰਿਵਾਰ ਕਾਂ ਦਾ ਹੈ। ਇਹ ਰੁੱਖ 'ਤੇ ਪੰਛੀਆਂ ਦੇ ਪਰਿਵਾਰ ਬਦਲੇ ਜ਼ਮਾਨੇ ਦੀ ਨੁਹਾਰ ਨੂੰ ਮਹਿਸੂਸ ਕਰਨ ਵਾਲੇ ਚਸ਼ਮਦੀਦ ਗਵਾਹ ਹਨ। ਟਾਹਲੀ 'ਤੇ ਵੱਸ ਰਹੇ ਕਾਂਵਾਂ ਦੇ ਪਰਿਵਾਰ ਦਾ ਸਭ ਤੋਂ ਵਡੇਰਾ ਉਮਰ ਦਾ ਕਾਂ ਅਤੇ ਕਿੱਕਰ 'ਤੇ ਰਹਿ ਰਹੇ ਬਗਲਿਆਂ ਦੇ ਖਾਨਦਾਨ ਦਾ ਸਭ ਤੋਂ ਵਡੇਰਾ ਬਗਲਾ ਆਪਸ ਵਿਚ ਗੂੜ੍ਹੇ ਆੜੀ ਹਨ। ਹਰ ਰੋਜ਼ ਸ਼ਾਮ ਨੂੰ ਸੂਰਜ ਛਿਪਣ ਦੇ ਬਾਅਦ ਬਹਿ ਕੇ ਗੱਲਾਂ ਕਰਨਾ ਉਨ੍ਹਾਂ ਦੀ ਜ਼ਿੰਦਗੀ ਦਾ ਇਕ ਨਿਯਮ ਬਣ ਚੁੱਕਾ ਸੀ। ਸੂਰਜ ਢਲਣ ਦੇ ਨਾਲ ਜਦੋਂ ਉਹਨਾਂ ਦੇ ਪਰਿਵਾਰਾਂ ਦੇ ਜੀਅ ਆਪੋ-ਆਪਣੇ ਆਲ੍ਹਣਿਆਂ 'ਚ ਮੁੜ ਆਉਂਦੇ ਤਾਂ ਕਈ ਕਾਂ ਉਡਾਰੀ ਮਾਰ ਕੇ ਆਪਣੇ ਬੇਲੀ ਬਗਲੇ ਕੋਲ ਕਿੱਕਰ 'ਤੇ ਜਾ ਬਹਿੰਦਾ ਤੇ ਕਈ ਬਗਲਾ ਟਾਹਲੀ 'ਤੇ ਕਾਂ ਕੋਲ ਚਲਾ ਜਾਂਦਾ।

ਅੱਜ ਵੀ ਜਦੋਂ ਉਨ੍ਹਾਂ ਦੇ ਬਾਲ-ਬੱਚੇ ਵਾਪਸ ਮੁੜ ਆਏ ਤਾਂ ਕਾਂ ਛੇਤੀ ਨਾਲ ਉਡਾਰੀ ਮਾਰ ਕੇ ਕਿੱਕਰ 'ਤੇ ਚਲਾ ਗਿਆ। ਅੱਜ ਕਾਂ ਦਾ ਚਿਹਰਾ ਕੁਝ ਲੱਥਾ-ਲੱਥਾ ਸੀ। ਉਸਦੇ ਉਦਾਸ ਚਿਹਰੇ ਨੂੰ ਦੇਖ ਕੇ ਬਗਲੇ ਨੇ ਆਪਣੇ ਬੇਲੀ ਨੂੰ ਪੁੱਛਿਆ, "ਕੀ ਸੋਚਦੇ ਭਰਾਵਾਂ, ਅੱਜ ਕੁਝ ਉਖੜਿਆ-ਉਖੜਿਆ ਨਜ਼ਰ ਆ ਰਿਹਾ ਹੈ।" ਅੱਗੋਂ ਕਾਂ ਨੇ ਜਵਾਬ ਦਿੱਤਾ, "ਸੱਚੀ ਗੱਲ ਏ ਆੜੀ ਤੂੰ ਮੇਰਾ ਚਿਹਰਾ ਸਹੀ ਪੜ੍ਹ ਲਿਆ ਏ, ਅਸਲ 'ਚ ਮੈਂ ਆਪਣੇ ਬੱਚਿਆਂ ਦੇ ਭਵਿੱਖ ਨੂੰ ਲੈ ਕੇ ਚਿੰਤਾਤੁਰ ਹਾਂ। ਮੈਂ ਕਈ ਦਿਨਾਂ ਤੋਂ ਇਸ ਮਨੁੱਖ ਜਾਤੀ ਦੇ ਕਾਰਿਆਂ ਦਾ ਵਿਸ਼ਲੇਸ਼ਣ ਕਰ ਰਿਹਾ ਹਾਂ, ਤੇ ਮੈਨੂੰ ਇਉਂ ਲੱਗਿਆ ਕਿ ਜੇ ਇਹ ਬਾਜ਼ ਨਾ ਆਇਆ ਤੇ ਇਸਨੇ ਆਪਣੀ ਜਾਤ ਦਾ ਘਾਣ ਤਾਂ ਕਰ ਹੀ ਦੇਣਾ ਹੈ ਨਾਲ ਬਚਣਾ ਅਸੀਂ ਪਸ਼ੂ-ਪੰਛੀਆਂ ਵੀ ਨਹੀਂ ਤੇ ਨਾ ਹੀ ਇਨ੍ਹਾਂ ਰੁੱਖਾਂ ਨੇ।" ਬਗਲੇ ਨੇ ਕਾਂ ਦੀ ਗੱਲ ਸੁਣ ਕੇ ਲੰਮਾ ਹਾਉਕਾ ਭਰਿਆ ਤੇ ਕਹਿਣ ਲੱਗਾ, "ਦੇਸ਼ਤ ਤੂੰ ਸੱਚ ਹੀ ਕਹਿ ਰਿਹਾ ਹੈ, ਸਾਡਾ ਹੁਣ ਇੱਥੇ ਟਿਕੇ ਰਹਿਣਾ ਔਖਾ ਹੋ ਗਿਆ ਏ, ਆਪਾਂ ਇਸ ਪਿੰਡ ਦੀ ਹੀ ਗੱਲ ਕਰੀਏ ਜਿਸ ਦੀ ਵਿਜ਼ਾ ਵਿਚ ਸਾਡੀਆਂ ਕਈ ਪੁਸ਼ਤਾਂ ਗੁਜ਼ਰੀਆਂ ਨੇ ਪਰ ਹੁਣ ਇੱਥੋਂ ਦੀ ਹਵਾ, ਪਾਣੀ, ਧਰਤੀ ਅਤੇ ਉਸ ਤੋਂ ਪੈਦਾ ਹੋ ਰਿਹਾ ਅਨਾਜ ਇਨ੍ਹਾਂ ਜ਼ਹਿਰੀਲਾ ਕਰ ਦਿੱਤਾ ਗਿਆ ਏ ਕਿ ਸਾਡੇ ਲਈ ਕਿਅਮਤ ਦੇ ਦਿਨ ਨਜ਼ਰ ਆਉਣ ਲੱਗ ਪਏ ਨੇ।" ਕਾਂ ਬਗਲੇ ਦੀ ਗੱਲ ਸੁਣਨ ਤੋਂ ਬਾਅਦ ਕਹਿਣ ਲੱਗਿਆ, "ਵੀਰਾ ਤੇਨੂੰ ਚੇਤਾ ਏ ਨਾ ਜਦੋਂ ਅਸੀਂ ਨਿੱਕੇ ਹੁੰਦੇ ਸੀ ਤਾਂ ਇਸ ਪਿੰਡ ਦੇ ਚਾਰ-ਚੁਫੇਰੇ ਵੰਨ-ਸੁਵੰਨੇ ਰੁੱਖ ਕਿੱਕਲੀ ਪਾਇਆ ਕਰਦੇ ਸਨ। ਗਰਮੀਆਂ ਦਾ ਦੁਪਹਿਰਾ ਗੁਰਦੁਆਰੇ ਵਿਚਲੇ ਬੋਹੜ ਹੇਠਾਂ ਕੱਟਣਾ ਪੈਂਦਾ ਜ਼ਿੰਦਗੀ ਦਾ ਹਿੱਸਾ ਸੀ, ਫਿਰ ਉਹ ਬੋਹੜ ਵੱਢ ਕੇ ਗੁਰਦੁਆਰੇ ਦੀ ਇਮਾਰਤ ਨੂੰ ਪੱਕੀ ਤੇ ਵੱਡੀ ਕਰ ਦਿੱਤਾ ਗਿਆ, ਨਵੀਂ ਪੱਥਰਾਂ ਨਾਲ ਸਜਾਈ ਇਮਾਰਤ ਨੂੰ ਪਿੰਡ ਦੀ ਤਰੱਕੀ

ਦਾ ਚਿੰਨ੍ਹ ਸਮਝਿਆ ਗਿਆ ਏ, ਇਸੇ ਤਰ੍ਹਾਂ ਹੀ ਲੋਕਾਂ ਨੇ ਆਪਣੇ ਘਰਾਂ ਦੇ ਵਿਹੜਿਆਂ ਵਿਚੋਂ ਰੁੱਖਾਂ ਦਾ ਸਵਾਇਆ ਕਰ ਦਿੱਤਾ ਹੈ ਤੇ ਪੱਕੀਆਂ ਇੱਟਾਂ ਦੇ ਬਣੇ ਘਰਾਂ ਨੇ ਮਨੁੱਖ ਦੇ ਕੋਮਲ ਹਿਰਦਿਆਂ ਨੂੰ ਵੀ ਇਨ੍ਹਾਂ ਵਾਂਗ ਹੀ ਸਖ਼ਤ ਕਰ ਦਿੱਤਾ ਹੈ।" ਬਗਲਾ ਜਿਹੜਾ ਕਿ ਦੁੱਖ ਚਾਪ ਕਾਂ ਦੀ ਗੱਲ ਸੁਣਦਾ ਰਿਹਾ ਬੋਲਣ ਲੱਗਿਆ, "ਆਹ ਸਾਡੇ ਵਾਲੇ ਦੋ ਰੁੱਖ ਪੁਰਾਣਿਆਂ ਰੁੱਖਾਂ ਚੋਂ ਪਤਾ ਨਹੀਂ ਕਿਵੇਂ ਬਚੇ ਰਹਿ ਗਏ ਆ, ਕੱਲ੍ਹ ਮੇਰਾ ਛੋਟਾ ਪੋਤਰਾ ਦੱਸ ਰਿਹਾ ਸੀ ਕਿ ਜਿੰਨੀਆਂ ਕਿੱਕਰਾਂ ਜਰਨੈਲੀ ਸੜਕ ਤੇ ਲੱਗੀਆਂ ਨੇ ਉਨ੍ਹਾਂ ਵਿਚੋਂ ਬਹੁਤੀਆਂ ਦੇ ਸਾਹ ਸੁੱਕ ਗਏ ਨੇ, ਪਤਾ ਨਹੀਂ ਕਿਹੜੀ ਚੰਦਰੀ ਬਿਮਾਰੀ ਇਨ੍ਹਾਂ ਰੁੱਖਾਂ ਨੂੰ ਅੰਦਰੋਂ-ਅੰਦਰੀ ਖਾਈ ਜਾ ਰਹੀ ਹੈ। ਅਤੇ ਆਹ ਸਾਡੇ ਵਾਲੀ ਕਿੱਕਰ ਵੀ ਪਤਾ ਨਹੀਂ ਕਿਹੜੇ ਸੁੱਕ ਜਾਏ।" ਦੋਹਾਂ ਨੂੰ ਗੰਭੀਰ ਗੱਲਾਂ 'ਚ ਮਗਨ ਦੇਖ ਕੇ ਉਨ੍ਹਾਂ ਦੇ ਪਰਿਵਾਰਾਂ ਦੇ ਬਾਕੀ ਜੀਅ ਵੀ ਅੱਜ ਉਨ੍ਹਾਂ ਦੁਆਲੇ ਆ ਚੁੱਕੇ।

ਕਾਂ ਦੇ ਪਰਿਵਾਰ ਦੀ ਸਭ ਤੋਂ ਵੱਡੀ ਨੂੰਹ ਝਕਦਿਆਂ ਝਕਦਿਆਂ ਕਹਿਣ ਲੱਗੀ, "ਬਾਪੂ ਜੀ ਇਹ ਛੱਪੜ ਵੀ ਤਾਂ ਇਨ੍ਹਾਂ ਪੌਛੂਆਂ ਦੇ ਜੀਵਨ ਦਾ ਇਕ ਮਹੱਤਵਪੂਰਨ ਅੰਗ ਸੀ, ਕੁੜੀਆਂ-ਚੜੀਆਂ ਨੇ ਇਸ 'ਚੋਂ ਚੀਕਣੀ ਮਿੱਟੀ ਕੱਢ ਕੇ ਚੁੱਲ੍ਹੇ ਚੌਂਕੇ ਬਣਾਉਣੇ, ਕੰਧਾਂ ਲਿਪਟੀਆਂ ਤੇ ਹੋਰ ਕਈ ਪ੍ਰਕਾਰ ਦੇ ਕੱਚੇ ਭਾਂਡੇ ਇਸ ਛੱਪੜ ਦੀ ਮਿੱਟੀ ਤੋਂ ਤਿਆਰ ਕਰਿਆ ਕਰਨੇ, ਪਰ ਹੁਣ ਇਹ ਛੱਪੜ ਤਾਂ ਘਰਾਂ ਦੀ ਗੰਦਗੀ ਨੂੰ ਖਪਾਉਣ ਦਾ ਸਾਧਨ ਬਣ ਗਿਆ ਹੈ।" ਕਾਂ ਦੀ ਨੂੰਹ ਨੂੰ ਗੱਲਬਾਤ 'ਚ ਹਿੱਸਾ ਲੈਂਦਿਆਂ ਵੇਖ ਕੇ ਬਗਲੇ ਦੀ ਨੂੰਹ ਵੀ ਹੱਸਲਾ ਜਿਹਾ ਆ ਗਿਆ ਤੇ ਉਹ ਬੋਲੀ, "ਤੂੰ ਕਹਿੰਦੀ ਏਂ ਭੈਣੇ, ਜਦੋਂ ਮੈਂ ਨਵੀਂ ਵਿਆਹੀ ਆਈ ਸੀ ਤਾਂ ਜਦ ਕਈ ਵੀ ਤਾੜੀਆਂ ਮੱਛੀਆਂ ਨੂੰ ਖਾਣ ਨੂੰ ਜੀਅ ਕਰਨਾ ਤਾਂ ਇਕ ਉਡਾਰੀ ਲਾਉਣੀ ਤੇ ਛੱਪੜ ਚੋਂ ਮਨ ਪਸੰਦ ਸਵਾਦਲਾ ਭੋਜਨ ਲੈ ਕੇ ਮੁੜਨਾ ਹੁਣ ਤਾਂ ਭੈਣੇ ਸਾਬਣ ਦੀ ਝੰਗ ਨਾਲ ਮੂੰਹ ਬੇਸੁਆਦਲਾ ਹੋ ਜਾਂਦਾ ਏ। ਇਹ ਛੱਪੜ ਵੰਨ-ਸੁਵੰਨੇ ਜਲ-ਜੀਵਾਂ ਦੀ ਪਨਾਹ ਸੀ, ਨਾ ਇੱਥੇ ਹੁਣ ਮੱਛੀਆਂ ਨੇ ਤੇ ਨਾ ਹੀ ਕੱਛੂ ਕੁੰਮੇ ਰਹੇ ਨੇ, ਡੱਢੂ ਵੀ ਟਾਵਾਂ-ਟਾਵਾਂ ਹੀ ਨਜ਼ਰ ਆਉਂਦਾ ਏ। ਆਹ ਸਿਰਫ ਇਕ ਝੂਟੀ ਜਿਹੀ ਨਜ਼ਰ ਆ ਰਹੀ ਹੈ ਜਿਹੜੀ ਕਿ ਕਿਸੇ ਅੰਗਰੇਜ਼ਣੀ ਦੁਆਰਾ ਆਪਣੀ ਘਰ ਦੀ ਛੱਪੜੀ 'ਚ ਸਜਾਵਟ ਲਈ ਲਿਆਂਦੀ ਗਈ ਸੀ।" ਨੌਜਵਾਨ ਕਾਂ ਜਿਹੜਾ ਕਿ ਬੜੇ ਚਿਰ ਤੋਂ ਆਪਣੀ ਗੱਲ ਕਹਿਣ ਦਾ ਹੀਆ ਕਰ ਰਿਹਾ ਸੀ ਅੱਜ ਉਹ ਕੁਝ ਡਰਿਆ-ਡਰਿਆ ਲੱਗ ਰਿਹਾ ਸੀ। ਉਹ ਬੜੇ ਮਸੇਰੇ ਮਨ ਨਾਲ ਕਹਿਣ ਲੱਗਿਆ, "ਅੱਜ ਮੇਰੇ ਦੋਸਤ ਬਿਜੜੇ ਦਾ ਸਾਰਾ ਪਰਿਵਾਰ ਅੱਗ ਦੀ ਭੇਟ ਚੜ੍ਹ ਗਿਆ ਏ, ਕਣਕ ਦੇ ਨਾੜ ਨੂੰ ਕਿਸੇ ਜੱਟ ਨੇ ਅੱਗ ਲਾ ਦਿੱਤੀ ਤੇ ਇਸ ਅੱਗ ਨੇ ਖੇਤ ਦੀ ਵੱਟ ਤੇ ਉੱਗੇ ਕਾਨਿਆਂ ਤੇ ਘਰ ਪਾਈ ਬੈਠੇ ਬਿਜੜੇ ਪਰਿਵਾਰ ਨੂੰ ਆਪਣੀ ਲਪੇਟ 'ਚ ਲੈ ਲਿਆ। ਇਹ ਕਿਸਾਨ ਫਸਲਾਂ ਦੀ ਗੰਦ-ਪੁੰਦ ਨੂੰ ਜਦ ਵੀ ਅੱਗ ਲਾਉਂਦਾ ਏ, ਖੇਤ ਦੀ ਸਵਾਈ ਨਹੀਂ ਕਰ ਰਿਹਾ ਹੁੰਦਾ, ਸਗੋਂ ਆਪਣੀ ਕਿਸਮਤ ਤੇ ਪੋਚਾ ਫੇਰ ਰਿਹਾ ਹੁੰਦਾ ਏ।" ਇਸ ਨੌਜਵਾਨ ਕਾਂ ਦੇ ਦੋਸਤ ਬਿਜੜੇ ਪਰਿਵਾਰ ਨਾਲ ਵਾਪਰੇ ਇਸ ਹੌਲਨਾਕ ਕਾਂਡ ਨੂੰ ਸੁਣਕੇ ਸਾਰੇ ਤ੍ਰਾਹ-ਤ੍ਰਾਹ ਕਰਨ ਲੱਗ ਪਏ। ਬਜ਼ੁਰਗ



ਬਗਲਾ ਬੋਲਿਆ, “ਪੁੱਤਰਾ ਇਹ ਤਾਂ ਮਾੜਾ ਹੋਇਆ, ਇਹ ਘਟਨਾ ਤੇਰੀ ਅੱਖੀਂ ਵਾਪਰੀ ਏ ਤੇ ਪਤਾ ਲੱਗ ਗਿਆ ਏ। ਤੈਨੂੰ ਪਤੈ, ਗਿਰਝਾਂ ਕਿੱਥੇ ਗਈਆਂ ਨੇ?” ਨੌਜਵਾਨ ਕਾਂ ਕਹਿਣ ਲੱਗਾ, “ਮੈਂ ਸੁਣਿਆ ਕਿ ਉਹ ਇਹ ਇਲਾਕਾ ਹੀ ਛੱਡ ਗਈਆਂ ਨੇ।”

“ਓਏ ਨਹੀਂ ਪਾਗਲਾ ਉਹ ਇਲਾਕਾ ਨਹੀਂ ਸੰਸਾਰ ਹੀ ਛੱਡ ਗਈਆਂ ਨੇ।” ਬਗਲਾ ਬੋਲਿਆ, “ਆਹ ਆਦਮੀ ਜਿਹੜਾ ਪਸ਼ੂਆਂ ਦੇ ਵਿੱਡ ਚੋਂ ਪੈਂਕੇ ਨਾਲ ਦੁੱਧ ਕੱਢਣ ਲਈ ਟੀਕੇ ਲਾਉਂਦਾ ਏ ਨਾ ਉਹ ਇਨ੍ਹਾਂ ਟੀਕਿਆਂ ਨੇ ਹੀ ਖਤਮ ਕੀਤੀਆਂ ਨੇ, ਇਹ ਮਰੀਆਂ ਹੋਈਆਂ ਮੱਝਾਂ-ਗਾਵਾਂ ਦਾ ਜਦੋਂ ਇਹ ਗਿਰਝਾਂ ਮਾਸ ਖਾਂਦੀਆਂ ਸਨ ਤਾਂ ਇਨ੍ਹਾਂ ਦੇ ਸਰੀਰ ਵਿਚ ਲਾਏ ਗਏ ਖਤਰਨਾਕ ਟੀਕਿਆਂ ਨੇ ਗਿਰਝਾਂ ਦੇ ਸਰੀਰ ਤੋਂ ਤੋੜ ਤੇ ਅਜਿਹਾ ਮਾਰੂ ਅਸਰ ਪਾਇਆ ਕਿ ਹੁਣ ਉਨ੍ਹਾਂ ਦਾ ਲੱਗਭਗ ਖੁਰਾ ਬੋਜ ਹੀ ਮਿਟ ਚੱਲਿਆ, ਪਤਾ ਨਹੀਂ ਇਹ ਬੰਦੇ ਦਾ ਪੁੱਤ ਕਿਉਂ ਨਹੀਂ ਸਮਝਦਾ ਕਿ ਜੇ ਇਹ ਸਖਤ ਜਾਨ ਗਿਰਝਾਂ ਇਹਨਾਂ ਟੀਕਿਆਂ ਨੇ ਖਾ ਲਈਆਂ ਨੇ ਤੇ ਇਨ੍ਹਾਂ ਟੀਕਿਆਂ ਦੇ ਅਸਰ ਵਾਲਾ ਦੁੱਧ ਪੀ ਕੇ

ਉਨ੍ਹਾਂ ਦੇ ਸਰੀਰਾਂ ਨਾਲ ਕੀ ਵਾਪਰਦਾ ਹੋਵੇ।”

ਵਡੇਰਾ ਕਾਂ ਜਿਹੜਾ ਕਿ ਕਾਫੀ ਸਮੇਂ ਤੋਂ ਚੁੱਪ ਬੈਠਾ ਸੀ ਬੋਲਿਆ, “ਮਨੁੱਖ ਨੇ ਛੱਡਣਾ ਕਿਸੇ ਨੂੰ ਵੀ ਨਹੀਂ, ਚੂਹਿਆਂ ਨੂੰ ਮਾਰਦਾ ਏ ਦਾਣੇ ਬਚਾਉਣ ਲਈ ਦਵਾਈ ਲੱਗੇ ਦਾਣੇ ਖੁਵਾ ਕੇ ਤੇ ਉਨ੍ਹਾਂ ਚੂਹਿਆਂ ਨੂੰ ਖਾ ਕੇ ਮਰ ਜਾਂਦੇ ਨੇ ਉੱਲੂ। ਭਈ ਨਾ ਬਚਣੇ ਪਾਣੀ ਤੇ ਨਾ ਬਚਣੀ ਏ ਧਰਤੀ ਦੀ ਉਪਜਾਊ ਸ਼ਕਤੀ, ਮਨੁੱਖ ਦੇ ਅਜਿਹੇ ਕਾਰਿਆਂ ਨੇ ਉਸਦੇ ਖਾਤਮੇ ਦੇ ਖਤਰੇ ਦੀ ਘੰਟੀ ਵਜਾ ਦਿੱਤੀ ਹੈ। ਜੇ ਅਜੇ ਵੀ ਇਹ ਨਾ ਸੋਝਲਿਆ ਫਿਰ ਇਹ ਕਦੇ ਵੀ ਨਹੀਂ ਸੋਝਲ ਸਕੇਗਾ।” ਉਨ੍ਹਾਂ ਨੂੰ ਗੱਲਾਂ ਕਰਦਿਆਂ ਰਾਤ ਕਾਫੀ ਹੋ ਗਈ ਸੀ ਤੇ ਛੋਟੇ ਬੱਚੇ ਸੌਣ ਲਈ ਕਾਹਲੇ ਪੈ ਗਏ ਸਨ। “ਚੰਗਾ ਭਰਾ ਬਗਲਿਆ ਅੱਜ ਦੀ ਗੱਲਬਾਤ ਇੱਥੇ ਹੀ ਖਤਮ ਕਰਦੇ ਹਾਂ ਕਿ ਰੱਬ ਮੱਤ ਦੇਵੇ ਇਨ੍ਹਾਂ ਮਨੁੱਖਾਂ ਨੂੰ।” ਕਹਿੰਦਾ ਹੋਇਆ ਕਾਂ ਆਪਣੇ ਟੱਬਰ ਨੂੰ ਲੈ ਕੇ ਟਾਹਲੀ 'ਤੇ ਮੁੜ ਆਇਆ।

(ਮੈਗਜ਼ੀਨ 'ਨਿਰਮਲ ਦੇਹੀ' ਵਿੱਚੋਂ ਪੰਨਵਾਦ ਸਹਿਤ)

## ਵਹਿਮ ਭਰਮ ਅਤੇ ਡਾਕਟਰੀ ਲੁੱਟ

ਕੁਲਵੰਤ ਜੀਰਾ

ਸਮਾਜ ਵਿਚਲੇ ਵਹਿਮ-ਭਰਮ ਤੇ ਅੰਧਵਿਸ਼ਵਾਸ ਵੀ ਬਿਮਾਰੀ ਹਨ। ਜਿੰਨੀ ਇਹ ਵਿਆਪਕ ਬਿਮਾਰੀ ਹੈ, ਉਨ੍ਹਾਂ ਸਾਡੇ ਕੋਲ ਇਸਦਾ ਵਿਆਪਕ ਬਦਲ ਨਹੀਂ ਸਿਵਾਏ ਲੋਕਾਂ ਨੂੰ ਜਾਗਰੂਕ ਕਰਨ ਦੇ ਅਤੇ ਇਸ ਅਮਲ ਦੀ ਰਫ਼ਤਾਰ ਬਹੁਤ ਧੀਮੀ ਏ। ਜਦ ਕਿ ਇਸ ਦੇ ਮੁਕਾਬਲੇ ਸਮਾਜ 'ਚ ਇਸ਼ਤਿਹਾਰਾਂ ਰਾਹੀਂ ਲੋਕਾਂ ਨੂੰ ਮੂਰਖ ਬਣਾਉਣ ਵਾਲਿਆਂ ਦਾ ਪ੍ਰਚਾਰ ਬਹੁਤ ਤੇਜ਼ ਹੈ। ਟੀ. ਵੀ. ਸੀਰੀਅਲ ਤੇ ਅਖਬਾਰਾਂ ਵੀ ਇਹਨਾਂ ਦਾ ਸਾਥ ਦੇ ਰਹੀਆਂ ਹਨ।

ਵਹਿਮਾਂ-ਭਰਮਾਂ 'ਚ ਫਸ ਕੇ ਅਖੌਤੀ ਸਿਆਣਿਆਂ, ਨੀਮ ਹਕੀਮਾਂ ਤੋਂ ਚੰਗੀ ਲੁੱਟ ਕਰਾ ਚੁੱਕੇ ਲੋਕਾਂ ਨੂੰ ਹਰ ਕੋਈ ਚੰਗੇ ਡਾਕਟਰਾਂ ਦੀ ਸਲਾਹ ਦਿੰਦਾ ਹੈ। ਪਰ ਅੱਜ ਡਾਕਟਰ ਵੀ ਲੁੱਟ ਘੱਟ ਨਹੀਂ ਕਰਦੇ ਅਖੌਤੀ ਸਿਆਣਿਆਂ ਤੋਂ ਨੀਮ ਹਕੀਮਾਂ ਦੇ ਮੁਕਾਬਲੇ। ਹੁਣ ਉਹ ਪਹਿਲਾਂ ਵਾਲੀ ਸੇਵਾ ਭਾਵਨਾ ਨਹੀਂ ਰਹੀ। ਡਾਕਟਰੀ ਕਿੱਤਾ ਪੂਰੀ ਤੇ ਪੂਰੀ ਤਰ੍ਹਾਂ ਕਾਰੋਬਾਰੀ ਹੋ ਚੁੱਕਾ ਹੈ। ਕੁਝ ਡਾਕਟਰ ਤਾਂ ਲੁੱਟਣ ਲਈ ਅਖੌਤੀ ਸਿਆਣਿਆਂ ਤੋਂ ਵੀ ਅਗੇ ਨਿਕਲ ਗਏ ਹਨ।

ਇਕ ਆਦਮੀ ਦੀ ਬਿਮਾਰੀ ਦਾ ਇਲਾਜ ਕਰਾਉਂਦੇ ਮਾੜੇ ਘਰ ਦੀ ਹਾਲਤ ਹੋਰ ਵੀ ਮਾੜੀ ਹੋ ਜਾਂਦੀ ਹੈ। ਕਈ ਵਾਰ ਤਾਂ ਬਿਮਾਰੀ ਘਰ ਦਾ ਸਾਰਾ ਕੁਝ ਰੋਗੜ ਕੇ ਲੈ ਜਾਂਦੀ ਹੈ ਤੇ ਸਾਰਾ ਟੱਬਰ ਕਰਜੇ ਦੇ ਬੋਝ ਹੇਠਾਂ ਦਬ ਜਾਂਦਾ ਹੈ। ਕਰਜੇ ਕਾਰਨ ਘਰੇਲੂ ਕਲੋਸ਼, ਲੜਾਈ ਝਗੜਾ, ਚਿੰਤਾ, ਟੈਨਸ਼ਨ ਦਾ ਜਿਹੜਾ ਚੱਕਰ ਚਲਦਾ ਹੈ ਸਾਨੂੰ ਸਭ ਨੂੰ ਪਤਾ ਹੀ ਹੈ। ਟੈਨਸ਼ਨ ਮਨ ਤੇ ਮਨ ਸਰੀਰ ਤੇ ਬੁਰਾ ਅਸਰ ਪਾਉਂਦੀ ਹੈ, ਬਿਮਾਰੀ ਦੂਰ ਨਹੀਂ ਹੁੰਦੀ ਸਗੋਂ ਹੋਰ ਜਟਿਲ ਹੋ ਜਾਂਦੀ ਹੈ।

ਆਮ ਆਦਮੀ ਅਨਪੜ੍ਹ ਤਾਂ ਹੈ, ਉਸਨੂੰ ਆਪਣੀ ਆਪ ਸਹੇੜੀ ਬਿਮਾਰੀ ਦੇ ਕਾਰਨਾਂ ਦਾ ਕੀ ਪਤਾ ਹੋਣਾ, ਉਹ ਤਾਂ ਬਿਮਾਰੀ ਦੀਆਂ ਅਲਮਤਾਂ ਬਿਆਨ ਕਰਨ 'ਚ ਵੀ ਗਲਤੀ ਕਰ ਜਾਂਦਾ ਹੈ। ਜੇ ਕੁਝ ਉਹ ਦੱਸਣਾ ਚਾਹੁੰਦਾ ਹੈ, ਉਸ ਕੋਲੋਂ ਡਾਕਟਰ ਸਾਹਮਣੇ ਠੀਕ ਤਰ੍ਹਾਂ ਦੱਸ ਵੀ ਨਹੀਂ ਹੁੰਦਾ ਤੇ ਡਾਕਟਰ ਨੂੰ ਵੀ ਬਿਮਾਰੀ ਦੀ ਜੜ੍ਹ

ਜਾਣਨ ਵਿੱਚ ਕੋਈ ਦਿਲਚਸਪੀ ਨਹੀਂ ਹੁੰਦੀ ਮਗਰ ਮਰੀਜ਼ਾਂ ਦੀ ਲਾਈਨ ਜੋ ਲੱਗੀ ਹੁੰਦੀ ਹੈ।

ਸਾਡੀ ਅੰਦਰੂਨੀ ਸਰੀਰਕ ਪ੍ਰਣਾਲੀ ਐਨੀ ਗੁੰਝਲਦਾਰ ਹੈ ਕਿ ਕਬਜ਼ ਵਰਗੀ ਆਮ ਜਿਹੀ ਬਿਮਾਰੀ ਦੇ ਵੀ ਕਈ ਕਾਰਨ ਹੋ ਸਕਦੇ ਹਨ। ਮਾਨਸਿਕ ਟੈਨਸ਼ਨ, ਚਿੰਤਾ ਅਤੇ ਜਿਆਦਾ ਸੋਚਨਾ ਵੀ ਕਬਜ਼ ਦੇ ਅਨੇਕਾਂ ਕਾਰਨਾਂ ਵਿਚੋਂ ਇਕ ਕਾਰਨ ਹੈ। ਜਦੋਂ ਪੜ੍ਹਿਆ ਲਿਖਿਆ ਸਮਝਦਾਰ ਆਦਮੀ ਵੀ ਡਾਕਟਰ ਕੋਲ ਜਾ ਕੇ ਕਹਿੰਦਾ ਹੈ ਕਿ ਮੈਨੂੰ ਅਕਸਰ ਕਬਜ਼ ਰਹਿੰਦੀ ਹੈ ਤਾਂ ਡਾਕਟਰ ਦਵਾਈ ਦੇ ਕੇ ਅਗਲੇ ਮਰੀਜ਼ ਵੱਲ ਹੋ ਜਾਂਦਾ ਹੈ। ਇਹ ਜਾਨਣ ਦੀ ਕੋਸ਼ਿਸ਼ ਨਹੀਂ ਕਰਦਾ ਕਿ ਇਸ ਦਾ ਕਾਰਨ ਕੀ ਹੈ? ਅਤੇ ਨਾ ਹੀ ਮਰੀਜ਼ ਪੁੱਛਦਾ ਹੈ। ਜੇਕਰ ਕਬਜ਼ ਦਾ ਕਾਰਨ ਟੈਨਸ਼ਨ ਹੈ ਤਾਂ ਕੋਈ ਦਵਾਈ ਕੀ ਕਾਟ ਕਰੇਗੀ? ਕੁੱਝ ਆਰਜੀ ਰਾਹਤ ਜ਼ਰੂਰ ਮਿਲੇਗੀ ਜਦੋਂ ਆਦਮੀ ਫਿਰ ਉਸ ਵਿਰੋਧੀ ਮਾਹੌਲ ਵਿਚ ਜਾਂਦਾ ਹੈ ਤਾਂ ਫਿਰ ਉਹੀ ਬਿਮਾਰੀ ਆ ਘੇਰਦੀ ਹੈ। ਇਸ ਵਕਤੀ ਰਾਹਤ ਬਦਲੇ ਅੰਗਰੇਜ਼ੀ ਦਵਾਈ ਦਾ ਨੁਕਸਾਨ ਕਿਤੇ ਜਿਆਦਾ ਹੈ। ਇਸ ਤਰ੍ਹਾਂ ਡਾਕਟਰ ਬਦਲ ਬਦਲ ਕੇ ਆਰਜੀ ਇਲਾਜ ਕਰਾਉਂਦੇ ਸਰੀਰ ਕਮਜ਼ੋਰ ਹੋਣ ਦੇ ਨਾਲ ਆਰਥਿਕ ਲੁੱਟ ਵੀ ਹੁੰਦੀ ਰਹਿੰਦੀ ਹੈ। ਇਹ ਕੋਈ ਹੱਲ ਨਹੀਂ ਸਗੋਂ ਮਰੀਜ਼ ਦੇ ਮਨ 'ਚ ਬੈਠ ਜਾਂਦਾ ਹੈ ਕਿ ਮੇਰੀ ਬਿਮਾਰੀ ਐਨੀ ਗੰਭੀਰ ਹੈ ਕਿ ਡਾਕਟਰ ਨੂੰ ਵੀ ਸਮਝ ਨਹੀਂ ਲਗਦੀ।

ਬਹੁਤੀਆਂ ਬਿਮਾਰੀਆਂ ਦਵਾਈਆਂ ਤੋਂ ਬਿਨਾਂ ਚੰਗੇ ਸਲਾਹਕਾਰਾਂ ਦੀ ਯੋਗ ਅਗਵਾਈ ਨਾਲ ਵੀ ਠੀਕ ਹੋ ਸਕਦੀਆਂ ਹਨ। ਸੇਵਾ ਭਾਵਨਾ ਹੋਵੇ ਤਾਂ ਡਾਕਟਰ ਇਹ ਕੰਮ ਕਰ ਸਕਦੇ ਹਨ। ਪਰ ਖੂਹ 'ਚ ਡਿੱਗੀ ਇੱਟ ਕਦੋਂ ਸੁਕੀ ਨਿਕਲਦੀ ਹੈ। ਮਹਿੰਗੇ ਟੈਸਟ ਤਾਂ ਮਰੀਜ਼ ਨਾਲੋਂ ਡਾਕਟਰਾਂ ਲਈ ਜ਼ਿਆਦਾ ਫਾਇਦੇ ਮੰਦ ਹਨ। ਅਖੌਤੀ ਸਿਆਣਿਆਂ, ਨੀਮ ਹਕੀਮਾਂ ਤੋਂ ਚੰਗੇ ਡਾਕਟਰਾਂ ਦੇ ਵਿਚਾਲੇ ਦੀ ਕੜੀ ਦੀ ਪੂਰਤੀ ਕਰਨਾ ਸਮਾਜ ਸੇਵੀ ਜੰਥੇਬੰਦੀਆਂ ਅਤੇ ਚੇਤੰਨ ਵਿਅਕਤੀਆਂ ਦਾ ਫਰਜ਼ ਬਣਦਾ ਹੈ।

ਵਿਸ਼ੇਸ਼ ਰਿਪੋਰਟ

## ਪੁਨਰ ਜਨਮ ਦੀ ਇਹ ਕਹਾਣੀ ਵੀ ਫਰਾਡ ਨਿਕਲੀ

ਰਾਮ ਸਵਰਨ, ਰਾਜਿੰਦਰਜੀਤ

ਪੰਜਾਬ ਦੀ ਤਰਕਸ਼ੀਲ ਲਹਿਰ ਨੂੰ ਇਹ ਫ਼ਰਾਡ ਹਾਸਲ ਹੈ ਕਿ ਉਸਨੇ ਆਪਣੇ ਦੋ ਦਹਾਕਿਆਂ ਦੇ ਸਫ਼ਰ ਦੌਰਾਨ ਆਪਣੇ ਸੀਮਤ ਸਾਧਨਾਂ ਦੇ ਬਾਵਜੂਦ ਵੀ ਹਰ ਗੈਰ-ਵਿਗਿਆਨਕ ਜਾਪਦੀ ਰਹੱਸਮਈ ਘਟਨਾ ਦੀ ਅਸਲੀਅਤ ਲੋਕਾਂ ਸਾਹਮਣੇ ਪੇਸ਼ ਕੀਤੀ ਹੈ। ਇਹੋ ਕਾਰਣ ਹੈ ਕਿ ਸਮਾਜ 'ਚ ਜਦ ਵੀ ਕੋਈ ਅਜਿਹੀ ਘਟਨਾ ਵਾਪਰਦੀ ਹੈ ਤਾਂ ਲੋਕ ਤਰਕਸ਼ੀਲਾਂ ਤੋਂ ਇਹ ਆਸ ਰੱਖਦੇ ਹਨ ਕਿ ਉਹ ਘਟਨਾ ਪਿੱਛੇ ਕੰਮ ਕਰਦੇ ਕਾਰਣਾਂ ਨੂੰ ਖੋਜ ਕੇ ਅਸਲੀਅਤ ਜੱਗ ਜਾਹਰ ਕਰਨ। ਆਤਮਾ, ਰੂਹਾਂ ਤੇ ਪੁਨਰ-ਜਨਮ ਦੇ ਸੈਂਕੜੇ ਕੇਸਾਂ ਦੀ ਕੀਤੀ ਗਈ ਪੜਤਾਲ ਇਹ ਦਰਸਾਉਂਦੀ ਹੈ ਕਿ ਇਹ ਸੰਕਲਪ ਬਿਲਕੁਲ ਬੇਬੇ ਤੇ ਕਲਪਨਾਵਾਂ ਉੱਪਰ ਆਧਾਰਿਤ ਹਨ।

13 ਦਸੰਬਰ, 2004 ਨੂੰ ਜਦ ਜਲੰਧਰ ਤੋਂ ਛਪਦੇ ਇੱਕ ਅਖਬਾਰ ਸਮੂਹ 'ਚ 6 ਸਾਲਾ ਸੰਦੀਪ ਕੌਰ ਦੇ ਕਥਿਤ ਪੁਨਰ-ਜਨਮ ਦੀ ਕਹਾਣੀ ਛਪੀ ਤਾਂ ਲੋਕਾਂ ਵਿੱਚ ਆਤਮਾ ਅਤੇ ਪੁਨਰ ਜਨਮ ਬਾਰੇ ਚਰਚਾ ਛਿੜੀ। ਅਗਿਆਨੀ ਲੋਕ, ਜਿਹੜੇ ਪਹਿਲਾਂ ਹੀ ਅਜਿਹੇ ਬੂਝੇ ਸੰਕਲਪਾਂ ਦਾ ਸ਼ਿਕਾਰ ਹਨ, ਦੀ ਧਾਰਨਾ ਨੂੰ ਤਾਂ ਬਲ ਮਿਲਿਆ ਪਰ ਸੁਝਵਾਨ ਤੇ ਤਰਕ ਨਾਲ ਸੋਚਣ ਵਾਲੇ ਲੋਕਾਂ ਇਸ ਕਹਾਣੀ ਨੂੰ ਗੁਰੂ ਨਾਲ ਵਾਚਕੇ ਤਰਕਸ਼ੀਲਾਂ ਦਾ ਪ੍ਰਤੀਕਰਮ ਉਡੀਕਣਾ ਸ਼ੁਰੂ ਕੀਤਾ।

ਅਖਬਾਰ 'ਚ ਛਪੀ ਕਹਾਣੀ ਅਨੁਸਾਰ ਮੁਕਤਸਰ ਤੋਂ 20 ਕਿਲੋਮੀਟਰ ਦੂਰ ਕੋਟਕਪੂਰਾ ਰੋਡ ਤੇ ਸਥਿਤ ਪਿੰਡ ਖਾਰਾ ਦੀ 6 ਸਾਲਾ ਲੜਕੀ ਸੰਦੀਪ ਕੌਰ ਪੁਤਰੀ ਪਰਮਿੰਦਰ ਸਿੰਘ ਪਹਿਲਾਂ ਪਿੰਡ ਮੋੜ (ਮੁਕਤਸਰ) ਦੇ ਕਿਸਾਨ ਮਹਿਣਾ ਸਿੰਘ ਦੀ ਲੜਕੀ ਕੰਵਲਜੀਤ ਹੁੰਦੀ ਸੀ ਜਿਸਦੀ 11 ਸਾਲ ਪਹਿਲਾਂ ਮੌਤ ਹੋ ਗਈ ਸੀ। ਉਸਦੇ ਪਰਿਵਾਰ ਦੇ ਦੋਸ਼ਣ ਅਨੁਸਾਰ ਜਦ ਉਹ 3 ਸਾਲ ਦੀ ਹੁੰਦੀ ਸੀ ਤਾਂ ਆਪਣੇ ਪਿਛਲੇ ਜਨਮ ਦੀਆਂ ਗੱਲਾਂ ਕਹਿਣਾ ਕਰਦੀ ਸੀ। ਜਦ ਉਹ ਉਸਨੂੰ ਪਿਛਲੇ ਜਨਮ ਦੇ ਪਿੰਡ ਮੋੜ ਲੈ ਕੇ ਗਏ ਤਾਂ ਉਸਨੇ ਆਪਣਾ ਪੁਰਾਣਾ ਘਰ ਪਹਿਚਾਣ ਲਿਆ ਤੇ ਫਿਰ ਉਸਨੇ ਪਿੰਡ ਹਾਥੀਆਂ ਵਾਲੀ ਜਿੱਥੇ ਹੁਣ ਮਹਿਣਾ ਸਿੰਘ ਦਾ ਪਰਿਵਾਰ ਰਹਿੰਦਾ ਹੈ, ਲਿਜਾਣ ਦੀ ਜ਼ਿਦ ਕੀਤੀ। ਜਦ ਉਸਦੀ ਦਾਦੀ ਬਲਜੀਤ ਕੌਰ ਉਰਫ਼ ਬੀਬੇ ਉਸਨੂੰ ਹਾਥੀਆਂ ਵਾਲੀ (ਨੇੜੇ ਮਟੀਲੀ) ਲੈ ਕੇ ਗਈ ਤਾਂ ਪਰਿਵਾਰ ਦੇ ਦੋਸ਼ਣ ਅਨੁਸਾਰ ਉਸਨੇ ਆਪਣੀ ਪਿਛਲੇ ਜਨਮ ਦੀ ਮਾਂ ਰਣਜੀਤ ਕੌਰ, ਭਰਾਵਾਂ ਜਗਸੀਰ ਤੇ ਬਲਜੀਤ ਨੂੰ ਪਹਿਚਾਣ ਲਿਆ। ਪੁਨਰ-ਜਨਮ ਦਾ ਇਸ ਕਹਾਣੀ ਵਿੱਚ ਸੰਦੀਪ ਕੌਰ ਤੋਂ ਇਲਾਵਾ ਉਸਦਾ ਰਿਸ਼ਤੇਦਾਰੀ ਵਿਚੋਂ ਲਗਦਾ ਮਾਮਾ ਭੋਲਾ ਸਿੰਘ, ਦਾਦੀ ਦਲਜੀਤ ਕੌਰ ਤੇ ਬਾਪ ਦੀ ਭੂਆ ਮੁਖਤਿਆਰ ਕੌਰ ਵੀ ਮੁੱਖ ਪਾਤਰ ਸਨ ਜਿਨ੍ਹਾਂ ਨੇ ਸਾਰੀ ਗਾਥਾ ਬਣਾ ਸੁਆਰ ਕੇ ਪੱਤਰਕਾਰਾਂ ਨੂੰ ਸੁਣਾਈ। ਪੱਤਰਕਾਰ ਸੱਜਣ ਨੇ ਆਪਣੇ ਵੱਲੋਂ ਸੰਦੀਪ ਕੌਰ ਤੋਂ ਕੋਈ ਪੁੱਛ ਪੜਤਾਲ ਕਰਨ ਦੀ ਬਜਾਏ ਪਰਿਵਾਰ ਤੋਂ ਸੁਣੀਆਂ ਗੱਲਾਂ ਨੂੰ ਆਧਾਰ ਬਣਾ ਕੇ ਹੀ ਕਹਾਣੀ ਨੂੰ ਅਸਲੀ ਰੂਪ ਦੇ ਦਿੱਤਾ। ਖ਼ਬਰ ਪੜ੍ਹ ਕੇ ਪਿੰਡ, ਆਸ-ਪਾਸ ਤੇ ਰਿਸ਼ਤੇਦਾਰੀਆਂ ਵਿਚੋਂ ਲੋਕ ਉਨ੍ਹਾਂ ਦੇ ਘਰ ਆਉਣ ਲੱਗੇ। ਲਗਭਗ ਮਹੀਨਾ ਭਰ

ਉਨ੍ਹਾਂ ਦੇ ਘਰ ਪਿਛਲੇ ਜਨਮ ਦੀਆਂ ਗੱਲਾਂ ਦੱਸਣ ਵਾਲੀ ਸੰਦੀਪ ਕੌਰ ਦੇ 'ਦਰਸ਼ਨ' ਕਰਨ ਵਾਲਿਆਂ ਦਾ ਤਾਂਤਾ ਲੱਗਿਆ ਰਿਹਾ। ਇਸੇ ਦੌਰਾਨ ਮੁਢਲੀ ਪੜਤਾਲ ਲਈ ਬਰੀਵਾਲਾ ਤੇ ਕੋਟਕਪੂਰਾ ਦੇ ਕੁਝ ਤਰਕਸ਼ੀਲ ਮਿੱਤਰ ਸੰਦੀਪ ਕੌਰ ਦੇ ਪਿੰਡ ਖਾਰਾ ਗਏ ਤਾਂ ਲੜਕੀ ਨੇ ਤਾਂ ਕੁਝ ਨਹੀਂ ਦੱਸਿਆ ਪਰ ਉਸਦੀ ਮਾਂ, ਦਾਦੀ ਤੇ ਭੂਆ ਆਪਣੇ ਵੱਲੋਂ ਹੀ ਸਾਰਾ ਕੁਝ ਬਿਆਨ ਕਰਦੀਆਂ ਰਹੀਆਂ।

ਕਹਾਣੀ ਨੂੰ ਤਹਿ ਤੱਕ ਜਾਨਣ ਲਈ ਅੰਬੋਹਰ ਇਕਾਈ ਦੀ ਇਕ ਪੜਤਾਲੀਆਂ ਟੀਮ ਗਣਪਤ ਵਰਮਾ ਤੇ ਸੀਤਾ ਰਾਮ ਦੀ ਅਗਵਾਈ ਵਿੱਚ ਸੰਦੀਪ ਕੌਰ ਦੇ ਕਥਿਤ ਪਿਛਲੇ ਜਨਮ ਵਾਲੇ ਪਰਿਵਾਰ ਦੇ ਪਿੰਡ ਹਾਥੀਆਂ ਵਾਲੀ ਪਹੁੰਚੀ। ਪਰਿਵਾਰ ਦੀ ਆਪਣੀ ਮਰ ਚੁੱਕੀ ਲੜਕੀ ਕੰਵਲਜੀਤ ਦੇ ਪੁਨਰ ਜਨਮ ਦੀ ਕਹਾਣੀ ਵਿੱਚ ਬਹੁਤੀ ਰੁਚੀ ਨਹੀਂ ਸੀ। ਮਾਤਾ ਰਣਜੀਤ ਕੌਰ ਜ਼ਰੂਰ ਭਾਵੁਕ ਸੀ। ਪਰਿਵਾਰ ਨੇ ਕੰਵਲਜੀਤ ਬਾਰੇ ਸਾਰੀ ਜਾਣਕਾਰੀ ਸਹਿਜ ਰੂਪ 'ਚ ਦਿੱਤੀ। ਉਸਦੇ ਸੁਭਾਅ, ਰੁਚੀਆਂ, ਸਕੂਲ ਦੀ ਪੜ੍ਹਾਈ, ਬਚਪਨ, ਬੀਮਾਰੀ ਤੇ ਮੌਤ ਬਾਰੇ ਵਿਸਥਾਰ ਨਾਲ ਜਾਣਕਾਰੀ ਹਾਸਲ ਕਰਨ ਉਪਰੰਤ ਤਰਕਸ਼ੀਲ ਟੀਮ ਵਾਪਸ ਪਰਤੀ। ਉਨ੍ਹਾਂ ਦੇ ਪਹਿਲੇ ਪਿੰਡ ਮੋੜ (ਮੁਕਤਸਰ) ਜਾ ਕੇ ਅਸੀਂ ਆਂਢ-ਗੁਆਂਢ ਤੇ ਦੂਰ ਦੇ ਪਿੰਡ ਰਹਿੰਦੇ ਸਕਿਆਂ ਤੋਂ ਵੀ ਪੁੱਛ ਪੜਤਾਲ ਕੀਤੀ। ਪੁਨਰ-ਜਨਮ ਦੇ ਕੇਸ ਦੀ ਮੁਕੰਮਲ ਜਾਣਕਾਰੀ ਹਾਸਲ ਕਰਨ ਉਪਰੰਤ 13 ਫਰਵਰੀ, 2005 ਦੀ ਸ਼ਾਮ ਨੂੰ ਜਦ ਮੁਕਤਸਰ-ਲੋਧਵਾਲੀ ਇਕਾਈ ਦੇ ਪ੍ਰਧਾਨ ਸ੍ਰੀ ਗੁਰਮੀਤ ਭਲਵਾਨ, ਕੋਟਕਪੂਰਾ ਇਕਾਈ ਦੇ ਪ੍ਰਧਾਨ ਸ੍ਰੀ ਰਾਜਿੰਦਰਜੀਤ ਅਤੇ ਤਰਸੇਮ ਲਾਲ ਮੁਕਤਸਰ ਦੀ ਅਗਵਾਈ ਜਦ ਅਸੀਂ ਪ੍ਰਿੰਟ, ਪ੍ਰੈਸ ਮੀਡੀਆ ਦੇ ਪੱਤਰਕਾਰਾਂ ਨੂੰ ਨਾਲ ਲੈ ਕੇ ਪਿੰਡ ਖਾਰਾ ਵਿਖੇ ਸੰਦੀਪ ਕੌਰ ਦੇ ਘਰ ਪਹੁੰਚੇ ਤਾਂ ਪਰਿਵਾਰ ਮੈਂਬਰਾਂ ਨੂੰ ਤਾਂ ਟੀ. ਵੀ. ਕੈਮਰੇ ਵਾਲੇ ਪੱਤਰਕਾਰ ਵੇਖਕੇ ਚਾਮ ਹੀ ਚੜ੍ਹ ਗਿਆ।

“ਕੁਝ ਦਲਜੀਤ ਕੁਰੇ, ਕੁਰਸੀਆਂ ਡਾਹੇ, ਅੰਦਰ... ਆਪਣੀ ਸੰਦੀਪ ਨੂੰ ਮਿਲਣ ਲਈ ਅਖਬਾਰਾਂ ਵਾਲੇ ਬਾਈ ਆਏ ਆ।” ਸੰਦੀਪ ਦੇ ਬਾਪ ਦੀ ਭੂਆ ਮੁਖਤਿਆਰ ਕੌਰ ਕਹਿਣ ਲੱਗੀ।

ਸਾਡੇ ਬੈਠਦਿਆਂ-ਬੈਠਦਿਆਂ ਹੀ ਪਿੰਡ ਦੇ ਲੋਕਾਂ ਦਾ ਹਜ਼ੂਮ ਉਨ੍ਹਾਂ ਦੇ ਘਰ ਜੜਨਾ ਸ਼ੁਰੂ ਹੋ ਗਿਆ। ਜਦ ਟੀ. ਵੀ. ਚੈਨਲ ਲਈ ਸੰਦੀਪ ਕੌਰ ਤੋਂ ਸੁਆਲ ਪੁੱਛੇ ਗਏ ਤਾਂ ਜੁਆਬ ਦੇਣ ਲਈ ਉਸਦੀ ਦਾਦੀ ਮਾਂ ਦਲਜੀਤ ਕੌਰ ਤੇ ਭੂਆ ਮੁਖਤਿਆਰ ਕੌਰ ਵੀ ਨਾਲ ਦੀਆਂ ਕੁਰਸੀਆਂ ਤੇ ਆ ਬੈਠੀਆਂ। ਛਪੀ ਖ਼ਬਰ ਅਨੁਸਾਰ ਉਹ ਕੈਮਰੇ ਮੁਹੱਰੇ ਬੋਲਦੀਆਂ ਰਹੀਆਂ। ਬੋੜ੍ਹਾ ਹਨੇਰਾ ਪੈਣ ਤੇ ਜਦ ਅਸੀਂ ਬਰਾਂਡੇ 'ਚ ਆ ਬੈਠੇ ਤਾਂ ਮੁਖਤਿਆਰ ਕੌਰ ਫਿਰ ਕਹਿਣ ਲੱਗੀ, “ਸਾਡੀ ਸੰਦੀਪ ਤਾਂ ਕਰਮਾਂ ਆਲੀ ਕੁੜੀ ਐ ਭਾਈ! ਇਹਦੀ ਖ਼ਬਰ ਨੇ ਤਾਂ ਸਾਡੀ ਕਨੇਡਾ, ਮੈਰੀਕਾ ਤੱਕ ਜਾਣ-ਪਛਾਣ ਬਣਾਈ ਆ।” ਪੱਤਰਕਾਰਾਂ, ਪਰਿਵਾਰ ਮੈਂਬਰਾਂ ਤੇ ਪਿੰਡ ਦੇ ਲੋਕਾਂ ਦੀ ਹਾਜ਼ਰੀ ਵਿੱਚ ਪਿਛਲੇ ਜਨਮ ਸਬੰਧੀ ਸੰਦੀਪ ਕੌਰ ਨਾਲ ਸਾਡੀ ਵਾਰਤਾਲਾਪ ਇੰਜ ਰਹੀ :



? ਬੇਟੇ ਤੇਰਾ ਨਾਂ ਕੀ ਐ।

- ਸੰਦੀਪ ਕੌਰ

? ਤੇਰੇ ਪਿਛਲੇ ਜਨਮ ਦਾ ਨਾਂ ਕੀ ਸੀ ?

- ਕੰਵਲਜੀਤ ਕੌਰ

? ਤੇਰੇ ਪਹਿਲੇ ਬਾਪ ਦਾ ਨਾਂ ਕੀ ਸੀ ?

- ਗੁਰਪਿਆਰ ਸਿੰਘ (ਕੰਵਲਜੀਤ ਦੇ ਬਾਪ ਦਾ ਨਾਂ ਮਹਿਣਾ ਸਿੰਘ ਸੀ)

? ਕਿਹੜੀ ਕਲਾਸ ਵਿੱਚ ਪੜ੍ਹਦੀ ਸੀ ?

- ਪ੍ਰਾਇਮਰੀ ਸਕੂਲ ਦੀ ਨੌਵੀਂ ਕਲਾਸ ਵਿੱਚ। (ਕੰਵਲਜੀਤ ਸਰਕਾਰੀ ਹਾਈ ਸਕੂਲ ਰਾਮਗੜ੍ਹ ਚੁੱਘਾਂ ਵਿਖੇ ਨੌਵੀਂ ਜਮਾਤ ਵਿੱਚ ਪੜ੍ਹਦੀ ਸੀ)

? ਤੂੰ ਸਕੂਲ ਕਿਵੇਂ ਜਾਂਦੀ ਸੀ ?

- ਵੈਨ ਤੇ ਜਾਇਆ ਕਰਦੀ ਸਾਂ। (ਕੰਵਲਜੀਤ ਆਪਣੇ ਭਰਾ ਨਾਲ ਸਾਈਕਲ ਤੇ ਸਕੂਲ ਜਾਂਦੀ ਸੀ)

? ਸਕੂਲੋਂ ਕਦੇ ਮੁੜਿਆ ਕਰਦੀ ਸੀ ?

- ਤਿੰਨ ਦਿਨਾਂ ਬਾਅਦ।

? ਸਕੂਲ ਵਾਲੀ ਵੈਨ ਕਿਹੜੇ ਪਿੰਡਾਂ ਵਿੱਚ ਦੀ ਜਾਇਆ ਕਰਦੀ ਸੀ ?

- ਲੰਬਵਾਲੀ ਵਿੱਚ ਦੀ। (ਮੈਂ ਤੋਂ ਮੁਕਤਸਰ ਜਾਂਦਿਆਂ ਲੰਬਵਾਲੀ ਰਸਤੇ ਵਿੱਚ ਨਹੀਂ ਆਉਂਦਾ। ਇਹ ਪਿੰਡ ਮੈਂ ਤੋਂ 12 ਕਿਲੋਮੀਟਰ ਦੂਰ ਫਾਜ਼ਿਲਕਾ ਰੋਡ ਉੱਤੇ ਹੈ)

? ਤੇਰਾ ਕਿਹੜਾ ਸਕੂਲ ਸੀ ?

- ਮਲੋਟ ਸ਼ਹਿਰ ਵਿੱਚ।

? ਤੂੰ ਆਪਣੀਆਂ ਸਹੇਲੀਆਂ ਦੇ ਨਾਂ ਦੱਸ।

- ਮੇਰੀ ਇੱਕ ਸਹੇਲੀ ਗੋਸ਼ੀ ਸੀ।

? ਤੂੰ ਮਿੱਟੀ ਨੂੰ ਨਹੀਂ ਜਾਣਦੀ ?

- ਨਹੀਂ। (ਮਿੱਟੀ ਕੰਵਲਜੀਤ ਕੌਰ ਦੀ ਗੂੜ੍ਹੀ ਸਹੇਲੀ ਸੀ)

? ਜਦ ਤੂੰ ਬਿਮਾਰ ਹੁੰਦੀ ਸੀ ਤਾਂ ਦਵਾਈ ਕਿੱਥੋਂ ਲੈਂਦੇ ਸੀ ?

- ਕਿਤੋਂ ਵੀ ਨਹੀਂ। (ਉਨ੍ਹਾਂ ਦਾ ਪਰਿਵਾਰ ਦਵਾਈ ਲੈਣ ਲਈ ਮੁਕਤਸਰ ਫੌਜੀ ਡਾਕਟਰ ਪਾਸ ਆਇਆ ਕਰਦਾ ਸੀ)

? ਪਿਛਲੇ ਜਨਮ 'ਚ ਤੇਰੇ ਮਾਮੇ ਕਿੰਨੇ ਸਨ, ਉਨ੍ਹਾਂ ਦੇ ਨਾਂ ਦੱਸ।

- ਇੱਕ ਮਾਮਾ ਸੀ, ਨਾਂ ਨਹੀਂ ਪਤਾ। (ਕੰਵਲਜੀਤ ਦੇ ਤਿੰਨ ਮਾਮੇ ਸਨ: ਲਾਲ ਸਿੰਘ, ਹਰਬੰਸ ਸਿੰਘ ਤੇ ਛਿੰਦਰ ਸਿੰਘ)

? ਭੂਆ ਕਿੰਨੀਆਂ ਸਨ ?

- ਕੋਈ ਨੀ। (ਸੀਤੋ ਤੇ ਬੀਬੇ ਨਾਂ ਦੀਆਂ ਦੋ ਭੂਆ ਸਨ)

? ਤੇਰੀ ਮੰਗਣੀ ਵੀ ਹੋਈ ਸੀ ?

- ਨਹੀਂ। (ਕੰਵਲਜੀਤ, ਪੰਨੀ ਵਾਲਾ ਮੋਟਾ (ਸਿਰਸਾ) ਮੰਗੀ ਹੋਈ ਸੀ)

? ਆਪਣੇ ਪਿਛਲੇ ਪਿੰਡ ਮੈਂ ਤੇ ਆਂਚੀ-ਗੁਆਂਢੀ ਦਾ ਨਾਂ ਦੱਸ ?

- ਨਹੀਂ ਪਤਾ। (ਗੁਆਂਢੀ ਦਾ ਨਾਂ ਬੂਟਾ ਸਿੰਘ ਸੀ)

? ਤੇਨੂੰ ਆਪਣੇ ਪਿਛਲੇ ਜਨਮ ਬਾਰੇ ਹੋਰ ਕੁਝ ਪਤਾ ?

- ਕੁਝ ਨੀ ਪਤਾ।

? ਤੇਨੂੰ ਇਹ ਸਾਰੀਆਂ ਗੱਲਾਂ ਕਿਸਨੇ ਸਿਖਾਈਆਂ ਹਨ ?

- ਦਾਦੀ ਮਾਂ ਤੇ ਬਾਪ ਦੀ ਭੂਆ ਵੱਲ ਵੇਖ ਕੇ ਚੁੱਪ ਕਰ ਗਈ।

ਸੰਦੀਪ ਕੌਰ ਵੱਲੋਂ ਦਿੱਤੇ ਗਏ ਸਾਰੇ ਜਵਾਬ ਜਦ ਗਲਤ ਹੋਣ ਲੱਗੇ ਤਾਂ ਉਸਦੀ ਦਾਦੀ ਕਹਿਣ ਲੱਗੀ, "ਏਹ ਜੀ, ਕੌਣ ਵੇਖ

ਕੇ ਘਬਰਾ ਜਾਂਦੀ ਐ। ਸਾਡੇ ਕੋਲ ਤਾਂ ਬਬੇਰੀਆਂ ਗੱਲਾਂ ਕਰਦੀ ਐ।" ਜਦ ਅਸੀਂ ਉਸਦੇ ਪਰਿਵਾਰ ਤੇ ਬਚਪਨ ਬਾਰੇ ਸੁਆਲ ਪੁੱਛ ਰਹੇ ਸਾਂ ਤਾਂ ਉਸਦੇ ਪਰਿਵਾਰਕ ਮੈਂਬਰ ਇਹ ਘੁਸਰ-ਮੁਸਰ ਕਰ ਰਹੇ ਸਨ, "ਇਹ ਤਾਂ ਪੂਰੀ ਪੁੱਛ ਪੜਤਾਲ ਕਰਕੇ ਆਏ ਲੱਗਦੇ ਆ।" ਸਾਰੀ ਗੱਲਬਾਤ ਸੁਣ ਰਹੇ ਉਥੇ ਖੜੇ ਪਿੰਡ ਦੇ ਲੋਕ ਵੀ ਮਹਿਸੂਸ ਕਰਨ ਲੱਗ ਪਏ ਸਨ ਕਿ ਪੁਨਰ ਜਨਮ ਦੀ ਇਸ ਕਹਾਣੀ 'ਚ ਕੋਈ ਸੱਚਾਈ ਨਹੀਂ ਲੱਗਦੀ। ਇਸ ਮੈਂਕੇ ਪੱਤਰਕਾਰ ਸੱਜਣ ਨੇ ਆਖ ਹੀ ਦਿੱਤਾ, "ਸਾਨੂੰ ਤਾਂ ਪੁਨਰ-ਜਨਮ ਦੀ ਗੱਲ ਜਦੀ ਨਹੀਂ।" ਮੈਂਕੇ ਉੱਤਰ ਵਜੋਂ ਭੂਆ ਮੁਖਤਿਆਰ ਕੌਰ ਕਹਿਣ ਲੱਗੀ, "ਵੀਰਾ, ਸਾਨੂੰ ਭਲਾ ਭੂਨ ਮਾਰਨ ਦੀ ਕੀ ਲੋੜ ਐ... ਅਸੀਂ ਕਿਹੜਾ ਵਿਚੋਂ ਕਮਿਸ਼ਨ ਖਾਣੈ।" ਸਾਰੀ ਕਹਾਣੀ ਨੂੰ ਬਣਾਉਣ 'ਚ ਪਰਿਵਾਰ ਦਾ ਸਪੱਸ਼ਟ ਹੱਥ ਜਾਪਦਾ ਸੀ ਕਿਉਂਕਿ ਲੜਕੀ ਸੰਦੀਪ ਆਪ ਏਨੀ ਸਮਝਦੀ ਨਹੀਂ ਕਿ ਗੱਲਾਂ ਬਣਾ ਸਕੇ। ਉਸ ਇਸ ਪਰਿਵਾਰ ਦੀ ਦੂਰ-ਨੇੜਿਓਂ ਪਿੰਡ ਮੈਂਕੇ ਰਿਸ਼ਤੇਦਾਰੀ ਵੀ ਹੈ। ਅਜਿਹੀਆਂ ਫਰਾਡ ਕਥਾਵਾਂ ਵੀ ਅਸਲੀਅਤ ਜੱਗ-ਜਾਹਰ ਕਰਨ ਲਈ ਵਿਗਿਆਨਕ ਵਿਚਾਰਾਂ ਦੇ ਪਾਸਾਰ ਨੂੰ ਹਰ ਦਰ ਤੇ ਲਿਜਾਣ ਦੀ ਲੋੜ ਹੈ।

### ਹੋ ਗਈ ਸਜਾ ਸਾਧ ਨੂੰ

ਹੋ ਗਈ ਸਜਾ ਹੈ ਸਾਧ ਧਨਵੰਤ ਸਿਉਂ ਨੂੰ,

ਲੈ ਕੇ ਬਹਿ ਗਿਆ ਕੀਤਾ ਕੁਰਕਮ ਬੇਲੀ।

ਮੁਸਕਲ ਆਣ ਵੇਦਾਂਤੀ ਲਈ ਬਣੀ ਵੱਡੀ,

ਜਿਹੜਾ ਰਿਹਾ ਸੀ ਉਹਦੇ ਲਈ ਨਰਮ ਬੇਲੀ।

ਲੋਕੀਂ ਕਹਿਣ ਜੋ ਸਾਧ ਕਰਤੂਤ ਕੀਤੀ,

ਆਉਂਦੀ ਸਾਰੇ ਸਮਾਜ ਨੂੰ ਸ਼ਰਮ ਬੇਲੀ।

ਦਿੱਤਾ ਸੀ ਛੱਡ ਵੇਦਾਂਤੀ ਨੇ ਜਦੋਂ ਸੁੱਕਾ,

ਪੈ ਗਏ ਲੋਕਾਂ ਨੂੰ ਕਈ ਸੀ ਭਰਮ ਬੇਲੀ।

ਜਿਹੜੀ ਮਾਇਆ ਨੇ ਸਾਧ ਦੀ ਮੱਤ ਮਾਰੀ,

ਉਹਦਾ ਤੇਜ ਕਹਿੰਦੇ ਵਾਹਵਾ ਤੇਜ ਬੇਲੀ।

ਦੇਖਨ ਸੰਤ ਕਬੀਰ ਦੀ ਹੋਊ ਮਾਇਆ,

ਕਰਦਾ ਏਥੇ ਨਾ ਕੋਈ ਪਰਹੇਜ਼ ਬੇਲੀ।

ਜਤਿੰਦਰ ਪਨੂੰ, ਰੋਜਾਨਾ ਨਵਾਂ ਜਮਾਨਾ

ਪਾਵੇ..... ਪਾਵੇ..... ਪਾਵੇ

ਸਾਡੀ ਜਿੰਦਗੀ 'ਤੇ

ਬੋਲ ਰਿਹਾ ਕੋਈ ਧਾਵੇ।

ਮੁੰਡਿਓ ਸੁਣ ਲਉ ਓਏ,

ਬੋਨੂੰ ਸਮਝ ਨਾ ਆਵੇ।

ਬੈਠੇ ਚੁੱਪ ਕਰਕੇ,

ਵੈਰੀ ਕਹਿਰ ਕਮਾਏ।

ਸਭਿਆਚਾਰ ਸਾਡਾ,

ਰੋਵੇ ਤੇ ਕੁਰਲਾਵੇ।

ਨਾਗਣ ਨਸ਼ਿਆਂ ਦੀ,

ਜਵਾਨੀ ਨਿਗਲਦੀ ਜਾਵੇ।

ਅਮਰਜੀਤ ਆਸਾਥੱਟਰ

## ਊਰਜਾ ਦਾ ਨਵਾਂ ਸੰਕਲਪ - ਹਾਈਡਰੋਜਨ

ਡਾ. ਚਰਨਜੀਤ ਸਿੰਘ ਨਾਭਾ

ਵੱਡੇ ਅਤੇ ਛੋਟੇ ਬੁਸ਼ ਨੇ ਜਦੋਂ ਇਰਾਕ ਉੱਤੇ ਹਮਲੇ ਕੀਤੇ ਅਤੇ ਤਕਰੀਬਨ 10 ਸਾਲ ਦੀਆਂ ਆਰਥਿਕ ਬੰਦਸ਼ਾਂ ਤੋਂ ਬਾਅਦ ਵਿਆਪਕ ਤਬਾਹੀ ਦੇ ਹਥਿਆਰ ਲੱਭਣ ਲਈ ਇਰਾਕ ਵਿਚ ਮਚਾਈ ਤਬਾਹੀ ਦਾ ਜੋ ਸਰਸਰਾ ਵਿਸ਼ਲੇਸ਼ਣ ਵੀ ਕੀਤਾ ਜਾਵੇ ਤਾਂ ਇਹ ਸਭ 'ਕਾਲੇ ਸੋਨੇ' ਭਾਵ ਤੇਲ ਉੱਤੇ ਕਬਜ਼ਾ ਅਤੇ ਆਪਣਾ ਗਲਬਾ ਬਣਾਏ ਰੱਖਣ ਦੀ ਅਮਰੀਕੀ ਰਾਸ਼ਟਰਪਤੀ ਦੀ ਭੁੱਖ ਤੋਂ ਵੱਧ ਕੁਝ ਵੀ ਨਜ਼ਰ ਨਹੀਂ ਆਉਂਦਾ। ਵਧ ਰਹੀ ਆਬਾਦੀ, ਖਪਤ ਕਲਚਰ, ਸੋਖਾਲੀ ਜ਼ਿੰਦਗੀ ਲਈ ਸਹੂਲਤਾਂ ਦੇ ਗਰਮ ਬਾਜ਼ਾਰ ਨੇ ਅੱਜ ਸਾਨੂੰ ਉਸ ਚੋਰਾਹੇ ਤੇ ਖੜਾ ਕੀਤਾ ਹੋਇਆ ਹੈ ਜਿਥੋਂ ਨਾ ਅਸੀਂ ਪਿਛੇ ਮੁੜ ਸਕਦੇ ਹਾਂ ਅਤੇ ਨਾ ਹੀ ਵਿਤੀ ਹਾਲਾਤਾਂ ਕਾਰਨ ਅੱਗੇ ਵੱਧ ਸਕਦੇ ਹਾਂ। ਊਰਜਾ ਦੀ ਦਿਨ ਪ੍ਰਤੀ ਦਿਨ ਵਧ ਰਹੀ ਖਪਤ ਅਤੇ ਵਿਕਸਤ ਦੇਸ਼ਾਂ ਦੀ 'ਕਾਲੇ ਸੋਨੇ' ਪ੍ਰਤੀ ਲਾਲਸਾ ਨੇ ਵਿਕਾਸੀ ਦੇਸ਼ਾਂ ਨੂੰ ਊਰਜਾ ਦੇ ਹੋਰ ਸੰਕਲਪ ਲੱਭਣ ਲਈ ਮਜਬੂਰ ਕੀਤਾ ਹੈ। ਦਰਅਸਲ ਊਰਜਾ ਇਕ ਉਹ ਕਰੋਸੀ ਹੈ ਜੋ ਸੰਸਾਰ ਦੀ ਭਵਿੱਖੀ-ਤਬਦੀਲੀ ਦੀ ਸੂਚਕ ਹੈ। ਇਹ ਕਰੋਸੀ ਦਿਨ ਪ੍ਰਤੀ ਦਿਨ ਇਨੀ ਮਜਬੂਰ ਹੁੰਦੀ ਜਾ ਰਹੀ ਹੈ ਕਿ ਜਲਦ ਹੀ ਨਾ ਸਿਰਫ ਕੋਮੀ ਬਲਕਿ ਕੌਮਾਂਤਰੀ ਸਿਆਸਤ ਅਤੇ ਪਾਲਿਸੀਆਂ ਨੂੰ ਵੀ ਪ੍ਰਭਾਵਿਤ ਕਰੇਗੀ।

ਕੁਦਰਤ ਨੇ ਊਰਜਾ ਦੇ ਬੇਅੰਤ ਸੋਮੇ ਸਿਰਜਕੇ ਮਨੁੱਖਤਾ ਦੀ ਸੇਵਾ ਵਿਚ ਲਗਾਏ ਪ੍ਰੰਤੂ ਮਨੁੱਖ ਦੀ ਭੁੱਖ ਨੇ ਕੁਦਰਤ ਦਾ ਹੀ ਢਿੱਡ ਚੰਗ ਕੇ ਇਕੋ ਵਾਰ ਸੋਨੇ ਦੇ ਸਾਰੇ ਅੰਡਿਆਂ ਉੱਤੇ ਕਬਜ਼ਾ ਕਰਨ ਦੀ ਬਿਰਤੀ ਨੇ ਵਿਨਾਸ਼ ਦੀ ਲੀਹ ਅਖਤਿਆਰ ਕੀਤੀ। ਸਾਡੇ ਕੋਲ ਸੂਰਜੀ ਤਾਪ, ਰੌਸ਼ਨੀ, ਹਵਾ ਅਜਿਹੇ ਸੋਮੇ ਹਨ ਜਿਨ੍ਹਾਂ ਬਾਰੇ ਅਸੀਂ ਅਜੇ ਨਾ ਸੋਚ ਕੇ ਸਿਰਫ ਕੋਲੇ, ਤੇਲ ਅਤੇ ਕੁਦਰਤੀ ਗੈਸ ਦੀ ਹੀ ਵਰਤੋਂ ਬਲਕਿ ਦੂਰਵਰਤੋਂ ਵਿੱਚ ਲੱਗੇ ਹੋਏ ਹਾਂ। ਅੰਤਰਰਾਸ਼ਟਰੀ ਅੰਕੜਿਆਂ ਅਨੁਸਾਰ ਸੰਸਾਰ ਪੱਧਰ ਤੇ ਅਸੀਂ ਕੋਲਾ (38.74 ਫੀਸਦੀ), ਪੈਟਰੋਲੀਅਮ (23.05 ਫੀਸਦੀ), ਕੁਦਰਤੀ ਗੈਸ (23.75 ਫੀਸਦੀ), ਜਲ ਬਿਜਲੀ (6.4 ਫੀਸਦੀ), ਪ੍ਰਮਾਣੂ ਬਿਜਲੀ (6.54 ਫੀਸਦੀ) ਆਪਣੀ ਊਰਜਾ ਦੀਆਂ ਜ਼ਰੂਰਤਾਂ ਪੂਰੀਆਂ ਕਰਨ ਲਈ ਵਰਤ ਰਹੇ ਹਾਂ ਜਦ ਕਿ ਹੁਣ ਤੱਕ ਗੈਰ-ਰਵਾਇਤੀ ਊਰਜਾ ਸਿਰਫ 0.76 ਫੀਸਦੀ ਤੱਕ ਹੀ ਵਰਤ ਸਕੇ ਹਾਂ।

ਬੇਸ਼ਕ ਕੁਦਰਤ ਗੈਰ-ਰਵਾਇਤੀ ਊਰਜਾ ਸੋਮਿਆਂ ਨਾਲ ਭਰਪੂਰ ਹੈ ਪਰ ਅੱਜ ਵਿਗਿਆਨੀਆਂ ਦੀ ਪ੍ਰਮੁੱਖ ਖਿੱਚ ਹਾਈਡਰੋਜਨ ਗੈਸ ਹੈ ਜੋ ਵਾਤਾਵਰਣ ਪੱਖੀ ਹੋਣ ਦੇ ਨਾਲ ਨਾਲ ਇਸ ਧਰਤੀ ਤੇ ਅਥਾਹ ਮਾਤਰਾ ਵਿਚ ਮੌਜੂਦ ਹੈ। ਉਹ ਚਾਹੇ ਪਾਣੀ ਵਿਚ ਹਾਈਡਰੋਜਨ-ਆਕਸੀਜਨ ਦੇ ਯੋਗਿਕ ਦੇ ਰੂਪ ਵਿਚ ਹੋਵੇ ਚਾਹੇ ਕਾਰਬਨ-ਹਾਈਡਰੋਜਨ ਦੇ ਯੋਗਿਕ ਹਾਈਡਰੋਕਾਰਬਨਾਂ ਦੀਆਂ ਵੱਖ ਵੱਖ ਕਿਸਮਾਂ ਹੋਣ। ਸੂਰਜ ਨਿਊਕਲੀਅਰ ਸੰਜੋਗ ਕ੍ਰਿਆ ਨਾਲ ਹਾਈਡਰੋਜਨ ਨੂੰ ਹੀਲੀਅਮ ਗੈਸ ਵਿਚ ਤਬਦੀਲ ਕਰ ਅਥਾਹ ਊਰਜਾ ਪੈਦਾ ਕਰ ਆਪਣੀਆਂ ਜ਼ਰੂਰਤਾਂ ਦੀ ਪੂਰਤੀ ਕਰਦਾ ਹੈ।

ਸਚਾਈ ਇਹ ਹੈ ਕਿ ਇਹ ਤੱਤ ਸਮੁੱਚੇ ਬ੍ਰਹਿਮੰਡ ਵਿਚ ਇਨੀ ਜ਼ਿਆਦਾ ਮਾਤਰਾ ਵਿਚ ਹੈ ਕਿ ਅਰਬਾਂ ਖਰਬਾਂ ਸਾਲਾਂ ਤੱਕ ਊਰਜਾ ਦੀਆਂ ਮਨੁੱਖੀ ਜ਼ਰੂਰਤਾਂ ਪੂਰੀਆਂ ਕਰ ਸਕਦਾ ਹੈ। ਇਹ ਬਾਲਣ ਪੈਟਰੋਲ ਤੋਂ ਤਿੰਨ ਗੁਣਾਂ ਜ਼ਿਆਦਾ ਤਾਕਤਵਰ ਹੈ ਅਤੇ ਇਸ ਦਾ ਤਾਪ-ਉਤਪਾਦਨ ਮੁੱਲ ਸਾਰੇ ਅਜਿਹੇ ਪਦਾਰਥਾਂ ਜਿਵੇਂ ਕਿ ਪੈਟਰੋਲ (50 ਕਿਲੋਜਿਊਲਜ ਪ੍ਰਤੀ ਗ੍ਰਾਮ), ਡੀਜ਼ਲ (45 ਕਿਲੋਜਿਊਲ/ਗ੍ਰਾਮ), ਮਿਟੀ ਦੇ ਤੇਲ (48 ਕਿਲੋਜਿਊਲ/ਗ੍ਰਾਮ) ਤੋਂ ਕਿਤੇ ਜ਼ਿਆਦਾ 150 ਕਿਲੋਜਿਊਲਜ ਪ੍ਰਤੀ ਗ੍ਰਾਮ ਹੈ।

ਇਹੋ ਕਾਰਨ ਹੈ ਕਿ ਇਸ ਈਧਨ ਦੀ ਮਹੱਤਤਾ ਨੂੰ ਪਹਿਚਾਣਦੇ ਹੋਏ ਵਾਤਾਵਰਣ ਨਾਲ ਦੁਸ਼ਮਣੀ ਪੱਖੋਂ ਸਭ ਤੋਂ ਵੱਧ ਚਰਚਿਤ ਅਮਰੀਕੀ ਰਾਸ਼ਟਰਪਤੀ ਜਾਰਜ ਬੁਸ਼ ਨੇ ਅਮਰੀਕੀਆਂ ਨੂੰ 'ਹਾਈਡਰੋਜਨ ਪਲਾਨ' ਦਿੱਤਾ ਜਿਸ ਤੇ 12 ਅਰਬ ਡਾਲਰ ਖਰਚੇ ਜਾਣ ਦਾ ਅਨੁਮਾਨ ਹੈ। ਯੂਰਪੀਅਨ ਯੂਨੀਅਨ ਨੇ ਵੀ 'ਹਾਈਡਰੋਜਨ ਵਿਜ਼ਨ' ਤੇ 2 ਅਰਬ ਡਾਲਰ ਖਰਚਣ ਦੀ ਤਜਵੀਜ਼ ਬਣਾਈ ਹੈ। ਭਾਰਤ ਜੋ ਸੰਸਾਰ ਦੀ ਸਭ ਤੋਂ ਵੱਡੀ ਆਰਥਿਕ ਮੰਡੀ ਦੇ ਨਾਲ ਨਾਲ ਮਿਲਟਰੀ ਪੱਖੋਂ ਵੀ ਇਕ ਸੁਪਰ ਤਾਕਤ ਵਿਕਸਤ ਹੋ ਰਿਹਾ ਹੈ, ਦੀਆਂ ਲੋੜਾਂ ਦੀ ਪੂਰਤੀ ਲਈ ਭਾਰਤ ਦੇ ਪਿਛਲੇ ਪ੍ਰਧਾਨ ਮੰਤਰੀ ਅਟਲ ਬਿਹਾਰੀ ਵਾਜਪਾਈ ਨੇ ਕੌਂਸਲ ਫਾਰ ਸਾਇੰਟਿਫਿਕ ਐਂਡ ਇੰਡਸਟਰੀਅਲ ਰਿਸਰਚ ਦੀ 10 ਅਪ੍ਰੈਲ 2003 ਦੀ ਮੀਟਿੰਗ ਵਿਚ ਇਸ ਊਰਜਾ ਦੀ ਮਹੱਤਤਾ ਨੂੰ ਨਿਵੇਕਲਾ ਅਤੇ ਭਾਰਤੀ ਲੋੜਾਂ ਅਨੁਸਾਰ ਮੰਨਦੇ ਹੋਏ 20 ਕਰੋੜ ਰੁਪਏ ਇਸ ਦਿਸ਼ਾ ਵਿਚ ਖੋਜ ਕਰਨ ਲਈ ਦਿੱਤੇ ਅਤੇ ਇਸ ਮਿਸ਼ਨ ਦੀ ਪੂਰਤੀ ਲਈ ਫੰਡਾਂ ਦੀ ਘਾਟ ਮਹਿਸੂਸ ਨਾ ਕੀਤੇ ਜਾਣ ਦਾ ਵਚਨ ਦਿੱਤਾ।

ਬੇਸ਼ਕ ਹਾਈਡਰੋਜਨ ਇਕ ਅਜਿਹਾ ਸਾਫ ਸੁਥਰਾ, ਤਾਕਤਵਰ ਅਤੇ ਅਥਾਹ ਮਾਤਰਾ ਵਿਚ ਮੌਜੂਦ ਬਾਲਣ ਹੈ ਪਰ ਇਸ ਦਿਸ਼ਾ ਵਿਚ ਕੰਮ ਕਰਕੇ ਇਸ ਨੂੰ ਪ੍ਰਚਲਿਤ ਬਾਲਣ ਦੇ ਤੌਰ ਤੇ ਵਰਤਿਆ ਜਾਣਾ ਅਜੇ ਕਾਫੀ ਦੂਰ ਦੀ ਗੱਲ ਹੈ। ਆਮ ਬਾਲਣ ਨੂੰ ਜਦੋਂ ਕਿਸੇ ਇੰਜਣ ਵਿਚ ਵਰਤਿਆ ਜਾਂਦਾ ਹੈ ਤਾਂ ਇਹ ਬਾਲਣ ਪਹਿਲਾ ਤਾਪ-ਊਰਜਾ ਪੈਦਾ ਕਰਦਾ ਹੈ ਜਿਸ ਨੂੰ ਅੱਗੇ ਮਸ਼ੀਨੀ ਊਰਜਾ ਵਿਚ ਬਦਲ ਕੇ ਚਾਲ ਪੈਦਾ ਕੀਤੀ। ਜਿਸ ਕਾਰਨ ਬਹੁਤੀ ਊਰਜਾ ਤਾਪ, ਰਗੜ ਆਦਿ ਵਿਚ ਵਿਆਰਥ ਚਲੀ ਜਾਂਦੀ ਹੈ ਜਾਂ ਫਿਰ ਬਿਜਲਈ ਊਰਜਾ ਵਿਚ ਤਬਦੀਲ ਕੀਤਾ ਜਾਂਦਾ ਹੈ। ਪ੍ਰੰਤੂ ਹਾਈਡਰੋਜਨ ਤੇ ਆਧਾਰਤ 'ਬਾਲਣ ਸੈਲ (Fuel cell)' ਸਿੱਧੇ ਇਸ ਤਾਪ ਊਰਜਾ ਨੂੰ ਬਿਜਲਈ ਊਰਜਾ ਵਿਚ ਤਬਦੀਲ ਕਰ ਕੇ ਉਪਰੋਕਤ ਵਿਅਰਥਤਾ ਨੂੰ ਬਚਾ ਕੇ ਇਸ ਦੀ 'ਕਾਬਲੀਅਤ' ਨੂੰ ਵਧਾਉਂਦੇ ਹਨ। 'ਹਾਈਡਰੋਜਨ ਬਾਲਣ ਸੈਲ' ਵੀ ਆਮ ਬੈਟਰੀਆਂ ਵਾਂਗ ਕੰਮ ਕਰਦੇ ਹਨ ਜਿਨ੍ਹਾਂ ਵਿਚ ਧਨਾਤਮਕ ਰਿਣਾਤਮਕ ਧਰੁਵ ਅਤੇ ਬਿਜਲਈ ਯੋਗਿਕ ਹੁੰਦੇ ਹਨ। ਰਿਣਾਤਮਕ ਧਰੁਵ ਉਪਰ ਹਾਈਡਰੋਜਨ ਗੈਸ ਅਤੇ ਧਨਾਤਮਕ ਉਪਰ ਹਵਾ (ਆਕਸੀਜਨ) ਕ੍ਰਿਆ ਕਰਕੇ ਪਾਣੀ



ਅਤੇ ਉਰਜਾ ਪੈਦਾ ਕਰਦੇ ਹਨ।

ਸਰ ਵਿਲਿਅਮ ਰੋਬਰਟ ਗਰੇਵ ਨੇ 1839 ਵਿਚ ਅਜਿਹੇ 'ਬਾਲਣ ਸੈਲ' ਦਾ ਵਿਕਾਸ ਕੀਤਾ ਸੀ ਜਿਸ ਵਿਚ ਹੋਰ ਖੋਜਾਂ ਕਰਕੇ ਧਨਾਤਮਕ, ਰਿਣਾਤਮਕ ਧਰੁਵਾਂ ਦੇ ਤੱਤਾਂ ਅਤੇ ਬਿਜਲਈ ਯੋਗਿਕਾਂ ਵਿਚ ਤਬਦੀਲੀਆਂ ਕਰਕੇ ਬਿਜਲਈ ਉਰਜਾ ਪੈਦਾ ਕਰਨ ਹਿੱਤ ਸੁਧਾਰ ਕੀਤੇ ਗਏ। 'ਹਾਈਡਰੋਜਨ ਬਾਲਣ ਸੈਲ' ਵਿਚ ਹਾਈਡਰੋਜਨ ਨੂੰ ਨਾਪੀੜੀ ਅਵਸਥਾ ਵਿਚ ਵਰਤਿਆ ਜਾਂਦਾ ਹੈ। ਆਮ ਬੈਟਰੀਆਂ ਵਾਂਗ ਇਹਨਾਂ ਬਾਲਣ ਸੈਲਾਂ ਨੂੰ ਰੀਚਾਰਜ ਕਰਨ ਦੀ ਜ਼ਰੂਰਤ ਨਹੀਂ ਪੈਂਦੀ। ਹਾਈਡਰੋਜਨ ਬਾਲਣ ਸੈਲ ਜਿਸਨੂੰ ਆਮ ਹਵਾ ਵਿਚੋਂ ਆਕਸੀਜਨ ਮਿਲਦੀ ਰਹੇ, 50 ਕਿਲੋਵਾਟ ਦਾ ਇਹ ਸੈਲ ਛੋਟੀ ਕਾਰ ਨੂੰ ਬਿਨਾਂ ਕਿਸੇ ਪ੍ਰਦੂਸ਼ਣ ਤੋਂ ਚਲਾ ਸਕਣ ਦੇ ਸਮਰੱਥ ਹੈ। ਆਟੋਮੋਬਾਇਲ ਬਣਾਉਣ ਵਾਲੀਆਂ ਕੰਪਨੀਆਂ ਅਰਬਾਂ ਡਾਲਰ ਇਸ ਖੋਜ ਵਿੱਚ ਖਰਚ ਕਰ ਰਹੀਆਂ ਹਨ ਤਾਂ ਜੋ ਫਿਊਲ ਸੈਲ ਵਰਗੇ (ਐਫ. ਸੀ. ਵੀ.) ਵਿਕਸਤ ਕਰ ਸਕਣ। ਹੋਂਡਾ ਕਾਰ ਕੰਪਨੀ ਨੇ ਹੋਂਡਾ (ਐਫ. ਸੀ. ਐਕਸ) 80 ਹਾਰਸਪਾਵਰ ਦੀ ਕਾਰ ਇਸੇ ਤਕਨਾਲੋਜੀ ਨਾਲ ਵਿਕਸਤ ਕੀਤੀ ਹੈ ਜਿਸ ਵਿਚ 4 ਕਿਲੋਗ੍ਰਾਮ ਸ਼ੁੱਧ ਹਾਈਡਰੋਜਨ ਸਟੋਰ ਕਰਕੇ ਰੱਖਣ ਦੀ ਵਿਵਸਥਾ ਹੈ। ਇਸ ਵਿਧੀ ਦੀ ਸਭ ਤੋਂ ਵੱਡੀ ਮੁਸ਼ਕਲ ਹਾਈਡਰੋਜਨ ਦਾ ਹਵਾ ਤੋਂ ਹਲਕੇ ਹੋਣ ਕਰਕੇ ਜਲਦੀ ਉੱਡ ਜਾਣਾ ਹੈ। ਇਸ ਤੋਂ ਇਲਾਵਾ ਹਾਈਡਰੋਜਨ ਦੀ ਸਪਲਾਈ ਅਤੇ ਵੰਡੀਕਰਣ ਤਕਨੀਕ ਵੀ ਅਜੇ ਪੂਰੀ ਤਰ੍ਹਾਂ ਵਿਕਸਤ ਨਹੀਂ ਹੋਈ। ਆਈਸਲੈਂਡ ਦੇਸ਼ ਇਸ ਖੇਤਰ ਵਿਚ ਕਾਫੀ ਅੱਗੇ ਲੰਘ ਗਿਆ ਹੈ ਅਤੇ ਇਸ ਨੇ ਪ੍ਰਮੁੱਖ ਸੜਕਾਂ ਤੇ ਪੈਟਰੋਲ ਪੰਪਾਂ ਵਾਂਗ ਹਾਈਡਰੋਜਨ ਫਿਲਿੰਗ ਸਟੇਸ਼ਨ ਬਣਾਏ ਹੋਏ ਹਨ ਤਾਂ ਜੋ ਇਸ ਦੀ ਰਾਜਧਾਨੀ ਤੋਂ ਚਲਦੀਆਂ ਬੱਸਾਂ ਹਾਈਡਰੋਜਨ ਦੀ ਫਿਲਿੰਗ ਕਰਵਾ ਸਕਣ।

ਭਾਰਤ ਸਰਕਾਰ ਦਾ ਗੈਰ ਰਵਾਇਤੀ ਉਰਜਾ ਮੰਤਰਾਲਾ ਇਸ ਖੇਤਰ ਖੋਜ ਨੂੰ ਉਤਸ਼ਾਹਿਤ ਕਰ ਰਿਹਾ ਹੈ ਜਿਸ ਸਦਕਾ ਬਨਾਰਸ ਹਿੰਦੂ ਯੂਨੀਵਰਸਿਟੀ ਦੀ ਇਕ ਪ੍ਰਯੋਗਸ਼ਾਲਾ ਨੇ ਹਾਈਡਰੋਜਨ ਬਾਲਣ ਆਧਾਰਤ ਇਕ ਮੋਟਰ ਸਾਈਕਲ ਵਿਕਸਤ ਕੀਤਾ ਹੈ ਜਿਸ ਵਿਚ 100 ਸੀ. ਸੀ. ਹੀਰੋ ਹੋਂਡਾ ਮੋਟਰ ਸਾਈਕਲ ਦੀ ਸੀਟ ਹੇਠ ਇਕ ਬਕਸੇ ਵਿਚ ਹਾਈਡਰੋਜਨ ਨੂੰ ਧਾਤ-ਹਾਈਡਰਾਈਡ ਦੇ ਰੂਪ ਵਿਚ ਰੱਖਿਆ ਗਿਆ। ਧਾਤਾਂ ਦੇ ਮਿਸ਼ਰਣ ਵਿਚ ਵੀ ਐਲੂਮੀਨੀਅਮ, ਨਿੱਕਲ, ਸੀਰੀਅਮ, ਲੈਂਥੇਨਮ ਆਦਿ ਸਨ। ਧਾਤਾਂ ਦਾ ਇਹ ਮਿਸ਼ਰਣ ਹਾਈਡਰੋਜਨ ਗੈਸ ਸੋਖਣ ਲਈ ਸਪੰਜ ਦਾ ਕੰਮ ਕਰਦਾ ਹੈ ਅਤੇ ਇਸ ਗੈਸ ਨੂੰ ਆਮ ਤਾਪਮਾਨ ਤੇ ਸੋਖਿਆ ਜਾ ਸਕਦਾ ਹੈ ਜਦਕਿ ਬੋਝਾ ਗਰਮ ਕਰਨ 'ਤੇ ਇਹ ਹਾਈਡਰਾਈਡ ਹਾਈਡਰੋਜਨ ਗੈਸ ਪੈਦਾ ਕਰ ਇਸਨੂੰ ਸਪਲਾਈ ਕਰਦੇ ਹਨ। ਇਹ ਵਿਗਿਆਨੀ ਹੁਣ ਗ੍ਰੇਫਾਈਟ ਨੈਨੋਟਿਊਬ ਵਿਕਸਤ ਕਰਨ ਲੱਗੇ ਹੋਏ ਹਨ ਜਿਸ ਦਾ ਇਕ ਗ੍ਰਾਮ ਕਰੀਬ 20 ਕਿਲੋਗ੍ਰਾਮ ਹਾਈਡਰੋਜਨ ਸਟੋਰ ਕਰ ਸਕਣ ਦੇ ਸਮਰੱਥ ਹੋਵੇਗਾ। ਇਸੇ ਯੂਨੀਵਰਸਿਟੀ ਦੇ ਵਿਗਿਆਨੀਆਂ ਦੁਆਰਾ ਵਿਕਸਤ ਇਹ ਮੋਟਰ ਸਾਈਕਲ ਚਲਦੇ ਚਲਦੇ ਲੋੜ ਪੈਣ 'ਤੇ ਹਾਈਡਰੋਜਨ ਤੋਂ ਪੈਟਰੋਲ ਤੇ ਵੀ ਤਬਦੀਲ ਕੀਤਾ ਜਾ ਸਕਦਾ ਹੈ। ਇਹ ਮੋਟਰਸਾਈਕਲ ਹਾਈਡਰੋਜਨ ਦੇ ਇਕ ਚਾਰਜ ਨਾਲ 40 ਕਿਲੋਮੀਟਰ ਤਕ ਚਲ

ਸਕਦਾ ਹੈ ਪਰ ਇਸ ਤਕਨਾਲੋਜੀ ਨੂੰ ਅਜੇ ਕਾਰਾਂ, ਟਰੱਕਾਂ ਆਦਿ ਲਈ ਵਿਕਸਤ ਕੀਤੇ ਜਾਣਾ ਬਾਕੀ ਹੈ।

ਵਿਗਿਆਨ ਅਚੰਡਿਆਂ, ਖਿਆਲਾਂ, ਮਨੋ-ਉਡਾਰੀਆਂ, ਤੋਂ ਉਪਜੀ ਕਿਸੇ ਵੀ ਸੋਚ ਨੂੰ ਯਥਾਰਥ ਅਤੇ ਹਕੀਕਤ ਵਿਚ ਬਦਲਣ ਦੀ ਸਮਰੱਥਾ ਰੱਖਦੀ ਹੈ। ਅੱਜ ਦੀਆਂ ਸਾਰੀਆਂ ਸਹੂਲਤਾਂ ਕਿਸੇ ਸਮੇਂ ਖਿਆਲੀ ਪਲਾਉ ਸਨ। ਸੋ ਹੁਣ ਉਹ ਦਿਨ ਦੂਰ ਨਹੀਂ ਜਦੋਂ ਸਾਡੇ ਵਹੀਕਲ, ਇਸ ਅਦਭੁੱਤ ਬਾਲਣ ਤੇ ਚੱਲ ਰਹੇ ਹੋਣਗੇ। ਪੈਟਰੋਲ ਪੰਪਾਂ ਦੀ ਥਾਂ ਹਾਈਡਰੋਜਨ ਫਿਲਿੰਗ ਸਟੇਸ਼ਨ ਮਿਲਣਗੇ। ਸਭ ਤੋਂ ਵੱਡੀ ਪ੍ਰਾਪਤੀ ਇਸ ਖੇਤਰ ਦੀ ਇਹ ਹੋਵੇਗੀ ਕਿ ਕੋਈ ਵੀ ਦੇਸ਼ ਦੂਜੇ ਦੇਸ਼ ਵਿੱਚ ਮੌਜੂਦ ਹਾਈਡਰੋਜਨ ਦੇ ਖੇਤਰ ਉੱਤੇ ਕਬਜ਼ਾ ਕਰਨ ਦੀ ਕੋਸ਼ਿਸ ਨਹੀਂ ਕਰੇਗਾ ਕਿਉਂਕਿ ਸਮੁੱਚਾ ਬ੍ਰਹਿਮੰਡ ਹੀ ਹਾਈਡਰੋਜਨ ਨਾਲ ਭਰਪੂਰ ਹੈ। ਸ਼ਾਲਾ! ਇਹ ਦਿਨ ਜਲਦੀ ਆਵੇ ਤਾਂ ਜੋ ਕੋਈ ਵੀ ਹੋਰ ਸੈਤਾਨ ਬੁਸ਼, ਉਰਜਾ ਦੇ ਰਿਵਾਇਤੀ ਸਰੋਤ ਤੇਲ ਦੇ ਜ਼ਖੀਰੇ ਹਥਿਆਉਣ ਲਈ ਇਰਾਕ ਸਥਿਤੀ ਪੈਦਾ ਨਾ ਕਰ ਸਕੇ ਜਦੋਂ ਸਮੁੱਚਾ ਸੰਸਾਰ ਉਸ ਦੀ ਜ਼ਾਲਮਾਨਾ ਕਾਰਵਾਈ ਨੂੰ ਮੁਕ ਦਰਸ਼ਕ ਬਣ ਕੇ ਹੀ ਦੇਖਦਾ ਰਿਹਾ।

ਸਹਾਇਕ ਵਿਗਿਆਨਕ ਅਫਸਰ,  
ਪੰਜਾਬ ਪ੍ਰਦੂਸ਼ਣ ਰੋਕਥਾਮ ਬੋਰਡ, ਪਟਿਆਲਾ।

ਵਿਅੰਗ

## ਲਾਲਚ

ਰਵਿੰਦਰ ਗਾਹੀ ਸੈਂਤ

ਇਕ ਵਾਰੀ ਕੋਈ ਸੰਤ ਮਹਾਰਾਜ ਸਟੇਸ਼ਨ 'ਤੇ ਬੈਠਾ ਆਪਣੇ ਆਲੇ ਦੁਆਲੇ ਦੀਆਂ ਸਵਾਰੀਆਂ ਨੂੰ ਪ੍ਰਵਚਨ ਕਰ ਰਿਹਾ ਸੀ।

“ਦੇਖ ਭਾਈ, ਇਹ ਜੋ ਸੰਸਾਰਕ ਜੀਵ ਹੈ ਨਾ, ਇਹ ਹਰ ਵਕਤ ਮੋਹ-ਮਾਇਆ, ਲਾਲਚ ਫਸਿਆ ਰਹਿੰਦਾ ਹੈ। ਜੇ ਕਿਤੇ ਇਹ ਤਿਆਗ ਦੇਵੇ ਤਾਂ ਉਸਦੀਆਂ 84 ਲੱਖ ਜੂਨੀਆਂ ਕੱਟੀਆਂ ਜਾਣ...”

ਨਾਲ ਬੈਠਾ ਇਕ ਮੁੱਛ-ਫੁੱਟ ਗੱਭਰੂ ਬੋਲ ਪਿਆ,  
“ਮਾਹਾਰਾਜ ਉਹ ਕਿਵੇਂ?”

“ਬੱਚਾ ਸਾਡੇ ਵਾਂਗ ਜੇ ਇਹ ਦੁਨਿਆਵੀ ਸੰਸਾਰ ਨੂੰ ਤਿਆਗ ਕੇ ਭਗਤੀ ਕਰਨ ਲੱਗ ਜਾਣ ਤਾਂ”

“ਮਾਹਾਰਾਜ, ਮੈਨੂੰ ਤਾਂ ਫੇਰ ਤੁਸੀਂ ਇਹਨਾਂ ਤੋਂ ਵੀ ਵੱਧ ਲਾਲਚੀ ਲੱਗਦੇ ਓ?”

“ਨਹੀਂ ਭਗਤਾ, ਅਸੀਂ ਤਾਂ ਸਿਰਫ ਭਗਤੀ ਕਰਦੇ ਆ ਤਾਂ ਕਿ 84 ਲੱਖ ਜੂਨੀ ਕੱਟੀ ਜਾਵੇ।”

“ਇਹੋ ਤਾਂ ਮੈਂ ਕਹਿਨਾ ਮਾਹਾਰਾਜ। ਬੰਦਾ ਸਿਰਫ ਦੋ ਪੀੜ੍ਹੀਆਂ ਤੋਂ ਵੱਧ ਨਹੀਂ ਦੇਖ ਸਕਦਾ। ਹਾਂ, ਵੱਧ ਤੋਂ ਵੱਧ ਉਹ ਪੜਪੜਿਆਂ ਦਾ ਮੂੰਹ ਜ਼ਰੂਰ ਦੇਖ ਜੂ ਇਸ ਤੋਂ ਵੱਧ ਉਸਦੀ ਉਮਰ ਹੀ ਨਹੀਂ। ਜੇ ਉਹ ਇਹਨਾਂ ਦੇ ਪੀੜ੍ਹੀਆਂ ਪਿੱਛੇ ਕਮਾਈ ਕਰਦੇ ਤਾਂ ਇਸ ਵਿੱਚ ਲਾਲਚ ਕਿਥੋਂ ਆ ਗਿਆ। ਤੇ ਤੁਸੀਂ ਤਾਂ 84 ਲੱਖ ਜੂਨੀ ਦਾ ਲਾਲਚ ਕਰੀ ਬੈਠੇ ਓ। ਲਾਲਚੀ ਤਾਂ ਤੁਸੀਂ ਵੱਧ ਹੋਏ।”

ਸੰਤ ਇਨ੍ਹਾਂ ਗੱਲ ਸੁਣ ਕੇ ਚੁੱਪ ਕਰ ਗਿਆ ਤੇ ਨਾਲ ਬੈਠੀਆਂ ਸਾਰੀਆਂ ਸਵਾਰੀਆਂ ਹੱਸਣ ਲੱਗ ਪਈਆਂ।

ਵਿਅੰਗ

## ਸੋਨੇ ਦੇ ਆਂਡੇ ਦੇਣ ਵਾਲੀ ਮੁਰਗੀ

ਲਖਵਿੰਦਰ ਸਿੰਘ ਰਈਆ ਹਵੇਲੀਆਣਾ

ਮਹਿੰਗਾਈ ਤੇ ਬੇਰੁਜ਼ਗਾਰੀ ਦੇ ਜਮਾਨੇ ਵਿਚ ਆਮ ਆਦਮੀ ਨੂੰ ਦੋ ਵੇਲੇ ਦੀ ਰੋਟੀ ਦੇ ਵੀ ਲਾਲਚ ਪਏ ਹੋਏ ਹਨ। ਪਾਪੀ ਪੇਟ ਲਈ ਤਰ੍ਹਾਂ-ਤਰ੍ਹਾਂ ਦੇ ਪਾਪੜ ਵੇਲਣੇ ਪੈ ਰਹੇ ਹਨ। ਕੋਈ ਧੰਦਾ ਲਾਹੇਵੰਦ ਨਹੀਂ ਰਿਹਾ। ਪੂਰੀ ਜਦੋ-ਜਹਿਦ ਕਰਕੇ ਹੀ ਕੁਝ ਖੱਟਿਆ ਕਮਾਇਆ ਜਾ ਸਕਦਾ ਹੈ। ਉਤੋਂ ਇਨਕਮ ਟੈਕਸ ਵਾਲੇ ਆਣ ਸੰਘੀ ਫੜਦੇ ਹਨ ਤੇ ਖੂਨ-ਪਸੀਨੇ ਦੀ ਕਮਾਈ ਉੱਤੇ ਇਕ ਵੱਡਾ ਟੁੰਗਾ ਮਾਰ ਜਾਂਦੇ ਹਨ। ਪਰ ਦੇਸਤੋ! ਨਿਰਾਸ਼ ਹੋਣ ਦੀ ਲੋੜ ਨਹੀਂ ਕਿਉਂਕਿ ‘ਜੀਵੇ ਆਸਾ, ਮਰੇ ਨਿਰਾਸ਼ਾ’ ਅਨੁਸਾਰ ਇਕ ਗੋਰਖਪੰਦਾ ਅਜੇ ਵੀ ਆਸ ਦੀ ਕਿਰਨ ਬਣਿਆ ਹੋਇਆ ਹੈ। ਇਸ ਧੰਦੇ ਲਈ ਨਾ ਕੋਈ ਖਾਸ ਮਿਹਨਤ ਦੀ ਲੋੜ, ਨਾ ਕਿਸੇ ਲਾਇਸੈਂਸ ਦੀ ਲੋੜ ਅਤੇ ਨਾ ਹੀ ਅੰਨ੍ਹੀ ਖੱਟੀ ਉੱਤੇ ਕੋਈ ਟੈਕਸ ਵਾਲਾ ਛਾਪਾ ਮਾਰਨ ਦਾ ਹੀਆ ਹੀ ਕਰਦਾ ਜੇ। ਇਸ ਧੰਦੇ ਵਿਚ ‘ਨਾ ਹਿੰਗ ਲੱਗੇ ਨਾ ਫਟਕੜੀ ਪਰ ਰੰਗ ਬੜਾ ਚੌਖਾ’ ਚੜ੍ਹਦਾ ਜੇ। ਮਾਨੋ ਦੋਹਾਂ ਹੱਥਾਂ ਵਿਚ ਲੱਭੂ ਹੁੰਦੇ ਹਨ ਭਾਵ ਕਮਾਈ ਵੀ ਚੋਖੀ ਤੇ ਮੁੱਠੀ-ਚਾਪੀ ਦੇ ਨਾਲ-ਨਾਲ ਸੇਵਾ-ਪਾਣੀ ਵੀ ਵਾਧੂ। ਸੋਨੇ ਦੇ ਆਂਡੇ ਦੇਣ ਵਾਲੀ ਇਹ ਮੁਰਗੀ ਹੈ - ਚਮਤਕਾਰੀ ਬਾਬੇ ਬਣੇ ਤੇ ਐਸ਼ ਕਰੋ।

ਚਮਤਕਾਰ ਬਾਬਾ ਬਣਨ ਲਈ ਕੋਈ ਉਚੇਰੇ ਯਤਨਾਂ ਦੀ ਲੋੜ ਨਹੀਂ ਜੇ ਲੋੜ ਹੈ ਤਾਂ ਸਿਰਫ ਖੇਖਣਾਂ, ਪਥੰਭਾਂ ਦੀ। ਪਹਿਲਾਂ ਉਜਾੜ ਜਗ੍ਹਾ 'ਤੇ ਡੇਰਾ ਲਾਓ। ਗੁਪਤ ਰੂਪ ਵਿਚ ਦੇਵੀ-ਦੇਵਤੋਂ ਦੀਆਂ ਮੂਰਤੀਆਂ, ਫੋਟੋਆਂ ਨੱਪ ਦਿਓ। ਫਿਰ ਮੂਰਤੀਆਂ ਲੱਭਣ ਦਾ ਵੱਗ ਰਚ ਦਿਓ ਪਰ ਇਹ ਮੂਰਤੀਆਂ ਕੱਢਿਓ ਲੋਕਾਂ ਦੇ ਸਾਹਮਣੇ। ਫਿਰ ਵੇਖਿਓ ਤੁਹਾਡੀ ਕਿਵੇਂ ਜੈ-ਜੈ ਕਾਰ ਹੁੰਦੀ ਹੈ। ਨਾਲੇ ਹੀ ਢੰਡੋਰਾ ਪਿਟ ਦਿਓ ਕਿ ਅਸਾਂ 'ਤੇ ਫਲਾਣੇ ਮਹਾਂਪੁਰਜ਼ ਦੀ ਰੂਹ ਕਾਬਿਜ਼ ਹੋ ਗਈ ਹੈ ਤੇ ਧਾਗੇ-ਤਵੀਤਾਂ, ਫੂਕਾਂ, ਝਾੜਿਆਂ, ਫਾਂਡਿਆਂ ਨਾਲ ਸਭ ਦੇ ਦੁੱਖ-ਕਲੇਸ਼ ਉਡਾਉਣ ਦਾ ਹੁਕਮ ਆਇਆ ਹੈ। ਪੁੱਠੇ-ਸਿੱਧੇ ਹੱਥ-ਪੈਰ ਮਾਰਨੇ ਜਾਂ ਫਿਰ ਸਿਰ ਮਾਰਨਾ ਸ਼ੁਰੂ ਕਰ ਦਿਓ। ਫਿਰ ਤੁਹਾਡੇ ਦਵਾਰੇ 'ਤੇ ਦੁੱਖ-ਕਲੇਸ਼ ਦੀ ਅਲਖ ਲਗਾਉਣ ਵਾਸਤੇ ਵੇਖੋ-ਵੇਖੀ ‘ਤਾਏ ਦੀ ਧੀ ਚਲੀ, ਮੈਂ ਕਿਉਂ ਰਹਾਂ ਇਕੱਲੀ’ ਅਨੁਸਾਰ ਜੰਗਲ ਵਿਚ ਮੰਗਲ ਲੱਗ ਜਾਏਗਾ। ਸੇਵਾ ਭਾਵਨਾ ਨਾਲ ਦਿਨਾਂ ਵਿਚ ਹੀ ਸੁੰਦਰ ਇਮਾਰਤ ਦੀ ਉਸਾਰੀ ਹੋ ਜਾਣੀ ਹੈ। ਜਿਨ੍ਹਾਂ ਨੇ ਪਹਿਲਾਂ ਕਦੇ ਘਰ ਵਿਚ ਡੱਕਾ ਦੂਹਰਾ ਨਹੀਂ ਕੀਤਾ ਹੁੰਦਾ ਪਰ ਸ਼ਰਧਾਵਸ ਇਥੇ ਉਨ੍ਹਾਂ ਨੇ ਕੰਮ ਦੀ ਭੰਬੀਰੀ ਘੁਮਾਈ ਰੱਖਣੀ ਹੁੰਦੀ ਹੈ। ਲੋਕਾਂ ਦੇ ਦੁੱਖ ਤਕਲੀਫਾਂ ਦੂਰ ਹੋਣ ਜਾਂ ਨਾ ਪਰ ਤੁਹਾਡੀ ਭੁੱਖ-ਨੰਗ ਜ਼ਰੂਰ ਹੀ ਸਿਰ 'ਤੇ ਪੈਰ ਰੱਖਕੇ ਦੌੜ ਜਾਏਗੀ। ਕਾਰਾਂ ਦੇ ਝੂਠੇ ਵੱਖਰੇ। ਸਮਝੋ ਤੁਹਾਡੀਆਂ ਪੋ-ਬਾਰਾਂ ਅਤੇ ਦਸੇ ਉਂਗਲਾਂ ਘਿਰ ਵਿਚ ਹੋਣਗੀਆਂ।

ਕੁਝ ਚੇਲੇ-ਚਾਟੜਿਆਂ ਨਾਲ ਗੰਢ-ਸੰਢ ਕਰਕੇ ਪ੍ਰਚਾਰਕ ਵਜੋਂ ਰੱਖ ਲਓ। ਹੋ ਸਕੇ ਤਾਂ ਮੀਡੀਏ ਦੇ ਕੁਝ ਕੱਚੇ-ਪਿਲੇ ਕਾਰਕੁਨਾਂ ਨੂੰ ਆਪਣੇ ਹੱਥਾਂ ਹੇਠ ਕਰ ਲਵੋ। ਫਿਰ ਤੁਸੀਂ ਅਣਹੋਣੀ ਨੂੰ ਹੋਣੀ

ਵਿਚ ਬਦਲਣ ਵਾਲੇ ਕੋਤਕੀ ਬਾਬੇ ਵਜੋਂ ਪ੍ਰਸਿੱਧ ਹੋ ਜਾਉਗੇ ਤੇ ਦੇਸ਼-ਵਿਦੇਸ਼ਾਂ ਵਿਚ ਤੁਹਾਡੇ ਕਾਰਨਾਮਿਆਂ ਦੀ ਖੁਸ਼ੀ ਪੈ ਜਾਣਗੀਆਂ। ਰਹੱਸਵਾਦ ਦੇ ਹੀਰੋ ਬਣਨ ਲਈ ਚਮਤਕਾਰੀ ਵਰਤਾਰੇ ਲੋਕਾਂ ਅੱਗੇ ਪੇਸ਼ ਕਰਨੇ ਹੋਣਗੇ। ਜਿਵੇਂ ਹੱਡੀਆਂ 'ਤੇ ਪਾਣੀ ਛਿੜਕ ਕੇ ਅੱਗ ਪ੍ਰਗਟ ਕਰਨੀ, ਲਾਲ ਮਘਦੇ ਕੋਲਿਆਂ ਉੱਤੇ ਨੰਗੇ ਪੈਰੀਂ ਡੁਰਨਾ, ਮਘਦੇ ਸੰਗਲਾਂ ਨੂੰ ਹੱਥ ਵਿਚ ਘੁੱਟ ਕੇ ਠੰਢਾ ਕਰਨਾ ਤੇ ਗੁਪਈਏ ਦੇ ਸਿੱਕੇ ਨੂੰ ਮੁੱਠੀ 'ਚ ਬੰਦ ਕਰਕੇ ਰਾਖ ਬਣਾ ਦੇਣਾ ਆਦਿ ਕੋਤਕ ਕਰਕੇ ਲੋਕਾਂ ਦੇ ਮਨਾਂ ਉੱਤੇ ਕਾਬੂ ਕਰ ਲਵੋ। ਕਿਤੇ ਡਰ ਤਾਂ ਨਹੀਂ ਗਏ ਕਿ ਇਨ੍ਹਾਂ ਐਥੇ ਕੰਮਾਂ ਦੀ ਸਿੜੀ-ਸਿਆਪਾ ਸਾਥੋਂ ਕਿਵੇਂ ਹੋਓ? ਮਿੱਤਰੋ! ਇਹ ਕੋਈ ਐਥੇ ਕੰਮ ਨਹੀਂ। ਕਿਉਂਕਿ ਹਰ ਰਹੱਸ ਪਿੱਛੇ ਵਿਗਿਆਨ ਹੀ ਹੁੰਦਾ ਹੈ, ਨਾ ਕਿ ਕੋਈ ਗੋਬੀ ਸ਼ਕਤੀ। ਬੱਸ ਬੋਝੇ ਜਿਹੇ ਅਭਿਆਸ ਦੀ ਲੋੜ ਹੁੰਦੀ ਹੈ।

ਤੁਸੀਂ ਸੋਚਦੇ ਹੋਵੋਗੇ ਕਿ ਵਿਗਿਆਨ ਦੇ ਇਸ ਯੁੱਗ ਵਿਚ ਲੋਕ ਸੂਝਵਾਨ ਸੋਚ ਮਾਲਿਕ ਬਣ ਗਏ ਹਨ ਤੇ ਸਾਡੇ ਢਾਂਚੇ ਕੋਣ ਚੜ੍ਹੇ ਪਰ ਯਕੀਨ ਮੰਨਿਓ ਕਿ ਇਸ ਯੁੱਗ ਵਿਚ ਵੀ ਅੰਧਵਿਸ਼ਵਾਸੀਆਂ ਦੀ ਕੋਈ ਕਮੀ ਨਹੀਂ ਜੇ। ਅਨਪੜ੍ਹ ਤੋਂ ਵਧੇਰੇ ਪੜ੍ਹੇ-ਲਿਖੇ ਲੋਕ ਵੀ ਅਜੇ ਤੱਕ ਅੰਧਵਿਸ਼ਵਾਸਾਂ ਦੇ ਚਿੱਕੜ ਵਿਚ ਗੋਡੇ-ਗੋਡੇ ਖੁਭੇ ਹੋਏ ਹਨ। ਅਜੇ ਵੀ ਭੇਡ ਚਾਲ ਦੀ ਥਿਰਤੀ ਖਤਮ ਨਹੀਂ ਹੋਈ। ਵੇਖ ਕੇ ਜਾਂਚ-ਪੜਤਾਲ ਕਰਨ ਦੀ ਥਾਂ ਸੁਣੀ-ਸੁਣਾਈ 'ਤੇ ਅਮਲ ਕਰਦਿਆਂ ਬਗੈਰ ਸੋਚੇ ਸਮਝੇ ਵਹਿਮਾਂ-ਭਰਮਾਂ ਦੇ ਅੰਨ੍ਹੇ ਖੂਹ ਵਿਚ ਗਰਕ ਹੋਈ ਜਾ ਰਹੇ ਹਨ।

ਕੋਈ ਵੀ ਸ਼ੋਸ਼ਾ ਛੱਡ ਕੇ ਜਾਂ ਫਿਰ ਨਰਕ-ਸਵਰਗ ਦਾ ਡਰ-ਲਾਲਚ ਦੇ ਕੇ ਵੇਖ ਲਵੋ, ਧਾੜਾਂ ਦੀਆਂ ਧਾੜਾਂ ਮਗਰ ਲੱਗ ਤੁਰਨਗੀਆਂ। ਜੇ ਅਜੇ ਵੀ ਯਕੀਨ ਨਹੀਂ ਆਇਆ ਤਾਂ ਸ਼ੋਸ਼ਿਆਂ ਦਾ ਇਤਿਹਾਸ ਫਰੋਲ ਕੇ ਵੇਖ ਲਵੋ ਕਿ ਸ਼ੋਸ਼ਿਆਂ ਦੇ ਮਗਰ ਲੱਗ ਕੇ ਲੋਕ ਕਿਵੇਂ ਮੂਰਖ ਬਣਦੇ ਰਹੇ ਤੇ ਅੰਨੀ ਸ਼ਰਧਾ ਵਸ ਸਰੀਰਕ-ਮਾਨਸਿਕ ਸ਼ੋਸ਼ਣ ਅਤੇ ਜੇਬਾਂ ਖਾਲੀ ਕਰਵਾਉਂਦੇ ਰਹੇ ਹਨ। ਆਹ ਬੋਝੇ ਚਿਰ ਦੀ ਗੱਲ ਹੈ ਕਿ ਇਕ ਬੜੇ ਹੀ ਚਰਚਿਤ ਸ਼ੋਸ਼ੇ ਅਧੀਨ ਭੋਲੇ ਭਾਲੇ ਲੋਕਾਂ ਨੇ ਤਾਂ ਆਪਣੇ ਬੱਚਿਆਂ ਦੇ ਮੂੰਹ ਚੋਂ ਦੁੱਧ ਬੋਹ ਕੇ ਭਗਵਾਨ ਦੀਆਂ ਮੂਰਤੀਆਂ ਨੂੰ ਪਿਲਾਉਣਾ ਸ਼ੁਰੂ ਕਰ ਦਿੱਤਾ ਸੀ। ਤੇ ਉਹ ਦੁੱਧ ਭਗਵਾਨ ਦੇ ਢਿੱਡ ਵਿਚ ਜਾਣ ਦੀ ਥਾਂ ਨਾਲੀਆਂ ਦਾ ਹੀ ਸ਼ਿਗਰ ਬਣਿਆ ਸੀ। ਇਹੋ ਅਜਿਹੀਆਂ ਅਨੇਕਾਂ ਉਦਾਹਰਨਾਂ ਨਾਲ ਸ਼ੋਸ਼ਿਆਂ ਦਾ ਇਤਿਹਾਸ ਭਰਿਆ ਪਿਆ ਹੈ। ਹੋਰ ਨਹੀਂ ਤਾਂ ਟੀ. ਵੀ. ਆਨ ਕਰਕੇ ਵੇਖ ਲਵੋ ਸ਼ਾਇਦ ਕੋਈ ਹੀ ਪ੍ਰੋਗਰਾਮ ਅੰਧਵਿਸ਼ਵਾਸੀ ਦੇ ਸ਼ੋਸ਼ੇ ਤੋਂ ਮੁਕਤ ਹੋਏਗਾ ਜਦ ਕਿ ਜ਼ਿਆਦਾਤਰ ਪ੍ਰੋਗਰਾਮ ਵਿਚ ਕੋਈ ਨਾ ਕੋਈ ਕਿਸੇ ਨਾ ਕਿਸੇ ਰੂਪ ਵਿਚ ਕਰਮਾਤੀ ਸ਼ੋਸ਼ਾ ਜ਼ਰੂਰ ਹੀ ਛੱਡਿਆ ਹੁੰਦਾ ਹੈ। ਫਿਰ ਤੁਹਾਡੇ ਸ਼ੋਸ਼ੇ ਕਿਉਂ ਨਾ ਚਲਣਗੇ?

ਅੱਜ ਦੁਨੀਆਂ ਵਿਚ ਬਹੁਤ ਸਾਰੇ ਲੋਕ ਸਰੀਰਕ ਜਾਂ ਫਿਰ



ਮਾਨਸਿਕ ਤੌਰ ਤੇ ਰੋਗੀ ਹੋਣ ਕਰਕੇ ਪ੍ਰੇਸ਼ਾਨ ਹਨ। ਇਨ੍ਹਾਂ ਵਿਚ ਬਹੁਤੇ ਵਹਿਮਾਂ ਕਰਕੇ ਹੀ ਪ੍ਰੇਸ਼ਾਨ ਹੁੰਦੇ ਹਨ ਜਦ ਕਿ ਅਸਲ ਵਿਚ ਉਨ੍ਹਾਂ ਨੂੰ ਕੋਈ ਭਿਆਨਕ ਰੋਗ ਨਹੀਂ ਹੁੰਦਾ। ਅਜਿਹੇ ਲੋਕ ਵੀ ਤੁਹਾਡੀ ਸ਼ਰਨ ਵਿਚ ਆਉਂਦੇ ਨੇ। ਤੁਹਾਡੀਆਂ ਚੋਕੀਆਂ ਭਰਦੇ ਸਮੇਂ ਸੰਯੋਗ ਵਸ ਰੋਗ ਪ੍ਰਤੀ ਉਨ੍ਹਾਂ ਦਾ ਵਹਿਮ ਦੂਰ ਹੋ ਗਿਆ ਤਾਂ ਉਨ੍ਹਾਂ ਨੇ ਆਪਣੇ ਆਪ ਠੀਕ ਹੋ ਜਾਣਾ ਹੁੰਦਾ ਹੈ। ਇਸ ਤਰ੍ਹਾਂ ਸੌ ਵਿਚੋਂ ਦੋ ਚਾਰ ਵੀ ਰਾਜੀ ਹੋ ਗਏ ਤਾਂ ਤੁਹਾਡੀ ਬੱਲੋਂ-ਬੱਲੋਂ ਹੋ ਜਾਣੀ ਹੈ ਤੇ 'ਕਰਨੀ ਵਾਲਾ ਬਾਬਾ' ਦੀ ਪ੍ਰਸਿਧੀ ਮਿਲ ਜਾਣੀ ਹੈ। ਹਾਂ, ਜੇਕਰ ਕੋਈ ਸੱਚੀਮੁੱਚੀ ਬੀਮਾਰ ਹੋਵੇ ਅਤੇ ਤੁਸੀਂ ਆਪਣੀ 'ਲਿਆਕਤ' ਨਾਲ ਇਲਾਜ ਕਰਨ ਦੇ ਅਸਮਰੱਥ ਹੋਵੋ ਤਾਂ ਉਸਨੂੰ ਅਹਿਸਾਸ ਕਰਵਾ ਦਿਓ ਕਿ ਭਾਈ। ਇਹ ਰੋਗ ਤੇਰੇ ਨਸੀਬਾਂ ਦਾ ਹੈ ਤੇ ਪਿਛਲੇ ਜਨਮ ਦੇ ਮਾੜੇ ਕਰਮਾਂ ਦਾ ਫਲ ਹੈ।

ਇਸ ਤਰ੍ਹਾਂ ਤੁਹਾਡੇ ਕਈ ਅਨਿੰਨ ਭਗਤ ਬਣ ਜਾਣਗੇ ਤੇ ਤੁਹਾਡੇ ਹਰ ਮਾੜੇ ਚੰਗੇ ਹੁਕਮ ਉਤੇ ਪਹਿਰਾ ਦਿੰਦੇ ਹੋਏ ਤਨ-ਮਨ ਤੇ ਧਨ ਨਾਲ ਤੁਹਾਡੀ ਸੇਵਾ ਵਿਚ ਜੁੜੇ ਰਹਿਣਗੇ। ਫਿਰ ਕਿਸੇ ਦੀ ਮਜ਼ਾਲ ਜੋ ਤੁਹਾਡੇ ਵੱਲ ਮੈਲੀ ਅੱਖ ਨਾਲ ਦੇਖ ਸਕੇ। ਤੁਹਾਨੂੰ ਕਿਸੇ ਵੀ ਖਤਰੇ ਤੋਂ ਬਚਾਉਣ ਲਈ ਤਨੋ-ਮਨੋ ਕੁਰਬਾਨੀ ਕਰਨ ਲਈ ਤਿਆਰ ਰਹਿਣਗੇ। ਇਸ ਤਰ੍ਹਾਂ ਰੱਬ ਦੇ ਸ਼ਰੀਕ ਬਣ ਕੇ ਮਨ ਚਾਹੇ ਡੰਕੇ ਵਜਾਓ। ਸਿਆਸੀ ਨੇਤਾ ਵੀ ਤੁਹਾਡੀ ਸ਼ਰਣ ਵਿਚ ਆ ਕਹਿਣਗੇ, "ਆਏ ਸ਼ਰਣ ਤੁਹਾਡੀ, ਰਾਖੋ (ਬਚਾਓ ਕੁਰਸੀ) ਹਮਾਰੀ।"

ਆਖਿਰ ਵਿਚ ਇਕ ਜ਼ਰੂਰੀ ਸਲਾਹ ਹੈ ਕਿ ਤਰਕਸ਼ੀਲਾਂ ਦੀ ਬਾਜ਼ ਅੱਖ ਤੋਂ ਬਚ ਕੇ ਰਹਿਓ, ਨਹੀਂ ਤਾਂ ਪੁੱਠੀ ਵੀ ਪੈ ਜਾਣੀ ਹੈ ਤੇ ਲੈਣੇ ਦੇ ਦੇਣੇ ਪੈ ਜਾਣਗੇ। ਇਨ੍ਹਾਂ ਅਚਿੱਤ ਬਾਜ਼ਾਂ ਨੇ ਤਾਂ ਤਰਕਸ਼ੀਲ ਦਲੀਲਾਂ ਰਾਹੀਂ ਕਹਿੰਦੇ ਕਹਾਉਂਦੇ ਬਾਬਿਆਂ ਦੀਆਂ ਗੋਡਿਆਂ ਲੁਆ ਦਿਤੀਆਂ ਹਨ ਪਰ ਘਬਰਾਉਣ ਦੀ ਕੋਈ ਲੋੜ ਨਹੀਂ, ਬਚਾਓ ਵਿਚ ਹੀ ਬਚਾਓ ਹੁੰਦਾ ਹੈ। ਹੁਸ਼ਿਆਰੀ ਤੇ ਸਾਵਧਾਨੀ ਨਾਲ ਇਨ੍ਹਾਂ ਤੋਂ ਜ਼ਰੂਰ ਬਚਿਆ ਜਾ ਸਕਦਾ ਹੈ। ਮਾਫੀ ਮੰਗਣ ਲਈ ਕਹਿਣ ਤਾਂ ਤਰੁਤ ਮਾਫੀ ਮੰਗ ਕੇ ਜਾਨ ਛੁਡਾ ਲਇਓ। 'ਪੰਚਾਂ ਦਾ ਕਿਹਾ ਸਿਰ ਮੱਥੇ ਤੇ ਪਰਨਾਲਾ ਉਥੇ ਦਾ ਉਥੇ' ਅਨੁਸਾਰ ਅਗਾਂਹ-ਪਿਛਾਂਹ ਹੋ ਕੇ ਆਪਣਾ ਧੰਦਾ ਜਾਰੀ ਰੱਖਿਓ। ਝਾੜ-ਫੂਕ ਸਮੇਂ ਇਸ ਗੱਲ ਦਾ ਖਿਆਲ ਰੱਖਿਓ ਕਿ ਤੁਹਾਡੀ ਫੂਕ ਖੁਸ਼ਕ ਹੋਵੇ ਨਾ ਕਿ ਬੁੱਕ ਨਾਲ ਭਰੀ ਵਾਛੜ।

### ਤਰਕਸ਼ੀਲ ਵਿਵਹਾਰ ਦੀ ਇੱਕ ਮਿਸਾਲ

ਬੀਤੇ ਦਿਨੀਂ ਪਿੰਡ ਪੰਟ ਲਾਗੇ (ਮੋਰਿਭਾ) ਹੋਏ ਇਕ ਭਿਆਨਕ ਹਾਦਸੇ ਵਿਚ 14 ਕਾਮਾ ਲੜਕੀਆਂ ਦੀ ਮੌਤ ਹੋ ਗਈ ਤੇ 8 ਜ਼ਖਮੀ ਹੋ ਗਈਆਂ ਸਨ। ਇਹਨਾਂ ਜ਼ਖਮੀ ਲੜਕੀਆਂ ਦੇ ਇਲਾਜ ਵਾਸਤੇ ਤਰਕਸ਼ੀਲ ਸੁਸਾਇਟੀ ਇਕਾਈ ਉੱਚਾ ਪਿੰਡ ਦੇ ਸਰਗਰਮ ਮੈਂਬਰ ਸ੍ਰੀ ਬਲਜਿੰਦਰ ਸਿੰਘ ਪੀਟਾ ਪੋਹਲੇ ਮਾਜਰਾ ਨੇ 5100 ਰੁਪਏ ਦੀ ਮਾਲੀ ਮਦਦ ਦਿੱਤੀ। ਇਸ ਮੈਂਬਰ ਨੇ ਲੜਕੀਆਂ ਨੂੰ ਜ਼ਖਮੀ ਹਾਲਤ ਵਿਚ ਚੁੱਕ ਕੇ ਹਸਪਤਾਲ ਪਹੁੰਚਾਇਆ ਅਤੇ ਖੂਨ ਵੀ ਦਿੱਤਾ। ਇਸ ਮੈਂਬਰ ਦੇ ਇਸ ਦਲੇਰੀ ਭਰੇ ਕਾਰਨਾਮੇ ਕਰਕੇ ਆਈ. ਜੀ. ਪੁਲਿਸ ਵੱਲੋਂ ਸਨਮਾਨਿਤ ਵੀ ਕੀਤਾ ਗਿਆ।

ਕੋਸ ਰਿਪੋਰਟ

### ਛੇਤ ਸਾਲ ਤੋਂ ਵੱਜਦੇ ਸਨ ਇੱਟਾਂ ਰੋੜੇ

ਲੁਧਿਆਣਾ ਜ਼ਿਲੇ ਦੇ ਇਕ ਪਿੰਡ ਵਿਚ 4 ਭਰਾ ਆਪੋ ਆਪਣੇ ਕਾਰੋਬਾਰ ਕਰਦੇ ਸਨ। ਚਾਰੇ ਜਾਣੇ ਅਲੱਗ-ਅਲੱਗ ਰਹਿੰਦੇ ਸਨ। ਛੋਟਾ ਭਰਾ ਮਾਂ-ਬਾਪ ਦੇ ਨਾਲ ਸੀ ਜਿਸਦਾ ਵਿਆਹ ਦੋ ਸਾਲ ਪਹਿਲਾਂ ਹੋਇਆ ਸੀ ਉਸਦੇ ਵਿਆਹ ਤੋਂ 6 ਮਹੀਨੇ ਬਾਅਦ ਹੀ ਘਰ ਵਿਚ ਇੱਟਾਂ-ਰੋੜੇ ਵੱਜਣੇ ਸ਼ੁਰੂ ਹੋ ਗਏ। ਲੜਕੇ ਦੇ ਮਾਂ-ਬਾਪ, ਗੁਆਂਢੀਆਂ 'ਤੇ ਸ਼ੱਕ ਕਰਦੇ ਸਨ। ਉਸ ਲੜਕੇ ਦੇ ਬਾਪ ਦੀ ਸਥਾਨਕ ਪੁਲਿਸ ਥਾਣੇਦਾਰ ਨਾਲ ਕੁਝ ਜਾਣ-ਪਹਿਚਾਣ ਸੀ। ਉਸ ਨੇ ਥਾਣੇਦਾਰ ਕੋਲ ਪਹੁੰਚ ਕਰਕੇ ਗੁਆਂਢੀਆਂ ਦੇ ਕਈ ਮੁੰਡੇ ਚੁਕਵਾਏ। ਇਥੋਂ ਤਕ ਕਿ ਗੁਆਂਢੀਆਂ ਨੂੰ ਆਪਣੇ ਲੜਕੇ ਕਿਸੇ ਗਿਰਜੇਦਾਰੀ ਵਿਚ ਛੱਡਣ ਲਈ ਮਜ਼ਬੂਰ ਹੋਣਾ ਪਿਆ। ਪਰ ਇੱਟਾਂ ਰੋੜੇ ਨਾ ਵਜਦੇ ਹੁਣੇ। ਫਿਰ ਥਾਣੇਦਾਰ ਨੇ ਲੜਕੇ ਦੇ ਬਾਪ ਨੂੰ ਹੱਥ ਖੜੇ ਕਰਦਿਆਂ ਕਿਹਾ ਕਿ ਤੁਸੀਂ ਤਰਕਸ਼ੀਲਾਂ ਕੱਲ ਜਾਓ, ਇਹ ਕੰਮ ਮੇਰੇ ਵੱਸ ਤੋਂ ਬਾਹਰ ਹੈ। ਤਾਂ ਉਹਨਾਂ ਵਲੋਂ ਜਸਵੀਰ ਸਿੰਘ ਰਾਹੀਂ ਤਰਕਸ਼ੀਲਾਂ ਨਾਲ ਸੰਪਰਕ ਕੀਤਾ ਗਿਆ। ਇਸਤੇ ਉਚਾ ਪਿੰਡ-ਪੰਟ ਇਕਾਈ ਦੇ ਮੈਂਬਰ ਜਗਤਰਨ ਪੰਟ ਤੇ ਜਸਵੀਰ ਸਿੰਘ, ਲੁਧਿਆਣਾ ਇਕਾਈ ਦੇ ਕੁਝ ਮੈਂਬਰਾਂ ਨੂੰ ਨਾਲ ਲੈ ਕੇ ਉਹਨਾਂ ਦੇ ਘਰ ਗਏ।

ਤਰਕਸ਼ੀਲਾਂ ਵਲੋਂ ਤਿੰਨ ਅਲੱਗ-ਅਲੱਗ ਗਰੁੱਪ ਬਣਾਏ ਗਏ। ਇਕ ਘਰਦਿਆਂ ਨਾਲ ਗੱਲ ਕਰਨ ਲਈ ਅਤੇ ਦੋ ਗੁਆਂਢੀਆਂ ਤੇ ਹੋਰ ਪਿੰਡ ਵਾਲਿਆਂ ਨਾਲ ਗੱਲ ਕਰਨ ਲਈ। ਪਿੰਡ ਵਾਲੇ ਇੰਨੇ ਦੁਖੀ ਸਨ ਉਹਨਾਂ ਮਸਲਾ ਹੱਲ ਕਰਨ ਲਈ ਤਰਕਸ਼ੀਲਾਂ ਨੂੰ ਭਰਪੂਰ ਸਹਿਯੋਗ ਦਿਤਾ। ਘਰ ਵਾਲਿਆਂ ਅਤੇ ਪਿੰਡ ਵਾਲਿਆਂ ਨਾਲ ਇਕੱਠੇ ਇਕੱਠੇ ਤੌਰ 'ਤੇ ਗੱਲ ਕਰਨ ਤੋਂ ਬਾਅਦ ਤਰਕਸ਼ੀਲ ਆਪਣੀ ਮੰਜਿਲ 'ਤੇ ਪਹੁੰਚ ਗਏ। ਇਹ ਸਾਰੀ ਕਾਰਵਾਈ ਨੂੰ ਤਰਕਸ਼ੀਲ 10 ਘੰਟੇ ਲੱਗੇ। ਇੱਟਾਂ ਰੋੜੇ ਮਾਰਨ ਵਾਲਾ ਕੋਈ ਹੋਰ ਨਹੀਂ ਸੀ ਸਗੋਂ ਘਰ ਦੀ ਨੂੰਹ ਹੀ ਸੀ ਜੋ ਦੋ ਸਾਲ ਪਹਿਲਾਂ ਇਸ ਘਰ ਵਿਚ ਆਈ ਸੀ। ਉਹ ਬਹੁਤ ਹੀ ਹੁਸ਼ਿਆਰੀ ਨਾਲ ਰੋੜਾ ਮਾਰਦੀ ਸੀ। ਇਥੋਂ ਤੱਕ ਕਿ ਆਪਣਾ ਸਿਰ ਵੀ ਆਪ ਹੀ ਪਾੜ ਲੈਂਦੀ ਸੀ। ਉਸ ਨੇ ਆਪਣੀ ਵਿਥਿਆ ਸੁਣਾਉਂਦੇ ਹੋਏ ਦਸਿਆ ਕਿ ਇਹ ਮੇਰਾ ਦੂਜਾ ਵਿਆਹ ਹੈ। ਪਹਿਲੇ ਵਿਆਹ ਵਾਲਾ ਨਾਮਰਦ ਸੀ ਉਥੇ ਮੇਰਾ ਇੱਕ ਸਾਲ ਬਾਅਦ ਤਲਾਕ ਹੋ ਗਿਆ। ਫਿਰ ਘਰਦਿਆਂ ਨੇ ਦੂਜਾ ਵਿਆਹ ਇਸ ਘਰ ਵਿਚ ਦਿੱਤਾ। ਉਸ ਨੇ ਰੋਂਦੇ ਹੋਏ ਦੱਸਿਆ ਕਿ ਇਕ ਤਾਂ ਇਹ ਮੇਰੇ ਨਾਲ 8-10 ਸਾਲ ਵੱਡਾ ਹੈ ਅਤੇ ਇਹ ਵੀ ਉਸੇ ਤਰ੍ਹਾਂ ਹੀ ਹੈ। ਉਸ ਨੇ ਕਿਹਾ ਕਿ ਇੱਟਾਂ ਰੋੜੇ ਵੱਜਣੇ ਬੰਦ ਹੋ ਜਾਣਗੇ, ਤੁਸੀਂ ਮੈਨੂੰ ਰਸਤਾ ਦੱਸੋ, ਹੁਣ ਮੈਂ ਤੀਜੀ ਜਗ੍ਹਾ ਨਹੀਂ ਜਾਣਾ ਚਾਹੁੰਦੀ, ਹੁਣ ਮੈਂ ਕੀ ਕਰਾਂ? ਮੈਂ ਬਹੁਤ ਦੁਖੀ ਹਾਂ। ਤਰਕਸ਼ੀਲਾਂ ਨੇ ਉਸ ਦੀ ਸਾਰੀ ਕਹਾਣੀ ਸੁਣ ਕੇ ਉਸ ਦੇ ਘਰ ਵਾਲੇ ਦਾ ਇਲਾਜ ਕਰਾਉਣ ਦੀ ਸਲਾਹ ਦਿੱਤੀ ਜਿਸ ਤੇ ਘਰ ਵਾਲਾ ਸਹਿਮਤ ਹੋ ਗਿਆ। ਉਸ ਦਾ ਇਲਾਜ ਕਰਵਾਇਆ ਗਿਆ। ਹੁਣ ਉਹ ਬਿਲਕੁਲ ਠੀਕ ਹੈ। ਤੇ ਰਾਜੀ ਖੁਸ਼ੀ ਰਹਿ ਰਹੇ ਹਨ। ਹੁਣ ਚਾਰ ਮਹੀਨੇ ਹੋ ਗਏ ਹਨ ਕੋਈ ਇੱਟਾਂ ਰੋੜੇ ਨਹੀਂ ਵੱਜਦੇ। ਉਹਨਾਂ ਵਲੋਂ ਤਰਕਸ਼ੀਲਾਂ ਦੇ ਘਰ ਆਕੇ ਧੰਨਵਾਦ ਵੀ ਕੀਤਾ ਗਿਆ।

ਨਵਤੇਜ ਪੁੰਦਾ

ਜਗਤਰਨ ਪੰਟ

### ਤਣਾਓ ਘੱਟ ਕਿਵੇਂ ਕਰੀਏ

ਰੁਪਿੰਦਰ ਰਮਨ ਪਰੌੜ

ਅਜੋਕੇ ਤੇਜ਼ ਰਫ਼ਤਾਰੀ ਯੁੱਗ ਵਿੱਚ ਲੋਕਾਂ ਦੀ ਵੱਡੀ ਗਿਣਤੀ ਤਣਾਓ ਦਾ ਸ਼ਿਕਾਰ ਹੈ। ਇਸ ਕਾਰਨ ਲੋਕਾਈ ਦਾ ਜੀਵਨ ਮੁਸ਼ਕਲਾਂ ਭਰਿਆ ਬਣ ਗਿਆ ਹੈ। ਤਣਾਓ ਕਾਰਨ ਹੀ ਮਨੁੱਖੀ ਗਿਣਤੀਆਂ ਵਿੱਚ ਖਟਾਸ ਪੈਂਦਾ ਹੁੰਦਾ ਹੈ। ਮਨੁੱਖੀ ਸਰੀਰ ਨੂੰ ਵੀ ਇਸ ਕਾਰਨ ਕਈ ਤਰ੍ਹਾਂ ਦੀਆਂ ਬਿਮਾਰੀਆਂ ਦਾ ਸ਼ਿਕਾਰ ਹੋਣਾ ਪੈਂਦਾ ਹੈ।

ਤਣਾਓ ਦੇ ਕਾਰਨ ਹੀ ਮਨੁੱਖੀ ਮਨ ਵਿਚ ਨਿਰਾਸ਼ਾ ਪੈਂਦਾ ਹੁੰਦੀ ਹੈ ਅਤੇ ਨਿਰਾਸ਼ਾ ਦੇ ਹੱਦਾਂ ਵੱਧ ਹੋਣ 'ਤੇ ਵਿਅਕਤੀ ਨੂੰ ਹਰ ਕੰਮ 'ਚ ਅਸਫਲਤਾ ਹੱਥ ਲੱਗਦੀ ਹੈ। ਸਿੱਟੇ ਵਜੋਂ ਅਸਫਲ ਵਿਅਕਤੀ ਕਈ ਵਾਰ ਆਤਮ-ਹੱਤਿਆ ਜਿਹਾ ਕਦਮ ਵੀ ਉਠਾ ਲੈਂਦੇ ਹਨ। ਸਾਡੇ ਸਮਾਜ ਵਿੱਚ ਨਸ਼ਿਆਂ ਦੀ ਵੱਧਦੀ ਆਦਤ ਪਿੱਛੇ ਵੀ ਤਣਾਓ ਘੱਟ ਕਰਨ ਦੀ ਸੋਚ ਹੈ। ਤਣਾਓ ਨਾਲ ਗੁਸਤ ਲੋਕ ਹੀ ਵਧੇਰੇ ਹਾਦਸਿਆਂ ਨੂੰ ਜਨਮ ਦਿੰਦੇ ਹਨ।

ਦੁਨੀਆਂ ਭਰ ਦੇ ਵਿਗਿਆਨੀ ਅਤੇ ਡਾਕਟਰ ਇਸ ਗੱਲ 'ਤੇ ਇੱਕਮਤ ਹਨ ਕਿ ਅਸੀਂ ਜਿਉਂਦੇ ਜੀਅ ਤਣਾਓ ਤੋਂ ਮੁਕਤ ਨਹੀਂ ਹੋ ਸਕਦੇ। ਮਨੋਵਿਗਿਆਨੀਆਂ ਦਾ ਇਹ ਵੀ ਕਹਿਣਾ ਹੈ ਕਿ ਬੋਝਾ ਜਿਹਾ ਤਣਾਓ ਚੰਗਾ ਹੁੰਦਾ ਹੈ। ਹੱਦਾਂ ਵੱਧ ਜਾਣ 'ਤੇ ਹੀ ਇਹ ਖਤਰਨਾਕ ਹੁੰਦਾ ਹੈ। ਬੋਝਾ ਜਿਹਾ ਤਣਾਓ ਚੰਗੀ ਕਾਰਗੁਜ਼ਾਰੀ ਨੂੰ ਜਨਮ ਦਿੰਦਾ ਹੈ। ਇਸ ਦੀ ਬਦੌਲਤ ਹੀ ਅਸੀਂ ਜੀਵਨ ਦੇ ਸਾਰੇ ਖੇਤਰਾਂ ਵਿਚ ਮਹੱਤਵਪੂਰਨ ਪ੍ਰਾਪਤੀਆਂ ਕਰ ਸਕਦੇ ਹਾਂ।

ਯਾਦ ਰੱਖਣ ਵਾਲੀ ਗੱਲ ਇਹ ਹੈ ਕਿ ਅਸੀਂ ਤਣਾਓ ਤੋਂ ਪੂਰਨ ਤੌਰ ਤੇ ਤਾਂ ਖਹਿੜਾ ਨਹੀਂ ਛੁਡਾ ਸਕਦੇ, ਪਰ ਇਸਦੀ ਵਰਤੋਂ ਆਪਣੇ ਜੀਵਨ ਨੂੰ ਚੰਗੇਰਾ ਬਣਾਉਣ ਲਈ ਜ਼ਰੂਰ ਕਰ ਸਕਦੇ ਹਾਂ। ਬੋਲੋੜੇ ਤਣਾਓ ਤੋਂ ਰਾਹਤ ਪਾ ਕੇ ਹੀ ਅਸੀਂ ਖੁਸ਼ੀ, ਸਫਲਤਾ ਅਤੇ ਤੰਦਰੁਸਤੀ ਦੇ ਰਾਹ 'ਤੇ ਤੁਰ ਸਕਦੇ ਹਾਂ। ਹੇਠਾਂ ਦਿੱਤੇ ਨੁਕਤੇ ਬੋਲੋੜੇ ਤਣਾਓ ਤੋਂ ਮੁਕਤੀ ਪਾਉਣ ਵਿਚ ਕਾਫੀ ਹੱਦ ਤੱਕ ਸਹਾਈ ਸਿੱਧ ਹੋ ਸਕਦੇ ਹਨ :

1. ਮਨੋਰੋਜਕ ਖੇਡਾਂ, ਜਿਵੇਂ ਕਿ ਤੈਰਾਕੀ, ਬੈਡਮਿੰਟਨ, ਟੈਨਿਸ, ਵਾਲੀਬਾਲ, ਆਦਿ ਮਾਨਸਿਕ ਤਣਾਅ ਨੂੰ ਘਟਾਉਣ ਵਿਚ ਸਹਾਇਕ ਸਿੱਧ ਹੁੰਦੀਆਂ ਹਨ।
2. ਕਈ ਵਾਰ ਕਿਸੇ ਨਾਲ ਹੋਈ ਅਚਾਨਕ ਮੁਲਾਕਾਤ ਮੰਦੇ ਰੌਅ ਨੂੰ ਬਦਲਣ ਦਾ ਕਾਰਨ ਬਣ ਜਾਂਦੀ ਹੈ। ਇਸ ਲਈ ਉਦਾਸੀ ਦੇ ਰੌਅ ਦੌਰਾਨ ਨਵੇਂ ਟਿਕਾਣਿਆਂ, ਨਵੇਂ ਅਵਸਰਾਂ ਜਾਂ ਫਿਰ ਨਵੀਆਂ ਜਾਣਕਾਰੀਆਂ ਦੀ ਭਾਲ ਕਰਦੇ ਰਹਿਣਾ ਚਾਹੀਦਾ ਹੈ।
3. ਹਰ ਵਿਅਕਤੀ ਨੂੰ ਹਰ ਰੋਜ਼ ਕੋਈ ਨਾ ਕੋਈ ਅਜਿਹਾ ਕੰਮ ਜ਼ਰੂਰ ਕਰਨਾ ਚਾਹੀਦਾ ਹੈ, ਜਿਸ ਨਾਲ ਉਸ ਦੇ ਸਰੀਰ ਦੇ ਵੱਖ-ਵੱਖ ਅੰਗਾਂ ਦੀ ਕਸਰਤ ਹੋਵੇ ਅਤੇ ਉਸਨੂੰ ਕੁਝ ਪਸੀਨਾ ਆਵੇ। ਇਹ ਸਰੀਰਕ ਅਤੇ ਮਾਨਸਿਕ ਤੰਦਰੁਸਤੀ ਲਈ ਲਾਭਦਾਇਕ ਹੁੰਦਾ ਹੈ।
4. ਤਣਾਓ ਦੀ ਹਾਲਤ ਵਿਚ ਕਦੇ ਵੀ ਵਿਹਲੇ ਨਹੀਂ ਬੈਠਣਾ ਚਾਹੀਦਾ। ਵਿਹਲੇ ਇਸ ਸਮੱਸਿਆ ਨੂੰ ਹੋਰ ਵੀ ਗੁੰਝਲਦਾਰ ਬਣਾ ਦਿੰਦੀ ਹੈ।
5. ਪੁਸਤਕਾਂ ਨਾਲ ਸਾਂਝ ਪਾਉਣੀ ਚਾਹੀਦੀ ਹੈ। ਹਾਸਰਸ ਵਾਲੀਆਂ

ਤੇ ਵਿਅੰਗਾਤਮਿਕ ਨਿਬੰਧਾਂ ਵਾਲੀਆਂ ਪੁਸਤਕਾਂ ਜੀਵਨ ਵਿਚੋਂ ਖਿਚਿਆ ਘੱਟ ਕਰਨ ਵਿਚ ਸਹਾਇਕ ਸਿੱਧ ਹੁੰਦੀਆਂ ਹਨ।

6. ਮਨ ਨੂੰ ਠੀਕ ਸਥਿਤੀ ਵਿਚ ਰੱਖਣ ਲਈ ਮਨ-ਪ੍ਰਚਾਵੇ ਨੂੰ ਰੋਜ਼ਾਨਾ ਦੀ ਜ਼ਿੰਦਗੀ ਵਿਚ ਸ਼ਾਮਲ ਕਰਨਾ ਬੇਹੱਦ ਜ਼ਰੂਰੀ ਹੈ। ਮਨਪਸੰਦ ਸੰਗੀਤ ਸੁਣਨ, ਫੁੱਲਵਾੜੀ ਵਿਚ ਕੰਮ ਕਰਨ, ਸਵੇਰ ਵੇਲੇ ਡੂੰਘੇ-ਲੰਮੇ ਸਾਹ ਲੈਣ ਨਾਲ ਜੀਵਨ ਵਿਚ ਸ਼ਾਂਤੀ ਦਾ ਅਹਿਸਾਸ ਯਕੀਨੀ ਹੋ ਸਕਦਾ ਹੈ।

ਨਵੇਂ ਦਿਸਹੱਦੇ

### ਲੜਕੀ ਦੀ ਲੋਹੜੀ ਮਨਾਈ

ਸਾਡੇ ਸਮਾਜ ਦੀ ਉਹ ਅਹਿਮ ਕੁਰੀਤੀ ਜੋ ਲੋਕ ਮਨਾਂ ਨੂੰ ਮਾਦਾ ਭਰੂਣ ਹੱਤਿਆਵਾਂ ਲਈ ਉਕਸਾਉਂਦੀ ਹੈ ਉਸ ਬੁਰਾਈ ਨੂੰ ਖਤਮ ਕਰਨ ਲਈ ਸਮਾਜ ਦੇ ਬੁੱਧੀਜੀਵੀ ਅਤੇ ਰੋਸ਼ਨ ਦਿਮਾਗ ਵਰਗੇ ਨੇ ਨੌਜਵਾਨਾਂ ਲਈ ਕਰਨੇ ਸ਼ੁਰੂ ਕਰ ਦਿੱਤੇ ਹਨ ਜਿਨ੍ਹਾਂ ਤਹਿਤ ਸੁਨਾਮ ਨੇੜਲੇ ਪਿੰਡ ਮਾਡਲ ਟਾਊਨ-1 ਸ਼ੇਰੋਂ ਵਿਖੇ ਖੇਤ ਮਜ਼ਦੂਰ ਯੂਨੀਅਨ ਆਗੂ ਅਤੇ ਤਰਕਸ਼ੀਲ ਮੈਂਬਰ ਡੌਲਾ ਸਿੰਘ ਨੇ ਆਪਣੀ ਬੇਟੀ ਕੁਲਵਿੰਦਰ ਦੀ ਲੋਹੜੀ ਮਨਾ ਕੇ ਸਾਰੇ ਗਿਰਜੇਦਾਰਾਂ ਅਤੇ ਸੱਜਣਾਂ-ਸਨੇਹੀਆਂ ਨੂੰ ਸੁਨੇਹਾ ਦਿੱਤਾ ਕਿ ਹੁਣ ਲੜਕੀ ਅਤੇ ਲੜਕੇ ਦਰਮਿਆਨ ਪਾਏ ਜਾ ਰਹੇ ਭੇਦ-ਭਾਵ ਨੂੰ ਖਤਮ ਕੀਤਾ ਜਾਵੇ। ਤਰਕਸ਼ੀਲ ਸੁਸਾਇਟੀ ਦੀ ਸਥਾਨਕ ਇਕਾਈ, ਕਿਸਾਨ ਯੂਨੀਅਨ, ਸੁੰਦਰ ਸਿੰਘ ਸਪੋਰਟਸ ਕਲੱਬ ਕੋਟੜਾ ਅਮਰੂ, ਟੈਕਸੀ ਯੂਨੀਅਨ ਸੁਨਾਮ ਦੇ ਮੈਂਬਰਾਂ, ਖੇਤ ਮਜ਼ਦੂਰ ਯੂਨੀਅਨ ਤੇ ਗ੍ਰਾਮ ਪੰਚਾਇਤ ਦੇ ਸਹਿਯੋਗ ਨਾਲ ਕਰਵਾਏ ਗਏ ਇਸ ਲੋਹੜੀ ਸਮਾਗਮ ਦੀ ਸ਼ੁਰੂਆਤ ਗਿਰਜੇਦਾਰਾਂ ਅਤੇ ਹੋਰ ਪਤਵੰਤਿਆਂ ਦੀ ਭਰਵੀਂ ਹਾਜ਼ਰੀ ਵਿਚ ਰਿਵਾਇਤੀ ਧੂਣੀ ਬਾਲ ਕੇ ਰਿਉੜੀਆਂ ਅਤੇ ਮੂੰਗਫਲੀ ਵੰਡਦੇ ਹੋਏ ਲੋਹੜੀ ਦੇ ਗੀਤ ਗਾ ਕੇ ਕੀਤੀ ਗਈ। ਇਸ ਦੌਰਾਨ ਕੁਲਵਿੰਦਰ ਕੌਰ ਵੱਲੋਂ ਖੁਦ ਹੀ ਇਹ ਬੋਲ, "ਪੁੱਤ ਬਣ ਕੇ ਕਮਾਉਂ ਘਰ ਤੋਰੇ, ਚਿੱਤ ਨਾ ਡੁਲਾਵੀ ਬਾਬਲਾ।" ਗਾ ਕੇ ਸੁਣਾਏ ਜਿਨ੍ਹਾਂ ਨੇ ਹਾਜ਼ਰੀਨ 'ਤੇ ਅਮਿੱਟ ਪ੍ਰਭਾਵ ਪਾਇਆ। ਜ਼ੀਰਾ ਤੋਂ ਆਈ ਲੋਕ ਕਲਾ ਮੰਚ ਦੀ ਟੀਮ ਨੇ ਸਿਰਫ ਪੁੱਤਰਾਂ ਦੀ ਚਾਹਨਾ ਰੱਖਣ ਵਾਲੇ ਲੋਕਾਂ ਦੇ ਮੂੰਹ ਤੇ ਕਰਾਰੀ ਚਪੇੜ ਮਾਰਦੀ ਹੋਈ ਕੋਰੀਓਗ੍ਰਾਫੀ 'ਮੈਨੂੰ ਕੁੱਖ 'ਚ ਨਾ ਕਤਲ ਕਰਾ' ਨੂੰ ਬਹੁਤ ਪ੍ਰਭਾਵਸ਼ਾਲੀ ਢੰਗ ਨਾਲ ਪੇਸ਼ ਕਰਨ ਦੇ ਨਾਲ ਨਾਲ ਨਾਟਕ 'ਦੇਵ ਪੁਰਸ਼ ਹਾਰ ਗਏ', 'ਮਿੱਟੀ ਰੁਦਨ ਕਰੇ' ਅਤੇ ਜਾਦੂ ਦੇ ਟ੍ਰਿਕਾਂ ਰਾਹੀਂ ਲੋਕਾਂ ਨੂੰ ਵਹਿਮਾਂ-ਭਰਮਾਂ ਅਤੇ ਨਸ਼ਿਆਂ ਤੋਂ ਬਚਕੇ ਰਹਿਣ ਲਈ ਪ੍ਰੇਰਿਤ ਕੀਤਾ। ਸਮੁੱਚੇ ਰੂਪ ਵਿਚ ਇਹ ਇਕ ਨਿਵੇਕਲਾ ਸਮਾਗਮ ਹੋ ਨਿਬੜਿਆ ਜਿਸ ਵਿਚ ਆਏ ਹੋਏ ਲੋਕ ਗੱਲਾਂ ਕਰਦੇ ਸੁਣੇ ਗਏ ਕਿ ਅੱਗੇ ਤੋਂ ਅਸੀਂ ਵੀ ਧੀਆਂ-ਪੁੱਤਾਂ ਵਿੱਚ ਕੋਈ ਫਰਕ ਨਹੀਂ ਸਮਝਾਂਗੇ। ਸਰੀਰਦਾਨੀ ਲਾਭ ਸਿੰਘ ਛਾਜਲਾ, ਬਲਵੀਰ ਲੌਗੋਵਾਲ, ਮਹਿੰਦਰ ਸਿੰਘ ਸਿੱਧੂ ਨੇ ਆਪਣੇ ਵਡਮੁੱਲੇ ਵਿਚਾਰਾਂ ਰਾਹੀਂ ਧੀਆਂ ਪ੍ਰਤੀ ਮੋਹ ਦੀ ਭਾਵਨਾ ਨੂੰ ਪ੍ਰਫੁੱਲਤ ਕਰਨ ਲਈ ਪ੍ਰੇਰਿਤ ਕੀਤਾ।

ਐਡਵੋਕੇਟ ਹਰਿੰਦਰ ਲਾਲੀ, ਸੁਨਾਮ

ਮਾਰਚ-ਅਪ੍ਰੈਲ, 2005



## ਦਿਮਾਗ ਸਾਫ਼ ਰੱਖੋ

ਡਾ. ਹਰੀਸ਼ ਮਲਹੋਤਰਾ ਬਰਮਿੰਘਮ

ਇਹ ਹੁਣ ਮੰਨਿਆ ਜਾਣ ਲੱਗ ਪਿਆ ਹੈ ਕਿ 'ਅਸੀਂ ਉਹ ਹੀ ਹਾਂ, ਜੋ ਅਸੀਂ ਖਾਂਦੇ ਹਾਂ'। ਇਸੇ ਗੱਲ ਨੂੰ ਅਗਰ ਅੱਗੇ ਵਧਾਇਆ ਜਾਵੇ ਤਾਂ ਇਹ ਵੀ ਕਿਹਾ ਜਾ ਸਕਦਾ ਹੈ ਕਿ 'ਸਾਫ਼ ਦਿਮਾਗ ਉਹ ਹੀ ਰੱਖ ਸਕਦਾ ਹੈ ਜਿਸਦਾ ਆਲਾ-ਦੁਆਲਾ ਸਾਫ਼ ਅਤੇ ਤਰਤੀਬ ਵਿਚ ਹੋਵੇ'। ਅਸੀਂ ਆਮ ਦੇਖਦੇ ਹਾਂ ਕਿ ਸਾਡੇ ਕੰਮ ਵਾਲੇ ਬੈਗ, ਬੈਲੇ, ਝੋਲੇ ਆਦਿ ਵਿਚ ਕਈ ਤਰ੍ਹਾਂ ਦਾ ਨਿਕੱਜ-ਸੁੱਕੜ ਪਿਆ ਰਹਿੰਦਾ ਹੈ ਅਤੇ ਉਸ ਸਾਰੇ ਨੂੰ ਦਿਨ-ਰਾਤ ਅਸੀਂ ਆਪਣੇ ਨਾਲ ਚੁੱਕੀ ਫਿਰਦੇ ਹਾਂ। ਇਹਨਾਂ ਬੈਲੇ, ਕਾਗਜ਼ਾਂ, ਪਿੰਨਾਂ ਅਤੇ ਹੋਰ ਚੀਜ਼ਾਂ ਦੀ ਅਗਰ ਤੁਹਾਨੂੰ ਲੋੜ ਨਹੀਂ ਹੈ ਤਾਂ ਫਿਰ ਭਾਰ ਚੁੱਕਣ ਦੀ ਕੀ ਤੁੱਕ ਹੋਵੇ? ਮੇਰੇ ਨਾਲ ਕੰਮ ਕਰਦੇ ਦੋ ਕਰਮਚਾਰੀਆਂ ਨਾਲ ਮੈਂ ਇਕ ਦਿਨ ਗੱਲ ਕਰ ਰਿਹਾ ਸੀ ਕਿ, "ਮੈਂ ਆਪਣਾ ਬੈਗ ਹਰ ਰੋਜ਼ ਤੇ ਫਾਲਤੂ ਲਟਰਮ-ਪਟਰਮ ਤੋਂ ਸੁਰਖਰੂ ਕਰ ਦਿੰਦਾ ਹਾਂ।" ਮੈਂ ਜਦ ਉਹਨਾਂ ਨੂੰ ਇਸ ਬਾਰੇ ਪੁੱਛਿਆ ਤਾਂ ਉਹ ਬੜੇ ਹੈਰਾਨ ਹੋਏ। ਮੈਂ ਉਹਨਾਂ ਨੂੰ ਇਕ ਤਜਰਬੇ ਦੇ ਤੌਰ ਤੇ ਕਿਹਾ ਕਿ, "ਚਲੋ ਅੱਜ ਦੇਖਦੇ ਹਾਂ ਕਿ ਤੁਹਾਡੇ ਬੈਗਾਂ ਵਿਚ ਕੀ ਕੁਝ ਫਾਲਤੂ ਹੈ।" ਬੋਝੀ ਦੇਰ ਬਾਦ ਜਦ ਫਾਲਤੂ ਕਾਗਜ਼ਾਂ ਅਤੇ ਹੋਰ ਫਾਲਤੂ ਚੀਜ਼ਾਂ ਦਾ ਢੇਰ ਲੱਗ ਗਿਆ ਤਾਂ ਉਹਨਾਂ ਨੂੰ ਬੜਾ ਅਚੰਭਾ ਹੋਇਆ। ਉਹਨਾਂ ਕਿਹਾ, "ਅਸੀਂ ਇਸ ਬਾਰੇ ਕਦੇ ਸੋਚਿਆ ਹੀ ਨਹੀਂ ਸੀ। ਸਗੋਂ ਜੇਕਰ ਬੈਗ ਦਾ ਭਾਰ ਘੱਟ ਲੱਗੇ ਤਾਂ ਅਸੀਂ ਮਹਿਸੂਸ ਕਰਦੇ ਸੀ ਕਿ ਬੈਗ ਵਿਚ ਕਿਸੇ ਜ਼ਰੂਰੀ ਕਾਗਜ਼, ਚੀਜ਼ ਦੀ ਕਮੀ ਹੈ।" ਸਾਨੂੰ ਤਾਂ ਇਹ ਭਾਰ ਵਾਲਾ ਬੈਗ ਇਕ ਕਿਸਮ ਦਾ ਸੂਨਨ ਅਤੇ ਆਤਮਵਿਸ਼ਵਾਸ ਦਿੰਦਾ ਸੀ ਕਿ ਸਭ ਕੁਝ ਲੋੜੀਂਦਾ ਸਾਡੇ ਕੋਲ ਹੈ।" ਇਕ ਹੋਰ ਸਹਿਕਰਮੀ ਤਾਂ ਆਪਣੇ ਮੋਢਿਆਂ ਦੇ ਦੋਵਾਂ ਪਾਸਿਆਂ ਤੇ ਦੋ ਬੈਗ ਲਟਕਾਈ ਫਿਰਦਾ ਹੁੰਦਾ ਸੀ। ਕਿੰਤੂ ਕਰਨ ਤੇ ਉਹਨੇ ਕਹਿਣਾ ਕਿ, "ਮੈਂ ਇਥੇ, ਮਹਿਸੂਸ ਕਰਦਾ ਜਿਵੇਂ ਕਿ ਮੈਂ ਪੂਰੇ ਕਪੜੇ ਨਾ ਪਾਏ ਹੋਣ।" ਮੈਂ ਕਹਿਣਾ, "ਜਿਸ ਦਿਨ ਇਕ ਬੈਗ ਕਿਤੇ ਡੁੱਲ ਜਾਵੇ ਤਾਂ ਪਲਾਸਟਿਕ ਦੇ ਬੈਗ ਵਿਚ ਇੰਨਾ ਪਾ ਕੇ ਮੇਢੇ ਨਾਲ ਲਟਕਾ ਲਿਆ ਕਰ।" ਮੇਰੀ ਨੌਕ-ਟੋਕ ਨੇ ਮੇਰੇ ਸਹਿਕਰਮੀਆਂ ਦੀ ਇਸ ਆਦਤ ਵਿਚ ਬਦਲਾਅ ਲੈ ਆਂਦਾ ਤੇ ਉਹ ਹਰ ਰੋਜ਼ ਮੇਰੇ ਸਾਹਮਣੇ ਆਪਣੇ ਬੈਗ ਖਾਲੀ ਕਰਕੇ ਵਾਪਸ ਕਾਗਜ਼ ਤੇ ਚੀਜ਼ਾਂ ਕੂੜਾਦਾਨ ਵਿਚ ਸੁਟਣ ਲੱਗ ਪਏ।

ਮੈਂ ਇਥੇ ਹੀ ਬੰਸ ਨਾ ਕੀਤੀ। ਮੈਂ ਉਨ੍ਹਾਂ ਦੇ ਬੈਠਣ, ਕੰਮ ਕਰਨ ਵਾਲੇ ਡੈਸਕ ਵਲ ਹੋ ਗਿਆ ਕਿ, "ਤੁਹਾਡੀਆਂ ਫਾਇਲਾਂ ਅਤੇ ਬਾਕੀ ਹੋਰ ਕਾਗਜ਼ ਪੱਤਰ ਉਘੜ-ਦੁੱਗੜੇ ਪਏ ਹਨ ਅਤੇ ਜਦ ਕਦੇ ਕਿਸੇ ਰਿਪੋਰਟ, ਕਾਗਜ਼ ਜਾਂ ਫਾਇਲ ਦੀ ਲੋੜ ਪੈਂਦੀ ਹੈ ਤਾਂ ਤੁਹਾਨੂੰ ਹਫ਼ਤਾ-ਦਫ਼ਤੀ ਪੈ ਜਾਂਦੀ ਹੈ। ਕਿਉਂ ਨਾ ਅੱਜ ਇਹਨਾਂ ਦੀ ਵੀ ਛਾਂਟੀ ਕਰੀਏ।" ਉਹ ਇਹ ਗੱਲ ਲਈ ਮੰਨ ਗਏ ਅਤੇ ਅਸੀਂ ਵਾਪਸ ਕਾਗਜ਼ਾਂ ਨਾਲ ਦੋ ਕੂੜੇਦਾਨ ਭਰ ਮਾਰੇ ਅਤੇ ਫਾਇਲਾਂ ਨੂੰ ਵੀ ਤਰਤੀਬ ਵਾਰ ਰੱਖ ਦਿੱਤਾ। ਇਸ ਕੰਮ ਦੀ ਪੈਰਵੀ ਮੈਂ ਮਹੀਨਾ ਭਰ ਕੀਤੀ ਤਾਂ ਕਿ ਉਹ ਨਵੀਂ ਅਪਣਾਈ ਆਦਤ ਨੂੰ ਪੱਕਿਆਂ ਕਰ ਸਕਣ। ਹੁਣ ਉਹਨਾਂ ਦਾ ਡੈਸਕ ਵੀ ਨਾਤੂ ਧੋਤਾ ਲਗਦਾ ਹੈ ਅਤੇ

ਬੈਗ ਵੀ ਹੌਲੇ ਡੁੱਲ ਹੋ ਗਏ ਹਨ।

ਅੰਗਰੇਜ਼ੀ ਦੀ ਕਹਾਵਤ ਹੈ, "Cluttered desk is the reflection of a cluttered mind." ਯਾਨੀ ਉਗੜ ਦੁੱਘੜਿਆ ਡੈਸਕ ਉਗੜ ਦੁਘੜੇ ਮਨ ਦਾ ਪ੍ਰਭਾਵ ਹੈ। ਮੈਨੂੰ ਇਹ ਗੱਲ ਕਾਫੀ ਹੱਦ ਤਕ ਠੀਕ ਵੀ ਲੱਗਦੀ ਹੈ। ਵਰਤਣ ਵਾਲੀਆਂ ਕਿਤਾਬਾਂ, ਫਾਇਲਾਂ, ਕਾਗਜ਼, ਸੈਂਦ ਜਾਂ ਘਰ ਦੀਆਂ ਹੋਰ ਚੀਜ਼ਾਂ ਅਗਰ ਤਰਤੀਬ ਵਿਚ ਨਾ ਰੱਖੀਆਂ ਹੋਣ ਤਾਂ ਲੋੜ ਪੈਣ ਤੇ ਲੱਭਣ ਵਿਚ ਔਖਿਆਈ ਤਾਂ ਆਉਂਦੀ ਹੀ ਹੈ ਸਗੋਂ ਇਹਦੇ ਨਾਲ ਦਿਮਾਗ ਦਾ ਪਾਰਾ ਵੀ ਚੜ੍ਹਦਾ ਹੈ ਅਤੇ ਕੰਮ ਦੀ ਚਾਲ ਵੀ ਘਟਦੀ ਹੈ। ਕਈ ਵਾਰ ਇਹ ਵੀ ਪ੍ਰਭਾਵ ਪੈਂਦਾ ਹੈ ਕਿ "ਇਸ ਸ਼ਖ਼ਸ ਤੇ ਯਕੀਨ ਨਹੀਂ ਕੀਤਾ ਜਾ ਸਕਦਾ ਅਤੇ ਇਹਦੀ ਕੋਈ ਪ੍ਰਤੀਬੱਧਤਾ ਵੀ ਨਹੀਂ ਹੈ।"

ਐਹੋ ਜਿਹਾ ਬੇਤਰਤੀਬਾ ਵਿਹਾਰ ਅਸੀਂ ਆਪਣੇ ਕੱਪੜਿਆਂ, ਜੁੱਤਿਆਂ ਅਤੇ ਘਰ ਵਿਚ ਰੱਖੇ ਜ਼ਰੂਰੀ ਕਾਗਜ਼ਾਂ ਆਦਿ ਨਾਲ ਵੀ ਕਰਦੇ ਹਾਂ। ਬੇਤਰਤੀਬੇ ਲੋਕਾਂ ਲਈ ਘਰ ਦੇ ਕਮਰੇ, ਕੰਮ ਦੇ ਡੈਸਕ ਅਤੇ ਹੋਰ ਕੰਮ ਕਰਨ ਵਾਲਾ ਥਾਂ ਸਦਾ ਬੋਝਾ ਅਤੇ ਛੋਟਾ ਹੁੰਦਾ ਹੈ। ਘਰ ਵਿਚ ਕੱਪੜੇ ਇਕ ਥਾਂ ਢੇਰ ਵਾਂਗ ਪਏ ਹੋਣਗੇ ਅਤੇ ਜੁੱਤੀਆਂ ਦੀ ਪੰਡ ਇਕ ਪਾਸੇ ਮੂੰਹ ਚਿੜਾ ਰਹੀ ਹੁੰਦੀ ਹੈ।

ਬੈਲੇ, ਅਤੇ ਵਾਧੂ ਸਮਾਨ ਨਾਲ ਸਾਡੀਆਂ ਅਲਮਾਰੀਆਂ ਅਤੇ ਕਮਰੇ ਆਵੇਰੇ ਰਹਿੰਦੇ ਹਨ। ਗੈਰਜ ਵਾਲੇ ਕਮਰੇ ਅੱਧਵਰਤੋਂ ਸੀਮਿੰਟ, ਪੇਂਟ ਅਤੇ ਹੋਰ ਨਿੱਕ ਸੁੱਕ ਨਾਲ ਭਰੇ ਰਹਿੰਦੇ ਹਨ ਕਿ ਸ਼ਾਇਦ ਖਰਾਬ ਹੋਈ ਕਿਸੇ ਮਸ਼ੀਨ ਦੀ ਪੁਰਜਾ ਕਦੇ ਕੰਮ ਆ ਜਾਵੇ। ਲੋੜ ਪੈਣ ਤੇ ਨਾ ਤਾਂ ਉਹ ਪੁਰਾਣੀ ਖਰਾਬ ਹੋਈ ਮਸ਼ੀਨ ਹੀ ਕਦੇ ਮਿਲਦੀ ਹੈ ਤੇ ਅਗਰ ਮਿਲ ਵੀ ਜਾਵੇ ਤਾਂ ਉਹ ਜੰਗਲੀ ਹੋਣ ਕਰਕੇ ਕਦੇ ਵਰਤੋਂ ਵਿਚ ਨਹੀਂ ਆਉਂਦੀ। ਖਾਲੀ ਡੱਬਿਆਂ, ਬੋਤਲਾਂ, ਢੱਕਣਾਂ, ਪੁਰਾਣੇ ਕਪੜਿਆਂ, ਰੱਦੀ ਅਤੇ ਪਲਾਸਟਿਕ ਦੇ ਕੈਰੀਅਰ ਬੈਗਾਂ ਨਾਲ ਘਰ ਦੇ ਕਈ ਖੂੰਜੇ ਐਵੇਂ ਓਤਪੋਤ ਹੋਏ ਰਹਿੰਦੇ ਹਨ। ਇਸ ਕੂੜੇ ਅਤੇ ਬੈਲੇਜ਼ੀਆਂ ਚੀਜ਼ਾਂ ਨੂੰ ਘਰੇ ਬਾਹਰ ਸਿੱਟ ਕੇ 'ਰੀਸਾਈਕਲਿੰਗ' ਲਈ ਵਰਤਿਆ ਜਾ ਸਕਦਾ। ਘਰ ਸਾਫ਼ ਰਹਿੰਦਾ ਅਤੇ ਥਾਂ ਵੀ ਬਚਦਾ ਹੈ।

ਇਹ ਗਲ ਸਾਡੇ ਦਿਮਾਗਾਂ ਤੇ ਵੀ ਢੁੱਕਦੀ ਹੈ। ਅਸੀਂ ਫਜ਼ੂਲ ਗੱਲਾਂ ਨਾਲ ਦਿਮਾਗ ਤੂੜੀ ਰੱਖਦੇ ਹਾਂ ਕਿ ਫਲਾਣਾ ਤਰੱਕੀ ਕਿਉਂ ਕਰ ਗਿਆ? ਕਿਉਂ ਵੱਡਾ ਘਰ, ਕਾਰ ਲੈ ਗਿਆ? ਧਮਕਾਨਾ ਕਿਉਂ ਵਧੀਆ ਫਰਿਜ਼, ਸੋਫਾ ਸੈਂਟ ਆਦਿ ਲੈ ਬੈਠਾ? ਫਲਾਣੇ ਦੇ ਮੁੰਡੇ ਕੁੜੀ ਦਾ ਵਿਆਹ ਕਿਉਂ ਨਹੀਂ ਹੋ ਰਿਹਾ, ਕਿਉਂ ਹੋ ਗਿਆ ਜਾਂ ਕੀ ਹੋਣ ਨਾਲ ਹੋ ਗਿਆ? ਜਾਤ, ਗੋਤ ਇਲਾਕੇ ਦਾ ਘੁੰਮਡ, ਮੁੰਡੇ ਹੋਣ ਦਾ ਗਰਬ, ਰੁਤਬੇ, ਪੜ੍ਹਾਈ ਅਤੇ ਜ਼ਿਆਦਾ ਪੈਸੇ ਹੋਣ ਦਾ ਹੰਕਾਰ। ਇਨ੍ਹਾਂ ਬਿਮਾਰੀਆਂ ਦਾ ਕੋਈ ਆਰ ਪਾਰਾ ਨਹੀਂ ਹੈ। ਅਸੀਂ ਆਪਣੇ ਜ਼ਿੰਦਗੀ ਦੇ ਨਿਸ਼ਾਨੇ ਤੋਂ ਖਿਸਕ ਜਾਂਦੇ ਹਾਂ ਅਤੇ ਦਿਮਾਗੀ ਸ਼ਕਤੀ ਅਜਾਈ ਗੁਆਉਂਦੇ ਹਾਂ। ਐਹੋ ਜੇਹੀਆਂ ਫਜ਼ੂਲ ਗੱਲਾਂ ਅਗਰ ਵਹਿਮਾਂ ਭਰਮਾਂ ਨਾਲ ਗੁਤਾਵਾ ਕੀਤੀਆਂ ਹੋਣ ਤਾਂ ਸਾਡਾ ਕੋਈ ਬਚਾਅ ਨਹੀਂ। ਅਸੀਂ

ਡਾਕਟਰ ਦੇ ਪੱਕੇ ਮਰੀਜ਼ਾਂ ਵਿਚ ਸ਼ਾਮਿਲ ਹੋਵਾਂਗੇ। ਇਹ ਬਿਮਾਰੀਆਂ ਅਤੇ ਚੁਗਲੀਆਂ, ਜਿੰਨ੍ਹਾਂ ਨੂੰ ਅੰਗਰੇਜ਼ੀ ਵਿਚ "Gossip" ਕਹਿੰਦੇ ਹਨ, ਸਾਡੀ ਸ਼ਖ਼ਸੀਅਤ ਨੂੰ ਬੇਇਆਂ ਕਰਨ ਵਿਚ ਬਹੁਤ ਜ਼ਿਆਦਾ ਮਦਦ ਕਰਦੀਆਂ ਹਨ। ਅਸੀਂ ਮਾਨਸਿਕ ਤੌਰ ਤੇ ਬਿਮਾਰ ਹੋ ਜਾਂਦੇ ਹਾਂ। ਇਹ ਗੱਲਾਂ ਫਜ਼ੂਲ ਕਿਤਾਬਾਂ, ਘਰ ਵਿਚਲੇ ਗੰਦਮੰਦ, ਕਬਾੜ ਆਦਿ ਦੇ ਬਰਾਬਰ ਹਨ ਜੋ ਸਾਡੇ ਦਿਮਾਗ ਨੂੰ ਸਾਫ਼ ਅਤੇ ਠੀਕ ਸੋਚਣ ਨਹੀਂ ਦਿੰਦੀਆਂ। ਤਰਕ ਦੂਰ ਭੱਜਦਾ ਹੈ ਅਤੇ ਅਸੀਂ ਆਪਣੀ ਸ਼ਖ਼ਸੀਅਤ ਇਕ ਮੰਗਵੀਂ ਕਿਸਮ ਦੀ ਬਣਾ ਲੈਂਦੇ ਹਾਂ। ਲੋਕਾਂ ਵਿਚ, ਇਜ਼ਤ ਮਾਣ ਖਾਰਜ ਹੋ ਜਾਂਦਾ ਹੈ। ਸਾਡੀਆਂ ਕਦਰਾਂ ਕੀਮਤਾਂ ਦਾ ਕੋਈ ਵਜ਼ਨ ਨਹੀਂ ਰਹਿੰਦਾ। ਹਵਾ ਦੇ ਖੁੱਲ੍ਹੇ ਨਾਲ ਅਸੀਂ ਉੱਡੇ ਫਿਰਦੇ ਹਾਂ। ਇਕ ਅਸਥਿਰ, ਉਠੀ ਅਤੇ ਬੇਢੰਗੀ ਸ਼ਖ਼ਸੀਅਤ ਦੇ ਮਾਲਕ ਬਣ ਜਾਂਦੇ ਹਾਂ। ਸਾਡੀ ਹੋਂਦ ਸਿਰਫ਼ ਇਸ ਧਰਤੀ ਉੱਤੇ ਭਾਰ ਦੇ ਬਰਾਬਰ ਰਹਿ ਜਾਂਦੀ ਹੈ ਯਾਨੀ ਜਿਉਂਦੇ ਰਹਿ ਕੇ ਕਿਸੇ ਨੂੰ ਕੋਈ ਫਾਇਦਾ ਨਹੀਂ ਅਤੇ ਮਰਨ ਬਾਦ ਫਾਇਦਾ ਹੀ ਫਾਇਦਾ ਹੈ ਕਿ ਇਸ ਦੁਨੀਆਂ ਵਿਚੋਂ ਗੰਧਲਪਣ, ਦੂਜਤਾ ਅਤੇ ਕੜਵਾਹਟ ਚਲੇ ਗਈ ਹੈ।

ਆਦਤਾਂ ਤਬਦੀਲ ਕਰਨ ਲਈ ਵਕਤ ਤਾਂ ਲੱਗਦਾ ਹੈ ਕਿਉਂਕਿ ਪਹਿਲੀਆਂ ਆਦਤਾਂ ਨੂੰ ਬਦਲਣ ਦੀ ਲੋੜ ਹੁੰਦੀ ਹੈ। ਪਰ ਇਹ ਕੰਮ ਅਸੰਭਵ ਨਹੀਂ। ਦਿਮਾਗ ਨੂੰ ਸਾਫ਼ ਰੱਖਣ ਨਾਲ ਹੀ ਖੇਡਿਆਂ ਭਰਿਆ ਮਾਹੌਲ ਅਤੇ ਨਰੋਈ ਸੁਖਾਂਵੀ ਜ਼ਿੰਦਗੀ ਜੀਏ ਜਾ ਸਕਦੀ ਹੈ। ਇਹਦੇ ਨਾਲ ਜ਼ਿੰਦਗੀ ਦਾ ਮਕਸਦ ਵੀ ਸਾਨੂੰ ਸਾਫ਼ ਕਰ ਲੈਣਾ ਚਾਹੀਦਾ ਹੈ ਕਿ ਅਸੀਂ ਕਿਉਂ ਜੀਅ ਰਹੇ ਹਾਂ ਅਤੇ ਜ਼ਿੰਦਗੀ ਵਿਚ ਕੀ ਪ੍ਰਾਪਤ ਕਰਨਾ ਚਾਹੁੰਦੇ ਹਾਂ। ਬਹੁਤੇ ਲੋਕ ਸਿਰਫ਼ ਜੀਉਣ ਲਈ ਹੀ ਜਿਉਂਦੇ ਹਨ। ਕੋਈ ਕੰਮ ਕਰ ਲਿਆ ਜੀਹਦੇ ਨਾਲ ਰੋਟੀ ਪਾਣੀ ਚੱਲ ਸਕੇ। ਵਿਆਹ ਕਰਕੇ ਬੱਚੇ ਪੈਦਾ ਕਰ ਲਏ, ਉਹਨਾਂ ਨੂੰ ਪਾਲ ਲਿਆ ਅਤੇ ਮਰ ਗਏ। ਇਹੋ ਜਿਹਾ ਵਿਹਾਰ ਤਾਂ ਜਾਨਵਰ ਵੀ ਕਰਦੇ ਹਨ। ਕੀ ਸਾਡੀ ਜ਼ਿੰਦਗੀ ਨੇ ਸਮਾਜ ਨੂੰ ਵਧੀਆ ਬਣਾਉਣ ਵਿਚ ਕੋਈ ਯੋਗਦਾਨ ਪਾਇਆ ਹੈ ਜਿਹਦੇ ਨਾਲ ਭਰਾਤਰੀ ਭਾਵਨਾ ਵਧੀ ਹੋਵੇ ਅਤੇ ਲੋਕਾਂ ਦੇ ਦੁੱਖ ਘਟੇ ਹੋਣ? ਕੀ ਅਸੀਂ ਬੇਇਨਸਾਫੀਆਂ ਦੇ ਖਿਲਾਫ਼ ਜੂਝਣ ਵਿਚ ਹਿੱਸਾ ਪਾਇਆ ਹੈ? ਕੀ ਅਸੀਂ ਕਿਤੇ 'ਧਾਰਮਿਕ ਜਨੂੰਨ' ਦੇ ਸ਼ਿਕਾਰ ਤਾਂ ਨਹੀਂ ਹੋਏ ਜਿਹਦੇ ਨਾਲ ਸਾਡੀ ਸੋਚ ਸੋਝੀ ਹੋ ਗਈ ਹੋਵੇ। ਸਿਰਫ਼ ਪੈਸਾ ਕਮਾਉਣਾ ਆਪਣੇ ਆਪ ਵਿਚ ਕੋਈ ਰੁਤਬੇ ਵਾਲਾ ਕੰਮ ਨਹੀਂ ਹੈ। ਬਹੁਤੇ ਅਮੀਰਾਂ ਨੇ ਕਈ ਤਰ੍ਹਾਂ ਦੀਆਂ ਹੋਰਾਫੇਰੀਆਂ ਕੀਤੀਆਂ ਹੁੰਦੀਆਂ ਹਨ ਅਤੇ ਉਹਨਾਂ ਵਿਚੋਂ ਬਹੁਤਿਆਂ ਦੇ ਮਨਾਂ ਵਿਚੋਂ ਦਯਾ, ਦਰਦ ਅਤੇ ਇਨਸਾਫ਼ ਦੀ ਚਿਣਗ ਖਤਮ ਹੋ ਗਈ ਹੁੰਦੀ ਹੈ। ਦੁਨੀਆਂ ਵਿਚ ਬਹੁਤੇ ਦੁੱਖ ਇਹਨਾਂ ਦੇ ਲਾਲਚ, ਹੰਕਾਰ ਅਤੇ ਹਉਮੈ ਦੀ ਹੀ ਦੇਣ ਹਨ।

ਜਿਹਨਾਂ ਲੋਕਾਂ ਨੇ ਦਿਮਾਗ ਸਾਫ਼ ਹੁੰਦੇ ਹਨ ਉਹ ਆਮ ਲੋਕਾਈ ਦਾ ਭਲਾ ਕਰਦੇ ਹਨ। ਉਹ ਆਪਣੀ ਲਗਨ ਵਿਚ ਮਸਤ ਰਹਿੰਦੇ ਹਨ। ਉਨ੍ਹਾਂ ਦਾ ਨਿਸ਼ਾਨਾ ਬੜਾ ਸਪਸ਼ਟ ਹੁੰਦਾ ਹੈ। ਉਨ੍ਹਾਂ ਨੂੰ ਲੋਕਾਂ ਦੀਆਂ ਬੇਤਰਤੀਬੀਆਂ ਗੱਲਾਂ ਆਪਣੇ ਨਿਸ਼ਾਨੇ ਤੋਂ ਖਿਸਕਾ ਨਹੀਂ ਸਕਦੀਆਂ। ਉਹਨਾਂ ਦਾ ਆਤਮਵਿਸ਼ਵਾਸ ਚਟਾਨ ਵਾਂਗ ਮਜ਼ਬੂਤ

ਹੁੰਦਾ ਹੈ। ਦੁਨੀਆਂ ਵਿਚ ਜੋ ਸੁੱਖ ਆਰਾਮ ਦੀਆਂ ਵਸਤਾਂ ਹਨ ਇਹ ਉਹਨਾਂ ਲੋਕਾਂ ਦੀ ਹੀ ਦੇਣ ਹਨ ਜਿਹਨਾਂ ਨੂੰ ਜ਼ਿਆਦਾਤਰ ਲੋਕ ਮੂਰਖ, ਸਿਰਫਿਰੇ, ਪਾਗਲ ਅਤੇ ਜਨੂੰਨੀ ਕਹਿੰਦੇ ਰਹੇ ਪਰ ਉਹਨਾਂ ਆਪਣੇ ਸੁਪਨਿਆਂ ਨੂੰ ਸਾਕਾਰ ਕਰਕੇ ਦਿਖਾ ਦਿੱਤਾ। ਇਹ ਕਾਰਨਾਮੇ ਇਨਸਾਨ ਨੇ ਆਪਣੀ ਲਗਨ, ਮਿਹਨਤ, ਨਿਸ਼ਾਨੇ ਦੀ ਸੇਧ ਅਤੇ ਬੇਪ੍ਰਵਾਹੀ ਦੇ ਸਦਕੇ ਕੀਤੇ। ਇਹਨਾਂ ਸਾਫ਼ ਦਿਲ ਮਹਾਨ ਸ਼ਖ਼ਸੀਅਤਾਂ ਕਦੇ ਸੱਚ ਬੋਲਣ ਤੋਂ ਬਿਜਕ ਮਹਿਸੂਸ ਨਾ ਕੀਤੀ। ਇਹ ਲੋਕ 'ਗੰਗਾ' ਗਏ ਗੰਗਾ ਰਾਮ' ਨਹੀਂ ਸਨ। ਇਹ ਲੋਕ ਸਮਾਜ ਅਤੇ ਇਨਸਾਨੀਅਤ ਦੀ ਨਾ ਲਿਫਣ ਵਾਲੀ ਗੋੜ ਦੀ ਹੱਡੀ ਹੁੰਦੇ ਹਨ ਜਿਹਦੇ ਸਿਰ 'ਤੇ ਇਕ ਸੁਖਾਵਾਂ ਸਮਾਜ ਸਿਰਜਿਆ ਜਾਂਦਾ ਹੈ। ਅਗਰ ਅਸੀਂ ਆਪ ਅਤੇ ਆਪਣੇ ਬੱਚਿਆਂ ਨੂੰ ਇਹਨਾਂ ਮਹਾਨ ਸਿਰਜਣਕਾਰਾਂ ਦੀਆਂ ਜ਼ਿੰਦਗੀਆਂ ਬਾਰੇ ਨਹੀਂ ਦੱਸਦੇ ਅਤੇ ਉਹਨਾਂ ਨੂੰ ਇਕ ਚਾਨਣ ਮੁਨਾਰੇ ਦੇ ਤੌਰ ਤੇ ਨਹੀਂ ਵਰਤਦੇ ਤਾਂ ਅਸੀਂ ਆਪਣੇ ਆਪ, ਆਪਣੇ ਪਰਿਵਾਰ ਅਤੇ ਇਨਸਾਨੀਅਤ ਨਾਲ ਘੋਰ ਅਨਿਆਂ ਅਤੇ ਨਾ-ਮੁਆਫ਼ ਕੀਤੇ ਜਾਣ ਵਾਲਾ ਗੁਨਾਹ ਕਰ ਰਹੇ ਹਾਂ। ਫਿਰ ਅਸੀਂ ਵੀ ਆਪਣੇ ਦਿਮਾਗਾਂ ਵਿਚ ਸੜਿਆਂਦ ਮਾਰਦਾ 'ਕਬਾੜਖਾਨਾ' ਲਈ ਫਿਰਦੇ ਹੋਵਾਂਗੇ।

ਦਿਮਾਗ ਸਾਫ਼ ਰੱਖਣ ਨਾਲ ਜ਼ੁਰਅਤ, ਪਕਿਆਈ ਅਤੇ ਹੌਸਲਾ ਬੁਲੰਦ ਹੁੰਦਾ ਹੈ। ਭੂਨ ਅਤੇ ਸੱਚ ਦਾ ਨਿਤਾਰਾ ਕਰਨ ਦੀ ਸ਼ਕਤੀ ਵੱਧਦੀ ਹੈ। ਜ਼ਜ਼ਬਾਤ ਜ਼ਰੂਰੀ ਹਨ ਪਰ ਤਰਕ ਦਾ ਪੱਲਾ ਛੱਡਿਆਂ ਫੈਸਲੇ ਗਲਤ ਲਏ ਜਾ ਸਕਦੇ ਹਨ।

ਸਫਾ 7 ਦੀ ਥਾਕੀ

ਜਮਾਤ ਨੂੰ ਆਪਣੀ ਹੱਕ ਹਲਾਲ ਦੀ ਕਮਾਈ ਕਿਉਂ ਲੁਟਾ ਰਹੇ ਹਾਂ? ਅੱਜ ਜਦ ਕਿ ਦੁਨੀਆਂ ਦੇ ਵਿਕਸਿਤ ਦੇਸ਼ ਵਿਗਿਆਨ ਤੇ ਤਕਨਾਲੋਜੀ ਵਿਚ ਉਚੀਆਂ ਤੇ ਨਵੀਆਂ ਮੱਲਾਂ ਮਾਰਦੇ ਹੋਏ ਆਪਣੇ ਨਾਗਰਿਕਾਂ ਦਾ ਇਕ ਖੁਸ਼ਹਾਲ ਤੇ ਸਿਹਤਮੰਦ ਜੀਵਨ ਪੱਧਰ ਯਕੀਨੀ ਬਣਾ ਰਹੇ ਹਨ ਪਰ ਇਸ ਦੇ ਉਲਟ ਅਸੀਂ ਲੋਕ ਅੱਜ ਦੇ ਵਿਗਿਆਨਿਕ ਯੁੱਗ ਵਿਚ ਜੋਤਿਸ਼, ਕਿਸਮਤ ਅਤੇ ਅਧਿਆਤਮਵਾਦ ਦੇ ਗੈਰ ਵਿਗਿਆਨਿਕ ਸੰਕਲਪਾਂ ਦੀ ਦਲਦਲ ਵਿਚ ਫਸ ਕੇ ਦਿਨੋਂ ਦਿਨ ਅੰਧਵਿਸ਼ਵਾਸੀ ਬਣਦੇ ਜਾ ਰਹੇ ਹਾਂ ਅਤੇ ਆਪਣਾ ਕੀਮਤੀ ਸਮਾਂ ਅਤੇ ਪੈਸਾ ਨਸ਼ਟ ਕਰ ਰਹੇ ਹਾਂ। ਇਸ ਲਈ ਲੋੜ ਹੈ ਕਿ ਅਸੀਂ ਆਪਣੀ ਜ਼ਿੰਦਗੀ ਵਿਚ ਵਾਪਰਨ ਵਾਲੀਆਂ ਕੁਦਰਤੀ ਅਤੇ ਗੈਰ ਕੁਦਰਤੀ ਜ਼ਿੰਦਗੀ ਵਿਚ ਵਾਪਰਨ ਵਾਲੀਆਂ ਕੁਦਰਤੀ ਅਤੇ ਗੈਰ ਕੁਦਰਤੀ ਘਟਨਾਵਾਂ ਅਤੇ ਹਰ ਤਰ੍ਹਾਂ ਦੀਆਂ ਸਮੱਸਿਆਵਾਂ ਦੇ ਸਾਰਥਕ ਹੱਲ ਲਈ ਵਿਗਿਆਨਿਕ ਸੋਚ ਅਪਣਾਈਏ ਅਤੇ ਇਕ ਵਿਕਸਿਤ ਅਤੇ ਖੁਸ਼ਹਾਲ ਜ਼ਿੰਦਗੀ ਲਈ ਲਗਾਤਾਰ ਵੱਧ ਤੋਂ ਵੱਧ ਯਤਨ ਕਰੀਏ। ਸਾਡੀਆਂ ਸਰਕਾਰਾਂ ਨੂੰ ਵੀ ਚਾਹੀਦਾ ਹੈ ਕਿ ਉਹ ਆਪਣੇ ਲੋਕਾਂ ਦੀ ਜ਼ਿੰਦਗੀ ਅਤੇ ਜਾਇਦਾਦ ਦੀ ਰਾਖੀ ਨੂੰ ਯਕੀਨੀ ਬਣਾਉਣ ਲਈ ਅੰਤਰਰਾਸ਼ਟਰੀ ਪੱਧਰ ਦੀਆਂ ਵਿਕਸਿਤ ਤਕਨੀਕਾਂ ਨੂੰ ਲਾਗੂ ਕਰਨ ਅਤੇ ਲੋਕਾਂ ਨੂੰ ਵਿਗਿਆਨਿਕ ਸੋਚ ਅਪਣਾਉਣ ਲਈ ਹਰ ਪੱਧਰ ਉੱਤੇ ਪ੍ਰੇਰਿਤ ਕਰਨ। ਸੁਨਾਮੀ ਲਹਿਰਾਂ ਵਿਚ ਆਪਣੀਆਂ ਕੀਮਤੀ ਜਾਨਾਂ ਗੁਆ ਚੁੱਕੇ ਲੱਖਾਂ ਨਿਰਦੋਸ਼ ਲੋਕਾਂ ਲਈ ਸਾਡੀ ਇਹੋ ਸੱਚੀ ਸ਼ਰਧਾਂਜਲੀ ਹੋਵੇਗੀ।



## ਵਿਸ਼ੇਸ਼ ਦਿਨ, ਕਿਹੜਾ ?

ਅਮਨ ਰਣਜੀਤ ਗਾਗੋ ਮਾਹਲ

ਸਮੇਂ ਦੀ ਇੱਕ ਇਕਾਈ ਹੈ, ਦਿਨ। ਜਿਵੇਂ 60 ਸੈਕਿੰਡ ਦਾ ਮਿੰਟ, 60 ਮਿੰਟਾਂ ਦਾ ਇੱਕ ਘੰਟਾ, 24 ਘੰਟੇ ਦਿਨ-ਰਾਤ ਦਾ ਸਮਾਂ ਤੇ 365 ਦਿਨਾਂ ਦਾ ਬਣਦਾ ਹੈ ਇੱਕ ਸਾਲ।

ਪਰ ਅਸੀਂ 21ਵੀਂ ਸਦੀ ਵਿਚ ਪਹੁੰਚ ਕੇ 16ਵੀਂ ਸਦੀ ਦੀ ਗੱਲ ਕਰਦੇ ਹਾਂ। ਆਖਿਰ ਕਿਉਂ ? ਕਥਿਤ 33 ਕਰੋੜ 'ਦੇਵੀ-ਦੇਵਤਿਆਂ' ਦੀ ਧਰਤੀ 'ਤੇ 99.5 ਫੀਸਦੀ ਲੋਕ ਵਹਿਮੀ ਤੇ ਗੈਰ-ਵਿਗਿਆਨਕ ਸੋਚ ਦੇ ਮਾਲਕ ਹਨ ਤੇ ਇਹਨਾਂ ਨੇ ਹਰ ਦਿਨ ਨੂੰ ਕਿਸੇ ਨਾ ਕਿਸੇ ਰੂਪ 'ਚ ਕਥਿਤ ਰੱਬ ਨਾਲ ਜੋੜ ਕੇ ਆਪਣੀ ਜ਼ਿੰਦਗੀ ਦੇ ਸੰਘਰਸ਼ ਨੂੰ ਪੀਵਿਆਂ ਕਰ ਲਿਆ ਹੈ। ਹਫ਼ਤੇ ਦੇ ਸਾਰੇ ਦਿਨ ਕਥਿਤ ਧਰਮੀਆਂ ਨੇ ਕਿਸੇ ਨਾ ਕਿਸੇ ਗੁਰੂ ਪੀਰ, ਫਕੀਰ, ਦੇਵੀ-ਦੇਵਤੇ ਨਾਲ ਜੋੜ ਕੇ ਉਸ ਦਿਨ ਨੂੰ ਵਿਸ਼ੇਸ਼ ਦਿਨ ਦਾ ਦਰਜਾ ਦੇ ਛੱਡਿਆ ਹੈ। ਹਿੰਦੂ, ਸਿੱਖਾਂ ਵਿਚ ਮੱਸਿਆ, ਪੁੰਨਿਆ, ਸੰਗਰਾਦ ਆਦਿ ਵਿਸ਼ੇਸ਼ ਦਿਨ ਤਾਂ ਹਨ ਹੀ, ਇਸਤੋਂ ਬਿਨਾਂ ਐਤਵਾਰ ਖਵਾਜਾ ਖਿਜਰ ਦਾ ਦਿਨ, ਸੋਮਵਾਰ ਸ਼ਿਵ ਜੀ ਦਾ, ਮੰਗਲਵਾਰ ਮਾਤਾ ਦਾ, ਹਨੂੰਮਾਨ ਦਾ, ਬੁੱਧਵਾਰ ਨੂੰ ਬੁੱਧ ਕੰਮ ਬੁੱਧ, ਵੀਰਵਾਰ ਨੂੰ ਪੀਰਾਂ ਦਾ, ਸ਼ੁਕਰਵਾਰ ਨੂੰ ਸੰਤੋਸ਼ੀ ਮਾਤਾ ਦਾ, ਸ਼ਨੀਵਾਰ ਨੂੰ ਸ਼ਨੀ ਦੇਵ ਦਾ ਦਿਨ ਗੱਲ ਕੀ ਕੋਈ ਦਿਨ ਆਮ ਇਨਸਾਨ ਲਈ ਹੈ ਹੀ ਨਹੀਂ। ਇਸ ਲਈ ਬਹੁਤ ਸਾਰੇ ਲੋਕ ਖਵਾਜਾ ਪੀਰ ਦੀ ਦੇਗ ਐਤਵਾਰ ਨੂੰ ਦਿੰਦੇ ਹਨ ਤੇ ਇਸ ਦਿਨ ਮੱਛੀ ਦਾ ਸੇਵਨ ਨਹੀਂ ਕਰਦੇ। ਕਿਉਂਕਿ ਮਿੱਥ ਅਨੁਸਾਰ ਇਸ ਦਿਨ ਮਾਤਾ ਰੂੜੀ ਦੇ ਪੁੱਤਰ ਦੀ ਬਰਾਤ ਦਾ ਬੇੜਾ ਜਿਹੜਾ ਕਿ ਦਰਿਆ ਵਿਚ ਡੁੱਬ ਗਿਆ ਸੀ ਖਵਾਜਾ ਪੀਰ ਨੇ 12 ਸਾਲਾਂ ਬਾਦ ਸਹੀ ਸਲਾਮਤ ਕੱਢ ਦਿੱਤਾ ਸੀ।

ਸੋਮਵਾਰ ਨੂੰ ਲੋਕ ਸ਼ਿਵ ਜੀ ਦਾ ਵਰਤ ਰਖਦੇ ਹਨ ਸ਼ਿਵ ਲਿੰਗ ਦੀ ਪੂਜਾ ਕਰਦੇ ਹਨ। ਮੰਦਰਾਂ ਦੇ ਟੱਲ ਖੜਕਾਉਂਦੇ ਹਨ। ਜੇਕਰ ਇਸ ਦਿਨ ਕਦੇ ਮੱਸਿਆ ਆ ਜਾਵੇ ਤਾਂ ਭੀੜਾਂ ਦੀਆਂ ਭੀੜਾਂ ਕਥਿਤ ਤੀਰਥਾਂ ਦੇ ਤਲਾਬਾਂ 'ਚ ਨਹਾਉਣ ਨੂੰ ਆਪਣੇ ਪੰਨ-ਭਾਗ ਸਮਝਦੇ ਹਨ।

ਮੰਗਲਵਾਰ ਨੂੰ ਹਨੂੰਮਾਨ ਦੇ ਮੰਦਰਾਂ 'ਚ ਰੋਟ ਤੇ ਲੱਭੂ ਚੜ੍ਹਾਉਂਦੇ ਹਨ। ਮਾਤਾ ਪੂਜਕ ਜੋਤਾਂ ਜਗਾਉਂਦੇ ਹਨ ਤੇ ਇਸ ਦਿਨ ਸਿਰ ਨਹਾਉਣਾ, ਕਪੜੇ ਧੋਣਾ ਬੁਰਾ ਮੰਨਦੇ ਹਨ।

'ਬੁੱਧ ਕੰਮ ਬੁੱਧ' ਅਤੇ 'ਬੁੱਧ ਸ਼ਨੀਚਰ ਕੱਪੜਾ ਅਤੇ ਗਹਿਣਾ ਐਤਵਾਰ' ਦੇ ਕਥਨ ਆਮ ਸੁਣਨ ਨੂੰ ਮਿਲਦੇ ਹਨ।

ਵੀਰਵਾਰ ਨੂੰ ਪੀਰਾਂ ਦਾ ਦਿਨ ਮੰਨਿਆ ਜਾਂਦਾ ਹੈ। ਕਥਿਤ ਪੀਰਾਂ ਦੀਆਂ ਕਬਰਾਂ 'ਤੇ ਦੀਵੇ ਜਗਾਏ ਜਾਂਦੇ ਹਨ। ਚੌਲ ਤੇ ਲੱਭੂ ਵਗੈਰਾ ਚੜ੍ਹਾਏ ਜਾਂਦੇ ਹਨ ਪਰ ਕੱਪੜੇ ਤੇ ਕੇਸ ਧੋਣੇ ਬੁਰੇ ਮੰਨੇ ਜਾਂਦੇ ਹਨ, ਤਾਂ ਕਿ ਪੀਰਾਂ ਨੂੰ ਮੇਲ ਨਾ ਜਾਵੇ।

ਸ਼ੁੱਕਰਵਾਰ ਨੂੰ ਸੰਤੋਸ਼ੀ ਮਾਤਾ ਦੇ ਦਿਨ ਵਜੋਂ ਜਾਣਿਆ ਜਾਂਦਾ ਹੈ। ਇਸ ਦੇ ਵਰਤ ਰੱਖੇ ਜਾਂਦੇ ਹਨ। ਖੱਟੀ ਚੀਜ਼ ਖਾਣੀ ਬੁਰੀ ਸਮਝੀ ਜਾਂਦੀ ਹੈ ਜਿਸ ਨਾਲ ਮਾਤਾ ਦੀ ਕ੍ਰੋਧੀ ਦਾ ਸ਼ਿਕਾਰ ਹੋਣਾ ਪੈ

ਸਕਦਾ ਹੈ।

ਸ਼ਨੀਵਾਰ ਬੜਾ ਕਰੜਾ ਦਿਨ ਮੰਨਿਆ ਜਾਂਦਾ ਹੈ ਇਸ ਦਿਨ ਪਿੰਡਾਂ, ਸ਼ਹਿਰਾਂ ਵਿਚ ਸ਼ਨੀ ਭਗਤ ਡੋਲੂ ਵਿਚ ਲੋਹੇ ਦੀ ਪੱਤਰੀ (ਕਥਿਤ ਸ਼ਨੀ ਦੇਵ ਦੀ ਮੂਰਤੀ ਰੱਖ ਕੇ) ਤੇਲ ਤੇ ਪੈਸੇ ਮੰਗਦੇ ਵੇਖੇ ਜਾ ਸਕਦੇ ਹਨ। ਸ਼ਨੀ ਨੂੰ ਇਕ ਚੰਡਾਲ ਦੇਵਤੇ ਦੇ ਰੂਪ 'ਚ ਸਿਰਜਿਆ ਗਿਆ ਹੈ। 'ਸ਼ਨੀਦਾਨ ਮਹਾਂ ਕਲਿਆਣ' ਦੇ ਤੁਕਾਂਤ ਅਕਸਰ ਸੁਣ ਜਾ ਸਕਦੇ ਹਨ।

ਇਹ ਤਾਂ ਭਾਰਤੀ ਸਭਿਅਤਾ 'ਚ ਦਿਨ ਵਿਚਾਰ ਪਰ ਅੰਗਰੇਜ਼ਾਂ 'ਚ ਐਤਵਾਰ ਪ੍ਰਮਾਤਮਾ ਦੇ ਅਰਾਮ ਕਰਨ ਦਾ ਦਿਨ ਮੰਨਿਆ ਜਾਂਦਾ ਹੈ। ਬਾਈਬਲ ਮੁਤਾਬਕ ਪ੍ਰਮਾਤਮਾ ਨੇ ਛੇ ਦਿਨ ਵਿਚ ਸਾਰੀ ਸ੍ਰਿਸ਼ਟੀ ਸਾਜੀ ਤੇ ਸਤਵੇਂ ਦਿਨ ਆਰਾਮ ਕੀਤਾ ਇਸੇ ਲਈ ਐਤਵਾਰ ਨੂੰ ਗਿਰਜਿਆਂ ਵਿਚ ਵਿਸ਼ੇਸ਼ ਪ੍ਰਾਰਥਨਾਵਾਂ ਕੀਤੀਆਂ ਜਾਂਦੀਆਂ ਹਨ। ਮੁਸਲਮਾਨਾਂ ਮੁਤਾਬਕ ਅੱਲਾ ਨੇ ਸ੍ਰਿਸ਼ਟੀ ਜੁਮੇ ਵਾਲੇ ਦਿਨ ਭਾਵ ਸ਼ੁਕਰਵਾਰ ਨੂੰ ਸਾਜੀ। ਉਸਨੇ ਕਿਹਾ ਕੁਨ (ਹੋ ਜਾ) ਅਤੇ ਸਭ ਕੁਝ ਹੋ ਗਿਆ। ਇਸ ਲਈ ਜੁਮੇ ਦੀ ਵਿਸ਼ੇਸ਼ ਨਮਾਜ਼ ਲਈ ਇਸਲਾਮਿਕ ਮੁਲਕ ਸ਼ੁਕਰਵਾਰ ਨੂੰ ਛੁੱਟੀ ਕਰਦੇ ਹਨ।

ਉਕਤ ਸਭ ਉਦਾਹਰਣਾਂ ਤੋਂ ਆਪਾਂ ਇਸ ਨਤੀਜੇ ਤੇ ਪਹੁੰਚ ਸਕਦੇ ਹਾਂ ਕੋਈ ਦਿਨ ਕਿਸੇ ਕੰਮ ਲਈ ਜਾਂ ਕੋਈ ਕਿਸੇ ਦੇਸ਼ ਲਈ ਵਿਸ਼ੇਸ਼ ਹੈ ? ਕਥਿਤ ਦੇਵੀ-ਦੇਵਤਿਆਂ, ਪੀਰਾਂ-ਫਕੀਰਾਂ ਨੂੰ ਖਾਸ ਦਿਨਾਂ ਤੇ ਯਾਦ ਕਰਨ ਦਾ ਮਤਲਬ ਕਿ ਇਹ ਲੋਕ ਬਾਕੀ ਦਿਨ ਉਹਨਾਂ ਨੂੰ ਮੂਰਖ ਬਣਾਉਂਦੇ ਹਨ। ਜਿਵੇਂ ਪੀਰ ਦੀ ਕਬਰ 'ਤੇ ਵੀਰਵਾਰ ਤਾਂ ਕਈ ਕਈ ਦੀਵੇ ਜਗਦੇ ਹਨ ਪਰ ਬਾਕੀ ਦਿਨ ਉਹਨਾਂ ਕਬਰਾਂ 'ਤੇ ਕੁੱਤੇ-ਬਿੱਲੇ ਕਲੱਲਾਂ ਕਰਦੇ ਹਨ ਤੇ ਅਕਸਰ ਘੁੱਪ ਹਨੇਰ ਹੁੰਦਾ ਹੈ। ਸੋਮਵਾਰ ਹੀ ਸ਼ਿਵ ਜੀ ਨੂੰ ਪੂਜਾ ਦੀ ਲੋੜ ਪੈਂਦੀ ਹੈ। ਮੰਗਲਵਾਰ ਹੀ ਹਨੂੰਮਾਨ ਨੂੰ ਰੋਟੀ ਦੀ। ਵੀਰਵਾਰ ਨੂੰ ਹੀ ਪੀਰਾਂ ਨੂੰ ਮੇਲ ਜਾਂਦੀ ਹੈ, ਬਾਕੀ ਦਿਨ ਨਹੀਂ ? ਕਈ ਤਰ੍ਹਾਂ ਦਾ ਬਕੜਵਾਰ ਹੁੰਦਾ ਹੈ ਸਾਡੇ ਸਮਾਜ 'ਚ। ਇਸ ਤਰ੍ਹਾਂ ਕੋਈ ਵੀ ਦਿਨ ਵਿਸ਼ੇਸ਼ ਨਹੀਂ ਹੈ। ਜੇਕਰ ਦਿਨ ਵਿਸ਼ੇਸ਼ ਹੁੰਦੇ ਤਾਂ 24 ਘੰਟਿਆਂ ਤੋਂ ਥੋੜ੍ਹੇ ਵੱਡੇ ਛੋਟੇ ਹੋ ਜਾਂਦੇ ਜਾਂ ਫਿਰ ਇਹ ਦਿਨ ਲੋਕਾਂ ਦੇ ਹਾਲਾਤ ਸੁਧਾਰ ਦਿੰਦੇ। ਪਰ ਨਹੀਂ ਅਜਿਹਾ ਕਦੇ ਨਾ ਹੋਇਆ ਹੈ ਤੇ ਨਾ ਹੋਵੇਗਾ।

ਵਿਸ਼ੇਸ਼ ਦਿਨ ਹੁੰਦੇ ਹਨ, ਜਿਹੜੇ ਸਾਨੂੰ ਕਿਸੇ ਦੀ ਪ੍ਰੇਰਨਾ ਦੇਣ ਨਾ ਕਿ ਸਾਡੇ ਅੱਖੇ ਵੇਲੇ ਲਈ ਸਾਡੇ ਮਾਝੇ ਮੋਟੇ ਪੈਸੇ ਨੂੰ ਬਰਬਾਦ ਕਰ ਦੇਣ। 23 ਮਾਰਚ ਨੂੰ ਰਾਜਗੁਰੂ, ਸੁਖਦੇਵ ਅਤੇ ਭਗਤ ਸਿੰਘ ਵਰਗੇ ਹੀਰੋ ਸ਼ਹੀਦ ਹੋਏ। 1 ਮਈ ਕਾਮੇ ਲੋਕਾਂ ਦੇ ਰੱਕਾਂ ਲਈ ਸੰਘਰਸ਼ ਦੀ ਯਾਦ ਦਿਵਾਉਂਦਾ ਹੈ। 15 ਅਗਸਤ ਨੂੰ ਭਾਰਤ ਅਜ਼ਾਦ ਹੋਇਆ (ਭਾਵੇਂ ਸਹੀ ਅਰਥਾਂ 'ਚ ਨਹੀਂ)। ਅਜਿਹੇ ਦਿਨ ਸਭਨਾਂ ਲਈ ਪ੍ਰੇਰਣਾ ਦਾ ਸ੍ਰੋਤ ਹਨ ਕਿਸੇ ਪਾਖੰਡ ਦੇ ਪ੍ਰਤੀਕ ਨਹੀਂ। ਅਜਿਹੇ ਦਿਨਾਂ ਨੂੰ ਤਾਂ ਹੀ ਵਿਸ਼ੇਸ਼ ਦਿਨ ਕਿਹਾ ਜਾ ਸਕਦਾ ਹੈ ਜੇਕਰ ਅਸੀਂ ਮਨੁੱਖਤਾ ਦੀ ਹਰ ਤਰ੍ਹਾਂ ਦੀ ਅਜ਼ਾਦੀ ਲਈ ਕੋਸ਼ਿਸ਼ ਕਰਨ ਦਾ ਪ੍ਰਣ ਕਰੀਏ।

## ਨਿਵੇਕਲਾ ਦਾਨ

ਬਲਰਾਜ ਮੌੜ

ਸਾਡੇ ਮਰਹੂਮ ਸਾਥੀ ਕ੍ਰਿਸ਼ਨ ਬਰਗਾੜੀ (ਪਹਿਲੇ ਸਰੀਰਦਾਨੀ) ਵਲੋਂ ਪਾਏ ਹੋਏ ਪੂਰਨਿਆਂ 'ਤੇ ਚੱਲਦਿਆਂ ਇਸ ਕਾਫ਼ਲੇ ਦੇ.... ਸਾਥੀ ਸਵਰਾਜ ਕੁਮਾਰ ਪੁੱਤਰ ਵੀਰ ਸਿੰਘ ਵਾਸੀ ਗਾਂਧੀ ਬਸਤੀ ਮੌੜ ਮੰਡੀ ਵੀ ਆਪਣਾ ਮ੍ਰਿਤਕ ਸਰੀਰ ਦਾਨ ਕਰ ਗਏ। ਸਾਥੀ ਦੀ ਮੌਤ ਅਚਾਨਕ ਦਿਲ ਦਾ ਦੌਰਾ ਪੈਣ ਨਾਲ ਹੋਈ। ਤਰਕਸ਼ੀਲ ਵਿਚਾਰਾਂ ਤੋਂ ਪ੍ਰਭਾਵਿਤ ਸਾਥੀ ਨੇ ਆਪਣਾ ਸਰੀਰ ਦਾਨ ਕੀਤਾ ਹੋਇਆ ਸੀ। 1982 ਤੋਂ ਮਹਿਕਮਾ ਡਾਕ ਵਿਭਾਗ ਵਿਚ ਪੋਸਟਮੈਨ ਦੀ ਨੌਕਰੀ ਤੋਂ ਉਹਨਾਂ 2002 ਵਿਚ ਸਵੈ-ਇਛਕ ਰਿਟਾਇਰਮੈਂਟ ਲੈ ਕੇ ਲੋਕ ਸੇਵਾ ਕਰਦਿਆਂ ਅਖੀਰ ਆਪਣਾ ਮ੍ਰਿਤਕ ਸਰੀਰ ਵੀ ਲੋਕ ਸੇਵਾ ਲਈ ਦੇ ਦਿੱਤਾ। ਸਾਥੀ ਸਵਰਾਜ ਕੁਮਾਰ ਆਪਣੇ ਤਿੰਨ ਭਰਾਵਾਂ ਅਤੇ ਦੋ ਭੈਣਾਂ ਦਾ ਭਾਈ ਸੀ। ਉਹ ਆਪਣੇ ਪਿਛੇ ਵਿਧਵਾ ਤੋਂ ਇਲਾਵਾ ਦੋ ਲੜਕੀਆਂ ਅਤੇ ਦੋ ਲੜਕੇ ਛੱਡ ਗਿਆ। ਸਾਥੀ ਜੀ ਨੂੰ ਲਿਖਣ ਦਾ ਵੀ ਸ਼ੌਕ ਸੀ ਤੇ ਉਹ ਲੇਖਕ ਸਭਾ ਬੁਢਲਾਡਾ ਦੇ ਅਹੁਦੇਦਾਰ ਵੀ ਰਹੇ। ਉਹ ਸਾਖਰਤਾ ਮਿਸ਼ਨ ਵਿਚ ਵੀ ਬੜਾ ਸਰਗਰਮ ਰੋਲ ਅਦਾ ਕਰਦੇ ਰਹੇ ਤੇ ਜ਼ਿਲਾ ਮਾਨਸਾ ਦੇ ਡੀ. ਸੀ. ਤਰਫੋਂ ਸਨਮਾਨਿਤ ਹੋਏ।

ਇਥੇ ਇਹ ਵਿਸ਼ੇਸ਼ ਵਰਣਨਯੋਗ ਹੈ ਕਿ ਸਾਡੇ ਸਮਾਜ ਦੇ ਅਖੌਤੀ ਪਛੜੇ ਵਰਗ ਧਾਨਕ ਸਮਾਜ ਵਿੱਚ ਜਿੱਥੇ ਇਹੋ ਜਿਹੀ ਸੋਚ ਰੱਖਣ ਵਾਲਾ ਇਹ ਹੀਰਾ ਲੋਕ ਸੀ ਉਥੇ ਰਸ਼ਕ ਉਹਨਾਂ ਦੇ ਪ੍ਰੀਵਾਰ ਤੇ, ਅਤੇ ਉਹਨਾਂ ਦੇ ਸਮਾਜ ਤੇ ਵੀ ਹੈ, ਜਿਹਨਾਂ ਸਾਥੀ ਦੀ ਸੋਚ ਤੇ ਪਹਿਰਾ ਦਿੰਦਿਆਂ, ਸਾਰੇ ਸੰਸਕਾਰਾਂ, ਰੀਤੀਆਂ, ਰਸਮਾਂ ਦੀ ਪ੍ਰਵਾਹ ਨਾ ਕਰਦਿਆਂ ਸਾਥੀ ਦੀ ਸੁਹਿਰਦ ਸੋਚ ਨੂੰ ਸਰ-ਅੱਜ਼ਾਮ ਦਿੱਤਾ। ਸਾਥੀ ਦੀ ਮੌਤ ਤੋਂ ਬਾਅਦ ਉਹਨਾਂ ਦੇ ਭਾਈ ਲੋਕ ਰਾਜ, ਉਹਨਾਂ ਦੇ ਸਮਾਜਕ ਆਗੂ ਮਾਨ ਸਿੰਘ ਤੇ ਰਾਜਸੀ ਆਗੂ ਸ੍ਰੀ ਹਰੇਸ਼ਵਰ ਰਜੌਰਾ ਨੇ ਤਰਕਸ਼ੀਲ ਸੁਸਾਇਟੀ ਨਾਲ ਤਾਲ-ਮੇਲ ਕਰਦਿਆਂ ਸਥਾਨਕ ਯੂਨਿਟ ਮੌੜ ਦੇ ਆਗੂਆਂ ਡਾ. ਯਾਦਵਿੰਦਰ ਤੇ ਬਲਰਾਜ ਮੌੜ ਨਾਲ ਸੰਪਰਕ ਕੀਤਾ ਤੇ ਸੁਸਾਇਟੀ ਵਲੋਂ ਉਹਨਾਂ ਦੇ ਗ਼ਮ ਵਿਚ ਸਰੀਕ ਹੁੰਦਿਆਂ ਸਾਥੀ ਦੀ ਮ੍ਰਿਤਕ ਦੇਹ ਮੈਡੀਕਲ ਕਾਲਜ ਫਰੀਦਕੋਟ ਵਿਖੇ ਪਹੁੰਚਾਉਣ ਵਿਚ ਮਦਦ ਕੀਤੀ। ਸਿਵਲ ਹਸਪਤਾਲ ਮੌੜ ਦੇ ਐਸ. ਐਮ. ਓ. ਡਾ. ਨਵੇਟੀਆ ਤੇ ਡਾ. ਸਾਧੂ ਸਿੰਘ ਐਮ. ਓ. ਵਲੋਂ ਵੀ ਹਰ ਸੰਭਵ ਮਦਦ ਕੀਤੀ ਗਈ।

ਅਨਾਟਮੀ ਵਿਭਾਗ ਦੇ ਮੁਖੀ ਡਾ. ਜੋਰਾ ਸਿੰਘ ਨੇ ਦੱਸਿਆ ਕਿ ਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ ਵਿਚ ਆਪਣੀ ਵਸੀਅਤ ਦਰਜ ਕਰਵਾਉਣ ਵਾਲਾ ਸਭ ਤੋਂ ਪਹਿਲਾਂ ਵਿਅਕਤੀ ਸਾਥੀ ਸਵਰਾਜ ਕੁਮਾਰ ਹੀ ਸੀ। ਡਾ. ਸਾਹਿਬ ਨੇ ਦੱਸਿਆ ਕਿ ਵਸੀਅਤ ਦਰਜ ਕਰਵਾਉਣ ਵੇਲੇ ਅਸੀਂ ਸਾਥੀ ਨੂੰ ਸਵਾਲ ਕੀਤਾ ਕਿ ਕੀ ਸਾਡੇ ਲੋਕ ਆਪਣੇ ਸੰਸਕਾਰਾਂ ਨੂੰ ਤਿਆਗ ਕੇ ਸਰੀਰ ਦਾਨ ਕਰਨ ਲੱਗ ਜਾਣਗੇ ਤਾਂ ਸਾਥੀ ਦਾ ਜਵਾਬ ਸੀ ਕਿ ਜੇਕਰ ਮੈਂ ਇਸ ਤਰ੍ਹਾਂ ਸੋਚ ਸਕਦਾ ਹਾਂ ਤਾਂ ਜ਼ਰੂਰ ਹੋਰ ਲੋਕ ਵੀ ਇਸ ਤਰ੍ਹਾਂ ਸੋਚਣਗੇ। ਵਿਸ਼ੇਸ਼ ਜਿਕਰਯੋਗ ਹੈ ਕਿ ਸਾਥੀ ਦੀ ਮੌਤ ਤੋਂ ਬਾਅਦ ਪੂਜਾ-ਪਾਠ ਜਾਂ ਹੋਰ ਧਾਰਮਿਕ ਰਸਮ

ਨਹੀਂ ਕੀਤੀ ਗਈ ਅਤੇ ਹਫ਼ਤੇ ਬਾਅਦ ਮਿਤੀ 26-09-2004 ਨੂੰ ਇੱਕ ਸਾਦਾ ਸ਼ੋਕ ਸਮਾਗਮ ਕਰਕੇ ਸ਼ਰਧਾਂਜਲੀ ਭੇਂਟ ਕੀਤੀ ਗਈ।

ਸ਼ਰਧਾਂਜਲੀ ਸਮਾਗਮ ਦੌਰਾਨ ਕਬੀਰ ਦੀ ਮੂਰਤੀ ਰੱਖ ਕੇ ਅਤੇ ਨਾਲ ਹੀ ਸਾਥੀ ਸਵਰਾਜ ਕੁਮਾਰ ਦੀ ਫੋਟੋ ਰੱਖਣ ਦਾ ਨੋਟਿਸ ਲੈਂਦਿਆਂ ਹੋਇਆ ਸਾਥੀ ਦੇ ਛੋਟੇ ਭਾਈ ਦੇਵਰਾਜ, ਜੋ ਕਿ ਬਿਲਕੁਲ ਬੋਰਡ ਦੀ ਜਥੇਬੰਦੀ ਦੇ ਸਥਾਨਕ ਆਗੂ ਹਨ, ਨੇ ਕਿਹਾ ਕਿ ਸਾਡੇ ਮਹਾਨ ਪੁਰਖਿਆਂ ਨੇ ਮੂਰਤੀ ਪੂਜਾ ਦਾ ਖੰਡਨ ਕਰਦਿਆਂ ਵਿਰੋਧ ਕੀਤਾ ਸੀ ਤੇ ਅਸੀਂ ਫਿਰ ਵੀ ਉਹਨਾਂ ਦੀਆਂ ਮੂਰਤੀਆਂ ਨੂੰ ਪੂਜਣ ਲੱਗੇ ਹੋਏ ਹਾਂ, ਸਾਨੂੰ ਇਹ ਮੂਰਤੀ ਵੀ ਨਹੀਂ ਰੱਖਣੀ ਚਾਹੀਦੀ। ਸ਼ਰਧਾਂਜਲੀ ਸਮਾਗਮ ਦੀ ਤਾਰੀਖ ਬਾਰੇ ਗਲਤ ਜਾਣਕਾਰੀ ਦੇਣ ਕਰਕੇ ਭਾਵੇਂ ਹੋਰ ਸੂਬਾ ਕਮੇਟੀ ਆਗੂ ਨਹੀਂ ਪਹੁੰਚ ਸਕੇ ਫਿਰ ਵੀ ਯੂਨਿਟ ਮੌੜ ਦੇ ਸਾਥੀਆਂ ਸ਼ਰਧਾਂਜਲੀ ਸਮਾਗਮ ਵਿਚ ਪਹੁੰਚ ਕੇ ਦੁਖੀ ਪ੍ਰੀਵਾਰ ਦੇ ਗ਼ਮ ਵਿਚ ਸ਼ਰੀਕ ਹੁੰਦਿਆਂ ਆਪਣੇ ਵਿਚਾਰ ਸਾਂਝੇ ਕੀਤੇ। ਸ਼ਰਧਾਂਜਲੀ ਸਮਾਗਮ ਪ੍ਰਤੀ ਪ੍ਰੇਸ ਦਾ ਰੋਲ ਠੀਕ ਨਹੀਂ ਰਿਹਾ। ਪ੍ਰੇਸ ਵਲੋਂ ਜਿੱਥੇ ਹੋਰ ਰਾਜਸੀ ਅਤੇ ਧਾਰਮਿਕ ਸਮਾਗਮਾਂ ਤੋਂ ਧਾਰਮਿਕ ਅਡੰਬਰਾਂ ਨੂੰ ਵਧਾ ਚੜ੍ਹਾ ਕੇ ਲਿਖਣ ਲਈ ਥਾਂ ਦਿੱਤਾ ਜਾਂਦੀ ਹੈ। ਉਥੇ ਇਕ ਮਹਾਨ ਕਾਰਜ ਨੂੰ ਸਮਰਪਿਤ ਵਿਅਕਤੀ ਦੀ ਸੋਚ ਨੂੰ ਲੋਕਾਂ ਤੱਕ ਪਹੁੰਚਾਉਣ ਦੇ ਕਾਰਜ ਤੋਂ ਪਾਸਾ ਵੱਟਿਆ ਗਿਆ।

ਸਾਨੂੰ ਸਰੀਰਦਾਨ ਦੀ ਇਹ ਕਾਰਵਾਈ ਸਿਰੇ ਚੜ੍ਹਾਉਣ ਵਰਤ ਕੁਝ ਦਿੱਤਕ ਪੇਸ਼ ਆਈ, ਉਸਨੂੰ ਮੁੱਖ ਰੱਖਦਿਆਂ ਹੋਇਆ ਡਾ. ਜੋਰਾ ਸਿੰਘ ਬਰਾੜ ਨੇ ਅਗਾਊਂ ਸੂਚਨਾ ਦੇਣ ਲਈ ਦੱਸਿਆ ਕਿ ਮੈਡੀਕਲ ਕਾਲਜ ਫਰੀਦਕੋਟ ਵਿਚ ਜੋ ਵੀ ਆਦਮੀ ਆਪਣੀ ਵਸੀਅਤ ਦੇਣ ਲਈ ਆਉਂਦਾ ਹੈ ਉਸਦਾ ਰਿਕਾਰਡ ਰੱਖਿਆ ਜਾਂਦਾ ਹੈ ਤੇ ਮੌਤ ਹੋ ਜਾਣ ਤੋਂ ਬਾਅਦ ਸੰਪਰਕ ਪਤਾ ਕਰਨ ਲਈ ਵਾਰਸਾਂ ਨੂੰ ਸੂਚਿਤ ਕੀਤਾ ਜਾਂਦਾ। ਜਦੋਂ ਕਿਸੇ ਵਿਅਕਤੀ, ਜਿਸ ਨੇ ਵਸੀਅਤ ਦਰਜ ਕਰਵਾਈ ਹੋਵੇ, ਦੀ ਮੌਤ ਹੁੰਦੀ ਹੈ ਤਾਂ ਤੁਰੰਤ ਸਾਡੇ ਨਾਲ ਸੰਪਰਕ ਕਰੇ ਤੇ ਅਸੀਂ ਇੱਕ ਡਾਕਟਰ ਦੀ ਡਿਊਟੀ ਲਾ ਕੇ ਡੈੱਡ ਬੋਡੀ ਲੈ ਆਉਂਦੇ ਹਾਂ। ਮ੍ਰਿਤਕ ਦੀ ਸ਼ਨਾਖਤ ਲਈ ਕਿ ਇਹ ਇਸ ਨਾਮ ਦਾ ਵਿਅਕਤੀ ਹੀ ਹੈ ਜਿਸ ਦੀ ਮੌਤ ਹੋਈ ਹੈ, ਸਬੰਧਤ ਥਾਣੇ ਵਲੋਂ ਲਿਖਤੀ ਰਿਪੋਰਟ ਲੈਣੀ, ਅਤੇ ਜੇਕਰ ਮੌਤ ਹਸਪਤਾਲ ਵਿਚ ਹੋਈ ਹੈ ਤਾਂ ਹਸਪਤਾਲ ਦੇ ਡਾਕਟਰ ਵਲੋਂ ਲਿਖਿਆ ਹੋਵੇ ਇਹ ਜ਼ਰੂਰੀ ਕਾਰਵਾਈ ਹੈ ਤਾਂ ਫਿਰ ਜਾਕੇ ਅਨਾਟਮੀ ਵਿਭਾਗ ਵਿੱਚ ਮ੍ਰਿਤਕ ਦੇਹ ਲਈ ਜਾਂਦੀ ਹੈ। ਇਹ ਗੱਲ, ਸਰੀਰ ਦਾਨ ਦੇ ਇਛੁੱਕ ਸਾਰੇ ਵਿਅਕਤੀਆਂ ਦੀ ਜਾਣਕਾਰੀ ਵਿੱਚ ਹੋਣੀ ਜ਼ਰੂਰੀ ਹੈ। ਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ ਫਰੀਦਕੋਟ ਵਿਚ ਸੰਪਰਕ ਲਈ ਫੋਨ ਨੰਬਰ ਹੇਠ ਲਿਖੇ ਹਨ।

ਮੁਖੀ ਅਨਾਟਮੀ ਵਿਭਾਗ - 01639-251111

ਪ੍ਰੋਵੈਸਰ ਅਨਾਟਮੀ ਵਿਭਾਗ - 01639-257213

.....



## ਪਿੰਡ ਸਲੇਮਪੁਰ ਜੱਟਾਂ ਦੀ ਨਿਮ ਦੇ ਟਪਕਦੇ ਪਾਣੀ ਬਾਰੇ

ਰਾਮ ਕੁਮਾਰ

ਮੂਰਤੀਆਂ ਦੇ ਦੁੱਧ ਪੀਣ, ਹਿਮਾਚਲ ਦੇ ਸੁਲਾਹ ਦੇ ਪਾਣੀ ਅਤੇ ਹਰਿਆਣੇ ਦੇ ਪਿੰਡ ਹਾਂਸਪੁਰ ਵਿਖੇ ਵਾਪਰੇ ਨਿਮ ਦੇਵਤੇ ਦੀ ਪੂਜਾ ਦੀ ਘਟਨਾ ਵਾਂਗ ਹੀ ਲਾਈਲੰਗਤਾ ਅਤੇ ਅੰਨ੍ਹੀ ਸ਼ਰਧਾ ਵਿੱਚ ਗੁਸੇ ਭਾਰਤੀ ਲੋਕਾਂ ਨੂੰ ਇੱਕ ਵਾਰ ਫੇਰ ਅੰਧਵਿਸ਼ਵਾਸੀ ਗ੍ਰਹਿਣ ਲੱਗ ਗਿਆ। ਜਦੋਂ ਪਟਿਆਲੇ ਜ਼ਿਲ੍ਹੇ ਦੇ ਇੱਕ ਪਿੰਡ ਸਲੇਮਪੁਰ ਜੱਟਾਂ ਦੇ ਗੁਰਦੁਆਰੇ ਵਿੱਚ ਖੜ੍ਹੀ ਇੱਕ ਨਿਮ ਦੇ ਦੋ ਟਾਹਣਿਆਂ ਵਿੱਚੋਂ ਕਤਰਾ-ਕਤਰਾ ਕਰਕੇ ਪਾਣੀ ਟਪਕਣ ਲੱਗ ਪਿਆ। ਇਸ ਇਕੱਠੇ ਕੀਤੇ ਪਾਣੀ ਨੂੰ ਗੁਰਦੁਆਰੇ ਦੇ ਪ੍ਰਬੰਧਕਾਂ ਵੱਲੋਂ ਪ੍ਰਸ਼ਾਦ ਦੇ ਰੂਪ ਵਿੱਚ ਪਿਛਲੇ ਦੋ ਮਹੀਨਿਆਂ ਤੋਂ ਵਰਤਾਇਆ ਜਾ ਰਿਹਾ ਹੈ। ਪ੍ਰਬੰਧਕਾਂ ਨੇ ਬਹੁਤ ਸਾਰੇ ਬਿਮਾਰ ਲੋਕਾਂ ਨੂੰ ਠੀਕ ਹੋਣ ਦਾ ਦਾਅਵਾ ਵੀ ਫ਼ੁਪਤ ਰੂਪ ਵਿੱਚ ਪ੍ਰਚਾਰਿਆ ਹੈ। ਇਨ੍ਹਾਂ ਅਫ਼ਵਾਹਾਂ ਤੋਂ ਪ੍ਰਭਾਵਿਤ ਹਜ਼ਾਰਾਂ ਦੀ ਗਿਣਤੀ ਵਿੱਚ ਸ਼ਰਧਾਲੂ ਲੋਕ ਇਸ ਨੂੰ ਇੱਕ ਚਮਤਕਾਰ ਸਮਝ ਕੇ ਇਸ ਪਾਣੀ ਨੂੰ ਪੀਣ ਆ ਰਹੇ ਹਨ। ਇਸ ਤਰ੍ਹਾਂ ਹਜ਼ਾਰਾਂ ਰੁਪਏ ਦਾ ਚੜ੍ਹਾਵਾ ਹਰ ਰੋਜ਼ ਇਕੱਠਾ ਹੋਣਾ ਸ਼ੁਰੂ ਹੋ ਗਿਆ ਹੈ।

ਉਕਤ ਲੋਕ-ਭਰਮਾਉ ਵਰਤਾਰੇ ਨੂੰ ਵਿਗਿਆਨਕ ਲੀਹਾਂ ਤੇ ਜਾਨਣ, ਪਰਖਣ ਅਤੇ ਪੜਤਾਲਣ ਲਈ ਪਟਿਆਲਾ ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇੱਕ ਵਿਸ਼ੇਸ਼ ਟੀਮ ਨੇ ਐਤਵਾਰ 6 ਫਰਵਰੀ ਨੂੰ ਪਿੰਡ ਸਲੇਮਪੁਰ ਜੱਟਾਂ ਦਾ ਦੌਰਾ ਕੀਤਾ। ਇਸ ਟੀਮ ਵਿੱਚ ਸ੍ਰੀ ਰਾਮ ਕੁਮਾਰ ਜੋਨ-ਮੁਖੀ, ਰਾਮ ਸਿੰਘ ਬੰਗ ਪ੍ਰਚਾਰ ਸਕੱਤਰ, ਸੁਖਵਿੰਦਰ ਸਿੰਘ, ਹਰੀਦੱਤ, ਮਲਵਿੰਦਰ ਸਿੰਘ ਅਤੇ ਦੀਦਾਰ ਸਿੰਘ ਤਰਕਸ਼ੀਲ ਮੈਂਬਰਾਂ ਨੇ ਵਿਸ਼ੇਸ਼ ਤੌਰ ਤੇ ਸ਼ਮੂਲੀਅਤ ਕੀਤੀ। ਤਰਕਸ਼ੀਲਾਂ ਨੇ ਇਸ ਨਿਮ ਦੇ ਪਾਣੀ ਜੋ ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿੱਚ ਚਮਚਾ-ਚਮਚਾ ਕਰਕੇ ਵਰਤਾਇਆ ਜਾ ਰਿਹਾ ਸੀ, ਖੁਦ ਲਾਈਨਾਂ ਵਿੱਚ ਲੱਗ ਕੇ ਪ੍ਰਸ਼ਾਦ ਦੇ ਰੂਪ ਵਿੱਚ ਗ੍ਰਹਿਣ ਕੀਤਾ ਅਤੇ ਆਪਣੇ ਨਾਲ ਪਰਤਾਏ ਲਈ ਲਿਆਏ ਕੁਝ ਮਰੀਜ਼ਾਂ ਨੂੰ ਵੀ ਪਿਲਾਇਆ ਪਰ ਕਿਸੇ ਵੀ ਮਰੀਜ਼ ਨੂੰ ਇਸ ਦਾ ਕੋਈ ਚਮਤਕਾਰੀ ਫਾਇਦਾ ਨਹੀਂ ਹੋ ਸਕਿਆ।

ਇਸ ਤੋਂ ਪਹਿਲਾਂ ਅਸੀਂ ਪਿੰਡ ਵੜਦਿਆਂ ਹੀ ਗੁਰਦੁਆਰੇ ਉੱਤੇ ਜਲਦੀ-ਜਲਦੀ ਵਾਪਸ ਆ ਰਹੀਆਂ ਕੁਝ ਔਰਤਾਂ ਵਿੱਚੋਂ ਇੱਕ ਨੂੰ ਪੁੱਛਿਆ ਕਿ ਉਸ ਨੂੰ ਕੀ ਬਿਮਾਰੀ ਹੈ ਅਤੇ ਉਹ ਨਿਮ ਦਾ ਪਾਣੀ ਪੀਣ ਤੋਂ ਬਾਅਦ ਕਿਵੇਂ ਮਹਿਸੂਸ ਕਰ ਰਹੀ ਹੈ। ਉਹ ਕਹਿਣ ਲੱਗੀ ਕਿ ਮੈਨੂੰ ਸਾਹ ਬਹੁਤ ਚੜ੍ਹਦਾ ਸੀ ਅਤੇ ਹੁਣ ਮੈਂ ਕੁਝ ਰਾਹਤ ਮਹਿਸੂਸ ਕਰ ਰਹੀ ਹਾਂ ਤਾਂ ਤਰਕਸ਼ੀਲ ਸਾਥੀਆਂ ਨੇ ਸਵਾਲ ਕੀਤਾ ਕਿ ਸਾਹ ਤਾਂ ਤੁਹਾਨੂੰ ਹੁਣ ਵੀ ਚੜ੍ਹਦਾ ਹੋਇਆ ਹੈ ਤਾਂ ਉਹ ਚੁੱਪੀ ਹੀ ਵੱਟ ਗਈ। ਇਸੇ ਤਰ੍ਹਾਂ ਇੱਕ ਭਾਰੀ ਜਿਹੀ ਅਧਖੜ ਉਮਰ ਦੀ ਔਰਤ ਤੋਂ ਵੀ ਉਸ ਦੀ ਬਿਮਾਰੀ ਬਾਰੇ ਜਾਨਣਾ

ਚਾਹਿਆ ਤਾਂ ਉਸ ਨੂੰ ਦੱਸਿਆ ਕਿ ਮੇਰੇ ਗੋਡਿਆਂ ਵਿੱਚ ਬਹੁਤ ਦਰਦ ਰਹਿੰਦਾ ਹੈ ਅਤੇ ਨਿਮ ਦੇ ਪਾਣੀ ਪੀਣ ਨਾਲ ਪਹਿਲਾਂ ਨਾਲੋਂ ਬਹੁਤ ਠੀਕ ਜਾਪਦਾ ਹੈ ਤਾਂ ਤਰਕਸ਼ੀਲਾਂ ਨੇ ਸਵਾਲ ਕੀਤਾ ਕਿ ਲੰਗ ਮਾਰ ਕੇ ਤਾਂ ਤੁਸੀਂ ਹੁਣ ਵੀ ਤੁਰ ਰਹੇ ਹੋ ਅਤੇ ਸਹਾਰੇ ਵਾਸਤੇ ਸੋਟੀ ਤੁਸੀਂ ਹੁਣ ਵੀ ਫੜੀ ਹੋਈ ਹੈ ਤਾਂ ਉਸ ਔਰਤ ਨੇ ਢਿੱਲੇ ਜਿਹੇ ਮੂੰਹ ਨਾਲ ਜਵਾਬ ਦਿੱਤਾ ਕਿ ਹੌਲੀ-ਹੌਲੀ ਠੀਕ ਹੋ ਜਾਵੇਗੀ। ਇਸ ਤਰ੍ਹਾਂ ਸਾਨੂੰ ਲੋਕਾਂ ਤੋਂ ਪੁੱਛਗਿੱਛ ਕਰਦੇ ਦੇਖ ਕੇ ਸਾਡੇ ਕੋਲ ਦੋ ਨੌਜਵਾਨ ਸੇਵਾਦਾਰ ਆਏ, ਜਿੰਨ੍ਹਾਂ ਨੇ ਹੱਥਾਂ ਵਿੱਚ ਡਾਂਗਾਂ ਫੜੀਆਂ ਹੋਈਆਂ ਸਨ, ਕਹਿਣ ਲੱਗੇ, “ ਕਿਤੇ ਤੁਸੀਂ ਤਰਕਸ਼ੀਲ ਤਾਂ ਨਹੀਂ ਹੋ, ਅਸੀਂ ਉਹਨਾਂ ਦਾ ਹੀ ਖਿਆਲ ਰੱਖ ਰਹੇ ਹਾਂ, ਉਹ ਐਵੇਂ ਹੀ ਲੋਕਾਂ ਨੂੰ ਪੁੱਠੇ-ਸਿੱਧੇ ਸਵਾਲ ਕਰਕੇ ਭੜਕਾ ਰਹੇ ਹਨ।” ਅਸੀਂ ਆਪਣੇ ਆਪ ਨੂੰ ਪੱਤਰਕਾਰ ਦੱਸ ਕੇ ਆਪਣੀ ਕਾਰਵਾਈ ਕਰਦੇ ਰਹੇ ਕਿਉਂਕਿ ਗੁਰਦੁਆਰੇ ਦੇ ਮਾਹੌਲ ਤੋਂ ਅਸੀਂ ਪਹਿਲਾਂ ਹੀ ਚੌਕੰਨੇ ਸਾਂ, ਨਾਲੇ ਅਖਬਾਰਾਂ ਦੀਆਂ ਰਿਪੋਰਟਾਂ ਅਨੁਸਾਰ ਕੁਝ ਦਿਨ ਪਹਿਲਾਂ ਰਾਜਪੁਰਾ ਅਤੇ ਘਨੌਰ ਇਕਾਈ ਦੇ ਕੁਝ ਤਰਕਸ਼ੀਲ ਸਾਥੀ ਇਥੇ ਪੁੱਛ-ਪੜਤਾਲ ਕਰਕੇ ਗਏ ਸਨ। ਹੋ ਸਕਦਾ ਹੈ ਕਿ ਪ੍ਰਬੰਧਕਾਂ ਨਾਲ ਉਹਨਾਂ ਦੀ ਕੋਈ ਬਹਿਸ ਵੀ ਹੋਈ ਹੋਵੇ ਕਿਉਂਕਿ ਪ੍ਰਬੰਧਕਾਂ ਦੀਆਂ ਪੰਜੇ ਉਂਗਲਾਂ ਘਿਉ ਵਿੱਚ ਲੱਗ ਰਹੀਆਂ ਸਨ।

ਗੁਰਦੁਆਰੇ ਦੇ ਹਾਲ ਕਮਰੇ ਵਿੱਚ ਜਿਥੇ ਉਕਤ ਪਾਣੀ ਵਰਤਾਇਆ ਜਾ ਰਿਹਾ ਸੀ, ਭਾਰੀ ਭੀੜ ਸੀ। ਬਰਸਾਤੀ ਮੌਸਮ ਵਿੱਚ ਵੀ ਬਹੁਤ ਸਾਰੇ ਲੋਕ ਲਾਈਨਾਂ ਵਿੱਚ ਲੱਗੇ ਨਿਮ ਦੇ ਚਾਰ ਚੁਫੇਰੇ ਭਿੱਜੇ ਖੜ੍ਹੇ ਆਪਣੀ ਵਾਰੀ ਦਾ ਇੰਤਜ਼ਾਰ ਕਰ ਰਹੇ ਸੀ। ਬਾਹਰ ਨਿਮ ਦੇ ਉਤੇ ਤਿੰਨ ਬਜ਼ੁਰਗ ਸੇਵਾਦਾਰ ਜੋ ਇਸ ਪਿੰਡ ਦੇ ਹੀ ਕਿਸਾਨ ਲਗਦੇ ਸਨ, ਥੜ੍ਹੇ ਤੇ ਬੈਠੇ ਸਨ। ਇੱਕ ਬਜ਼ੁਰਗ ਲੰਗਰ ਲਈ ਲੋਕਾਂ ਤੋਂ ਮਾਇਆ ਇਕੱਠੀ ਕਰਨ ਦੀ ਡਿਊਟੀ ਨਿਭਾ ਰਿਹਾ ਸੀ ਅਤੇ ਇੱਕ ਚੜ੍ਹਾਵੇ ਨੂੰ ਵੱਡੇ ਡੱਬੇ ਵਿੱਚ ਸਾਂਭ ਰਿਹਾ ਸੀ ਅਤੇ ਦੂਜਾ ਲੋਕਾਂ ਨੂੰ ਫੁੱਲੀਆਂ ਦਾ ਪ੍ਰਸ਼ਾਦ ਵੰਡ ਰਿਹਾ ਸੀ। ਜਦੋਂ ਅਸੀਂ ਉਥੇ ਨੋਟਾਂ ਨਾਲ ਭਰੀ ਟੋਕਰੀ ਅਤੇ ਉਨ੍ਹਾਂ ਬਜ਼ੁਰਗਾਂ ਦੀ ਇੱਕ ਫੋਟੋ ਖਿੱਚੀ ਤਾਂ ਸੇਵਾਦਾਰ ਨੇ ਝੱਟ ਨੋਟਾਂ ਨਾਲ ਭਰੀ ਟੋਕਰੀ ਦੇ ਉੱਤੇ ਹੁਸ਼ਿਆਰੀ ਨਾਲ ਹੁਮਾਲ ਪਾ ਲਿਆ ਅਤੇ ਜਿੰਨਾ ਚਿਰ ਅਸੀਂ ਉਥੇ ਰਹੇ ਉਨ੍ਹਾਂ ਨੇ ਨੋਟਾਂ ਤੋਂ ਹੁਮਾਲ ਨਹੀਂ ਲਾਇਆ।

ਅਖੀਰ ਵਿੱਚ ਅਸੀਂ ਗੁਰਦੁਆਰੇ ਦੇ ਗ੍ਰੰਥੀ ਰਤਨ ਸਿੰਘ ਨੂੰ ਵੀ ਮਿਲੇ ਜਿਸ ਨੇ ਨਿਮ ਦੇ ਪਾਣੀ ਦੀ ਪੂਰੀ ਦਾਸਤਾਨ ਸੁਣਾਈ ਕਿ ਕੋਈ ਦੋ ਮਹੀਨੇ ਪਹਿਲਾਂ ਇਸ ਨਿਮ ਦਾ ਪਾਣੀ ਨਿਮ ਦੇ ਥੜ੍ਹੇ ਤੇ ਡਿੱਗਦਾ ਰਿਹਾ, ਅਸੀਂ ਖਿਆਲ ਨਹੀਂ ਕੀਤਾ ਇੱਕ ਦਿਨ ਮੈਨੂੰ ਧਿਆਨ ਆਇਆ ਕਿ ਮੇਰੀਆਂ ਬਾਹਵਾਂ ਤੇ ਕਾਫੀ ਖਾਰਿਸ਼ ਹੋ ਰਹੀ ਸੀ ਅਤੇ ਫਿਨਸੀਆਂ ਸਨ। ਮੈਂ ਇਸ ਪਾਣੀ ਨੂੰ ਬਾਹਵਾਂ ਤੇ ਕਾਫੀ

ਦਿਨ ਲਗਾਉਂਦਾ ਰਿਹਾ ਜਿਸ ਨਾਲ ਮੇਰੀ ਚਮੜੀ ਨੂੰ ਕਾਫੀ ਆਰਾਮ ਮਿਲਿਆ। ਮੈਨੂੰ ਆਰਾਮ ਆਉਂਦਾ ਦੇਖ ਪਿੰਡ ਵਿੱਚ ਚਰਚਾ ਚੱਲ ਪਈ। ਮੈਨੂੰ ਦੇਖ ਕੇ ਪਿੰਡ ਦੇ ਹੋਰ ਲੋਕ ਵੀ ਪਾਣੀ ਦਾ ਇਸਤੇਮਾਲ ਕਰਨ ਲੱਗ ਪਏ ਅਤੇ ਇਸ ਤਰ੍ਹਾਂ ਕਰਦੇ ਪਿੰਡ ਦੇ ਲੋਕ ਹੌਲੀ-ਹੌਲੀ ਸੈਂਕੜਿਆਂ ਦੀ ਗਿਣਤੀ ਵਿੱਚ ਆਉਣ ਲੱਗੇ। ਇਸ ਤਰ੍ਹਾਂ ਸ਼ਰਧਾਲੂਆਂ ਦੀਆਂ ਲਾਈਨਾਂ ਲੱਗਣੀਆਂ ਸ਼ੁਰੂ ਹੋ ਗਈਆਂ। ਹੁਣ ਨਿਮ ਤੋਂ ਪਾਣੀ ਮਸਾਂ ਦੇ-ਤਿੰਨ ਲੀਟਰ ਇਕੱਠਾ ਹੁੰਦਾ ਹੈ ਅਤੇ ਸੰਗਤਾਂ ਅਨੇਕਾਂ ਹਨ। ਅਸੀਂ ਲੋੜ ਅਨੁਸਾਰ ਇਸ ਵਿੱਚ ਨਲਕੇ ਦਾ ਪਾਣੀ ਅਰਦਾਸ ਕਰਕੇ ਰਲਾ ਲੈਂਦੇ ਹਾਂ ਅਤੇ ਸਿਰਫ ਇੱਕ-ਇੱਕ ਚਮਚ ਹੀ ਦਿੰਦੇ ਹਾਂ। ਅਸੀਂ ਨਹੀਂ ਕਹਿੰਦੇ ਕਿ ਇਸ ਵਿੱਚ ਕੋਈ ਕਰਾਮਾਤ ਹੈ। ਲੋਕ ਠੀਕ ਹੋ ਰਹੇ ਹਨ ਤਾਂ ਹੀ ਵਧੇਰੇ ਆ ਰਹੇ ਹਨ। ਅਸੀਂ ਖੁਦ ਵਹਿਮਾਂ-ਭਰਮਾਂ ਦੇ ਵਿਰੁੱਧ ਹਾਂ ਪਰ ਲੋਕ ਪਾਣੀ ਲੈਣ ਆ ਰਹੇ ਹਨ ਅਤੇ ਅਸੀਂ ਸੇਵਾ ਕਰ ਰਹੇ ਹਾਂ। ਅਸੀਂ ਉਨ੍ਹਾਂ ਨੂੰ ਪੁੱਛਿਆ ਕਿ ਬੱਚੇ ਤਾਂ ਬਿਮਾਰ ਨਹੀਂ ਹਨ ਉਹ ਕਿਉਂ ਲਾਈਨਾਂ ਵਿੱਚ ਲੱਗੇ ਹੋਏ ਹਨ ਅਤੇ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹਜ਼ੂਰੀ ਵਿੱਚ ਨਿਮ ਦੇ ਪਾਣੀ ਨੂੰ ਪ੍ਰਸ਼ਾਦ ਬਣਾ ਕੇ ਵੰਡਣ ਬਾਰੇ, ਉਸ ਨੇ ਬੱਸ ਇਹੀ ਕਿਹਾ ਕਿ ਇਸ ਵਿੱਚ ਕੀ ਹਰਜ ਹੈ, ਇਹ ਤਾਂ ਲੋਕਾਂ ਦੀ ਸ਼ਰਧਾ ਹੈ।”

ਲੋੜੀਂਦੀ ਪੁੱਛ ਪੜਤਾਲ ਤੋਂ ਬਾਅਦ ਅਸੀਂ ਨਿਮ ਦੇ ਟਪਕਦੇ ਪਾਣੀ ਦੇ ਵਰਤਾਰੇ ਬਾਰੇ ਸੋਚ ਵਿਚਾਰ ਕੀਤੀ। ਉਥੇ ਖੜ੍ਹੀਆਂ ਦੂਸਰੀਆਂ ਨਿਮਾਂ ਦੇ ਮੁਕਾਬਲੇ ਉਕਤ ਨਿਮ ਦੇ ਪੱਤੇ ਬਹੁਤ ਪੀਲੇ ਅਤੇ ਘੱਟ ਸਨ। ਬਨਸਪਤੀ ਵਿਗਿਆਨੀਆਂ ਦੀ ਰਾਏ ਅਨੁਸਾਰ ਅਸੀਂ ਸਹਿਮਤ ਹੋ ਗਏ ਕਿ ਹਰ ਦਰਖਤ ਵਿੱਚ ਇੱਕ ਰੂਟ-ਪ੍ਰੈਸ਼ਰ ਹੁੰਦਾ ਹੈ ਜੋ ਪਾਣੀ ਨੂੰ ਜ਼ਮੀਨ ਵਿੱਚੋਂ ਖਿੱਚ ਕੇ ਦਰੱਖਤ ਦੀ ਟੀਸੀ ਤੱਕ ਲੈ ਜਾਂਦਾ ਹੈ ਅਤੇ ਪੱਤੇ ਭਾਰੀ ਮਾਤਰਾ ਵਿੱਚ ਪਾਣੀ ਨੂੰ ਵਾਸ਼ਪੀਕਰਨ ਵਿਧੀ ਰਾਹੀਂ ਹਵਾ ਵਿੱਚ ਸੁੱਟਦੇ ਰਹਿੰਦੇ ਹਨ। ਜੜ੍ਹਾਂ ਤੋਂ ਪਾਣੀ ਉੱਪਰ ਤੱਕ ਲਿਜਾਣ ਲਈ ਜਾਇਲਮ ਵੈਸਲਜ਼ ਟਿਸ਼ੂ (Xylem vessels) ਹੁੰਦੇ ਹਨ। ਇਹ ਇੱਕ ਟਿਊਬ ਦੀ ਤਰ੍ਹਾਂ ਹੁੰਦੇ ਹਨ। ਜਦੋਂ ਕਦੇ ਦਰੱਖਤ ਦੇ ਟਾਹਣੇ ਵਿੱਚ ਕਿਸੇ ਪ੍ਰਕਾਰ ਦਾ ਸੁਰਾਖ ਹੋ ਜਾਵੇ ਅਤੇ ਉਸ ਦਾ ਕੁਨੈਕਸ਼ਨ ਜਾਇਲਮ ਵੈਸਲਜ਼ ਟਿਸ਼ੂ ਨਾਲ ਹੋ ਜਾਵੇ ਤਾਂ ਇਹ ਪਾਣੀ ਰਿਸਣਾ ਸ਼ੁਰੂ ਹੋ ਜਾਂਦਾ ਹੈ ਅਤੇ ਉਸ ਸਮੇਂ ਤੱਕ ਲਗਾਤਾਰ ਵਹਿੰਦਾ ਰਹਿੰਦਾ ਹੈ ਜਦੋਂ ਤੱਕ ਇਸ ਸੁਰਾਖ ਉੱਤੇ ਕੋਈ ਝਿੱਲੀ ਨਾ ਜੰਮ ਜਾਵੇ। ਝਿੱਲੀ ਜੰਮਦੇ ਹੀ ਪਾਣੀ ਆਪਣੇ ਆਪ ਵਹਿਣੋਂ ਬੰਦ ਹੋ ਜਾਂਦਾ ਹੈ ਜਾਂ ਜਦੋਂ ਪਤਝੜ ਤੋਂ ਬਾਅਦ ਨਵੇਂ ਪੱਤੇ ਨਿਕਲ ਆਉਂਦੇ ਹਨ ਅਤੇ ਉਸ ਨਾਲ ਵਾਸ਼ਪੀਕਰਨ ਸ਼ੁਰੂ ਹੋ ਜਾਂਦਾ ਹੈ ਤਾਂ ਵੀ ਪਾਣੀ ਟਪਕਣੇ ਬੰਦ ਹੋ ਜਾਂਦਾ ਹੈ। ਇਹੋ ਹੀ ਕਿਰਿਆ ਉਕਤ ਨਿਮ ਦੇ ਦਰੱਖਤ ਵਿੱਚ ਚੱਲ ਰਹੀ ਹੈ ਅਤੇ ਜਿਸ ਨੂੰ ਕੁਝ ਸ਼ੈਤਾਨ ਲੋਕਾਂ ਵੱਲੋਂ ਚਮਤਕਾਰ ਦਾ ਨਾਂ ਦਿੱਤਾ ਗਿਆ ਹੈ।

ਵਾਪਸੀ ਸਮੇਂ ਰੁੜਕੇ ਪਿੰਡ ਕੋਲ ਭੀੜ ਜ਼ਿਆਦਾ ਹੋਣ

ਕਾਰਨ ਨਾਭਾ ਦੇ ਬਚਨ ਸਿੰਘ ਦੀ ਪਤਨੀ ਸ਼ੀਲਾ ਦਾ ਇੱਕ ਸ਼ਰਧਾਲੂਆਂ ਦੀ ਭਰੀ ਟਰਾਲੀ ਨੇ ਸਿਰ ਫੇਰ ਦਿੱਤਾ ਅਤੇ ਟਰੈਕਟਰ ਵਾਲਾ ਟਰਾਲੀ ਭਜਾ ਕੇ ਸ਼ਰਧਾਲੂਆਂ ਦੀ ਭੀੜ ਵਿੱਚ ਹੀ ਗਾਇਬ ਹੋ ਗਿਆ। ਅਸੀਂ ਘਨੌਰ ਥਾਣੇ ਵਿੱਚ ਉਕਤ ਦੁਰਘਟਨਾ ਦੀ ਰਿਪੋਰਟ ਪੁਲਿਸ ਨੂੰ ਦਿੱਤੀ ਪਰ ਇਹ ਦੁਰਘਟਨਾ ਦੇਖ ਕੇ ਸਾਡਾ ਮਨ ਬਹੁਤ ਦੁਖੀ ਹੋਇਆ ਕਿਉਂਕਿ ਇਸ ਅੰਧਵਿਸ਼ਵਾਸੀ ਵਰਤਾਰੇ ਨੇ ਇੱਕ ਹੋਰ ਪਰਿਵਾਰ ਦਾ ਘਰ ਜ਼ਰੂਰ ਉਜਾੜ ਦਿੱਤਾ ਸੀ।

ਉਪਰੋਕਤ ਘਟਨਾ ਦੀ ਰਿਪੋਰਟ ਮੁਤਾਬਿਕ ਨਿਮ ਦੇ ਪਾਣੀ ਟਪਕਣ ਦਾ ਸਾਰਾ ਵਰਤਾਰਾ ਇੱਕ ਆਮ ਦਰਖਤ ਦੀ ਕੁਦਰਤੀ ਕਿਰਿਆ ਹੈ। ਤਰਕਸ਼ੀਲ ਸੁਸਾਇਟੀ ਪੰਜਾਬ ਸਰਕਾਰ ਤੋਂ ਇਹ ਮੰਗ ਕਰਦੀ ਹੈ ਕਿ ਸਮਾਜ ਦੇ ਭਲੇ ਲਈ ਉਕਤ ਸਾਰੇ ਵਰਤਾਰੇ ਦੀ ਵਿਗਿਆਨਕ ਜਾਂਚ ਕਰਾਵੇ ਅਤੇ ਅਜਿਹਾ ਪਾਖੰਡ ਕਰ ਰਹੇ ਲੋਕਾਂ ਖਿਲਾਫ਼ ਸਖਤ ਕਾਨੂੰਨੀ ਕਾਰਵਾਈ ਕੀਤੀ ਜਾਵੇ।

## ਘੜੇ ਵਿੱਚ ਦੀਵਾ

ਜੇ ਪੱਲੇ ਹੁਨਰ ਹੋਵੇ ਤਾਂ ਕੁਝ ਕਰ ਵਿਖਾਈਏ

ਐਵੇਂ ਘੜੇ ਵਿਚ ਜਗ ਕੇ ਨਾ ਖੁਝ ਜਾਈਏ।

ਅੱਜ ਤਰਕਸ਼ੀਲ ਪੇਪਰ ਪੰਜਾਬ ਵਿਚ ਵੱਡੀ ਪੱਧਰ 'ਤੇ

ਪੜ੍ਹਿਆ ਜਾਂਦਾ ਹੈ ਫਿਰ ਪੜ੍ਹਕੇ ਠਾਹ ਕਰਕੇ ਮੇਜ਼ 'ਤੇ ਸੁੱਟ ਦਿੱਤਾ ਜਾਂਦਾ ਹੈ। ਬਾਅਦ ਵਿਚ ਰੱਦੀ ਦੀ ਟੋਕਰੀ ਵਿਚ ਚਲਿਆ ਜਾਂਦਾ ਹੈ। ਤਰਕਸ਼ੀਲ ਪੜ੍ਹਨ ਵਾਲੇ ਬਹੁਤੇ ਪਾਠਕ ਆਪਣੇ ਘਰਾਂ ਵਿੱਚ ਵੀ ਇਸ ਸੋਚ ਨੂੰ ਲਾਗੂ ਨਹੀਂ ਕਰ ਸਕੇ ਜਦੋਂ ਸਾਡੇ ਘਰ ਕੋਈ ਬਜ਼ੁਰਗ ਮਰ ਜਾਂਦਾ ਹੈ ਤਾਂ ਉਦੋਂ ਤਰਕਸ਼ੀਲ ਪਾਠਕ ਦੇ ਘਰੇ ਵੀ ਸਾਰੇ ਬੇਲੋੜੇ ਰਸਮ ਰਿਵਾਜ ਚਲਦੇ ਹਨ, ਕਿਸੇ ਬੁੱਢੇ ਦੇ ਮਰਨ 'ਤੇ ਉਸ ਦੇ ਸਿਰਹਾਣੇ ਦਾਣੇ ਤੇ ਕਾਨਾ ਰੱਖਿਆ ਜਾਂਦਾ, ਫੇਰ ਸਸਕਾਰ ਕਰਨ ਵੇਲੇ ਮੂੰਹ ਵਿਚ ਘਿਓ ਪਾਇਆ ਜਾਂਦਾ ਹੈ, ਕੋਈ ਕੰਬਲ ਪਾ ਕੇ ਸਾੜਿਆ ਜਾਂਦਾ ਹੈ। ਬਾਅਦ ਵਿਚ ਪਾਠ ਰਖਵਾਇਆ ਜਾਂਦਾ ਹੈ ਤੇ ਲੋਕਾਂ ਦੇ ਨਾਲ ਗੁਰੂ ਗ੍ਰੰਥ ਨੂੰ ਘੜੀਮੁੜੀ ਮੱਥਾ ਟੇਕਿਆ ਜਾਂਦਾ ਹੈ। ਭਾਵੇਂ ਤਰਕਸ਼ੀਲ ਦੇ ਪਾਠਕਾਂ ਨੂੰ ਵੀ ਧਾਰਮਿਕ ਅਸਥਾਨਾਂ 'ਤੇ ਜਾਂ ਭਾਈਚਾਰੇ ਵਿਚ ਵਿਆਹ ਸ਼ਾਦੀਆਂ ਅਤੇ ਮਰਨੇ ਕਰਨੇ 'ਤੇ ਜਾਣਾ ਪੈਂਦਾ ਹੈ, ਹਰ ਜਗ੍ਹਾ 'ਤੇ ਲੋਕਾਂ ਦੇ ਨਾਲ ਫਰਜ਼ੀ ਤੌਰ ਤੇ ਮੱਥਾ ਟੇਕਣਾ ਜਾਂ ਬੇਲੋੜੀਆਂ ਰਸਮਾਂ ਵਿਚ ਹਿੱਸਾ ਲੈਣਾ ਪੈਂਦਾ ਹੈ। ਜੇਕਰ ਇਸ ਤਰ੍ਹਾਂ ਨਹੀਂ ਕੀਤਾ ਜਾਂਦਾ ਤਾਂ ਸਮਾਜ ਵਿਚੋਂ ਕੱਟੇ ਜਾਣ ਦਾ ਖਤਰਾ ਹੁੰਦਾ ਹੈ।

ਪਰ ਇਹ ਜਿਹੇ ਮੌਕਿਆਂ ਉਤੇ ਸਾਨੂੰ ਮੌਕਾ ਵੇਖ ਕੇ ਆਪਣੀ ਗੱਲ ਹਮੇਸ਼ਾਂ ਤੌਰਨ ਦੀ ਕੋਸ਼ਿਸ਼ ਕਰਨੀ ਚਾਹੀਦੀ ਹੈ। ਜੇਕਰ ਅਸੀਂ ਕਿਸੇ ਮਰਨੇ ਵਿਚ ਗਏ ਹੋਈਏ ਤਾਂ ਮਰੇ ਦੇ ਮੂੰਹ ਨੂੰ ਘਿਓ ਲਾਉਣ ਵਾਲੀ ਗੱਲ ਜਾ ਹੋਰ ਬੇਲੋੜੀ ਰਸਮ ਬਾਰੇ ਗੱਲ ਤੌਰੀਏ ਤਾਂ ਤਕਰੀਬਨ ਜ਼ਰੂਰ ਹੀ ਹਾਂ ਵਿਚ ਹਾਂ ਮਿਲਾਉਣ ਵਾਲੇ ਮਿਲ ਜਾਂਦੇ ਹਨ। ਇਸ ਤਰ੍ਹਾਂ ਆਪਣੇ ਘਰਾਂ ਤੋਂ ਲੈ ਕੇ ਭਾਈਚਾਰੇ ਅਤੇ ਸਮਾਜ ਵਿਚ ਤਰਕਸ਼ੀਲ ਵਿਚਾਰ ਪੇਸ਼ ਕਰਦੇ ਹੋਏ ਇਹ ਦੱਸਣਾ ਹੀ ਪਵੇਗਾ ਕਿ ਅਸੀਂ ਤਰਕ ਤੋਂ ਬਹੀਰ ਕਿਸੇ ਚੀਜ਼ ਨੂੰ ਮੰਨਦੇ ਨਹੀਂ। ਜੇਕਰ ਅਸੀਂ ਅਜਿਹਾ ਨਹੀਂ ਕਰਦੇ ਫੇਰ ਤਾਂ ਘੜੇ ਵਿਚ ਹੀ ਦੀਵਾ ਜਗਾਉਣ ਵਾਲੀ ਗੱਲ ਹੋਈ।

ਸੁਖਵਿੰਦਰ ਸਿੰਘ ਖਾਰਾ



## ਇੰਸ ਬਣਿਆ ਤੇ ਉਜੜਿਆ ਸੀ ਉਹ ਡੇਰਾ

ਜਸਵੰਤ ਚਾਹਲ ਮੱਤੀ

ਜ਼ਿਲ੍ਹਾ ਮਾਨਸਾ ਦੇ ਪਿੰਡ ਮੱਤੀ ਵਿਖੇ ਪਿੰਡ ਦੇ ਛਪਦੇ ਵਾਲੇ ਪਾਸੇ ਇੱਕ ਡੇਰਾ ਬਾਬਾ ਚਿੱਤ ਨਾਥ ਦੀ ਸਮਾਧ ਹੈ। ਚਾਰ ਕੁ ਮਹੀਨੇ ਪਹਿਲਾਂ ਇੱਕ ਭਗਵੇਂ ਕੱਪੜਿਆਂ ਵਾਲਾ ਸੰਤ ਇਸ ਅਸਥਾਨ 'ਤੇ ਪਹੁੰਚਿਆ। ਇਸ ਡੇਰੇ ਦੇ ਪ੍ਰਬੰਧਕਾਂ ਤੇ ਨੌਜਵਾਨਾਂ ਮੁੰਡਿਆਂ ਨੇ ਸੰਤਾਂ ਨੂੰ ਇਸ ਡੇਰੇ 'ਚ ਬੈਠਣ ਲਈ ਬੇਨਤੀ ਕੀਤੀ ਤਾਂ ਬਾਬਾ ਜੀ ਨੇ ਬੇਨਤੀ ਨੂੰ ਪ੍ਰਵਾਨ ਕਰਦਿਆਂ ਇਨ੍ਹਾਂ ਨੌਜਵਾਨਾਂ ਨੂੰ ਕਿਹਾ ਕਿ, "ਮੇਰੇ ਲਈ ਛੱਪਰ ਤੇ ਧੂਣਾ ਲਾਇਆ ਜਾਵੇ। ਡੇਰੇ ਦੇ ਪ੍ਰਬੰਧਕ ਨੌਜਵਾਨਾਂ ਨੇ ਅਗਲੇ ਦਿਨ ਹੀ ਇਕੱਠੇ ਹੋ ਕੇ ਕੱਪੜੇ ਕਾਨਿਆਂ ਦਾ ਇੱਕ ਛੱਪਰ ਅਤੇ ਬਾਬੇ ਦਾ ਤ੍ਰਿਸ਼ੂਲ ਗੱਡਣ ਲਈ ਧੂਣਾ ਬਣਾ ਦਿੱਤਾ।

ਦਿਨ ਲੰਘਦੇ ਗਏ, ਡੇਰੇ ਦੀਆਂ ਹੋਣਕਾਂ ਵਧਦੀਆਂ ਗਈਆਂ, ਸ਼ਰਧਾਲੂਆਂ ਤੇ ਪੁਜਾਰੀਆਂ ਦੇ ਭਾਰੀ ਇਕੱਠ ਹੋਣ ਲੱਗੇ। ਸੰਤਾਂ ਵੱਲੋਂ ਗੱਦੀ ਤੇ ਬੈਠਦਿਆਂ ਹੀ ਸੱਟਾ, ਗੱਪਸ਼ੱਪ ਮਾਰਨੇ ਸ਼ੁਰੂ ਹੋਏ। ਸੇਵਕ ਬਾਬੇ ਦੀਆਂ ਲੱਤਾਂ, ਪਿੱਠ ਆਦਿ ਮੰਡਦੇ, ਸ਼ਾਮ ਹੁੰਦਿਆਂ ਹੀ ਪਿੰਡ ਦੀਆਂ ਔਰਤਾਂ ਚੰਗੇ ਤੇ ਚੰਗਾ ਖਾਣਾ, ਦਹੀਂ ਲੱਸੀ ਤੇ ਕੈਂਪਾਕੋਲਾ ਦੀ ਬੋਤਲ ਸਮੇਤ ਲਿਆ ਪਰੋਸਦੀਆਂ ਸਨ। ਸੇਵਕਾਂ ਵੱਲੋਂ ਸੰਤਾਂ ਦੀ ਸੇਵਾ ਤਨ-ਮਨ ਤੇ ਧਨ ਨਾਲ ਕੀਤੀ ਜਾ ਰਹੀ ਸੀ।

ਬਾਬਾ ਜੀ ਦੀ ਸੇਵਾ ਸੰਭਾਲ ਵੀ ਵਧਦੀ ਗਈ ਅਤੇ ਡੇਰੇ ਦਾ ਚੜ੍ਹਾਵਾ ਵੀ ਵਧਦਾ ਗਿਆ। ਸੰਤਾਂ ਨੇ ਆਪਣੇ ਸੇਵਕਾਂ ਨੂੰ ਨਾਲ ਲਿਜਾਕੇ ਹਰਿਦੁਆਰ ਤੋਂ ਪੱਥਰ ਦੀਆਂ ਮੂਰਤੀਆਂ ਤੇ ਸ਼ਿਵ ਲਿੰਗ ਲਿਆਂਦਾ ਗਿਆ। ਪਿੰਡ ਦੇ ਇਸੇ ਡੇਰੇ ਦੇ ਵਿਚਕਾਰ ਸ਼ਿਵਲਿੰਗ ਮੰਦਰ ਦੀ ਉਸਾਰੀ ਆਰੰਭ ਕੀਤੀ ਗਈ। ਡੇਰੇ ਵਿੱਚ ਲੰਗੇ ਬੋਹੜ ਦੇ ਦਰਖਤ ਦੇ ਸਿਖਰਲੇ ਟਾਹਣੇ ਤੇ ਲਾਉਣ ਸਪੀਕਰ ਟੰਗਿਆ ਗਿਆ। ਸਵੇਰੇ ਸ਼ਾਮ ਡੇਰੇ ਦੇ ਸੇਵਕਾਂ ਵੱਲੋਂ ਪਿੰਡ ਵਾਸੀਆਂ ਨੂੰ ਸ਼ਿਵਲਿੰਗ ਦੇ ਮੰਦਰ ਦੀ ਉਸਾਰੀ ਲਈ ਇੱਟਾਂ, ਸੀਮੰਟ, ਰੇਤਾ, ਬਜ਼ਰੀ ਜਾਂ ਨਕਦੀ ਦਾ ਦਾਨ ਮੰਗਿਆ ਜਾਂਦਾ ਸੀ। ਲਾਉਣ ਸਪੀਕਰ ਤੇ ਸਾਰਾ ਦਿਨ ਆਰਤੀ, ਓਮ ਨਮ ਸ਼ਿਵ ਅਤੇ ਭੋਲੇ ਨਾਥ ਦੇ ਗੀਤ ਵਜਾਏ ਜਾਣ ਲੱਗੇ।

ਦਿਨਾਂ ਵਿਚ ਹੀ 45 ਫੁੱਟ ਉੱਚਾ ਸ਼ਿਵ ਮੰਦਰ ਬਣਾਇਆ ਗਿਆ। ਹਰਿਦੁਆਰ ਤੋਂ ਮੰਗਵਾਏ ਸ਼ਿਵ ਲਿੰਗ ਨੂੰ ਮੰਦਰ ਵਿਚ ਸਜਾਇਆ ਗਿਆ। ਸ਼ਿਵ ਮੰਦਰ ਦੇ ਅੰਦਰ ਪੱਥਰ ਦੀਆਂ ਟੁਕੜੀਆਂ ਲਗਾਈਆਂ ਗਈਆਂ। ਨਾਲ ਹੀ ਇੱਕ ਹਨੂੰਮਾਨ ਦਾ ਮੰਦਰ ਬਣਾਇਆ ਗਿਆ। ਸੇਵਕਾਂ ਦੀ ਸ਼ਰਧਾ ਵਧਦੀ ਗਈ। ਨਵੇਂ ਸ਼ਿਵਲਿੰਗ ਪੂਜਾ ਮੰਦਰ ਦੀ ਵੀ ਪੂਜਾ ਦਿਨ-ਬ-ਦਿਨ ਵਧ ਗਈ। ਪਿੰਡ ਦੀਆਂ ਨੌਜਵਾਨ ਮੁਟਿਆਰਾਂ ਅਤੇ ਔਰਤਾਂ ਦਾ ਵੀ ਮੰਦਰ ਜਾਣਾ-ਆਉਣਾ ਵਧ ਗਿਆ। ਡੇਰੇ ਦੀ ਚੜ੍ਹਤ ਦੇ ਨਾਲ-ਨਾਲ ਬਾਬਾ ਜੀ ਦੀ ਨੀਤ, ਬਦਨੀਤ ਵੀ ਬਣ ਰਹੀ ਸੀ। ਇੱਕ ਦਿਨ ਬਾਬਾ ਜੀ ਨੇ ਕੋਲਿਆਂ ਦੀਆਂ ਟੋਕਰੀਆਂ ਲਿਆਕੇ ਪਿੰਡ ਦੇ ਆਲੇ-ਦੁਆਲੇ ਤੀਆਂ ਵਿਚ ਜਾਕੇ ਨੌਜਵਾਨ ਲੜਕੀਆਂ ਨੂੰ ਕੋਲੇ ਵੰਡੇ ਗਏ।

ਜਦ ਇਸ ਘਟਨਾ ਬਾਰੇ ਪਿੰਡ ਦੀ ਪੰਚਾਇਤ, ਪਤਵੰਤੇ ਲੋਕਾਂ ਵੱਲੋਂ ਬਾਬੇ ਤੋਂ ਪੁੱਛਿਆ ਗਿਆ ਤਾਂ 'ਉਲਟਾ ਚੋਰ ਕੋਤਵਾਲ ਕੇ ਡਾਟੇ' ਦੀ ਕਹਾਵਤ ਅਨੁਸਾਰ ਸ਼ਰਾਬ ਦੇ ਨਸ਼ੇ ਦੀ ਲੋਹ ਵਿੱਚ ਬਾਬਾ

ਜੀ ਨੇ ਪਿੰਡ ਦੇ ਮੋਹਤਬਰ ਨੰਬਰਦਾਰ ਦੇ ਘਰ ਸਾਹਮਣੇ ਗਾਲ੍ਹਾਂ ਕੱਢਣੀਆਂ ਸ਼ੁਰੂ ਕਰ ਦਿੱਤੀਆਂ।

ਅਗਲੇ ਦਿਨ ਸਵੇਰ ਹੁੰਦਿਆਂ ਹੀ ਨੰਬਰਦਾਰ ਨੇ ਪਿੰਡ ਦੀ ਪੰਚਾਇਤ ਅਤੇ ਥਾਣਾ ਭੀਖੀ ਵਿਖੇ ਬਾਬੇ ਵੱਲੋਂ ਗਾਲ੍ਹਾਂ ਕੱਢਣ ਬਾਰੇ ਅਤੇ ਨੌਜਵਾਨ ਮੁਟਿਆਰਾਂ ਨੂੰ ਕੋਲੇ ਵੰਡਣ ਵਾਰੇ ਇਤਲਾਹ ਦਿੱਤੀ।

ਇਤਲਾਹ ਮਿਲਦਿਆਂ ਹੀ ਪਿੰਡ ਦੇ ਬਾਬਾ ਚਿੱਤ ਨਾਥ ਦੇ ਡੇਰੇ ਵਿਖੇ ਪੰਚਾਇਤ ਵੱਲੋਂ ਪਿੰਡ ਦੇ ਪਤਵੰਤੇ ਤੇ ਮੋਹਤਬਰ ਲੋਕਾਂ ਦਾ ਇਕੱਠ ਹੋਇਆ। ਥਾਣਾ ਭੀਖੀ ਦੇ ਏ. ਐਸ. ਆਈ. ਸ੍ਰੀ ਬੂਟਾ ਸਿੰਘ ਜੀ ਵੀ ਪਹੁੰਚੇ। ਪਿੰਡ ਦੇ ਭਾਰੀ ਇਕੱਠ ਅਤੇ ਪੁਲਿਸ ਅਧਿਕਾਰੀਆਂ ਦੀ ਮੌਜੂਦਗੀ ਵਿਚ ਬਾਬੇ ਜੀ ਨੂੰ ਨਸ਼ੇ ਦੇ ਲੋਹ 'ਚ ਗਾਲ੍ਹਾਂ ਕੱਢਣ ਤੇ ਤੀਆਂ 'ਚ ਕੋਲੇ ਵੰਡਣ ਵਾਰੇ ਪੁੱਛਿਆ ਤਾਂ ਮਾਇਆ ਨਾਗਨੀ ਦੇ ਮੋਹ 'ਚ ਰਸੇ ਤੇ ਕਾਮ ਵਾਸਨਾ ਦੇ ਭੁੱਖੇ, ਭੂਤਰੇ ਸਾਧ ਨੇ ਮਾਫੀ ਮੰਗਦਿਆਂ ਇਹ ਡੇਰਾ ਤੇ ਪਿੰਡ ਛੱਡ ਜਾਣ ਦਾ ਵਾਅਦਾ ਕੀਤਾ। ਲੋਕਾਂ ਦੇ ਇਕੱਠ ਦੇ ਸਾਹਮਣੇ, ਪੁਲਿਸ ਦੇ ਬੈਠਿਆਂ ਹੀ ਸਾਧ ਆਪਣੀ ਤ੍ਰਿਸ਼ੂਲ ਅਤੇ ਹੋਰ ਟਿੱਡ-ਫੋੜੀ ਲੈ ਕੇ ਰਫੂ-ਚੱਕਰ ਹੋ ਗਿਆ।

## ਨਾਮ ਜਪਾਉਂਦੇ ਨੇ

ਆ ਜਾਂਦੇ ਭਗਵੇਂ ਕੱਪੜੇ ਪਾਕੇ  
ਖੜ ਜਾਣ ਬੂਹੇ ਦੇ ਵਿਚ ਆਕੇ  
ਮੁੱਖ ਦੇ ਵਿਚੋਂ ਰਾਮ ਰਾਮ ਧਿਆਕੇ  
ਨਰਕ ਸਵਰਗ ਦਾ ਭੁਲੇਖਾ ਪਾਉਂਦੇ ਨੇ  
ਖੁਦ ਲੁੱਚਿਆਂ ਦੇ ਸਰਦਾਰ  
ਲੋਕਾਂ ਨੂੰ ਨਾਮ ਜਪਾਉਂਦੇ ਨੇ।  
ਕਿਸੇ ਵਿਹਲੀ ਜਗ੍ਹਾ ਤੇ ਜਾਕੇ  
ਜ਼ਮੀਨ ਦੇ ਮਾਲਕ ਤਾਈਂ ਡਰਾ ਕੇ  
ਭੂਤ ਪ੍ਰੇਤਾਂ ਦਾ ਡਰ ਪਾਕੇ  
ਲੋਕਾਂ ਉਤੇ ਚੱਕਰ ਚਲਾਉਂਦੇ ਨੇ  
ਖੁਦ ਲੁੱਚਿਆਂ ਦੇ.....  
ਜਨਤਾ ਦੇ ਪੈਸਿਆਂ ਦਾ ਮੰਦਰ ਬਣਾਕੇ  
ਭੋਲੇ ਭਾਲੇ ਲੋਕਾਂ ਨੂੰ ਪਿੱਛੇ ਲਾਕੇ  
ਕੁੜੀਆਂ ਨੂੰ ਕਸਰਾਂ ਦਾ ਭਰਮ ਪਾਕੇ  
ਫਿਰ ਇੱਜ਼ਤਾਂ ਨੂੰ ਹੱਥ ਪਾਉਂਦੇ ਨੇ  
ਖੁਦ ਲੁੱਚਿਆਂ ਦੇ.....  
ਬਹਿ ਗਏ ਲੁੱਚੇ ਲੰਬੇ ਕਿੱਧਰੋਂ ਆਕੇ  
ਬੀਬੀਆਂ ਨੂੰ ਚੱਕਰਾਂ ਵਿਚ ਫਸਾਕੇ  
ਨਾਲੇ ਬੱਚਾ ਹੋਣ ਦਾ ਯਕੀਨ ਦਿਵਾਕੇ  
ਫਲਾਂ ਵਿਚ ਮੁਰਗੀ ਵਾਲਾ ਟੀਕਾ ਲਾਉਂਦੇ ਨੇ  
ਖੁਦ ਲੁੱਚਿਆਂ ਦੇ.....

ਹੱਡ ਬੀਤੀ

## ਇੰਜ ਹੋਇਆ ਮੈਂ ਰਾਜੀ-ਬਾਜੀ

ਜਸਬੀਰ ਰਾਣਾ

ਜਦੋਂ ਮੈਂ ਦਸਵੀਂ ਵਿੱਚੋਂ ਫੇਲ੍ਹ ਹੋ ਗਿਆ ਤਾਂ ਮੈਨੂੰ ਵੱਡੇ ਭਰਾ ਦੀ ਵਰਕਸ਼ਾਪ 'ਤੇ ਕੰਮ ਸਿਖਣ ਲਈ ਲਾ ਦਿੱਤਾ ਗਿਆ। ਵੱਡੇ ਭਰਾ ਨੂੰ ਸ਼ਾਮ ਨੂੰ ਇਕ ਦੋ ਪੈਂਗ ਲਾਉਣ ਦੀ ਆਦਤ ਸੀ ਅਤੇ ਲਿਆ ਕੇ ਵੀ ਮੈਨੂੰ ਹੀ ਦੇਣੀ ਪੈਂਦੀ ਸੀ। ਛੇ ਕੁ ਮਹੀਨੇ ਹੋਏ ਕੰਮ ਕਰਦੇ ਨੂੰ ਤਾਂ ਵੱਡੇ ਭਰਾ ਨੇ ਮੈਨੂੰ ਕਹਿਣਾ ਕਿ ਲੈ ਫੜ ਇੱਕ ਪੈਂਗ ਲਾ ਲੈ, ਬੱਕਿਆਂ ਹੋਵੇਗਾ, ਤਾਂ ਮੈਂ ਉਹੋ ਇੱਕ ਪੈਂਗ ਪੀ ਲੈਣਾ ਤਾਂ ਇਕ ਪੈਂਗ ਦਾ ਨਸ਼ਾ ਅਤੇ ਇਕ ਜਵਾਨੀ ਦਾ ਨਸ਼ਾ ਰਲ ਕੇ ਅਜੀਬ ਹੀ ਤਰ੍ਹਾਂ ਦਾ ਸ਼ਰੂਰ ਆਉਣਾ, ਇਹ ਸਿਲਸਲਾ ਸਾਲ ਦਰ ਸਾਲ ਚਲਦਾ ਰਿਹਾ।

ਫਿਰ ਜਦੋਂ ਕਿਤੇ ਵੱਡੇ ਭਰਾ ਨੂੰ ਬਾਹਰ ਅੰਦਰ ਜਾਣਾ ਪੈਂਦਾ ਤਾਂ ਮੈਂ ਪੈਂਗ ਪੀਣ ਲਈ ਆਪ ਹੀ ਜਾ ਕੇ ਲੈ ਆਉਣੀ। ਹੌਲੀ ਹੌਲੀ ਪੈਂਗ ਲਾਉਣ ਦਾ ਆਦੀ ਹੋ ਗਿਆ। ਵੀਹ ਇੱਕੀ ਸਾਲ ਦੀ ਉਮਰ ਹੋਈ ਤਾਂ ਵਿਆਹ ਵੀ ਹੋ ਗਿਆ, ਪਤਨੀ ਚੰਗੀ ਪੜ੍ਹੀ ਲਿਖੀ ਸੀ। ਪਰ ਪੈਂਗ ਲਾਉਣ ਦਾ ਕੰਮ ਦਿਨੋ ਦਿਨ ਵਧਦਾ ਗਿਆ ਇਥੋਂ ਤੱਕ ਕਿ ਸਵੇਰੇ ਹੀ ਪੀਣੀ ਸ਼ੁਰੂ ਕਰ ਦਿੱਤੀ।

ਹੌਲੀ ਹੌਲੀ ਪੈਸੇ ਦੀ ਕਮੀ ਹੋਣੀ ਸ਼ੁਰੂ ਹੋ ਗਈ। ਪੈਂਗ ਪੀਣ ਲਈ ਪੈਸੇ ਆਪਣੇ ਯਾਰਾਂ ਦੋਸਤਾਂ ਤੋਂ ਉਧਾਰ ਲੈਣੇ ਸ਼ੁਰੂ ਕਰ ਦਿੱਤੇ। ਕੁਝ ਸਮੇਂ ਬਾਦ ਯਾਰਾਂ ਦੋਸਤਾਂ ਨੇ ਵੀ ਮੂੰਹ ਫੇਰ ਲਿਆ। ਪਰ ਸ਼ਰਾਬ ਦੀ ਲਲਕ ਪੂਰੀ ਕਰਨ ਲਈ ਪੈਸੇ ਘਰੋਂ ਮੰਗਣੇ ਸ਼ੁਰੂ ਕਰ ਦਿੱਤੇ ਵਰਕਸ਼ਾਪ ਤੇ ਜਾਣਾ ਬੰਦ ਕਰ ਦਿੱਤਾ ਜਿਸ ਕਰਕੇ ਘਰ ਵਿਚ ਪੈਸੇ ਦੀ ਤੰਗੀ ਤੁਰਸ਼ੀ ਹੋਰ ਵੀ ਵਧਦੀ ਗਈ। ਘਰੋਂ ਵੀ ਪੈਸੇ ਮਿਲਣੇ ਬੰਦ ਹੋ ਗਏ।

ਫਿਰ ਸ਼ੁਰੂ ਹੋਇਆ ਆਂਢ-ਗੁਆਂਢ ਅਤੇ ਗਿਸ਼ਤੇਦਾਰਾਂ ਦੀਆਂ ਸਲਾਹਾਂ ਦਾ ਦੌਰ; ਕੋਈ ਕਹੇ ਇਸ ਨੂੰ ਬਾਹਰ ਦੀ ਕਸਰ ਹੈ ਤੇ ਕੋਈ ਕਹੇ ਇਸ ਨੂੰ ਕੁਝ ਖੁਆਇਆ ਗਿਆ ਹੈ। ਇਸ ਨੂੰ ਕਿਸੇ ਸਾਧ ਸਿਆਣੇ ਕੋਲੇ ਲੈ ਕੇ ਜਾਓ, ਉਹੋ ਹੀ ਠੀਕ ਕਰਣਗੇ। ਇੰਜ ਸ਼ੁਰੂ ਹੋਇਆ ਸਾਧਾਂ ਸਿਆਣਿਆਂ ਅਤੇ ਚੇਲੇ ਚਪਟਿਆਂ ਦੇ ਡੇਰੇ ਜਾਣ ਦਾ ਦੌਰ। ਜਿਸ ਵੀ ਸਾਧ ਸਿਆਣੇ ਕੋਲ ਜਾਣਾ ਤਾਂ ਉਸਨੇ ਇਹੀ ਹੀ ਕਹਿਣਾ ਕਿ ਇਸ ਨੂੰ ਬਾਹਰਲੀ ਕਸਰ ਹੈ। ਕਿਸੇ ਨੇ ਕਿਹਾ ਇਸਨੂੰ ਗਿਆਰਾਂ ਚੌਕੀਆਂ ਭਰਨੀਆਂ ਪੈਣਗੀਆਂ ਅਤੇ ਗਿਆਰਾਂ ਸੌ ਦੀ ਕੜਾਹੀ ਦੇਣੀ ਪਉਗੀ ਫਿਰ ਠੀਕ ਹੋਉਗਾ। ਜੋ ਕੁਝ ਵੀ ਸਿਆਣਿਆਂ ਨੇ ਕਿਹਾ ਘਰਦਿਆਂ ਨੇ ਘਰ ਦੀ ਸੁੱਖ ਸ਼ਾਂਤੀ ਲਈ ਸਭ ਕੁਝ ਕੀਤਾ ਪਰ ਫਰਕ ਕੋਈ ਨਾ ਪਿਆ। ਸ਼ਰਾਬ ਪੀਣ ਦਾ ਸਿਲਸਿਲਾ ਲਗਾਤਾਰ ਜਾਰੀ ਸੀ।

ਫਿਰ ਕਿਸੇ ਦੇ ਕਹਿਣ ਤੇ ਦੋਹਰ ਗਿਆਰਮੀ ਵਾਲੇ ਸੰਤਾਂ ਕੋਲੇ ਲੈ ਗਏ ਉਥੋਂ ਵੀ ਛੇ ਮਹੀਨੇ ਲੁੱਟ ਕਰਵਾ ਕੇ ਵਾਪਿਸ ਆ ਗਏ। ਉਸ ਤੋਂ ਬਾਅਦ ਦੱਸ ਪਈ ਬਾਜਾਖਾਨਾ ਬਰਨਾਲਾ ਰੋਡ ਤੇ ਪਿੰਡ ਡੱਡ ਦੇ ਸਾਧ ਦੀ ਜੋ ਬਾਬਾ ਵਡਭਾਗ ਸਿੰਘ ਦਾ ਚੇਲਾ ਸੀ। ਘਰਦਿਆਂ ਨੇ ਸਲਾਹ ਕੀਤੀ ਤੇ ਜਾ ਉਸਦੇ ਚਰਨੀ ਹੱਥ ਲਾਏ। ਮੈਨੂੰ ਸੰਤਾਂ ਦੇ ਸਾਹਮਣੇ ਬਿਠਾ ਦਿੱਤਾ ਤਾਂ ਉਸਨੇ ਮੈਨੂੰ ਦੇਖ ਕੇ ਕਿਹਾ ਕਿ ਇਸ ਵਿਚ ਤਾਂ ਬਹੁਤ ਤਕੜੀ ਚੀਜ਼ ਹੈ ਜੋ ਛੇਤੀ ਕਾਬੂ ਨਹੀਂ ਆਉਣੀ। ਇਸ ਲਈ ਗਿਆਰਾਂ ਚੌਕੀਆਂ ਭਰਨੀਆਂ ਪੈਣਗੀਆਂ, ਉਸ ਤੋਂ ਬਾਦ ਇਸ ਨੂੰ ਡੇਰਾ ਬਾਬਾ ਵਡਭਾਗ ਸਿੰਘ ਦੇ ਡੇਰੇ ਜਾਣਾ ਪਵੇਗਾ ਉਥੇ ਪੈਂਗ ਪੀਣ ਨਹੀਂ ਹੋਵੇਗਾ।

ਇਹ ਠੀਕ ਹੋ ਜਾਉਗਾ।

ਉਸ ਸਾਧ ਦੇ ਡੇਰੇ 'ਤੇ ਹੋਰ ਵੀ ਭੂਤ-ਪ੍ਰੇਤ ਤੇ ਕਸਰਾਂ ਵਾਲੇ ਲੋਕ ਚੌਕੀਆਂ ਭਰਨ ਆਉਂਦੇ ਜਿਨ੍ਹਾਂ ਵਿਚ ਜਿਆਦਾ ਨੌਜਵਾਨ ਮੁੰਡੇ-ਕੁੜੀਆਂ ਤੇ ਕੁਝ ਅੱਧਖੜ ਉਮਰ ਦੇ ਮਰਦ ਤੇ ਔਰਤਾਂ ਵੀ ਸ਼ਾਮਲ ਹੁੰਦੀਆਂ। ਚੌਕੀ ਲਾਉਣ ਤੋਂ ਪਹਿਲਾਂ ਸਾਰਿਆਂ ਨੂੰ ਬੋੜਾ ਬੋੜਾ ਪ੍ਰਸ਼ਾਦ ਹੁੰਦੀਆਂ। ਚੌਕੀ ਲਾਉਣ ਤੋਂ ਬਾਅਦ ਸਾਰਿਆਂ ਨੇ ਸਿਰ ਘੁਮਾਉਣੇ ਸ਼ੁਰੂ ਕਰ ਦੇਣੇ। ਪਰ ਮੈਂ ਸਿਰ ਨਾ ਘੁਮਾਉਣਾ ਬਸ ਅੱਖਾਂ ਮੀਚ ਕੇ ਬੈਠੇ ਰਹਿਣਾ। ਇਕ ਦੋ ਚੌਕੀਆਂ ਤਾਂ ਸਾਧ ਨੇ ਵੇਖਿਆ ਕਿ ਇਸ ਵਿਚ 'ਪੈਣ' ਆਉਂਦੀ ਹੀ ਨਹੀਂ ਤਾਂ ਉਸਨੇ ਆਪਣੇ ਚੇਲਿਆਂ ਨੂੰ ਕਹਿਣਾ ਕਿ ਇਸ ਦੀ ਪੈਂਗ ਲਾਹ ਦਿਓ ਤੇ ਜੂੜਾ ਵੀ ਖੋਲ੍ਹ ਕੇ ਵਾਲ ਖਿਲਾਰ ਦਿਓ ਤਾਂ ਸਾਧ ਦੇ ਆਖੇ ਲੱਗ ਕੇ ਉਨ੍ਹਾਂ ਨੇ ਉਥੋਂ ਹੀ ਕਰਨਾ ਅਤੇ ਮੇਰੇ ਵਾਲ ਫੜ ਕੇ ਮੇਰਾ ਸਿਰ ਘੁਮਾਉਣ ਦੀ ਕੋਸ਼ਿਸ਼ ਕਰਣੀ, ਬੋੜਾ ਪੋਲ-ਪੱਪਾ ਵੀ ਕਰ ਦੇਣਾ। ਇਸ ਤੋਂ ਮੈਨੂੰ ਬਹੁਤ ਗੁੱਸਾ ਆਉਣਾ ਕਿ ਉਹ ਕੇ ਸਾਰਿਆਂ ਦੇ ਬੱਪੜ ਮਾਰਾਂ ਪਰ ਸਾਧ ਦੇ ਸੰਗਲ ਅਤੇ ਡੰਡਿਆਂ ਤੋਂ ਡਰਦੇ ਨੇ ਚੁੱਪ ਹੋ ਜਾਣਾ।

ਇਸੇ ਹੀ ਤਰ੍ਹਾਂ ਇਕ ਚੌਕੀ 'ਤੇ ਮੇਰੇ ਵਾਲ ਫੜ ਕੇ ਮੇਰਾ ਸਿਰ ਘੁਮਾ ਰਿਹਾ ਸੀ ਅਤੇ ਮੈਨੂੰ ਪੁੱਛ ਰਿਹਾ ਸੀ ਕਿ ਬੋਲ ਡੂੰ ਕੋਣ ਹੈ ਤਾਂ ਅੱਕ ਕੇ ਮੇਰੇ ਮੂੰਹੋਂ ਅਚਾਨਕ ਹੀ ਨਿਕਲ ਗਿਆ ਕਿ ਮੁਸਲਮਾਨ। ਤਾਂ ਉਸਨੇ ਕਿਹਾ ਕਿ ਕੀ ਨਾ ਹੈ ਤੇਰਾ, ਤਾਂ ਮੈਂ ਚੱਕਰ ਵਿਚ ਪੈ ਗਿਆ ਕਿ ਕੀ ਨਾ ਦੱਸਾਂ, ਮੈਨੂੰ ਤਾਂ ਕਿਸੇ ਮੁਸਲਮਾਨ ਦਾ ਨਾਂ ਹੀ ਪਤਾ ਨਹੀਂ ਸੀ। ਅਚਾਨਕ ਮੇਰੇ ਦਿਮਾਗ ਵਿਚ ਆ ਗਿਆ ਮੇਰੇ ਵੱਡੇ ਅਫਸਰ ਦਾ ਨਾਂ ਜੋ ਕਿ ਇਕ ਮੁਸਲਮਾਨ ਕੌਮ ਵਿਚੋਂ ਸੀ ਮੈਂ ਉਸੇ ਦਾ ਨਾਂ ਹੀ ਲੈ ਦਿੱਤਾ, ਉਦੋਂ ਮੈਨੂੰ ਸਰਕਾਰੀ ਨੌਕਰੀ ਮਿਲ ਚੁੱਕੀ ਸੀ।

ਗਿਆਰਾਂ ਚੌਕੀਆਂ ਪੂਰੀਆਂ ਹੋਣ ਤੋਂ ਬਾਦ ਅਸੀਂ ਸਾਰੀ ਸੰਗਤ ਡੇਰਾ ਬਾਬਾ ਵਡਭਾਗ ਸਿੰਘ ਚਲੇ ਗਏ। ਸ਼ਾਮ ਹੋ ਚੁੱਕੀ ਸੀ ਅਸੀਂ ਸਾਰੇ ਟੌਰਕ ਤੋਂ ਉਤਰੇ ਅਤੇ ਚਾਹ ਪਾਣੀ ਪੀਣ ਤੋਂ ਬਾਦ ਅਸੀਂ ਗੁਰਦੁਆਰੇ ਮੱਥਾ ਟੇਕਣ ਚਲੇ ਗਏ। ਗੁਰਦੁਆਰੇ ਅੰਦਰ ਜਾਕੇ ਦੇਖਿਆ ਕਿ ਕਸਰਾਂ ਅਤੇ ਕਬਿਤ ਭੂਤ-ਪ੍ਰੇਤ ਚਿਬੜੇ ਲੋਕਾਂ ਦਾ ਬਹੁਤ ਇਕੱਠ ਸੀ। ਸਾਰੇ ਚੌਕਾਂ ਮਾਰ ਰਹੇ ਸੀ ਅਤੇ ਚੇਲੇ ਚੇਲੀਆਂ ਛੈਣੇ ਖੜਕਾ ਕੇ ਉਨ੍ਹਾਂ ਦੇ ਚੀਕ-ਚਿਹਾੜੇ ਨੂੰ ਹੋਰ ਵੀ ਉਚਾ ਅਤੇ ਡਰਾਉਣਾ ਕਰ ਰਹੇ ਸੀ। ਮੈਂ ਬਿਨਾਂ ਮੱਥਾ ਟੇਕਿਆ ਹੀ ਉਥੋਂ ਵਾਪਿਸ ਕਮਰੇ ਵਿਚ ਆ ਗਿਆ ਤੇ ਅਰਾਮ ਕਰਨ ਲੱਗਾ। ਕਰੀਬ ਰਾਤ ਬਾਰਾਂ ਇਕ ਵਜੇ ਦੂਸਰੇ ਵੀ ਆ ਗਏ। ਉਨ੍ਹਾਂ ਨੇ ਆਉਂਦਿਆਂ ਹੀ ਕਿਹਾ ਕਿ ਸ਼ੁਭਾ ਸਾਰਿਆਂ ਨੇ ਪੈਂਗ ਪੀਣ ਤੋਂ ਬਾਅਦ ਅਸੀਂ ਉਥੋਂ ਦੋ ਕੁ ਸੌ ਮੀਟਰ ਉੱਚੀ ਪਹਾੜੀ ਤੋਂ ਬੱਲੇ ਪੈਂਗ ਪਾਰ ਬੱਲੇ ਇਸ਼ਨਾਨ ਕਰਨ ਚਲੇ ਗਏ। ਜਦੋਂ ਬੱਲੇ ਜਾਕੇ ਦੇਖਿਆ ਤਾਂ ਉਥੇ ਬਹੁਤ ਹੀ ਰਸ ਸੀ। ਮਾਨਸਿਕ ਰੋਗੀ ਨੌਜਵਾਨ ਮੁੰਡੇ ਕੁੜੀਆਂ ਅਤੇ ਅੱਧਖੜ ਉਮਰ ਦੇ ਮਰਦ ਅਤੇ ਔਰਤਾਂ ਉਸ ਪੈਂਗ ਪਾਰ ਬੱਲੇ ਨਹਾ ਰਹੇ ਸੀ ਅਤੇ ਬਹੁਤ ਹੀ ਚੀਕ ਚਿਹਾੜਾ ਪਾ ਰਹੇ ਸੀ। ਇਹ ਸਾਰਾ ਕੁਝ ਦੇਖ ਕੇ ਮਨ ਬਹੁਤ ਦੁਖੀ ਹੋਇਆ ਕਿ ਇਹੋ ਜਿਹਾ ਗੰਦਾ



ਤੀਰਥ ਸਥਾਨ ਦੁਨੀਆਂ 'ਤੇ ਕਿਤੇ ਵੀ ਨਹੀਂ ਹੋਣਾ ਜਿਥੇ ਧੀਆਂ, ਭੈਣਾਂ ਅਤੇ ਮਾਂ-ਪਿਓ ਦੀ ਦਿੱਖਤ ਨੂੰ ਸ਼ਰੇਆਮ ਸਭ ਦੇ ਸਾਹਮਣੇ ਨੰਗਾ ਕੀਤਾ ਜਾਂਦਾ ਹੋਵੇ। ਇਸ ਦ੍ਰਿਸ਼ ਨੂੰ ਦੇਖ ਕੇ ਜੋ ਸ਼ਰਮ ਮੈਂ ਮਹਿਸੂਸ ਕੀਤੀ ਉਹੋ ਲਿਖਣੀ ਲਫਜ਼ਾਂ ਤੋਂ ਬਾਹਰ ਦੀ ਗੱਲ ਹੈ। ਮੈਂ ਉਥੇ ਨਹਾਤੇ ਤੋਂ ਬਿਨਾਂ ਹੀ ਉਪਰ ਆਗਿਆ।

ਉਥੋਂ ਅਸੀਂ ਉਸੇ ਸਾਧ ਨਾਲ ਵਾਪਿਸ ਡੋਡ ਆ ਗਏ। ਇਸ ਸਾਧ ਦਾ ਡੋਰਾ ਆਪਣੇ ਘਰ ਵਿਚ ਹੀ ਬਣਾਇਆ ਹੋਇਆ ਸੀ। ਇਥੋਂ ਅਸੀਂ ਵਾਪਿਸ ਫਰੀਦਕੋਟ ਆਉਣਾ ਸੀ। ਰਸਤੇ ਵਿਚ ਮੇਰੇ ਬੀਬੀ ਜੀ ਦੀ ਘਰਾਂ ਵਿਚੋਂ ਲਗਦੀ ਭੈਣ ਪਿੰਡ ਬਰਗਾੜੀ ਵਿਚ ਰਹਿੰਦੇ ਸਨ। ਅਸੀਂ ਉਨ੍ਹਾਂ ਨੂੰ ਮਿਲਣ ਉਨ੍ਹਾਂ ਦੇ ਘਰ ਬਰਗਾੜੀ ਚਲੇ ਗਏ। ਚਾਹ ਪਾਣੀ ਪੀਣ ਤੋਂ ਬਾਅਦ ਉਨ੍ਹਾਂ ਨੇ ਸਾਡੀ ਸੁਖਸਾਂਦ ਪੁੱਛੀ ਤਾਂ ਬੀਬੀ ਜੀ ਨੇ ਸਾਰੀ ਰਾਮ ਕਹਾਣੀ ਉਨ੍ਹਾਂ ਨੂੰ ਸੁਣਾ ਦਿੱਤੀ। ਤਾਂ ਉਨ੍ਹਾਂ ਨੇ ਕਿਹਾ ਕਿ ਇਹੋ ਜਿਹੇ ਭੂਤ-ਪ੍ਰੇਤ ਦੇ ਵਿਗੜੇ ਕੇਸ ਤਾਂ ਸਾਡੇ ਪਿੰਡ ਬਰਗਾੜੀ ਵਿਚ ਤਰਕਸ਼ੀਲ ਸੁਸਾਇਟੀ ਦੇ ਮੈਂਬਰ ਹਰ ਐਤਵਾਰ ਦੇ ਐਤਵਾਰ ਠੀਕ ਕਰਦੇ ਹਨ। ਉਹ ਵੀ ਕਿਸੇ ਪੈਸੇ ਪੈਲੇ ਤੋਂ ਬਿਨਾਂ, ਉਨ੍ਹਾਂ ਨੇ ਸਾਨੂੰ ਐਤਵਾਰ ਨੂੰ ਬਰਗਾੜੀ ਆਉਣ ਲਈ ਤਾਕੀਦ ਕਰ ਦਿੱਤੀ।

ਅਗਲੇ ਐਤਵਾਰ ਅਸੀਂ ਤਰਕਸ਼ੀਲ ਸੁਸਾਇਟੀ ਦੇ ਮੈਂਬਰਾਂ ਕੋਲ ਪਹੁੰਚ ਗਏ। ਮੇਰੀ ਵਾਰੀ ਆਈ ਤਾਂ ਉਨ੍ਹਾਂ ਨੇ ਆਪਣੀ ਜਾਣ ਪਹਿਚਾਣ ਮੇਰੇ ਨਾਲ ਕਰਵਾਈ ਤਾਂ ਮੈਨੂੰ ਪਤਾ ਲੱਗਾ ਕਿ ਕ੍ਰਿਸ਼ਨ ਬਰਗਾੜੀ ਤਰਕਸ਼ੀਲ ਸੁਸਾਇਟੀ ਦਾ ਪ੍ਰਧਾਨ ਹੈ। ਮੇਰੇ ਬਾਰੇ ਵਿਚ ਵੀ ਕ੍ਰਿਸ਼ਨ ਨੇ ਸਾਰਾ ਕੁਝ ਪੁੱਛਿਆ ਅਤੇ ਤਰਕ ਦੀਆਂ ਦਲੀਲਾਂ ਨਾਲ ਪੂਰਾ ਇਕ ਘੰਟਾ ਮੈਨੂੰ ਸਮਝਾਉਂਦੇ ਰਹੇ ਕਿ ਭੂਤ-ਪ੍ਰੇਤ ਜਾਂ ਕਸਰ ਵਰਗੀਆਂ ਕੋਈ ਵੀ ਗੋਬੀ ਸ਼ਕਤੀਆਂ ਨਹੀਂ ਹੁੰਦੀਆਂ ਜਿਹੜੀਆਂ ਆਦਮੀ ਨੂੰ ਚਿੰਬੜ ਸਕਣ। ਇਹ ਤਾਂ ਸਾਡੇ ਮਨਾਂ ਦੇ ਵਹਿਮ ਹੀ ਹੁੰਦੇ ਹਨ। ਇਕ ਘੰਟਾ ਸਮਝਾਉਣ ਤੋਂ ਬਾਅਦ ਉਨ੍ਹਾਂ ਨੇ ਮੈਨੂੰ ਅਗਲੇ ਐਤਵਾਰ ਫਿਰ ਆਉਣ ਲਈ ਕਿਹਾ ਅਤੇ ਤੁਰਨ ਤੋਂ ਪਹਿਲਾਂ ਉਨ੍ਹਾਂ ਨੇ ਮੈਨੂੰ ਇਕ ਕਿਤਾਬ 'ਤੇ ਦੇਵ ਪੁਸ਼ਤ ਹਾਰ ਗਏ' ਦਿੱਤੀ। ਜੋ ਕਿ ਮੈਂ ਦੇ ਤਿੰਨ ਦਿਨਾਂ ਵਿਚ ਹੀ ਪੜ੍ਹ ਦਿੱਤੀ। ਇਹ ਕਿਤਾਬ ਪੜ੍ਹ ਕੇ ਮਨ ਕਾਫੀ ਹੱਦ ਤੱਕ ਠੀਕ ਹੋ ਗਿਆ ਸੀ।

ਅਗਲੇ ਐਤਵਾਰ ਅਸੀਂ ਫਿਰ ਬਰਗਾੜੀ ਗਏ ਤੇ ਕ੍ਰਿਸ਼ਨ ਬਾਈ ਨੇ ਮੈਨੂੰ ਫਿਰ ਤਰਕ ਦੀਆਂ ਦਲੀਲਾਂ ਦਿੱਤੀਆਂ ਅਤੇ ਸ਼ਰਾਬ ਛੱਡਣ ਲਈ ਕਿਹਾ। ਉਨ੍ਹਾਂ ਦਲੀਲਾਂ ਦਾ ਮੇਰੇ ਮਨ 'ਤੇ ਕਾਫੀ ਪ੍ਰਭਾਵ ਪਿਆ ਅਤੇ ਹੌਲੀ ਹੌਲੀ ਦੋ ਮਹੀਨਿਆਂ ਵਿਚ ਸ਼ਰਾਬ ਛੱਡ ਦਿੱਤੀ। ਤਰਕਸ਼ੀਲ ਸਾਹਿਤ ਪੜ੍ਹਨਾ ਸ਼ੁਰੂ ਕਰ ਦਿੱਤਾ ਤਾਂ ਮੇਰੇ ਮਨ ਵਿਚੋਂ ਸਾਰੇ ਭੂਤ-ਪ੍ਰੇਤ ਦਾ ਡਰ ਖਤਮ ਹੋ ਗਿਆ। ਮੇਰੇ ਘਰਦਿਆਂ ਨੂੰ ਵੀ ਸਮਝਾ ਦਿੱਤਾ ਕਿ ਕੋਈ ਵੀ ਭੂਤ-ਪ੍ਰੇਤ ਨਹੀਂ ਹੁੰਦੇ। ਇਹ ਤਾਂ ਭੁਲੇ-ਭਾਲੇ ਲੋਕਾਂ ਨੂੰ ਲੁੱਟਣ ਲਈ ਸਾਧਾਂ ਸਿਆਣਿਆਂ ਦੀਆਂ ਬਣਾਈਆਂ ਹੋਈਆਂ ਗੱਲਾਂ ਹੀ ਹਨ।

ਸੋ ਅੱਜ ਮੈਂ ਖੁਦ ਇਨ੍ਹਾਂ ਵਿਚਾਰਾਂ ਦਾ ਧਾਰਨੀ ਹੁੰਦਾ ਹੋਇਆ ਤਰਕਸ਼ੀਲ ਸੁਸਾਇਟੀ ਫਰੀਦਕੋਟ ਇਕਾਈ ਦਾ ਮੈਂਬਰ ਵੀ ਹਾਂ। ਹਾਂ ਮੈਂ ਇਨ੍ਹਾਂ ਜ਼ਰੂਰ ਠੀਕ ਵਜਾ ਕੇ ਕਹਿ ਸਕਦਾ ਹਾਂ ਕਿ ਅੱਠ ਨੌਂ ਸਾਲ ਜ਼ਿੰਨਿਆਂ ਵੀ ਸਾਧਾਂ ਸੰਤਾਂ ਕੋਲ ਅਸੀਂ ਗਏ ਉਨ੍ਹਾਂ ਵਿਚੋਂ ਕਿਸੇ ਨੇ ਵੀ ਇਹ ਗੱਲ ਮੇਰੇ ਘਰਦਿਆਂ ਨੂੰ ਨਹੀਂ ਦੱਸੀ ਕਿ ਇਸ ਵਿਚ ਕੋਈ ਭੂਤ

ਪ੍ਰੇਤ ਨਹੀਂ ਹੈ ਇਹ ਤਾਂ ਸਿਰਫ਼ ਸ਼ਰਾਬ ਪੀਣ ਲਈ ਪਖੰਡ ਹੀ ਕਰਦਾ ਹੈ। ਘਰਦਿਆਂ ਨੂੰ ਸਮਝਾਉਣਾ ਤਾਂ ਇਕ ਪਾਸੇ ਸਗੋਂ ਹੋਰ ਵੀ ਉਲਝਣਾ ਵਿਚ ਪਾਉਂਦੇ ਰਹੇ ਅਤੇ ਉਨ੍ਹਾਂ ਦੀ ਲੁੱਟ ਕਰਦੇ ਰਹੇ।

ਸੋ ਮੇਰੀ ਸੁਝਵਾਨ ਲੋਕਾਂ ਨੂੰ ਬੇਨਤੀ ਹੈ ਕਿ ਆਪਣੀ ਸੋਚ ਨੂੰ ਤਰਕਸ਼ੀਲ ਬਣਾਉਣ ਅਤੇ ਆਪਣੀ ਖੂਨ-ਪਸੀਨੇ ਦੀ ਕਮਾਈ ਨੂੰ ਫਰੋਬੀ ਸਾਧਾਂ-ਸੰਤਾਂ ਮਗਰ ਲੱਗ ਕੇ ਅਜਾਈ ਖਰਾਬ ਨਾ ਕਰਨ।

## ਓਪਰੀ ਕਸਰ

ਰਕੇਸ਼ ਹੈਪੀ, ਚੌਹਲਾ ਸਾਹਿਬ

ਅਗਿਆਨਤਾ ਕਾਰਨ ਕਈ ਵਾਰ ਲੋਕ ਬਿਮਾਰੀ ਦਾ ਇਲਾਜ ਕਿਸੇ ਮਾਹਿਰ ਡਾਕਟਰ ਤੋਂ ਕਰਵਾਉਣ ਦੀ ਬਜਾਏ, ਅਖੌਤੀ ਸਾਧਾਂ, ਸੰਤਾਂ ਦੇ ਚੱਕਰ ਵਿਚ ਪੈ ਜਾਂਦੇ ਹਨ। ਇਸ ਤਰ੍ਹਾਂ ਦੇ ਚੱਕਰਾਂ ਵਿੱਚ ਕਈ ਵਾਰ ਫਾਇਦੇ ਦੀ ਬਜਾਏ ਜਾਨੀ-ਮਾਲੀ ਨੁਕਸਾਨ ਹੋ ਜਾਂਦਾ ਹੈ। ਪਰ ਜੇ ਕਿਤੇ ਕੋਈ ਸੁਝਵਾਨ ਵਿਅਕਤੀ ਮਿਲ ਜਾਵੇ, ਤਾਂ ਉਹ ਚੰਗੇ ਰਾਹ ਪਾ ਦਿੰਦਾ ਹੈ। ਇਸ ਤਰ੍ਹਾਂ ਦੀ ਹੀ ਘਟਨਾ ਪਿਛਲੇ ਦਿਨੀਂ ਇਸ ਇਲਾਕੇ ਵਿਚ ਵਾਪਰੀ ਜਦੋਂ ਚੌਹਲਾ ਸਾਹਿਬ ਬੱਸ ਅੱਡੇ ਤੋਂ ਰੁੜੀਵਾਲਾ ਜਾ ਰਹੇ ਇੱਕ ਘੁੱਡੇ ਵਿੱਚ ਇਕ ਔਰਤ, ਜਿਸ ਨਾਲ ਇਕ ਜਵਾਨ ਲੜਕੀ ਵੀ ਸੀ, ਨੇ ਲਾਗੇ ਬੈਠੀ ਹੋਈ ਮੈਡਮ ਸਵਿੰਦਰ ਕੌਰ ਤੇ ਉਨ੍ਹਾਂ ਦੇ ਪਤੀ ਵੱਜੋਂ ਪ੍ਰਤਾਪ ਸਿੰਘ, ਜਿਨ੍ਹਾਂ ਦਾ ਰੁੜੀਵਾਲੇ ਪਿੰਡ ਵਿਚ ਆਪਣਾ ਪਰਾਈਵੇਟ ਸਕੂਲ ਹੈ, ਨੂੰ ਪੁੱਛਿਆ, 'ਤੁਹਾਡੇ ਪਿੰਡ ਵਿੱਚ ਇਕ ਔਰਤ ਵਿੱਚ ਮਾਤਾ ਦਾ ਪਹਿਰਾ ਆਉਂਦਾ ਹੈ। ਉਸਦਾ ਘਰ ਕਿੱਥੇ ਹੈ?' ਤਾਂ ਮੈਡਮ ਸਵਿੰਦਰ ਕੌਰ ਨੇ ਪੁੱਛਿਆ, 'ਤੁਹਾਨੂੰ ਉਸ ਔਰਤ ਤਾਂ ਈ ਕੀ ਕੰਮ ਹੈ?' ਉਸ ਔਰਤ ਨੇ ਜਵਾਬ ਦਿੱਤਾ, 'ਇਹ ਮੇਰੀ ਧੀ ਨੂੰ ਓਪਰੀ ਕਸਰ ਹੈ, ਉਸ ਕੋਲੋਂ ਇਸਦਾ ਇਲਾਜ ਕਰਾਉਣਾ ਹੈ।'

ਮੈਡਮ ਸਵਿੰਦਰ ਕੌਰ ਨੇ ਕਿਹਾ ਕਿ 'ਪਹਿਲੀ ਗੱਲ ਤਾਂ ਇਸ ਤਰ੍ਹਾਂ ਦੀ ਕੋਈ ਵੀ ਔਰਤ ਸਾਡੇ ਪਿੰਡ ਵਿਚ ਨਹੀਂ ਹੈ, ਬਾਕੀ ਰਹੀ ਕਸਰ ਦੀ ਗੱਲ, ਇਹ ਸਭ ਸਾਡੇ ਵਹਿਮ-ਭਰਮ ਹੀ ਹਨ।' ਫੇਰ ਮੈਡਮ ਸਵਿੰਦਰ ਕੌਰ ਤੇ ਉਨ੍ਹਾਂ ਦੇ ਪਤੀ ਉਨ੍ਹਾਂ ਦੋਨਾਂ ਨੂੰ ਆਪਣੇ ਨਾਲ ਆਪਣੇ ਸਕੂਲ ਵਿਚ ਲੈ ਗਏ। ਚਾਹ-ਪਾਣੀ ਪੀਣ ਤੋਂ ਬਾਅਦ ਮੈਡਮ ਨੇ ਲੜਕੀ ਨੂੰ ਵੱਖਰੇ ਕਮਰੇ ਵਿਚ ਲਿਜਾਕੇ ਉਸ ਨਾਲ ਗੱਲਬਾਤ ਕੀਤੀ ਤਾਂ ਬੜੀ ਹੋਰਾਨੀ ਜਨਕ ਗੱਲ ਸਾਹਮਣੇ ਆਈ। ਲੜਕੀ ਨੇ ਦੱਸਿਆ, 'ਮੈਨੂੰ ਕੋਈ ਓਪਰੀ ਕਸਰ ਨਹੀਂ। ਮੈਂ ਮੈਟ੍ਰਿਕ ਕੀਤੀ ਹੋਈ ਹਾਂ, ਮੈਂ ਅੱਗੇ ਪੜ੍ਹਨਾ ਚਾਹੁੰਦੀ ਹਾਂ। ਮੇਰੇ ਮਾਪੇ ਮੈਨੂੰ ਪੜ੍ਹਾਉਣਾ ਨਹੀਂ ਚਾਹੁੰਦੇ ਜਦ ਕਿ ਮੈਨੂੰ ਪੜ੍ਹਨ ਦਾ ਬਹੁਤ ਸ਼ੌਕ ਹੈ। ਮੇਰਾ ਪੜ੍ਹਾਈ ਦਾ ਸ਼ੌਕ ਨਾ ਪੂਰਾ ਹੋਣ ਕਰਕੇ ਮੈਂ ਮਾਨਸਿਕ ਤੌਰ ਤੇ ਪ੍ਰੇਸ਼ਾਨ ਰਹਿੰਦੀ ਹਾਂ। ਮੇਰੇ ਮਾਪੇ ਮੇਰੇ ਜ਼ਜ਼ਬਾਤ ਨਹੀਂ ਸਮਝ ਰਹੇ।'

ਮੈਡਮ ਨੇ ਲੜਕੀ ਦੀ ਮਾਂ ਨੂੰ ਸਾਰੀ ਗੱਲ ਦੱਸੀ ਤੇ ਸਮਝਾਇਆ ਕਿ ਤੁਸੀਂ ਆਪਣੀ ਲੜਕੀ ਨੂੰ ਹੋਰ ਅੱਗੇ ਪੜ੍ਹਾਓ ਸਭ ਠੀਕ ਹੋ ਜਾਵੇਗਾ। ਲੜਕੀ ਨੇ ਵੀ ਵਾਅਦਾ ਕੀਤਾ ਕਿ ਜੇ ਮੈਂ ਪੜ੍ਹਾਈ ਠੀਕ ਨਾ ਕਰਾ ਤਾਂ ਬੇਸ਼ਕ ਮੈਨੂੰ ਨਾ ਪੜ੍ਹਾਇਓ। ਇਸ ਤਰ੍ਹਾਂ ਮੈਡਮ ਸਵਿੰਦਰ ਕੌਰ ਦੇ ਸਮਝਾਉਣ ਤੇ ਉਹ ਵਾਪਸ ਆਪਣੇ ਘਰੋਂ ਚਲੀਆਂ ਗਈਆਂ। ਤੇ ਫਿਰ ਇਕ ਮਹੀਨੇ ਪਿੱਛੋਂ ਲੜਕੀ ਦੀ ਮਾਂ ਨੇ ਆ ਕੇ ਮੈਡਮ ਸਵਿੰਦਰ ਕੌਰ ਦਾ ਬਹੁਤ-ਬਹੁਤ ਧੰਨਵਾਦ ਕੀਤਾ ਤੇ ਦੱਸਿਆ ਕਿ ਹੁਣ ਸਭ ਠੀਕ ਠਾਕ ਹੈ।

## ਪਖੰਡੀਆਂ ਨੂੰ ਹਾਰ

ਬਾਬਾ ਬਣੇ ਬੱਚੇ ਏਕਜੋਤ ਦਾ ਪਰਦਾਫਾਸ਼

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀਆਂ ਇਕਾਈਆਂ ਨੌਸ਼ਹਿਰਾ ਮੱਝਾ ਸਿੰਘ ਅਤੇ ਗੁਰਦਾਸਪੁਰ ਦੇ ਮੈਂਬਰਾਂ ਨੇ ਮਿਲ ਕੇ ਗੁਰਦਾਸਪੁਰ ਨੇੜਲੇ ਬਰਿਆਰ ਪਿੰਡ (ਘੁੱਲਾ) ਵਿਖੇ 6 ਸਾਲਾ ਬਾਬਾ ਬਣੇ ਬੱਚੇ ਏਕਜੋਤ ਸਿੰਘ, ਜਿਸਦੇ ਪਰਿਵਾਰਿਕ ਮੈਂਬਰਾਂ ਵੱਲੋਂ ਅੱਧ ਵਿਸ਼ਵਾਸੀ ਧਾਰਨਾਵਾਂ ਤਹਿਤ ਆਪਣੇ ਖੇਤਾਂ ਵਿਚ ਬਾਬਾ ਗੁੱਜਾ ਪੀਰ ਦਾ ਅਸਥਾਨ ਬਣਾ ਕੇ ਲੋਕਾਂ ਅੰਦਰ ਦੁਖੜੇ ਹੱਲ ਕਰਨ ਦਾ ਢੋਂਗ ਰਚਾ ਕੇ ਲੁੱਟਿਆ ਜਾਂਦਾ ਹੈ ਉਸਦਾ ਪਰਦਾਫਾਸ਼ ਕੀਤਾ ਗਿਆ। ਇਸ ਕਾਰਵਾਈ ਸਮੇਂ ਜਿਥੇ ਬਰਿਆਰ ਪੁਲਿਸ ਚੌਕੀ ਦੇ ਇੰਚਾਰਜ ਦੀ ਭੂਮਿਕਾ ਗੈਰ-ਸਹਿਯੋਗੀ ਰਹੀ ਉਥੇ ਇਕਾਈ ਨ. ਮ. ਸਿੰਘ ਵੱਲੋਂ ਗੁਰਨਾਮ ਤੱਖਰ, ਸਵਿੰਦਰ ਸਿੰਘ ਭੋਜਾ, ਸਤਨਾਮ ਸਿੰਘ ਕਿਰਤੀ, ਮੱਖਣ ਸਿੰਘ ਆਰੇਵਾਲਾ, ਬਚਿੱਤਰ ਕੁਹਾੜ, ਦਿਲਬਾਗ ਚਾਹਲ, ਸੰਦੀਪ ਕੁਮਾਰ ਅਤੇ ਇਕਾਈ ਗੁਰਦਾਸਪੁਰ ਵੱਲੋਂ ਜਗਮੋਹਨ ਗੁਰਦਾਸਪੁਰੀ, ਰਾਮ ਸਿੰਘ ਚੰਦੂ ਵਡਾਲਾ, ਨਿਸ਼ਾਨ ਸਿੰਘ, ਪਰਗਟ ਸਿੰਘ, ਕਮਲਜੀਤ ਅਤੇ ਤੁਲਚਨ ਸਿੰਘ ਗੁਰਦਾਸਪੁਰੀ ਹੋਰਾਂ ਦਾ ਰੋਲ ਸਹਾਯਤਯੋਗ ਸੀ। ਇਸ 6 ਸਾਲਾ ਬੱਚੇ, ਜਿਸ ਨੂੰ ਸਿਰਫ਼ ਬਚਪਨ ਦੀਆਂ ਖੇਡਾਂ ਤੋਂ ਇਲਾਵਾ ਦੁਨੀਆਂਦਾਰੀ ਦਾ ਕੋਈ ਇਲਮ ਤੀਕ ਨਹੀਂ ਹੈ, ਉਸਨੂੰ ਕਿਸੇ ਮਨਸ਼ਾ ਤਹਿਤ ਹੀ ਉਸ ਦੇ ਚਾਚੇ ਵੱਲੋਂ ਜਗ੍ਹਾ ਦਾ ਮੁਖੀ ਬਣਾਕੇ ਪੇਸ਼ ਕੀਤਾ ਜਾਣਾ ਤਰਕਸ਼ੀਲਾਂ ਨੂੰ ਕਿਸੇ ਗੁੱਝੇ ਭੇਦ ਦੀ ਸਾਜਿਸ਼ ਲੱਗੇ। ਕਾਫੀ ਜਦੋਂ ਜਹਿਦ ਤੋਂ ਬਾਅਦ ਤਰਕਸ਼ੀਲ ਸਾਥੀ ਆਪਣੀ ਗੱਲ ਕਹਿਣ ਵਿੱਚ ਕਾਮਯਾਬ ਹੋਏ। ਇਸ ਦੌਰਾਨ ਹੀ ਜਗ੍ਹਾ ਦੀ ਸ਼ਰਧਾਲੂ ਇਕ ਅੱਧ ਵਿਸ਼ਵਾਸੀ ਔਰਤ ਚੌਂਕੀ ਦੇਣ ਦਾ ਢੋਂਗ ਰਚਨ ਲੱਗੀ ਜਿਸਨੂੰ ਸਤਨਾਮ ਕਿਰਤੀ ਨੇ ਕੜਕੀ ਵਿੱਚ ਮਿਰਚਾਂ ਬਾਲ ਕੇ ਚੌਂਕੀ ਦੇਣੇ ਹਟਾ ਦਿੱਤਾ। ਇਸ ਤਰ੍ਹਾਂ ਤਰਕਸ਼ੀਲਾਂ ਨੇ ਪੁਲਿਸ ਦੇ ਅਸਹਿਯੋਗ ਦੇ ਬਾਵਜੂਦ ਆਪਣੀ ਸੂਝਬੂਝ ਨਾਲ ਇਸ ਪਾਖੰਡ ਦੀ ਦੁਕਾਨ ਦਾ ਪਰਦਾਫਾਸ਼ ਕੀਤਾ। ਇਸ ਮੌਕੇ ਮੱਖਣ ਸਿੰਘ ਜੀ ਆਰੇਵਾਲਾ, ਗੁਰਨਾਮ ਤੱਖਰ, ਸਵਿੰਦਰ ਭੋਜਾ, ਸੁਲਖਣ ਸਿੰਘ, ਅਤੇ ਸਤਨਾਮ ਸਿੰਘ ਕਿਰਤੀ ਨੇ ਆਪਣੇ ਪ੍ਰਭਾਵਸ਼ਾਲੀ ਭਾਸ਼ਨ ਰਾਹੀਂ ਹਾਜ਼ਿਰ ਲੋਕਾਂ ਨੂੰ ਦੁੱਖਾਂ ਦੇ ਹੱਲ ਲਈ ਵਿਗਿਆਨਕ ਸੋਚ ਨਾਲ ਜੁੜਨ ਲਈ ਪ੍ਰੇਰਿਆ।

ਮੁੰਡਾ ਦੇਣ ਵਾਲੇ ਬਾਬੇ ਦਾ ਪਰਦਾਫਾਸ਼

ਇਕਾਈ ਨੌਸ਼ਹਿਰਾ ਮੱਝਾ ਸਿੰਘ ਜਿਲ੍ਹਾ (ਗੁਰਦਾਸਪੁਰ) ਨੂੰ ਲਿਖਤੀ ਸ਼ਿਕਾਇਤ ਮਿਲਣ ਤੇ ਦੀਨਾਨਗਰ ਕਸਬੇ ਦੀ ਬੁੱਕਲ ਵਿਚ ਵਸਦੇ ਛੋਟੇ ਜਹੇ ਪਿੰਡ ਅਵਾਖਾਂ ਦੇ ਵੱਗੀ ਸਾਧ ਦੇਵਰਾਜ ਉਰਫ ਕਾਲੇ ਦਾ ਤਰਕਸ਼ੀਲ ਟੀਮ ਵੱਲੋਂ ਦੀਨਾ ਨਗਰ ਥਾਣੇ ਦੀ ਪੁਲਿਸ ਦੀ ਮਦਦ ਨਾਲ ਲੋਕਾਂ ਦੀ ਕਚਹਿਰੀ ਵਿਚ ਪਰਦਾਫਾਸ਼ ਕੀਤਾ ਗਿਆ। ਹਫ਼ਤਾ ਕੁ ਪਹਿਲਾਂ ਇਕਾਈ ਦੇ ਪ੍ਰਧਾਨ ਸਵਿੰਦਰ ਸਿੰਘ ਨੂੰ ਸ਼ਿਕਾਇਤ ਮਿਲੀ ਕਿ ਉਕਤ ਬਾਬਾ ਕੁੱਕੜ ਦੀ ਬਲੀ ਦੇ ਕੇ ਮੋਟੀਆਂ ਰਕਮਾਂ ਵਸੂਲ ਕੇ ਮੁੰਡੇ ਦੇਣ ਅਤੇ ਕੀਤੇ ਕਰਾਏ ਦਾ ਭਰਮ ਪਾਕੇ ਲੋਕਾਂ ਨੂੰ ਬੁੱਧ ਬਣਾ ਰਿਹਾ ਹੈ, ਜਿਸ ਤੇ ਫੌਰਨ ਕਾਰਵਾਈ ਕਰਦਿਆਂ ਇਸ ਇਕਾਈ

ਦੇ ਸਰਗਰਮ ਮੈਂਬਰਾਂ ਨੇ ਜਿਨ੍ਹਾਂ ਵਿਚ ਇਕਾਈ ਸਕੱਤਰ ਗੁਰਨਾਮ ਸਿੰਘ ਤੱਖਰ, ਪ੍ਰੈਸ ਸਕੱਤਰ ਸੁੱਚਾ ਸਿੰਘ ਪਸਨਾਵਾਲ, ਵਿਤ ਸਕੱਤਰ ਸੰਦੀਪ ਕੁਮਾਰ, ਸਲੱਖਣ ਸਿੰਘ ਫੌਜੀ, ਕੁਲਵਿੰਦਰ ਸਿੰਘ ਲਖੋਵਾਲ, ਵਿਪਨ ਕੁਮਾਰ ਅਤੇ ਮਾਝਾ ਜੋਨ ਵਿੱਤ ਵਿਭਾਗ ਦੇ ਮੁਖੀ ਸਤਨਾਮ ਸਿੰਘ ਕਿਰਤੀ ਵੀ ਸ਼ਾਮਲ ਸਨ, ਨੇ ਮਿਲਕੇ ਸ਼੍ਰੀ ਤਿਲਕ ਰਾਜ ਐਸ. ਐਚ. ਓ. ਦੀਨਾ ਨਗਰ ਦੀ ਮਦਦ ਨਾਲ ਪਿੰਡ ਅਵਾਖਾਂ ਵਿਖੇ ਬਾਬੇ ਦੇ ਘਰ ਜਾਕੇ ਉਕਤ ਬਾਬੇ ਨਾਲ ਸਵਾਲ ਜਵਾਬ ਕੀਤੇ। ਜਦ ਤਰਕਸ਼ੀਲਾਂ ਨੇ ਸ਼ਰਧਾਲੂ ਬਣਕੇ ਬਾਬੇ ਤੋਂ ਪੁੱਛਣਾ ਪੁਆਈ ਤਾਂ ਉਕਤ ਵੱਗੀ ਨੇ ਇਕਾਈ ਪ੍ਰਧਾਨ ਨੂੰ ਇਕ ਲੰਮੀ ਲਿਸਟ ਜਿਸ ਵਿੱਚ ਮੁਰਗਾ, ਸ਼ਰਾਬ, ਨਾਰੀਅਲ, ਸੱਤ ਕਿਸਮ ਦੀ ਮਠਿਆਈ ਤੇ ਹੋਰ ਦਰਜਨ ਦੇ ਕਰੀਬ ਵਸਤਾਂ ਸਮੇਤ ਗਿਆਰਾਂ ਸੌ ਰੁਪਏ ਭੇਟ ਮੰਗੀ। ਇਨੇ ਚਿਰ ਨੂੰ ਬਾਕੀ ਜਥੇਬੰਦਕ ਮੈਂਬਰ ਵੀ ਘਰ ਪੁੱਜ ਗਏ ਤਾਂ ਲੋਕਾਂ ਦੀ ਕਚਹਿਰੀ ਵਿਚ ਉਕਤ ਬਾਬਾ ਟਿਕ ਨਾ ਸਕਿਆ। ਉਸ ਨੇ ਅੱਗੇ ਤੋਂ ਇਸ ਠੱਗੀ ਦੇ ਪੰਦੇ ਨੂੰ ਬੰਦ ਕਰਨ ਦਾ ਪ੍ਰਣ ਕਰਕੇ ਪਾਖੰਡ ਦੀ ਦੁਕਾਨ ਦਾ ਸਾਰਾ ਸਮਾਨ ਤਰਕਸ਼ੀਲਾਂ ਦੇ ਹਵਾਲੇ ਕਰਨਾ ਮੰਨ ਲਿਆ। ਤਰਕਸ਼ੀਲਾਂ ਨੇ ਲਿਖਤੀ ਮੁਆਵੀਨਾਮਾ ਲਿਖਵਾਕੇ ਭਰੇ ਇਕੱਠ ਸਾਹਮਣੇ ਜਿਥੇ ਬਾਬੇ ਨੂੰ ਅੱਧ ਵਿਸ਼ਵਾਸੀ ਕਾਰਵਾਈਆਂ ਬੰਦ ਕਰਨ ਦੀ ਚੇਤਾਵਨੀ ਦਿੱਤੀ ਉਥੇ ਨਾਲ ਹੀ ਸਵਿੰਦਰ ਸਿੰਘ ਅਤੇ ਸਤਨਾਮ ਕਿਰਤੀ ਨੇ ਭਾਸ਼ਣਾਂ ਰਾਹੀਂ ਹਾਜ਼ਰ ਲੋਕਾਂ ਨੂੰ ਪਾਖੰਡੀਆਂ ਤੋਂ ਬਚਣ ਲਈ ਅਪੀਲ ਵੀ ਕੀਤੀ। ਇਸ ਕਾਰਵਾਈ ਸਮੇਂ ਦੀਨਾਨਗਰ ਪੁਲਿਸ ਥਾਣੇ ਦੇ ਕਰਮਚਾਰੀਆਂ ਵੱਲੋਂ ਮਿਲਿਆ ਸਹਿਯੋਗ ਸਲਾਹੁਣਯੋਗ ਸੀ।

ਗੁਰਨਾਮ ਸਿੰਘ ਤੱਖਰ

ਲੋਕਾਂ ਨੂੰ ਪੁੱਤਰ ਦੀ ਦਾਤ ਬਖਸ਼ਣ ਦਾ ਝਾਂਸਾ ਦੇ ਕੇ ਆਰਥਿਕ ਲੁੱਟ ਕਰ ਰਹੇ ਸੱਤਾ ਹਰਿਆਣਾ ਦੇ ਬਾਬਾ ਰਘਬੀਰ ਸਿੰਘ ਨੂੰ ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਕਾਈ ਅਜਨੋਦਾ ਕਲਾਂ ਵੱਲੋਂ ਸੁਸਾਇਟੀ ਦੀਆਂ 23 ਸ਼ਰਤਾਂ ਵਿਚੋਂ ਇਕ ਸ਼ਰਤ ਵੀ ਪੂਰੀ ਕਰਕੇ 5 ਲੱਖ ਰੁਪਏ ਦਾ ਇਨਾਮ ਜਿੱਤਣ ਦੀ ਚੁਣੌਤੀ ਦਿੱਤੀ ਗਈ। ਬਾਬਾ ਰਘਬੀਰ ਸਿੰਘ ਜਦੋਂ ਪਿੰਡ ਜਿੰਦਲ ਪੁਰ ਵਿਚ ਚੌਂਕੀ ਲਾਉਣ ਆਇਆ ਤਾਂ ਤਰਕਸ਼ੀਲ ਆਗੂਆਂ ਮਾਸਟਰ ਸ਼ੀਸਾ ਸਿੰਘ, ਕੁਲਵਿੰਦਰ ਸਿੰਘ ਗਣਾ, ਸ਼ਤੀਸ਼ ਕੁਮਾਰ ਆਲੋਵਾਲ, ਸੋਹਨ ਬਾਪਰ, ਦਰਸ਼ਨ ਸਿੰਘ ਜਿੰਦਲ ਪੁਰ, ਰਘਬੀਰ ਸਿੰਘ ਬਬਲਾ ਨੇ ਬਾਬੇ ਨੂੰ ਸ਼ਕਤੀ ਦਿਖਾਉਣ ਲਈ ਕਿਹਾ ਤਾਂ ਭਾਦਸੋਂ ਪੁਲਿਸ ਅਧਿਕਾਰੀਆਂ ਦੀ ਹਾਜ਼ਰੀ ਵਿਚ ਬਾਬਾ ਆਵੇਦੇ ਹੱਥ ਖੜੇ ਕਰ ਗਿਆ। ਉਸਨੇ ਮੰਨਿਆ ਕਿ ਉਸ ਕੋਲ ਕੋਈ ਦੇਵੀ ਸ਼ਕਤੀ ਨਹੀਂ ਹੈ ਜਿਸ ਨਾਲ ਉਹ ਕਿਸੇ ਨੂੰ ਪੁੱਤਰ ਦੀ ਦਾਤ ਬਖਸ਼ ਸਕੇ। ਬਾਬਾ ਰਘਬੀਰ ਸਿੰਘ ਨੇ ਅਗਾਂਹ ਤੋਂ ਅਜਿਹਾ ਅੱਧ ਵਿਸ਼ਵਾਸ ਫੈਲਾਉਣ ਤੋਂ ਤੋੜਾ ਕੀਤਾ। ਇਸ ਸਮੇਂ ਤਰਕਸ਼ੀਲ ਆਗੂਆਂ ਨੇ ਲੋਕਾਂ ਨੂੰ ਅਪੀਲ ਕੀਤੀ ਕਿ ਉਹ ਅਖੌਤੀ ਬਾਬਿਆਂ ਵੱਲੋਂ ਫੈਲਾਏ ਜਾ ਰਹੇ ਅਧਿਵਿਸ਼ਵਾਸ ਵਿਚ ਫਸਕੇ ਆਪਣੀ ਆਰਥਿਕ ਲੁੱਟ ਨਾ ਕਰਾਉਣ।

ਕੁਲਵਿੰਦਰ ਸਿੰਘ ਗਣਾ



ਇਕਾਈ ਲੋਗੋਵਾਲ

ਇਕਾਈ ਵੱਲੋਂ ਤਰਕਸ਼ੀਲ ਅਮਰੀਕ ਸਿੰਘ ਦੀ ਯਾਦ ਵਿਚ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸ ਵਿਚ ਲੋਕ ਕਲਾ ਮੰਚ ਬਰਨਾਲਾ ਦੀ ਟੀਮ ਨੇ ਹਰਵਿੰਦਰ ਦੀਵਾਨਾ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਪ੍ਰੇਤ', 'ਜਦੋਂ ਬੋਲ ਰਹੇ ਹਨ' ਅਤੇ ਕੋਰੀਓਗ੍ਰਾਫੀ 'ਧੀ ਦੀ ਪੁਕਾਰ' ਖੇਡੀ। ਇਕਾਈ ਲੋਗੋਵਾਲ ਦੀ ਨਾਟਕ ਟੀਮ ਨੇ ਕੋਰੀਓਗ੍ਰਾਫੀ 'ਮੈਂ ਪਰਤੀ ਪੰਜਾਬ ਦੀ' ਪੇਸ਼ ਕੀਤੀ। ਜ਼ੋਨ ਆਗੂਆਂ ਹਰਿਦਰ ਲਾਲੀ ਐਡਵੋਕੇਟ ਅਤੇ ਬਲਬੀਰ ਲੋਗੋਵਾਲ ਨੇ ਵਿਚਾਰ ਸਾਂਝੇ ਕੀਤੇ। ਸ਼ਿਵਰ ਧੋਲਾ, ਸ਼ਮਿੰਦਰ ਸਿੰਘ, ਭੋਲਾ ਸਿੰਘ ਸ਼ੇਰੋਂ, ਜੁਝਾਰ ਸਿੰਘ, ਪਰਮਪਾਲ, ਕੁਲਵਿੰਦਰ, ਕੇਵਲ ਸਿੰਘ ਅਤੇ ਭਾਗ ਸਿੰਘ ਨੇ ਗੀਤ ਪੇਸ਼ ਕੀਤੇ। ਇਕਾਈ ਪ੍ਰਧਾਨ ਰਣਜੀਤ ਸਿੰਘ ਨੇ ਸੁਸਾਇਟੀ ਦੇ ਉਦੇਸ਼ਾਂ ਬਾਰੇ ਚਾਨਣਾ ਪਾਇਆ। ਮੰਚ ਸੰਚਾਲਨ ਕਮਲਜੀਤ ਸਿੰਘ ਨੇ ਕੀਤਾ।

ਇਕਾਈ ਬੜੀ-ਸ਼ੇਰਪੁਰ

ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਬੜੀ-ਸ਼ੇਰਪੁਰ ਅਤੇ ਸਾਹਿਤ ਸਭਾ ਸ਼ੇਰਪੁਰ ਵੱਲੋਂ ਸਾਂਝੇ ਤੌਰ ਤੇ ਤਰਕਸ਼ੀਲ ਆਗੂ 'ਮੇਘ ਰਾਜ ਮਿੱਤਰ' ਨਾਲ ਰੂ-ਬ-ਰੂ ਕੀਤਾ ਗਿਆ ਜਿਸ ਵਿਚ ਉਹਨਾਂ ਨੇ ਆਪਣੀ ਵਿਦੇਸ਼ ਫੇਰੀ ਦੌਰਾਨ ਵੇਖੀਆਂ ਅਤੇ ਵੱਖ-ਵੱਖ ਦੇਸ਼ਾਂ ਵਿਚ ਕੀਤੀਆਂ ਤਰਕਸ਼ੀਲ ਸਰਗਰਮੀਆਂ ਬਾਰੇ ਆਪਣੇ ਵਿਚਾਰ ਸਾਂਝੇ ਕੀਤੇ। ਇਸ ਮੌਕੇ 'ਤੇ' ਹਿਪਨੋਟਿਜ਼ਮ ਕੀ, ਕਿਉਂ ਅਤੇ ਕਿਵੇਂ ਵਿਸ਼ੇ ਤੇ ਵਰਕਸ਼ਾਪ ਭੀ ਆਯੋਜਿਤ ਕੀਤੀ ਗਈ ਜਿਸ ਵਿਚ ਇਸ ਵਿਸ਼ੇ ਬਾਰੇ ਆਗੂਆਂ ਮੇਘ ਰਾਜ ਮਿੱਤਰ, ਬਲਬੀਰ ਲੋਗੋਵਾਲ ਅਤੇ ਸੁਖਦੇਵ ਪੂਰੀ ਨੇ ਵਿਚਾਰ ਅਤੇ ਆਪਣੇ ਤਜਰਬੇ ਸਾਂਝੇ ਕੀਤੇ। ਸਮਾਜ ਸੇਵੀ ਜਸਵਿੰਦਰ ਕੌਰ ਗਿੱਲ ਵਿਸ਼ੇਸ਼ ਤੌਰ ਤੇ ਪ੍ਰਧਾਨਗੀ ਮੰਡਲ ਵਿਚ ਸ਼ਾਮਲ ਕੀਤੇ ਗਏ। ਮੰਚ ਸੰਚਾਲਨ ਸੁਖਦੇਵ ਸਿੰਘ ਨੇ ਕੀਤਾ।

ਬਲਬੀਰ ਲੋਗੋਵਾਲ

ਇਕਾਈ ਸੰਗਰੂਰ

1. 2 ਜਨਵਰੀ 05 ਨੂੰ ਇਕਾਈ ਸੰਗਰੂਰ ਦੇ ਸਹਿਯੋਗ ਨਾਲ ਗ੍ਰਾਮ ਪੰਚਾਇਤ ਤੇ ਨੌਜਵਾਨ ਸਪੋਰਟਸ ਕਲੱਬ ਗੁਜਰਾਂ ਵੱਲੋਂ ਪਿੰਡ ਗੁੱਜਰਾਂ ਵਿਖੇ ਇਕ ਤਰਕਸ਼ੀਲ ਮੇਲੇ ਦਾ ਆਯੋਜਨ ਕੀਤਾ ਗਿਆ। ਇਸ ਮੇਲੇ ਵਿਚ ਲੋਕ ਕਲਾ ਮੰਚ ਜ਼ੀਰਾ ਵੱਲੋਂ ਮੇਘ ਰਾਜ ਰੱਲਾ ਦੀ ਨਿਰਦੇਸ਼ਨਾ ਹੇਠ ਨਾਟਕਾਂ, ਕੋਰੀਓਗ੍ਰਾਫੀ ਤੇ ਜਾਦੂ ਦੇ ਟਿੱਕ ਦਿਖਾਏ ਗਏ। ਮੇਲੇ ਦੇ ਵਿਸ਼ੇਸ਼ ਮਹਿਮਾਨ ਸਾਬਕਾ ਮੰਤਰੀ ਸ. ਜਸਬੀਰ ਸਿੰਘ ਸੰਗਰੂਰ ਨੇ ਕਿਹਾ ਕਿ ਲੋਕਾਂ ਨੂੰ ਅੰਧਵਿਸ਼ਵਾਸਾਂ ਵਿਚੋਂ ਨਿਕਲਕੇ ਵਿਗਿਆਨਕ ਵਿਚਾਰਾਂ ਦੀ ਰਸ਼ਨੀ ਵਿਚ ਆਉਣਾ ਚਾਹੀਦਾ ਹੈ। ਉਹਨਾਂ ਲੋਕਾਂ ਨੂੰ ਮਾਦਾ ਭਰੂਣ ਹੱਤਿਆ ਅਤੇ ਨਸ਼ਿਆਂ ਵਰਗੀਆਂ ਸਮਾਜਿਕ ਬੁਰਾਈਆਂ ਤੋਂ ਤੋੜਾ ਕਰਨ ਲਈ ਪ੍ਰੇਰਿਆ। ਇਸ ਮੌਕੇ ਇਕਾਈ ਮੁਖੀ ਪਰਮਵੇਦ ਨੇ ਲੋਕਾਂ ਨੂੰ ਸੰਬੋਧਨ ਕਰਦਿਆਂ ਕਿਹਾ ਕਿ ਤਰਕਸ਼ੀਲਤਾ ਇਕ ਜੀਵਨ ਜਾਚ ਹੈ ਜਿਹੜੀ ਸਾਰਿਆਂ ਨੂੰ ਅਪਣਾਉਣੀ ਚਾਹੀਦੀ ਹੈ। ਉਹਨਾਂ ਪੀ. ਆਰ. ਟੀ. ਸੀ. ਦੇ ਸੇਵਾ ਨਿਵਰਿਤ ਸਟੇਸ਼ਨ ਸੁਪਰਵਾਈਜ਼ਰ ਸ੍ਰੀ ਮੁਕੰਦ ਸਿੰਘ ਨਾਲ ਮਾਲੇਰਕੋਟਲੇ ਦੀ ਤਾਤਕਿਕ ਵੱਲੋਂ 16 ਲੱਖ ਦੀ ਠੱਗੀ ਤੋਂ ਲੋਕਾਂ ਨੂੰ ਜਿੱਖਿਆ ਲੈਣ ਲਈ ਪ੍ਰੇਰਿਆ। ਸ੍ਰੀ ਹਰਦੇਵ ਸਿੰਘ ਰਾਠੀ ਨੇ ਗ੍ਰਾਮ ਪੰਚਾਇਤ

ਅਤੇ ਨੌਜਵਾਨ ਸਪੋਰਟਸ ਕਲੱਬ ਦਾ ਤਰਕਸ਼ੀਲ ਨਾਟਕ ਮੇਲਾ ਕਰਵਾਉਣ ਲਈ ਧੰਨਵਾਦ ਕੀਤਾ। ਕਲੱਬ ਦੇ ਪ੍ਰਧਾਨ ਜਸਪਾਲ ਸਿੰਘ ਧਾਲੀਵਾਲ ਅਤੇ ਸਰਪੰਚ ਸੁਖਦੇਵ ਸਿੰਘ ਨੇ ਹਾਜ਼ਰੀਨਾਂ ਦਾ ਧੰਨਵਾਦ ਕੀਤਾ ਅਤੇ ਕਲੱਬ ਦੇ ਸਕੱਤਰ ਭੂਰਾ ਸਿੰਘ ਨੇ ਸਟੇਜ ਦੀ ਕਾਰਵਾਈ ਬਾਪੂਬੀ ਚਲਾਈ।

2. 11 ਜਨਵਰੀ 05 ਨੂੰ ਇਕਾਈ ਵੱਲੋਂ ਸ. ਹਾਈ ਸਕੂਲ ਭਿੰਡਰਾਂ ਵਿਖੇ ਇਕ ਤਰਕਸ਼ੀਲ ਪ੍ਰੋਗਰਾਮ ਦਿੱਤਾ ਗਿਆ। ਅਧਿਆਪਕਾਂ ਤੇ ਵਿਦਿਆਰਥੀਆਂ ਨੂੰ ਸੰਬੋਧਨ ਕਰਦਿਆਂ ਇਕਾਈ ਮੁਖੀ ਮਾਸਟਰ ਪਰਮਵੇਦ ਨੇ ਕਿਹਾ ਕਿ ਕਿਸਮਤਵਾਦੀ ਸੋਚ ਨੂੰ ਲੋਕਾਂ ਵਿਚੋਂ ਕੱਢ ਕੇ ਤਰਕਸ਼ੀਲ ਸੋਚ ਪੈਦਾ ਕਰਨਾ ਹੀ ਤਰਕਸ਼ੀਲ ਸੁਸਾਇਟੀ ਦਾ ਉਦੇਸ਼ ਹੈ। ਉਹਨਾਂ ਬੱਚਿਆਂ ਨੂੰ ਕਿਹਾ ਕਿ ਉਹ ਆਪਣਾ ਨਜ਼ਰੀਆ ਵਿਗਿਆਨਕ ਬਣਾਉਂਦੇ ਹੋਏ ਈਮਾਨਦਾਰੀ ਦਾ ਲੜ ਫੜ ਕੇ ਮਿਹਨਤ ਤੇ ਲਗਨ ਨਾਲ ਅੱਗੇ ਵਧਦੇ ਹੋਏ ਇਕ ਵਧੀਆ ਸਮਾਜ ਸਿਰਜ ਸਕਦੇ ਹਨ। ਇਸ ਮੌਕੇ ਗੁਰਦੀਪ ਸਿੰਘ ਸਾਇੰਸ ਮਾਸਟਰ ਨੇ ਸਰੀਰਕ ਤੇ ਮਾਨਸਿਕ ਬਿਮਾਰੀਆਂ ਬਾਰੇ ਚਾਨਣਾ ਪਾਇਆ। ਹਿਸਾਬ ਮਾਸਟਰ ਤਰਲੋਕੀ ਨਾਥ ਨੇ ਵੀ ਆਪਣੇ ਵਿਚਾਰ ਰੱਖੇ। ਸਰਬਜੀਤ ਸਿੰਘ, ਚਮਕੌਰ ਸਿੰਘ, ਲੋਕਚਰਾਰ ਕ੍ਰਿਸ਼ਨ ਸਿੰਘ ਨੇ ਜਾਦੂ ਦੇ ਟਰਿੱਕ ਦਿਖਾਉਂਦਿਆਂ ਕਿਹਾ ਕਿ ਜਾਦੂ ਇਕ ਕਲਾ ਹੈ। ਸਕੂਲ ਦੀ ਮੁੱਖ-ਅਧਿਆਪਕਾ ਸ਼੍ਰੀਮਤੀ ਆਦਿਤ ਪੂਰਨ ਕੌਰ ਨੇ ਤਰਕਸ਼ੀਲ ਪ੍ਰੋਗਰਾਮ ਦੇਣ ਤੇ ਤਰਕਸ਼ੀਲ ਸੁਸਾਇਟੀ ਮੈਂਬਰਾਂ ਦਾ ਧੰਨਵਾਦ ਕੀਤਾ ਉਸੇ ਬੱਚਿਆਂ ਤੇ ਅਧਿਆਪਕਾਂ ਨੂੰ ਵਿਗਿਆਨਕ ਵਿਚਾਰ ਦੇ ਧਾਰਨੀ ਬਣਨ ਲਈ ਪ੍ਰੇਰਿਆ।

3. ਤਰਕਸ਼ੀਲ ਸੁਸਾਇਟੀ ਪੰਜਾਬ (ਰਜਿ.) ਇਕਾਈ ਸੰਗਰੂਰ ਵੱਲੋਂ ਗੁਰੂ ਨਾਨਕ ਸੈਕੰਡਰੀ ਸਕੂਲ ਸੰਗਰੂਰ ਵਿਖੇ ਭੁਚਾਲ ਵਿਸ਼ੇ ਤੇ ਇੱਕ ਰੋਜ਼ਾ ਵਰਕਸ਼ਾਪ ਦਾ ਆਯੋਜਨ ਕੀਤਾ ਗਿਆ। ਇਸ ਮੌਕੇ ਹਾਜ਼ਰੀਨ ਨੂੰ ਜੀ ਆਇਆ ਕਹਿੰਦਿਆਂ ਇਕਾਈ ਮੁਖੀ ਮਾਸਟਰ ਪਰਮਵੇਦ ਨੇ ਕਿਹਾ ਕਿ ਤਰਕਸ਼ੀਲ ਸੁਸਾਇਟੀ ਜਿੱਥੇ ਲੋਕਾਂ ਨੂੰ ਅੰਧ ਵਿਸ਼ਵਾਸਾਂ, ਅਨੁੰਨੀ ਸ਼ਰਧਾ ਅਤੇ ਨਸ਼ੇ, ਦਾਜ ਪ੍ਰਥਾ, ਮਾਦਾ ਭਰੂਣ ਹੱਤਿਆ ਵਰਗੀਆਂ ਸਮਾਜਿਕ ਬੁਰਾਈਆਂ ਵਿਚੋਂ ਕੱਢਣ ਲਈ ਵੱਖ ਵੱਖ ਕਿਸਮ ਦੇ ਸਮੇਂ ਸਮੇਂ ਜਨਤਕ ਪ੍ਰੋਗਰਾਮ ਕਰਵਾਉਂਦੀ ਰਹਿੰਦੀ ਹੈ ਉਥੇ ਆਪਣੇ ਮੈਂਬਰਾਂ ਨੂੰ ਵਿਗਿਆਨ ਦੀ ਹਰ ਨਵੀਂ ਜਾਣਕਾਰੀ ਦੇਣ ਤੇ ਕੁਦਰਤੀ ਘਟਨਾਵਾਂ/ਰਹੱਸਾਂ ਤੋਂ ਜਾਣੂ ਕਰਵਾਉਣ ਲਈ ਵਰਕਸ਼ਾਪਾਂ ਦਾ ਵੀ ਪ੍ਰਬੰਧ ਕਰਦੀ ਰਹਿੰਦੀ ਹੈ। ਕ੍ਰਾਂਤੀਕਾਰੀ ਸੱਭਿਆਚਾਰਕ ਕੇਂਦਰ ਸੰਗਰੂਰ ਦੀ ਸੋਨੂੰ ਅਤੇ ਜਸਵੀਰ ਜੱਸੀ ਤੇ ਅਧਾਰਤ ਸੰਗੀਤ ਮੰਡਲੀ ਦੇ ਅਗਾਂਹਵਧੂ ਗੀਤ ਦੇ ਨਾ ਵਰਕਸ਼ਾਪ ਦੀ ਸ਼ੁਰੂਆਤ ਹੋਈ। ਇਸ ਵਰਕਸ਼ਾਪ ਦੇ ਮੁੱਖ ਬੁਲਾਰੇ ਲੋਕਚਰਾਰ ਡਾਈਟ ਸ੍ਰੀ ਤਰਸੇਮ ਲਾਲ ਨੇ ਭੁਚਾਲ ਅਤੇ ਇਸਤੋਂ ਉਤਪੰਨ ਹੋਣ ਵਾਲੀਆਂ ਸੁਨਾਮੀ ਲਹਿਰਾਂ ਬਾਰੇ ਜਾਣਕਾਰੀ ਦਿੱਤੀ। ਵਿਚਾਰ ਚਰਚਾ ਵਿੱਚ ਸ੍ਰੀ ਗੁਰਬਖਸ਼ੀਸ਼ ਸਿੰਘ, ਡਾਕਟਰ ਅਵਤਾਰ ਸਿੰਘ, ਸ੍ਰੀ ਸਵਰਨਜੀਤ ਸਿੰਘ, ਸ੍ਰੀ ਹਰਦੇਵ ਰਾਠੀ, ਕਰਮ ਬਰਸਟ, ਸ੍ਰੀ ਗੁਰਚਰਨ ਸਿੰਘ ਡਰਾਇੰਗ ਮਾਸਟਰ, ਸੋਨੂੰ, ਮਨਧੀਰ ਸਿੰਘ, ਵਰਿੰਦਰ ਕੁਮਾਰ, ਪ੍ਰੋ. ਜਗਦੇਵ ਸਿੰਘ, ਲੋਕਚਰਾਰ ਹਾਕਮ ਸਿੰਘ ਅਤੇ ਸ਼੍ਰੀਮਤੀ ਇਕਬਾਲ ਕੌਰ ਖੋਖਰ ਨੇ ਭਾਗ ਲਿਆ। ਇਸ ਪ੍ਰੋਗਰਾਮ ਵਿੱਚ ਮੰਗ ਕੀਤੀ ਗਈ ਕਿ ਸਰਕਾਰ ਨੂੰ ਵਿਗਿਆਨੀਆਂ ਨੂੰ ਉਤਸ਼ਾਹਿਤ ਕਰਨਾ ਚਾਹੀਦਾ ਹੈ ਤੇ ਵਿਗਿਆਨ ਦੀ

ਪੜ੍ਹਾਈ ਸਮਾਜ ਦੇ ਵਿਕਾਸ ਤੇ ਮਨੁੱਖੀ ਸਹੂਲਤਾਂ ਦੇ ਉਦੇਸ਼ ਨਾਲ ਹੋਣੀ ਚਾਹੀਦੀ ਹੈ ਨਾ ਕਿ ਵੱਧ ਤੋਂ ਵੱਧ ਪੈਸੇ ਕਮਾ ਕੇ ਅਮੀਰ ਬਣਨ ਦੀ ਚਾਹਤ ਤੇ ਅਧਾਰਤ, ਤਾਂ ਜੋ ਅਜਿਹੀਆਂ ਭੁਚਾਲ ਆਦਿਕ ਕੁਦਰਤੀ ਆਫ਼ਤਾਂ ਬਾਰੇ ਅਗਾਊਂ ਜਾਣਕਾਰੀ ਪ੍ਰਾਪਤ ਕਰਕੇ ਜਾਨੀ ਮਾਲੀ ਨੁਕਸਾਨ ਤੋਂ ਬਚਿਆ/ਬਚਾਇਆ ਜਾ ਸਕੇ।

4. ਸੰਗਰੂਰ ਸ਼ਹਿਰ ਦੇ ਮਯੂਰ ਹੋਟਲ ਵਿੱਚ ਲੁਧਿਆਣੇ ਵਾਲਾ ਜੋਤਸ਼ੀ ਪੰਡਤ ਰਾਮ ਸਰੂਪ ਟੈਲੀਵਿਜ਼ਨ ਅਤੇ ਰੇਡੀਓਲੋਕਾਂ ਰਾਹੀਂ ਇਸ਼ਤਿਹਾਰ ਦੇ ਕੇ ਜੋਤਿਸ਼ੀ ਰਾਹੀਂ ਲੋਕਾਂ ਦੀ ਤਕਦੀਰ ਬਦਲਣ ਦਾ ਪ੍ਰਚਾਰ ਕਰ ਰਿਹਾ ਸੀ। ਇਸ ਦਾ ਪੋਲ ਖੋਲ੍ਹਣ ਲਈ 4 ਫਰਵਰੀ ਨੂੰ ਇਕਾਈ ਸੰਗਰੂਰ ਦੇ ਮੈਂਬਰ ਹਰਦੇਵ ਰਾਠੀ, ਸਵਰਨਜੀਤ ਸਿੰਘ, ਸੰਤੋਸ਼ ਕੁਮਾਰ, ਚਮਕੌਰ ਸਿੰਘ, ਡਾ. ਅਵਤਾਰ ਸਿੰਘ, ਮਾਸਟਰ ਪਰਮਵੇਦ ਤੇ ਭਾਰਤ ਗਿਆਨ ਵਿਗਿਆਨ ਸੰਮਤੀ ਦੇ ਮੈਂਬਰ ਲੋਕਚਰਾਰ ਰਾਜ ਕੁਮਾਰ, ਬਲਜੀਤ ਸਿੰਘ ਅਤੇ ਮਾਸਟਰ ਦਰਸ਼ਨ ਸਿੰਘ ਨੇ ਮੀਟਿੰਗ ਕੀਤੀ ਅਤੇ ਸੰਤੋਸ਼ ਕੁਮਾਰ ਤੇ ਚਮਕੌਰ ਸਿੰਘ ਨੂੰ ਜੋਤਿਸ਼ੀ ਕੋਲ ਭੇਜਿਆ। ਉਨ੍ਹਾਂ ਦੇ ਰਿਪੋਰਟਿੰਗ ਕਰਨ ਤੇ ਸਾਰੇ ਇਕੱਠੇ ਹੋ ਕੇ ਜੋਤਿਸ਼ੀ ਕੋਲ ਗਏ ਤੇ ਕਿਹਾ ਕਿ ਤੁਸੀਂ ਆਪਣੇ ਇਸ਼ਤਿਹਾਰ ਵਿੱਚ ਲਿਖਿਆ ਹੈ ਕਿ ਤੁਸੀਂ ਹੱਥ ਤੇ ਮੱਥੇ ਦੀਆਂ ਰੇਖਾਵਾਂ ਦੇਖ ਕੇ ਬੰਦੇ ਦੇ ਭੂਤ, ਵਰਤਮਾਨ ਤੇ ਭਵਿੱਖ ਬਾਰੇ ਦੱਸਦੇ ਹੋ। ਸਾਡੇ ਇਹ ਦੋ ਬੰਦੇ ਤੁਹਾਡੇ ਕੋਲ ਹੁਣੇ ਆਏ ਸਨ, ਪਹਿਲੇ ਨੇ ਪੁੱਛਿਆ ਸੀ ਮੈਨੂੰ ਸਰਕਾਰੀ ਨੌਕਰੀ ਮਿਲੇਗੀ ਜਾਂ ਨਹੀਂ, ਜੇ ਮਿਲੇਗੀ ਤਾਂ ਕਿਹੜੀ ਉਮਰ ਵਿੱਚ, ਔਲਾਦ ਪ੍ਰਾਪਤ ਹੋਵੇਗੀ ਜਾਂ ਨਹੀਂ, ਜੇ ਹੋਵੇਗੀ ਤਾਂ ਕਦੋਂ ਤੇ ਪਹਿਲਾ ਬੱਚਾ ਕੀ ਹੋਵੇਗਾ? ਤੁਸੀਂ ਇਸ ਨੂੰ ਕਿਹਾ ਕਿ ਸਰਕਾਰੀ ਨੌਕਰੀ ਤੁਹਾਡੇ ਕਰਮਾਂ ਵਿੱਚ ਨਹੀਂ, ਪ੍ਰਾਈਵੇਟ ਕੰਮ ਵਧਾਓ, ਵਾਧੇ ਦਾ ਉਪਾਅ ਹੋ ਜਾਵੇਗਾ। ਔਲਾਦ ਪ੍ਰਾਪਤੀ ਦੇ ਸਬੰਧ ਵਿੱਚ ਤੁਸੀਂ ਕਿਹਾ ਕਿਸਮਤ ਵਿੱਚ ਔਲਾਦ ਹੈ ਪਰ ਹੋਰ ਵਿੱਚ ਪ੍ਰਾਪਤ ਹੋਵੇਗੀ। ਇਸ ਸਮੇਂ ਕਮਜ਼ੋਰੀ ਹੈ, ਉਪਾਅ ਕਰਨਾ ਪਵੇਗਾ, ਪਹਿਲਾਂ ਲੜਕਾ ਹੋਵੇਗਾ। ਜਦ ਕਿ ਇਹ ਸਰਕਾਰੀ ਨੌਕਰੀ ਵਿੱਚ ਹੈ ਤੇ ਇਸ ਦੀ ਔਲਾਦ ਵੀ ਹੈ। ਪਹਿਲੀ ਵੱਡੀ ਲੜਕੀ ਹੈ। ਦੂਜੇ ਵਿਅਕਤੀ ਦੇ ਸਬੰਧ ਵਿੱਚ ਵੀ ਤੁਸੀਂ ਨਿਰਾ ਭੂਤ ਦੱਸਿਆ। ਇਹ ਵਿਅਕਤੀ ਕੁਆਰਾ ਹੈ ਜਦ ਕਿ ਤੁਸੀਂ ਵਿਆਹਿਆ ਹੋਇਆ ਸਮਝ ਕੇ ਇਸ ਨੂੰ ਉਪਾਅ ਕਰਕੇ ਇਸੇ ਸਾਲ ਪੁੱਤਰ ਪ੍ਰਾਪਤੀ ਲਈ ਕਿਹਾ। ਜੇ ਤੁਸੀਂ ਆਪਣੀ ਜੋਤਿਸ਼ੀ ਵਿੱਦਿਆ ਸਾਡੀ ਕਿਸਮਤ ਬਾਰੇ ਦੱਸ ਸਕੋ ਤਾਂ ਤੁਹਾਨੂੰ ਤਰਕਸ਼ੀਲ ਸੁਸਾਇਟੀ ਵੱਲੋਂ ਪੰਜ ਲੱਖ ਦਾ ਇਨਾਮ ਦੁਆਇਆ ਜਾਵੇਗਾ। ਜੋਤਸ਼ੀ ਨੂੰ ਕੋਈ ਜਵਾਬ ਨਾ ਆਇਆ। ਉਸ ਨੇ ਮਾੜੀ ਮੰਗਦੇ ਹੋਏ ਕਿਹਾ ਕਿ ਮੈਂ ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਕਾਈ ਸੰਗਰੂਰ ਤੇ ਭਾਰਤ ਗਿਆਨ ਵਿਗਿਆਨ ਸੰਮਤੀ ਦੇ ਮੈਂਬਰਾਂ ਨਾਲ ਸਹਿਮਤ ਹਾਂ ਮੇਰੇ ਕੋਲ ਕੋਈ ਅਜਿਹੀ ਜੋਤਿਸ਼ੀ ਵਿੱਦਿਆ ਨਹੀਂ ਜਿਸ ਨਾਲ ਮੈਂ ਕਿਸੇ ਦੀ ਕਿਸਮਤ ਬਦਲ ਸਕਾਂ ਜਾਂ ਦੱਸ ਸਕਾਂ, ਅੱਜ ਤੋਂ ਬਾਅਦ ਮੈਂ ਜੋਤਿਸ਼ੀ ਦਾ ਧੰਦਾ ਨਹੀਂ ਕਰਾਂਗਾ, ਉਸ ਨੇ ਤਰਕਸ਼ੀਲ ਸੁਸਾਇਟੀ ਦੇ ਮੈਂਬਰਾਂ ਤੋਂ ਲਏ ਪੈਸੇ ਵੀ ਵਾਪਸ ਕੀਤੇ।

5. 6 ਫਰਵਰੀ ਨੂੰ ਇਕਾਈ ਸੰਗਰੂਰ ਨੇ ਪਿੰਡ ਖਨਾਲ ਖੁਰਦ ਦੀ ਪੰਚਾਇਤ ਤੇ ਅਗਾਂਹਵਧੂ ਨੌਜਵਾਨਾਂ ਦੇ ਸਹਿਯੋਗ ਨਾਲ ਖਨਾਲ ਖੁਰਦ ਵਿਖੇ ਇੱਕ ਤਰਕਸ਼ੀਲ ਮੇਲੇ ਦਾ ਆਯੋਜਨ ਕੀਤਾ ਗਿਆ। ਇਸ ਮੇਲੇ ਵਿੱਚ ਲੋਕ ਕਲਾ ਮੰਚ ਜ਼ੀਰਾ ਦੇ ਕਲਾਕਾਰਾਂ ਦੁਆਰਾ ਮੇਘ ਰਾਜ ਰੱਲਾ ਦੀ ਨਿਰਦੇਸ਼ਨਾ ਹੇਠ ਨਾਟਕ ਖੇਡੇ ਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ। ਇਸ ਸਮੇਂ ਬੋਲਦਿਆਂ ਤਰਕਸ਼ੀਲ ਸੁਸਾਇਟੀ ਇਕਾਈ ਸੰਗਰੂਰ ਦੇ ਮੁਖੀ ਮਾਸਟਰ

ਪਰਮਵੇਦ ਨੇ ਬਹੁਤ ਸਾਰੀਆਂ ਘਟਨਾਵਾਂ ਤੇ ਤਰਕਸ਼ੀਲਾਂ ਦੁਆਰਾ ਹੱਲ ਕੀਤੀਆਂ ਸਮੱਸਿਆਵਾਂ ਦਾ ਜ਼ਿਕਰ ਕਰਦਿਆਂ ਕਿਹਾ ਕਿ ਲੋਕਾਂ ਨੂੰ ਅੰਧਵਿਸ਼ਵਾਸ ਤਿਆਗ ਕੇ ਆਪਣੀ ਸੋਚ ਨੂੰ ਵਿਗਿਆਨਕ ਲੀਹਾਂ ਤੇ ਤੌਰਨਾ ਚਾਹੀਦਾ ਹੈ। ਰਹੱਸਮਈ ਘਟਨਾਵਾਂ ਤੇ ਮਾਨਸਿਕ ਰੋਗਾਂ ਦੇ ਹੱਲ ਲਈ ਤਰਕਸ਼ੀਲ ਕਾਰਕੁੰਨਾਂ ਨਾਲ ਸੰਪਰਕ ਕਰਨ ਦੀ ਸਲਾਹ ਦਿੱਤੀ। ਇਸ ਸਮੇਂ ਇਕਾਈ ਆਗੂ ਹਰਦੇਵ ਸਿੰਘ ਰਾਠੀ ਨੇ ਅੰਧਵਿਸ਼ਵਾਸਾਂ ਦੀਆਂ ਉਦਾਹਰਨਾਂ ਦਿੰਦਿਆਂ, ਵਿਆਖਿਆ ਕੀਤੀ ਤੇ ਇਨ੍ਹਾਂ ਨੂੰ ਤਿਆਗਣ ਲਈ ਪ੍ਰੇਰਿਆ। ਸਟੇਜ ਦੀ ਕਾਰਵਾਈ ਮਾਸਟਰ ਭੂਰਾ ਸਿੰਘ ਨੇ ਬਾਪੂਬੀ ਨਿਭਾਈ। ਤਰਕਸ਼ੀਲ ਮੇਲੇ ਨੂੰ ਸਫਲਤਾ ਪੂਰਵਕ ਸਿਰੇ ਚੜ੍ਹਾਉਣ ਲਈ ਸਰਪੰਚ ਰਾਜਕੁਮਾਰ ਤੋਂ ਇਲਾਵਾ ਯਾਦਵਿੰਦਰ ਸਿੰਘ, ਜਸਵੀਰ ਸਿੰਘ, ਇੰਦਰਪਾਲ ਸਿੰਘ ਤੇ ਰਾਜਪਾਲ ਨੇ ਬਹੁਤ ਯੋਗਦਾਨ ਪਾਇਆ। ਵਰਨਣਯੋਗ ਹੈ ਕਿ ਲੋਕਾਂ ਨੇ ਵਰ੍ਹੇ ਮੀਂਹ ਵਿੱਚ ਪੂਰੀ ਨੀਝ ਤੇ ਰੀਝ ਨਾਲ ਪ੍ਰੋਗਰਾਮ ਦੇਖਿਆ।

ਪਰਮਵੇਦ

ਇਕਾਈ ਸਾਂਹਨੇਵਾਲ

ਵਿਦਿਆਰਥੀਆਂ ਵਿੱਚ ਵਿਗਿਆਨਕ ਚੇਤਨਾ ਪੈਦਾ ਕਰਨ ਅਤੇ ਸਮਾਜ ਵਿੱਚ ਫੈਲੇ ਅੰਧ ਵਿਸ਼ਵਾਸ ਤੋਂ ਸੁਚੇਤ ਕਰਨ ਲਈ ਸ. ਹਾਈ ਸਕੂਲ ਕੋਹੜਾ, ਸ. ਹਾਈ ਸਕੂਲ ਲੱਖੋ-ਗੱਦੇਵਾਲ, ਸ. ਹਾਈ ਸਕੂਲ ਸ਼ਾਲੂ ਭੈਣੀ, ਸ. ਹਾਈ ਸਕੂਲ ਖਾਸੀ ਕਲਾਂ ਅਤੇ ਸ. ਹਾਈ ਸਕੂਲ, ਕਟਾਣੀ ਕਲਾਂ ਵਿੱਚ ਪ੍ਰੋਗਰਾਮ ਪੇਸ਼ ਕੀਤੇ ਗਏ। ਸਹਾਇਕ ਜਥੇਬੰਦਕ ਮੁਖੀ ਦਲਬੀਰ ਕਟਾਣੀ, ਰੁਪਿੰਦਰ ਪਾਲ ਸਿੰਘ, ਗੁਰਬਚਨ ਸਿੰਘ, ਰਾਜਿੰਦਰ ਜੰਡਿਆਲੀ, ਬਚਿੱਤਰ ਸਿੰਘ ਆਦਿ ਮੈਂਬਰਾਂ ਨੇ ਆਪਣੀਆਂ ਤਕਰੀਰਾਂ ਰਾਹੀਂ ਵਿਦਿਆਰਥੀਆਂ ਅੰਦਰ ਧਾਰੋ-ਤਵੀਤਾਂ, ਜੋਤਿਸ਼, ਭੂਤਾਂ-ਪ੍ਰੇਤਾਂ ਆਦਿ ਵਿਰੁੱਧ ਚੇਤਨਾ ਪੈਦਾ ਕਰਨ ਦੀ ਕੋਸ਼ਿਸ਼ ਕੀਤੀ। ਇਸ ਦੌਰਾਨ ਜਾਦੂ ਦੇ ਟ੍ਰਿਕਸ ਦਿਖਾ ਕੇ ਜਾਦੂ ਮੰਤਰਾਂ ਦੀ ਅਸਲੀਅਤ ਵੀ ਜ਼ਾਹਿਰ ਕੀਤੀ ਗਈ। ਵਿਦਿਆਰਥੀਆਂ ਅਤੇ ਸਟਾਫ਼ ਨੇ ਇਹਨਾਂ ਪ੍ਰੋਗਰਾਮਾਂ ਦੌਰਾਨ ਭਰਪੂਰ ਸਹਿਯੋਗ ਦਿੱਤਾ ਅਤੇ ਤਰਕਸ਼ੀਲ ਪੁਸਤਕ ਪ੍ਰਦਰਸ਼ਨੀ ਵਿੱਚ ਵੀ ਦਿਲਚਸਪੀ ਦਿਖਾਈ। ਜਮਾਤਾਂ ਵਿੱਚ ਜਾ ਕੇ ਵਿਦਿਆਰਥੀਆਂ ਦੇ ਪ੍ਰਸ਼ਨਾਂ ਦੇ ਉੱਤਰ ਵੀ ਦਿੱਤੇ ਗਏ।

ਰਾਜਿੰਦਰ ਜੰਡਿਆਲੀ, ਮੁਖੀ ਪ੍ਰਚਾਰ ਵਿਭਾਗ

ਇਕਾਈ ਫਰੀਦਕੋਟ

1. ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਕਾਈ ਫਰੀਦਕੋਟ ਦੇ ਸਹਿਯੋਗ ਨਾਲ ਪਿੰਡ ਮਾਹਲਾ ਕਲਾਂ ਵਿਖੇ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ। ਇਹ ਤਰਕਸ਼ੀਲ ਮੇਲਾ ਕਾਮਰੇਡ ਦੇਵਾ ਸਿੰਘ ਦੇ ਵਿਦੇਸ਼ ਰਹਿੰਦੇ ਪਰਿਵਾਰ ਵੱਲੋਂ ਕਰਵਾਇਆ ਗਿਆ। ਕਾਮਰੇਡ ਦੇਵਾ ਸਿੰਘ ਜਿਸ ਨੇ 1950 ਦੇ ਵੱਲੋਂ ਆਪਣੇ ਪਿੰਡ ਵਿੱਚ ਸਾਂਝੀ ਖੇਤੀ ਦੀ ਰਵਾਇਤ ਪਾਈ ਸੀ ਸਮੇਂ ਵਿੱਚ ਆਪਣੇ ਪਿੰਡ ਵਿੱਚ ਸਾਂਝੀ ਖੇਤੀ ਦੀ ਰਵਾਇਤ ਪਾਈ ਸੀ ਅਤੇ ਉਹ ਤੇਜਾ ਸਿੰਘ ਸੁਤੰਤਰ ਸਿੰਘ ਦੇ ਦੇਸਤ ਸਨ। ਕਾਮਰੇਡ ਦੇਵਾ ਸਿੰਘ ਦੇ ਪੋਤੇ ਜਗਪਾਲ ਸਿੰਘ, ਰਫ਼ਪਾਲ ਸਿੰਘ ਅਤੇ ਰਮਿੰਦਰ ਸਿੰਘ ਸਿੰਘ ਦੇ ਪੋਤੇ ਉਹ ਤਰਕਸ਼ੀਲ ਲਹਿਰ ਤੋਂ ਪ੍ਰਭਾਵਿਤ ਹਨ ਤੇ ਆਪਣੇ ਨੇ ਕਿਹਾ ਕਿ ਉਹ ਤਰਕਸ਼ੀਲ ਲਹਿਰ ਤੋਂ ਪ੍ਰਭਾਵਿਤ ਹਨ ਤੇ ਆਪਣੇ ਦਾਦੇ ਦੇਵਾ ਸਿੰਘ ਦੀ ਯਾਦ ਵਿੱਚ ਆਪਣੇ ਇਲਾਕੇ ਵਿੱਚ ਹਰ ਸਾਲ ਦਾਦੇ ਦੇਵਾ ਸਿੰਘ ਦੀ ਯਾਦ ਵਿੱਚ ਆਪਣੇ ਇਲਾਕੇ ਵਿੱਚ ਹਰ ਸਾਲ ਇੱਕ ਤਰਕਸ਼ੀਲ ਮੇਲਾ ਕਰਵਾਇਆ ਕਰਨਗੇ। ਤਰਕਸ਼ੀਲ ਮੇਲੇ ਵਿੱਚ ਲੋਕ ਕਲਾ ਮੰਚ ਜ਼ੀਰਾ ਵੱਲੋਂ ਨਾਟਕ ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ



ਗਈਆਂ। ਲਖਵਿੰਦਰ ਹਾਲੀ ਨੇ ਜਾਦੂ ਦੇ ਟਰਿਕ ਵਿਖਾਏ। ਯੂਨਿਟ ਦੇ ਸਕੱਤਰ ਨਿਰਮਲ ਸਿੰਘ ਨੇ ਇਸ ਸਾਰੇ ਮੇਲੇ ਦਾ ਪ੍ਰਬੰਧ ਕੀਤਾ। ਜਸਵੰਤ ਜਸ, ਦਲਜੀਤ ਸਿੰਘ ਅਤੇ ਪ੍ਰਦੀਪ ਸੇਨੂੰ ਨੇ ਤਰਕਸ਼ੀਲ ਸਾਹਿਤ ਦੀ ਸਟਾਲ ਲਗਾ ਕੇ ਵੱਡੀ ਗਿਣਤੀ ਵਿੱਚ ਤਰਕਸ਼ੀਲ ਸਾਹਿਤ ਵੇਚਿਆ। ਸ਼੍ਰੀ ਜਗਪਾਲ ਸਿੰਘ ਬਰਾੜ ਇੰਸਪੈਕਟਰ ਕੇ. ਸੁਸਾਇਟੀ ਨੇ ਤਰਕਸ਼ੀਲ ਲਹਿਰ ਨੂੰ ਹਰ ਤਰ੍ਹਾਂ ਦੇ ਸਹਿਯੋਗ ਦਾ ਵਿਸ਼ਵਾਸ ਦਿਵਾਇਆ।

2. ਫਰੀਦਕੋਟ ਯੂਨਿਟ ਵੱਲੋਂ ਹਰਦਿਆਲੇਆਨੇ ਸਕੂਲ ਵਿਖੇ 8ਵੀਂ ਕਲਾਸ ਦੀ ਵਿਦਿਆਰਥੀ ਲਈ ਆਯੋਜਿਤ ਸਮਾਰੋਹ ਵਿੱਚ ਤਰਕਸ਼ੀਲ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ। ਜਿਸ ਵਿੱਚ ਲਖਵਿੰਦਰ ਹਾਲੀ, ਜਸਵੰਤ ਜਸ ਅਤੇ ਦਲਜੀਤ ਸਿੰਘ ਨੇ ਸਮੂਹੀਅਤ ਕੀਤੀ। ਸਕੂਲ ਦੇ ਬੱਚਿਆਂ ਨੇ ਇਸ ਵਿਦਿਆਰਥੀ ਸਮਾਰੋਹ ਨੂੰ ਵਧੀਆ ਢੰਗ ਨਾਲ ਮਾਨਣ ਲਈ ਤਰਕਸ਼ੀਲ ਸੁਸਾਇਟੀ ਦੀ ਟੀਮ ਨੂੰ ਵਿਸ਼ੇਸ਼ ਤੌਰ ਤੇ ਕਹਿ ਕੇ ਬੁਲਾਇਆ ਸੀ। ਸੁਸਾਇਟੀ ਦੇ ਮੈਂਬਰਾਂ ਨੇ ਸਕੂਲੀ ਬੱਚਿਆਂ ਨੂੰ ਅਪੀਲ ਕੀਤੀ ਕਿ ਉਹ ਆਪਣੇ ਆਸ-ਪਾਸੇ ਵਾਪਰਦੀਆਂ ਘਟਨਾਵਾਂ ਨੂੰ ਵਿਗਿਆਨਕ ਨਜ਼ਰੀਏ ਨਾਲ ਦੇਖਣ ਅਤੇ ਅਨਪੜ੍ਹ ਲੋਕਾਂ ਨੂੰ ਵਿਗਿਆਨ-ਭਰਮਾਂ ਵਿੱਚੋਂ ਕੱਢਣ ਲਈ ਆਪਣਾ ਬਣਦਾ ਯੋਗਦਾਨ ਪਾਉਣ। ਇਹ ਪ੍ਰੋਗਰਾਮ ਸਕੂਲ ਮੁਖੀ ਗੁਰਦਾਸ ਸਿੰਘ ਦੇ ਸਹਿਯੋਗ ਸਦਕਾ ਨੇਪਰੇ ਚੜ੍ਹ ਸਕਿਆ।

3. ਕੋਟਕਪੂਰਾ ਵਿਖੇ ਗੁਰੂ ਰਵੀਦਾਸ ਧਰਮਸ਼ਾਲਾ/ਮੰਦਰ ਵਿੱਚ ਤਰਕਸ਼ੀਲ ਸੁਸਾਇਟੀ ਇਕਾਈ ਫਰੀਦਕੋਟ ਵੱਲੋਂ ਇੱਕ ਸਮਾਗਮ ਕੀਤਾ ਗਿਆ। ਭਾਵੇਂ ਇਹ ਇੱਕ ਧਾਰਮਿਕ ਅਦਾਰਾ ਸੀ ਪਰ ਲੋਕਾਂ ਵਿੱਚ ਸੁਸਾਇਟੀ ਦਾ ਸਮਾਗਮ ਵੇਖਣ ਦੀ ਤਾਂਘ ਵੀ ਬਹੁਤ ਸੀ। ਮੰਦਰ ਦੇ ਹਾਲ ਵਿੱਚ ਹੀ ਪ੍ਰੋਗਰਾਮ ਪੇਸ਼ ਕੀਤਾ ਅਤੇ ਤਰਕਸ਼ੀਲ ਸਾਹਿਤ ਦੀ ਸਟਾਲ ਲਗਾਈ ਗਈ। ਇਸ ਸਮੇਂ ਯੂਨਿਟ ਦੇ ਸਕੱਤਰ ਨੇ ਜੋਤੀਸ਼ੀਆਂ ਤੇ ਪਾਂਡਿਆਂ ਦੁਆਰਾ ਆਮ ਲੋਕਾਂ ਦੀ ਕੀਤੀ ਜਾਂਦੀ ਲੁੱਟ ਬਾਰੇ ਦੱਸਿਆ। ਬਾਅਦ ਵਿੱਚ ਇਕਾਈ ਪ੍ਰਧਾਨ ਨੇ ਜਾਦੂ ਦੇ ਟਰਿਕ ਪੇਸ਼ ਕੀਤੇ। ਮੁਹੱਲੇ ਦੇ ਕੁਝ ਪੜ੍ਹੇ ਲਿਖੇ ਲੋਕਾਂ ਨੇ ਇਸ ਸਮੇਂ ਸੁਸਾਇਟੀ ਦੇ ਮੈਂਬਰਾਂ ਨੂੰ ਕਿਹਾ ਕਿ ਉਹ ਸੁਸਾਇਟੀ ਦੇ ਉਦੇਸ਼ਾਂ ਨਾਲ ਸਹਿਮਤ ਹਨ ਅਤੇ ਇਸ ਤੇ ਉਹ ਮਾਣ ਕਰਦੇ ਹਨ।

#### ਅਬੋਹਰ ਜੇਠ

1. ਪਹਿਲੀ ਜਨਵਰੀ 2005 ਨੂੰ ਨਵੇਂ ਸਾਲ ਦੇ ਸੰਬੰਧ ਵਿੱਚ ਸ਼ੇਰੇ ਪੰਜਾਬ ਪਬਲਿਕ ਸਕੂਲ ਮਾਹੂਆਣਾ ਵਿਖੇ ਤਰਕਸ਼ੀਲ ਪ੍ਰੋਗਰਾਮ ਦਿੱਤਾ ਗਿਆ ਜਿਸ ਵਿੱਚ ਜਾਦੂ ਦੇ ਟਰਿਕ ਸੁਖਦੇਵ ਮਲੂਕਪੁਰਾ ਵੱਲੋਂ ਪੇਸ਼ ਕੀਤੇ ਗਏ ਅਤੇ ਤਰਕਸ਼ੀਲ ਸੁਸਾਇਟੀ ਬਾਰੇ ਜਾਣਕਾਰੀ ਮਾ. ਕੁਲਜੀਤ ਸਿੰਘ ਅਤੇ ਰਵਿੰਦਰ ਕੁਮਾਰ ਨੇ ਦਿੱਤੀ। ਗੁਰਚਰਨ ਸਿੰਘ ਗਿੱਲ ਪ੍ਰਧਾਨ ਪੰਜਾਬੀ ਸਭਿਆਚਾਰ ਮੰਚ ਅਤੇ ਸ਼੍ਰੀ ਭਜਨ ਲਾਲ ਨੇ ਇਸ ਪ੍ਰੋਗਰਾਮ ਦੀ ਸਫਲਤਾ ਲਈ ਵਿਸ਼ੇਸ਼ ਸਹਿਯੋਗ ਦਿੱਤਾ।

2. 26 ਜਨਵਰੀ ਨੂੰ ਬਲਾਕ ਪੱਧਰ 'ਤੇ ਪਿੰਡ ਬੱਲੂਆਣਾ ਵਿਖੇ ਗੁਣਤੰਤਰਤਾ ਦਿਵਸ ਮਨਾਇਆ ਗਿਆ, ਜਿਸ ਵਿੱਚ ਅਬੋਹਰ ਇਕਾਈ ਦੇ ਸੁਖਦੇਵ ਸਿੰਘ ਅਤੇ ਚੰਦਰ ਭਾਨ ਵੱਲੋਂ ਜਾਦੂ ਦੇ ਟਰਿਕ ਪੇਸ਼ ਕੀਤੇ ਅਤੇ ਤਰਕਸ਼ੀਲ ਸੁਸਾਇਟੀ ਬਾਰੇ ਜਾਣਕਾਰੀ ਦਿੱਤੀ ਗਈ।

ਜਗਦੀਸ਼ ਬਿੱਕਰ ਖੇੜਾ

#### ਇਕਾਈ ਰੋਪੜ

1. ਪਿਛਲੇ ਦਿਨਾਂ ਪਿੰਡ ਗਰਦਲੇ ਵਿਖੇ ਯੂਥ ਸਪੋਰਟਸ ਕਲੱਬ ਵੱਲੋਂ ਤਰਕਸ਼ੀਲ ਪ੍ਰੋਗਰਾਮ ਕਰਵਾਇਆ ਗਿਆ। ਜਗਤਰਨ ਖੰਟ ਤੇ ਜਸਵੀਰ ਸਿੰਘ ਵੱਲੋਂ ਜਾਦੂ ਸ਼ੋਅ ਪੇਸ਼ ਕੀਤਾ ਗਿਆ। ਪਵਨ ਰੱਤੋ, ਅਸ਼ੋਕ ਕੁਮਾਰ ਨੇ ਤਰਕਸ਼ੀਲ ਵਿਚਾਰ ਪੇਸ਼ ਕੀਤੇ। ਇਸ ਪਿੰਡ ਦੇ ਰਾਮਜੀ ਦਾਸ ਜੇ. ਈ. ਨੇ ਇਨਕਲਾਬੀ ਕਵਿਤਾ ਗਾਈ। ਸ੍ਰੀ ਗੁਰਮਿੰਦਰ ਖੇੜੀ ਦੀ ਟੀਮ ਨੇ 'ਸਾਧਾਂ ਨੂੰ ਖੇਚਲ ਪਾਵੇਗੀ', 'ਬਣਜੇ ਚੇਲੇ ਸਾਧਣੀ ਦੇ' ਕੋਰੀਓਗ੍ਰਾਫੀਆਂ ਦੁਆਰਾ ਅਖੌਤੀ ਸਾਧਾਂ, ਸੰਤਾਂ ਦੇ ਪਾਖੰਡਾਂ ਦਾ ਪਰਦਾ ਬਾਖੂਬੀ ਫਾਸ਼ ਕੀਤਾ। ਅੰਤ ਵਿੱਚ ਸਰਪੰਚ ਨੇ ਤਰਕਸ਼ੀਲ ਸੁਸਾਇਟੀ ਦਾ ਧੰਨਵਾਦ ਕੀਤਾ।

2. ਮਿਤੀ 20-21 ਦਸੰਬਰ ਨੂੰ ਸ਼ਹੀਦੀ ਜੋੜ ਮੇਲਾ ਚਮਕੌਰ ਸਾਹਿਬ ਵਿਖੇ ਸੜਕ ਕਿਨਾਰੇ ਪ੍ਰੋਗਰਾਮ ਕੀਤਾ ਗਿਆ। ਇਸ ਵਿੱਚ ਅਜੀਤ ਪ੍ਰਦੇਸੀ, ਖਮਿੰਦਰ ਸਿੰਘ, ਚੰਨਣ ਸਿੰਘ, ਚਰਨ ਸਿੰਘ ਬੋਲਾ, ਮੋਹਨ ਸਿੰਘ ਡੱਲਾ, ਇਕਬਾਲ ਜੇ. ਈ., ਰਾਜਿੰਦਰ ਮਾਲਵਾ, ਅਸ਼ੋਕ ਕੁਮਾਰ, ਰਾਜ ਬੋਲਾ ਆਪਣੇ ਵਿਚਾਰ ਪੇਸ਼ ਕਰਦੇ ਰਹੇ। 1600 ਰੁਪਏ ਦਾ ਲਿਟਰੇਚਰ ਵੇਚਿਆ ਗਿਆ।

ਪਵਨ ਕੁਮਾਰ ਰੱਤੋ

#### ਚੰਡੀਗੜ੍ਹ ਜੇਠ

ਤਿੰਨ ਦਿਨਾਂ ਸ਼ਹੀਦੀ ਜੋੜ ਮੇਲਾ ਫਤਿਹਗੜ੍ਹ ਸਾਹਿਬ ਦੇ ਪਹਿਲੇ ਦਿਨ ਤਰਕਸ਼ੀਲ ਸੁਸਾਇਟੀ ਇਕਾਈ ਉੱਚਾ ਪਿੰਡ ਖੰਟ ਤੇ ਬੱਸੀ ਪਠਾਣਾ ਵੱਲੋਂ ਸਾਂਝਾ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ ਜਿਸ ਵਿੱਚ ਜਸਵੀਰ ਨੇ ਜਾਦੂ ਦੇ ਟਰਿਕ ਪੇਸ਼ ਕੀਤੇ। ਸੰਦੀਪ, ਰਾਮ ਕੁਮਾਰ ਪਟਿਆਲਾ ਤੇ ਜਸਵਿੰਦਰ ਪੱਪੀ ਵੱਲੋਂ ਲੋਕਾਂ ਨੂੰ ਤਰਕਸ਼ੀਲਤਾ ਬਾਰੇ ਵਿਸਥਾਰ ਪੂਰਵਕ ਜਾਣਕਾਰੀ ਦਿੱਤੀ ਗਈ। ਅਗਲੇ ਦਿਨ ਰੋਪੜ ਤੇ ਮੰਡੀ ਗੋਬਿੰਦਗੜ੍ਹ ਦੀ ਇਕਾਈ ਨੇ ਆਪਣਾ ਪ੍ਰੋਗਰਾਮ ਪੇਸ਼ ਕੀਤਾ ਜਿਸ ਵਿੱਚ ਅਜੀਤ ਪ੍ਰਦੇਸੀ ਨੇ ਜਾਦੂ ਟਰਿਕ ਪੇਸ਼ ਕੀਤੇ ਤੇ ਜਸਵੀਰ ਨੇ ਭਰੂਣ ਹੱਤਿਆ ਸਬੰਧੀ ਇਕ ਚਿੱਠੀ ਪੜ੍ਹ ਕੇ ਸੁਣਾਈ। ਗੁਰਮੀਤ ਖਰੜ, ਪਵਨ ਕੁਮਾਰ ਰੱਤੋ, ਅਸ਼ੋਕ ਕੁਮਾਰ ਨੇ ਆਪਣੇ ਵਿਚਾਰ ਪੇਸ਼ ਕੀਤੇ। ਆਖਰੀ ਦਿਨ 26 ਦਸੰਬਰ ਨੂੰ ਉੱਚਾ ਪਿੰਡ ਖੰਟ ਅਤੇ ਸਰਹਿੰਦ ਦੇ ਸਰਗਰਮ ਮੈਂਬਰਾਂ ਨੇ ਤਰਕਸ਼ੀਲਤਾ ਦਾ ਹੱਕਾ ਦਿੱਤਾ ਜਿਸ ਵਿੱਚ ਜਗਤਰਨ ਖੰਟ ਜਾਦੂ ਦੇ ਟਰਿਕ ਪੇਸ਼ ਕੀਤੇ ਅਤੇ ਅਸ਼ੋਕ ਕੁਮਾਰ, ਮਾ. ਤਰਸੇਮ ਸਿੰਘ ਅਤੇ ਬਲਦੇਵ ਜਲਾਲ ਨੇ ਵਿਚਾਰ ਪੇਸ਼ ਕੀਤੇ। ਮੇਲੇ ਦੇ ਤਿੰਨੇ ਦਿਨ ਤਰਕਸ਼ੀਲ ਕਿਤਾਬਾਂ ਦੀ ਸਟਾਲ ਲਾਈ ਗਈ ਜਿੱਥੇ ਅਜੀਤ ਪ੍ਰਦੇਸੀ, ਨਰਿੰਦਰ ਖੰਟ ਅਤੇ ਜਗਜੀਤ ਧੂੰਦਾ ਨੇ ਡਿਊਟੀ ਨਿਭਾਈ ਅਤੇ 7000 ਰੁਪਏ ਦਾ ਸਾਹਿਤ ਵੇਚਿਆ ਗਿਆ।

ਨਿਊ ਇੰਡੀਅਨ ਮਾਡਲ ਸਕੂਲਜ਼ ਵੱਲੋਂ ਤਰਕਸ਼ੀਲ ਸੋਚ ਫੈਲਾਉਣ ਸਬੰਧੀ ਫੈਸਲੇ

ਨਿਊ ਇੰਡੀਅਨ ਮਾਡਲ ਸਕੂਲਜ਼ ਖੋਖਰ, ਗੁੜੀ ਸੰਘਰ ਅਤੇ ਸੇਵੇਵਾਲਾ ਦੀ ਪ੍ਰਬੰਧਕ ਕਮੇਟੀ ਦੀ ਸਾਲਾਨਾ ਮੀਟਿੰਗ ਵਿਚ ਫੈਸਲਾ ਲਿਆ ਗਿਆ ਕਿ ਨਵੀਂ ਪੀੜ੍ਹੀ ਦੇ ਬੱਚਿਆਂ ਨੂੰ ਅਧਿਵਿਸ਼ਵਾਸ ਅਤੇ ਵਹਿਮਾਂ-ਭਰਮਾਂ ਤੋਂ ਨਿਰਲੇਪ ਰੱਖਣ ਅਤੇ ਵਿਗਿਆਨਕ ਸੋਚ ਦੇ ਧਾਰਨੀ ਬਣਾਉਣ ਲਈ ਇਨ੍ਹਾਂ ਸਕੂਲਾਂ ਵਿਚ ਅਗਲੇ ਸੈਸ਼ਨ ਤੋਂ ਪਹਿਲਾਂ ਨਾਲੋਂ ਤੇਜ਼ ਅਤੇ ਪ੍ਰਭਾਵਸ਼ਾਲੀ ਕਦਮ ਚੁੱਕੇ ਜਾਣਗੇ। ਮੀਟਿੰਗ ਦੀ ਪ੍ਰਧਾਨਗੀ

ਕਰਦਿਆਂ ਜਸਬੀਰ 'ਜੱਸੀ' ਨੇ ਸਟਾਫ ਦੀ ਭਰਤੀ ਸਮੇਂ ਨਿਰੋਲ ਵਿਗਿਆਨਕ ਸੋਚ ਦੇ ਧਾਰਨੀ ਅਧਿਆਪਕਾਂ ਦੀ ਚੋਣ ਤੇ ਜ਼ੋਰ ਦਿੱਤਾ।

ਕਮੇਟੀ ਦੇ ਸਕੱਤਰ ਪ੍ਰਮਜੀਤ ਸੇਵੇਵਾਲਾ ਅਤੇ ਪ੍ਰਿੰਸੀਪਲ ਸ਼੍ਰੀਮਤੀ ਸਰਬਜੀਤ ਕੌਰ ਨੇ ਇਲਾਕੇ ਦੇ ਤਰਕਸ਼ੀਲ ਸੋਚ ਦੇ ਧਾਰਨੀ ਲੋਕਾਂ ਨੂੰ ਅਪੀਲ ਕੀਤੀ ਕਿ ਉਹ ਆਪਣੇ ਬੱਚਿਆਂ ਨੂੰ ਸਕੂਲ ਭੇਜਣ ਸਮੇਂ ਲੋਕਾਂ ਦਾ ਖੂਨ ਚੂਸ ਕੇ ਬਣਾਈਆਂ ਵੱਡੀਆਂ ਬਿਲਡਿੰਗਾਂ, ਮਹਿੰਗੀਆਂ ਟਾਈਆਂ, ਬੈਲਟਾਂ, ਵਰਦੀਆਂ ਅਤੇ ਫੋਕੀ ਚਮਕ-ਚਮਕ ਵੇਖਣ ਦੀ ਬਜਾਏ, ਇਹ ਗੱਲ ਵੇਖਣ ਕਿ ਬੱਚਿਆਂ ਨੂੰ ਵਿਦਿਆ ਵਿਚ ਕੀ ਪਰੋਸਿਆ ਜਾ ਰਿਹਾ? ਉਨ੍ਹਾਂ ਨੇ ਵਿਗਿਆਨਕ ਵਿਚਾਰਾਂ ਦੇ ਲੋਕਾਂ ਤੋਂ ਹਰ ਤਰ੍ਹਾਂ ਦੀ ਸਹਾਇਤਾ ਦੀ ਮੰਗ ਕਰਦਿਆਂ ਪੂਰੇ ਪੰਜਾਬ 'ਚ ਇਸ ਤਰ੍ਹਾਂ ਦੇ ਸਕੂਲਾਂ ਦੀ ਜ਼ਰੂਰਤ ਬਾਰੇ ਵੀ ਕਿਹਾ।

ਜਸਬੀਰ ਜੱਸੀ ਗੁੜੀ ਸੰਘਰ

#### ਇਕਾਈ ਪਾਤੜਾਂ

ਤਰਕਸ਼ੀਲ ਸੁਸਾਇਟੀ ਦੀ ਸਥਾਨਕ ਇਕਾਈ ਵੱਲੋਂ ਅਨਾਜ ਮੰਡੀ ਪਾਤੜਾਂ ਵਿਚ ਵਿਸ਼ਾਲ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ ਜਿਸਦੀ ਸ਼ੁਰੂਆਤ ਸਮੇਂ ਸੁਰਿੰਦਰ ਨੇ ਅੱਖਾਂ 'ਤੇ ਪੱਟੀ ਬੰਨ ਕੇ ਮੋਟਰ ਸਾਈਕਲ ਚਲਾਉਂਦੇ ਹੋਏ ਸ਼ਹਿਰ ਦਾ ਪੂਰਾ ਚੱਕਰ ਲਾਇਆ। ਮੇਲੇ ਦਾ ਉਦਘਾਟਨ ਕੁਲਦੀਪ ਸਿੰਘ ਐਸ. ਐਚ. ਓ. ਸਦਰ ਨੇ ਅਤੇ ਮੇਲੇ ਦੀ ਪ੍ਰਧਾਨਗੀ ਕੁਲਦਾ ਸਿੰਘ ਐਸ. ਐਚ. ਓ. ਸਿਟੀ ਨੇ ਕੀਤੀ ਜਦੋਂ ਕਿ ਦਰਬਾਰਾ ਸਿੰਘ ਈਟੀਓ ਮੁੱਖ ਮਹਿਮਾਨ ਦੇ ਤੌਰ ਤੇ ਸ਼ਾਮਿਲ ਹੋਏ। ਪੀਪਲਜ਼ ਬੀਏਟਰ ਪਾਤੜਾਂ ਵੱਲੋਂ ਵੱਲੋਂ ਸੁਖਵਿੰਦਰ ਸੁੱਖੀ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਸਵਾਮੀ ਖੂਨੀ ਨੰਦ' 'ਪੰਡਤ ਬਲਾਕੀ ਰਾਮ' ਅਤੇ ਕੋਰੀਓਗ੍ਰਾਫੀ 'ਬਾਬਾ ਵੈਦ ਰੋਗੀਆਂ ਦਾ' ਪੇਸ਼ ਕੀਤੇ ਗਏ। ਰਜਿੰਦਰ ਭਦੋੜ ਨੇ ਤਰਕਸ਼ੀਲ ਵਿਚਾਰਾਂ ਬਾਰੇ ਜਾਣਕਾਰੀ ਦਿੱਤੀ। ਜਾਦੂ ਦੇ ਟਰਿਕ ਰਾਮ ਕੁਮਾਰ ਪਟਿਆਲਾ ਅਤੇ ਮੰਚ ਸੰਚਾਲਨ ਰਾਜਾ ਰਾਮ ਹੰਡਿਆਇਆ ਨੇ ਕੀਤਾ। ਮੇਲੇ ਨੂੰ ਕਾਮਯਾਬ ਕਰਨ ਵਿੱਚ ਡਾ. ਗੁਰਪ੍ਰੀਤ ਸਿੰਘ, ਰੇਸ਼ਮ ਸਿੰਘ, ਗੁਲਾਬ ਸਿੰਘ, ਮਨਜੀਤ ਸਿੰਘ, ਅਮ੍ਰਿਤ ਲਾਲ, ਗਿਆਨ ਸਿੰਘ, ਸੁਰਿੰਦਰ ਸਿੰਘ, ਗੁਰਜੰਟ ਸਿੰਘ, ਬਿੱਕਰ ਸਿੰਘ, ਬਲਦੇਵ ਸਿੰਘ ਆਦਿ ਨੇ ਸਖਤ ਮਿਹਨਤ ਕੀਤੀ।

#### ਇਕਾਈ ਮੂਨਕ

ਪਿੰਡ ਮਕਰੋੜ ਸਾਹਿਬ ਵਿਖੇ ਤਰਕਸ਼ੀਲ ਸੁਸਾਇਟੀ ਦੀ ਇਕਾਈ ਵੱਲੋਂ ਗ੍ਰਾਮ ਪੰਚਾਇਤ ਦੇ ਸਹਿਯੋਗ ਨਾਲ ਤਰਕਸ਼ੀਲ ਮੇਲਾ ਕੀਤਾ ਗਿਆ ਜਿਸ ਵਿਚ ਸਮਾਜ ਸੇਵਕ ਹਰਮੇਲ ਸਿੰਘ ਦਾ ਵਿਸ਼ੇਸ਼ ਯੋਗਦਾਨ ਰਿਹਾ। ਮੇਲੇ ਤੋਂ ਪਹਿਲਾਂ ਮੇਲੇ ਵਿਚ ਪਹੁੰਚਣ ਦਾ ਸੱਦਾ ਦਿੰਦਾ ਕਾਫਲਾ ਨੇੜਲੇ ਪਿੰਡ ਵਿਚ ਕੱਢਿਆ ਗਿਆ ਜਿਸਦੀ ਅਗਵਾਈ ਹਰਿੰਦਰਪਾਲ ਸਿੰਘ ਲਾਸੀ ਨੇ ਅੱਖਾਂ 'ਤੇ ਪੱਟੀ ਬੰਨ ਕੇ ਮੋਟਰ ਸਾਈਕਲ ਚਲਾ ਕੇ ਕੀਤੀ। ਮੇਲੇ ਵਿਚ ਜ਼ਿਲ੍ਹਾ ਪਰੀਸ਼ਦ ਦੇ ਚੇਅਰਮੈਨ ਸ਼ਾਮ ਸਿੰਘ ਮਕਰੋੜ ਮੁੱਖ ਮਹਿਮਾਨ ਵੱਜੋਂ ਸ਼ਾਮਲ ਹੋਏ।

ਕਲਾ ਮੰਚ ਜ਼ੀਰਾ ਵੱਲੋਂ ਮੇਘ ਰਾਜ ਰੱਲਾ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਦੇਵ ਪੁਰਸ਼ ਹਾਰ ਗਏ', 'ਮਿੱਟੀ ਰੁਦਨ ਕਰੇ' ਅਤੇ ਕੋਰੀਓਗ੍ਰਾਫੀਆਂ ਪੇਸ਼ ਕੀਤੀਆਂ ਗਈਆਂ। ਬ੍ਰਿਜ ਭਾਨ ਬੁਜਰਕ ਅਤੇ ਗਗਨ ਛਾਜਲੀ ਵੱਲੋਂ ਸਾਹਿਤ ਦੀ ਸਟਾਲ ਲਗਾਈ ਗਈ। ਸ਼੍ਰੀ ਹਰੀ ਸਿੰਘ ਤਰਕ ਅਤੇ ਮਾ. ਰੋਹੀ ਰਾਮ ਲੋਕਾਂ ਨੂੰ ਸਮਸਿਆਵਾਂ ਵਿਗਿਆਨਕ ਢੰਗ ਨਾਲ ਹੱਲ ਕਰਨ ਦੀ ਪ੍ਰੇਰਨਾ ਦਿੱਤੀ।

#### ਇਕਾਈ ਸੁਨਾਮ

1. ਪਿੰਡ ਛਾਜਲੀ ਵਿਖੇ ਸ਼ਹੀਦ ਯੂਥਮ ਸਿੰਘ ਯੂਥ ਕਲੱਬ ਵੱਲੋਂ ਸਥਾਨਕ ਇਕਾਈ ਦੇ ਸਹਿਯੋਗ ਨਾਲ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ। ਹਰਿੰਦਰ ਲਾਲੀ ਨੇ ਅੱਖਾਂ 'ਤੇ ਪੱਟੀ ਬੰਨ ਕੇ ਮੋਟਰਸਾਈਕਲ ਚਲਾਇਆ। ਸਰਬਜੀਤ ਅਤੇ ਚਮਕੌਰ ਮਹਿਲਾਂ ਨੇ ਜਾਦੂ ਦੇ ਟਰਿਕ ਵਿਖਾਏ। ਚੰਡੀਗੜ੍ਹ ਸਕੂਲ ਆਫ ਡਰਾਮਾ ਦੀ ਟੀਮ ਨੇ ਗੁਰਸ਼ਰਨ ਸਿੰਘ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਪੰਜ ਕਲਿਆਣੀ', 'ਬੇਗਮੇ ਦੀ ਧੀ' ਅਤੇ ਕੋਰੀਓਗ੍ਰਾਫੀ 'ਸਨੇਹ' ਪੇਸ਼ ਕੀਤੀ ਗਈ। ਬਲਵੀਰ ਲੌਂਗਵਾਲ ਅਤੇ ਹਰੀ ਸਿੰਘ ਤਰਕ ਨੇ ਆਪਣੇ ਵਿਚਾਰ ਰੱਖੇ। ਗੁਰੂ ਨਾਨਕ ਮਾਡਲ ਸਕੂਲ ਅਤੇ ਹੋਲੀ ਹਾਰਟ ਪਬਲਿਕ ਸਕੂਲ ਦੀਆਂ ਟੀਮਾਂ ਨੇ ਭੰਗੜਾ ਪਾਇਆ। ਅਮਰੀਕ ਛਾਜਲੀ ਅਤੇ ਸਾਬੀਆਂ ਨੇ ਕਾਫੀਬੀਰ ਅਤੇ ਭੋਲਾ ਸਿੰਘ ਨੇ ਗੀਤ ਪੇਸ਼ ਕੀਤੇ। ਮਹਿੰਦਰ ਸਿੰਘ, ਸਮਸ਼ੇਰ ਸਿੰਘ ਭੋਲਾ, ਸੰਜੀਵ ਕੁਮਾਰ ਪੱਪੀ ਅਤੇ ਮਾਸਟਰ ਦੇਸ ਰਾਜ ਨੇ ਮਰਨ ਉਪਰੰਤ ਆਪਣੇ ਸਰੀਰਦਾਨ ਕਰਨ ਸਬੰਧੀ ਲੜੀਏ ਫਾਰਮ ਭਰੇ। ਮੇਲੇ ਨੂੰ ਕਾਮਯਾਬ ਕਰਨ ਵਿੱਚ ਭਰਪੂਰ ਸਿੰਘ ਭੂਰਾ, ਡਾ. ਗੁਰਸੇਵ, ਸੰਜੀਵ ਪੱਪੀ, ਭੋਲਾ ਅਭਵਾਨੀ, ਪਵਿਤਰ ਸਿੰਘ, ਬਿੱਟੂ ਪਿੰਡਤ, ਤਾਰਾ ਸਿੰਘ ਅਤੇ ਕੇਨੇਡਾ ਨਿਵਾਸੀ ਅਮਰਪ੍ਰੀਤ ਸੂਚ ਦਾ ਵਿਸ਼ੇਸ਼ ਯੋਗਦਾਨ ਰਿਹਾ।

2. ਪਿੰਡ ਛਾਜਲਾ ਵਿਖੇ ਇੰਸਪੈਕਟਰ ਲਾਭ ਸਿੰਘ ਛਾਜਲਾ ਦੀ ਪ੍ਰੇਰਣਾ ਨਾਲ ਪਿੰਡ ਦੇ ਅਗਾਂਹਵਧੂ ਅਤੇ ਰੋਸ਼ਨ ਦਿਮਾਗ ਕਲੱਬ ਮੈਂਬਰਾਂ ਅਤੇ ਪਿੰਡ ਵਾਸੀਆਂ ਵੱਲੋਂ ਤਰਕਸ਼ੀਲ ਮੇਲਾ ਕਰਵਾਇਆ ਗਿਆ। ਇਕ ਦਿਨ ਪਹਿਲਾਂ ਹਰਿੰਦਰ ਲਾਲੀ ਨੇ ਅੱਖਾਂ 'ਤੇ ਪੱਟੀ ਬੰਨ ਕੇ ਮੋਟਰਸਾਈਕਲ ਚਲਾਉਂਦਿਆਂ ਨੇੜੇ ਪਿੰਡਾਂ ਵਿਚ ਮੇਲੇ 'ਚ ਆਉਣ ਦਾ ਸੱਦਾ ਵੀ ਦਿੱਤਾ। ਲੋਕ ਸੰਗੀਤ ਮੰਡਲੀ ਛਾਜਲੀ ਨੇ ਚੱਡ-ਸਾਰੰਗੀ ਨਾਲ ਗੀਤ ਪੇਸ਼ ਕੀਤੇ। ਪੀਪਲਜ਼ ਬੀਏਟਰ ਲਹਿਰਾ ਦੀ ਟੀਮ ਨੇ ਜੋਹਨ ਸਮੂਅਲ ਦੀ ਨਿਰਦੇਸ਼ਨਾ ਹੇਠ ਨਾਟਕ 'ਬਾਲ ਭਗਵਾਨ' ਅਤੇ 'ਮਿੱਟੀ ਰੁਦਨ ਕਰੇ' ਪੇਸ਼ ਕੀਤੇ। ਰਾਜਿੰਦਰ ਭਦੋੜ ਨੇ ਆਪਣੇ ਤਰਕਸ਼ੀਲਤਾ ਬਾਰੇ ਅਤੇ ਜੋਗਿੰਦਰ ਸਿੰਘ ਉਗਰਾਹਾ ਨੇ ਮੌਜੂਦਾ ਕਿਸਾਨੀ ਘੋਲ ਬਾਰੇ ਵਿਚਾਰ ਪੇਸ਼ ਕੀਤੇ। ਸਟੇਜ ਸੰਚਾਲਨ ਇਕਾਈ ਮੁਖੀ ਲਾਭ ਸਿੰਘ ਨੇ ਕੀਤਾ। ਪ੍ਰਬੰਧਕਾਂ ਵੱਲੋਂ ਤਰਕਸ਼ੀਲਤਾ ਦੀ ਵਧੀਆ ਸੇਵਾ ਕਰਨ ਬਦਲੇ ਐਡਵੋਕੇਟ ਲਾਲੀ ਨੂੰ ਸਨਮਾਨਤ ਕੀਤਾ ਗਿਆ।

ਰਿਪੋਰਟ - ਐਡਵੋਕੇਟ ਹਰਿੰਦਰ ਲਾਲੀ

#### ਇਕਾਈ ਫਗਵਾੜਾ

1. ਭਾਰਤ ਵਿਕਾਸ ਪ੍ਰੀਸ਼ਦ ਫਗਵਾੜਾ ਵੱਲੋਂ ਸੁਸਾਇਟੀ ਦੇ ਆਗੂਆਂ ਨੂੰ ਇਕ ਲਿਖਤੀ ਸੱਦੇ ਪੱਤਰ ਰਾਹੀਂ ਫਗਵਾੜਾ ਦੇ ਕੇ. ਜੀ. ਰੀਸੋਰਟ ਵਿਖੇ ਆਪਣੀ ਮਾਸਕ ਮੀਟਿੰਗ ਵਿਚ ਜਾਦੂ-ਟੂਣਾ, ਭੂਤ-ਪ੍ਰੇਤ ਅਤੇ ਕਬਿਜ਼ ਨੀਬੀ ਸ਼ਕਤੀਆਂ ਦਾ ਕੀ ਸਥਾਨ? ਦੇ ਵਿਸ਼ੇ ਤੇ ਗੱਲਬਾਤ ਲਈ ਬੁਲਾਇਆ ਗਿਆ। ਇਸ ਮੀਟਿੰਗ ਵਿਚ ਪ੍ਰੀਸ਼ਦ ਮੈਂਬਰਾਂ ਤੋਂ ਇਲਾਵਾ ਮੈਂਬਰਾਂ ਦੇ ਪ੍ਰੀਵਾਰ ਵਿਸ਼ੇਸ਼ ਤੌਰ ਤੇ ਸੱਦੇ ਗਏ ਸਨ। ਇਸ ਮੌਕੇ ਸੁਸਾਇਟੀ ਵੱਲੋਂ ਮਾਸਟਰ ਨਵਕਿਰਨ, ਸ੍ਰੀ ਘਣਸ਼ਾਮ, ਮਾਸਟਰ ਗਿਆਨ ਚੰਦ, ਸ੍ਰੀ ਸੁਖਰਾਮ ਅਤੇ ਹੋਰ ਸਾਥੀਆਂ ਨੇ ਸ਼ਿਰਕਤ ਕੀਤੀ। ਸੁਸਾਇਟੀ ਦੇ ਆਗੂਆਂ ਨੇ ਇਸ ਵਿਸ਼ੇ ਤੇ ਆਪਣੇ ਵਿਚਾਰ ਰੱਖੇ। ਪ੍ਰੀਸ਼ਦ ਦੇ ਮੈਂਬਰਾਂ ਨੇ ਸੁਸਾਇਟੀ ਆਗੂਆਂ ਕੋਲੋਂ ਆਪਣੇ ਕਈ ਸ਼ੋਕਿਆਂ ਦੀ ਨਵਿਰਤੀ ਵੀ ਕੀਤੀ।



39



ਨਾਸਤਿਕਵਾਦ ਲਈ ਫਰਾਂਸ ਵਰਗੇ ਇਨਕਲਾਬ ਦੀ ਜ਼ਰੂਰਤ ਹੈ।  
ਕੁਮਾਰੀ ਬੋਧੀ ਕਿਰਪਾ, ਅਮਰੀਕਾ ਵਲੋਂ ਬੀਸਿਸ  
‘ਧਰਮਨਿਰਪੱਖਤਾ ਦੇ ਠੀਕ ਤਰਕਸੰਗਤ ਅਰਥ ਅਤੇ ਰਾਜਨੀਤੀ’  
ਪੇਸ਼ ਕੀਤਾ ਗਿਆ। ਉਹਨਾਂ ਕਿਹਾ ਕਿ ਇਹ ਵਾਦਨਾ ਬਹੁਤ ਜ਼ਰੂਰੀ ਹੈ  
ਕਿ ਕੀ ਗਲਤ ਹੋ ਰਿਹਾ ਹੈ ਅਤੇ ਠੀਕ ਕੀ ਹੈ? ਅਤੇ ਫਿਰ ਕੀ ਕੀਤਾ  
ਜਾਵੇ? ਉਹਨਾਂ ਕਿਹਾ ਕਿ ਅਮਰੀਕਾ ਵਿਚ ਧਰਮ ਦੀ ਅਸਲੀ  
ਮਾਅਨਿਆਂ ਵਿਚ ਪ੍ਰੀਭਾਸ਼ਾ ਕੀਤੀ ਗਈ ਹੈ। ਉਹਨਾਂ ਇਹ ਵੀ ਕਿਹਾ  
ਕਿ ਬੁਸ਼ ਨਿਜ਼ਾਮ ਅਧੀਨ ਮਨੁੱਖੀ ਅਧਿਕਾਰਾਂ ਦੀ ਉਲੰਘਣਾ ਵਿਚ  
ਵਾਧਾ ਹੋਇਆ ਅਤੇ ਅੰਤਕਵਾਦ ਵਿਚ 86 ਵੀਸਦੀ ਵਾਧਾ ਹੋਇਆ  
ਅਤੇ ਵਿਦਿਆ ਦਾ ਮਿਆਰ 26 ਵੀਸਦੀ ਹੇਠਾਂ ਗਿਆ ਹੈ। ਉਹਨਾਂ  
ਇਸ ਗੱਲ ਦਾ ਵੀ ਵਿਰੋਧ ਕੀਤਾ ਕਿ 11 ਸਤੰਬਰ ਨੂੰ ਜੋ ਜਹਾਜ਼ੀ  
ਦੁਰਘਟਨਾਵਾਂ ਹੋਈਆਂ ਅਤੇ ਜੋਥੇ ਟਾਵਰਾਂ ਦੀ ਤਬਾਹੀ ਸਮੇਂ ਹਜ਼ਾਰਾਂ  
ਲੋਕ ਮਰੇ ਉਸ ਥਾਂ ਬਣਾਈ ਉਹਨਾਂ ਦੀ ਯਾਦਗਾਰ ਨੂੰ ਧਾਰਮਿਕ ਰੰਗਤ  
ਦੇਕੇ ਕਰਾਸ ਦਾ ਨਿਸ਼ਾਨ ਲਾਇਆ ਗਿਆ ਹੈ। ਧਾਰਮਿਕ ਸੰਸਥਾਵਾਂ  
ਦੀ ਸੰਸਾਰ ਪੱਧਰ ਤੇ ਫੰਡਿੰਗ ਕਲਿੰਟਨ ਸਮੇਂ ਸ਼ੁਰੂ ਕੀਤੀ ਗਈ ਜੋ  
ਨਿਖੇਧੀ ਜਨਕ ਹੈ।

ਤਾਮਿਲਨਾਡੂ ਤੋਂ ਦਰਾਵੜ ਕੜਗਮ ਦੇ ਪ੍ਰਧਾਨ ਅਤੇ  
ਰੈਸ਼ਨਲਿਸਟ ਲਹਿਰ ਦੇ ਮੋਢੀ ਡਾ. ਕੇ ਵੀਰਮਨੀ ਨੇ ਨਾਸਤਿਕਵਾਦ ਨੂੰ  
ਆਰਥਿਕਤਾ ਨਾਲ ਜੋੜ ਕੇ ਵੇਖਣ ਦੀ ਗੱਲ ਕਹੀ। ਉਹਨਾਂ ਕਿਹਾ ਕਿ  
ਨਾਸਤਿਕਤਾ ਦੇ ਅਰਥ ਭਾਰਤ ਲਈ ਅਮਰੀਕਾ ਤੋਂ ਵੱਖਰੇ ਹਨ। ਇਸਨੂੰ  
ਮਨੁੱਖਤਾ ਵੱਲ ਮੋੜਨ ਦੀ ਜ਼ਰੂਰਤ ਹੈ।

ਉਹਨਾਂ ਕਿਹਾ ਕਿ ਨਾਸਤਿਕਵਾਦ ਮਾਨਵਵਾਦ ਵਾਲੀ  
ਦਿਖ ਵਾਲਾ ਵਿਗਿਆਨ ਹੈ। ਜਿਹੜੇ ਲੋਕ ਇਸ ਤਰ੍ਹਾਂ ਸੋਚਦੇ ਹਨ ਉਹ  
ਦੂਸਰਿਆਂ ਨੂੰ ਇਸ ਤਰ੍ਹਾਂ ਸੋਚਣ ਲਈ ਲਗਾਤਾਰ ਪ੍ਰੇਰਦੇ ਰਹਿਣ। ਸਾਨੂੰ  
ਧਰਮਵਾਦੀ ਸਿਧਾਂਤ ਦਾ ਐਵੇਂ ਜਿਹਾ ਨਸ਼ਾ ਹੈ। ਕੇਵਲ ਇਕ  
ਤਰਕਸ਼ੀਲ, ਕੇਵਲ ਇਕ ਨਾਸਤਿਕ, ਹਿਊਮਨਿਸਟ ਵਿਅਕਤੀ  
ਆਪਣੇ ਅੰਦਰ ਝਾਤੀ ਮਾਰ ਸਕਦਾ ਹੈ ਸਾਨੂੰ ਸਭ ਮਨੁੱਖਾਂ ਦੇ ਭਲੇ ਲਈ  
ਸੋਚਣਾ ਚਾਹੀਦਾ। ਉਹਨਾਂ ਤਾਮਿਲਨਾਡੂ ਦੀ ਮੁੱਖ ਮੰਤਰੀ ਜੈਲਲਿਤਾ  
ਦੀ ਦੱਬੇਕੇ ਪ੍ਰਸ਼ੰਸਾ ਕਰਦਿਆਂ ਕਿਹਾ ਕਿ ਇਕ ਇਸਤਰੀ ਮੁੱਖ ਮੰਤਰੀ  
ਵਲੋਂ ਕਾਂਚੀ ਦੇ ਦਿਓਕੱਦ ਮਹੰਤ ਨੂੰ ਸੀਖਾਂ ਪਿਛੇ ਦੇਕੇ ਉਹਨਾਂ ਦੇ  
ਧਾਰਮਿਕ ਲਥਾਏ ਅੰਦਰ ਛੁਪੇ ਸ਼ੇਤਾਨ ਨੂੰ ਨੰਗਾ ਕੀਤਾ ਹੈ।

ਤਰਕਸ਼ੀਲ ਸੁਸਾਇਟੀ ਪੰਜਾਬ ਅਤੇ ਫੈਡਰੇਸ਼ਨ ਆਫ  
ਇੰਡੀਅਨ ਰੈਸ਼ਨਲਿਸਟ ਸੁਸਾਇਟੀ ਦੀ ਨੁਮਾਇੰਦਗੀ ਕਰਦਿਆਂ  
‘ਤਰਕਸ਼ੀਲ, ਨਾਸਤਿਕਤਾ ਅਤੇ ਹਿਊਮਨਿਸਟਾਂ ਅੱਗੇ ਚੈਲੰਜਾਂ ਨੂੰ  
ਸਵੀਕਾਰਨਾ’ ਪਰਚਾ ਮੇਰੇ ਵਲੋਂ ਪੜ੍ਹਿਆ ਗਿਆ। ਪਰਚੇ ਵਿੱਚ  
ਦਰਸਾਇਆ ਗਿਆ ਕਿ ਕਿਸ ਤਰ੍ਹਾਂ ਮੂਲਵਾਦੀ ਤਾਕਤਾਂ ਦੇਸ਼ ਨੂੰ  
ਧਰਮਾਂ ਦੇ ਨਾਮ ਤੇ ਵੰਡਣ ਲਈ ਅੰਡੀ ਚੱਟੀ ਦਾ ਜ਼ੋਰ ਲਾ ਰਹੀਆਂ  
ਹਨ। ਪੰਜਾਬ ਵਿਚਲੀ ਖਾਲਸਤਾਨੀ ਲਹਿਰ ਨੇ ਕਿਸ ਤਰ੍ਹਾਂ ਮਨੁੱਖੀ  
ਅਧਿਕਾਰਾਂ ਦੀ ਉਲੰਘਣਾ ਕੀਤੀ। ਬੀ. ਜੇ. ਪੀ. ਅਤੇ ਇਸਦੀਆਂ  
ਹਿੰਦੂ ਪ੍ਰੀਵਾਰ ਦੀਆਂ ਸ਼ਾਖਾਵਾਂ ਕਿਸ ਤਰ੍ਹਾਂ ਹਿੰਦੂ ਸ਼ਾਵਨਵਾਦ ਨੂੰ  
ਹਵਾ ਦੇਕੇ ਰਾਜਗੱਦੀ ਮੱਲਣ ਲਈ ਉਤਾਵਲੀਆਂ ਹਨ। ਇਸ ਪਰਚੇ  
ਵਿਚ ਇਸਤਰੀਆਂ ਦੇ ਸੰਪਤੀ ਦੇ ਅਧਿਕਾਰ ਨੂੰ ਹੋਰ ਵਿਸਥਾਰਤ ਕਰਨ  
ਦੀ ਗੱਲ ਕੀਤੀ ਗਈ। ਬਏਲੋ ਯੂਨੀਵਰਸਿਟੀ ਦੇ ਤਰਕਸ਼ੀਲ ਪ੍ਰੋਫੈਸਰ

ਪਾਲ ਕੁਰਤਜ਼ ਦੇ ਫਲਸਫੇ ‘ਯੂਪਰੈਕਸੋਫੀ’ ਨੂੰ ਪ੍ਰਵਾਨ ਕਰਨ ਦੀ ਗੱਲ  
ਕੀਤੀ ਗਈ। ਜਿਸਦਾ ਅਰਥ ਹੈ ਕਿ ਫਲਸਫੇ ਦੇ ਪਿਆਰ ਸਤਿਕਾਰ  
ਲਈ ਠੀਕ ਕਾਰਜ ਕਰਨਾ ਹੈ। ਭਾਵ ਉਚਿਤ ਤਰਕਸ਼ੀਲ ਫਿਲਾਸਫੀ  
ਹੀ ਮਾਨਵ ਦੇ ਭਲੇ ਲਈ ਕੰਮ ਕਰ ਸਕਦੀ ਹੈ।

ਇਸ ਕਾਨਫਰੰਸ ਵਿਚ ਹਿੱਸਾ ਲੈਣ ਅਤੇ ਪਰਚੇ ਪੜ੍ਹਨ  
ਵਾਲਿਆਂ ਵਿਚ ਅੰਬੇਦਕਰ ਯੂਨੀਵਰਸਿਟੀ ਦੇ ਸਾਬਕਾ ਵਾਈਸ ਚਾਂਸਲਰ  
ਆਰ. ਵੀ. ਆਰ. ਚੰਦਰ ਸ਼ੇਖਰ ਰਾਏ, ਵਾਕਰ ਮਿਊਲਰ ਜਰਮਨ,  
ਮਿਸ ਡਿਕ ਕਲਿਫਰਡ ਆਸਟਰੇਲੀਆ, ਮਿਸਟਰ ਲਾਰਜ ਗੁਲੇ, ਮਿਸ  
ਡਿਆਨਾ ਰੁਕਲੈਜ਼ ਸਾਬਕਾ ਚੇਅਰਮੈਨ ਬ੍ਰਿਟਿਸ਼ ਹਿਊਮਨਿਸਟ  
ਐਸੋਸੀਏਸ਼ਨ, ਮਿਸਟਰ ਫਰੈਂਕ ਜ਼ਿੰਦਲਰ ਸੰਪਾਦਕ ਅਮਰੀਕਨ  
ਐਥੀਇਸਟ, ਮਿਸ ਦਿਆਨਵਰ ਮਿਊਲਿਨ ਹਾਲੈਂਡ, ਕੁਮਾਰੀ ਜਾਰਟਨ  
ਸੇਲਨਜ਼ ਅਤੇ ਕੁਮਾਰੀ ਕਰਨ ਅੰਨੇਆਕਸਨਾਡ ਨਾਰਵੇ, ਮਿਸਟਰ  
ਸਟਾਫਨ ਗੁਨਰਸਨ, ਸੰਪਾਦਕ ‘ਹਿਊਮੈਨਸਟਿਨ’ ਸਵੀਡਨ, ਮਿਸਟਰ  
ਔਕਾਸਾ ਯੂ. ਕੇ. ਤੋਂ ਇਲਾਵਾ ਭਾਰਤ ਭਰ ਚੋਂ 400 ਤੋਂ ਉਪਰ  
ਨੁਮਾਇੰਦਿਆਂ ਨੇ ਭਾਗ ਲਿਆ। ਸਭ ਵਲੋਂ ਧਾਰਮਿਕ ਮੂਲਵਾਦ ਖਿਲਾਫ  
ਵਿਸ਼ਵ ਭਰ ਵਿਚ ਇਕਜੁਟਤਾ ਵਿਖਾਕੇ ਸੰਘਰਸ਼ ਦਾ ਤਿੱਖਾ ਸੱਦਾ  
ਦਿੱਤਾ ਗਿਆ। ਸਟੇਜ ਦੀ ਕਾਰਵਾਈ ਡਾ. ਵਿਜੇਅਮ ਵਲੋਂ ਬਾਧੂਬੀ  
ਨਿਭਾਈ ਗਈ। ਫੀਰਾ ਦੇ ਪ੍ਰਧਾਨ ਡਾ. ਨਰਿੰਦਰਾ ਨਾਇਕ ਵਲੋਂ  
ਕਾਨਫਰੰਸ ਦੀ ਸਮਾਪਤੀ ਸਮੇਂ ਜਾਦੂ ਦੇ ਟਰਿੱਕਾਂ ਰਾਹੀਂ ਜਿਥੇ ਭਰਵਾਂ  
ਮਨੋਰੰਜਨ ਕੀਤਾ ਗਿਆ ਉਥੇ ਇਸ ਪਿਛੇ ਕੰਮ ਕਰਦੇ ਵਿਗਿਆਨ ਦਾ  
ਖੁਲਾਸਾ ਵੀ ਕੀਤਾ ਗਿਆ। ਕਾਨਫਰੰਸ ਨੂੰ ਸ੍ਰੀ ਬੀ. ਪਰੇਮਾਨੰਦ, ਯੂ  
ਕਲਾਨਾਥਨ ਜਨ. ਸੈਕਟਰੀ ਫੀਰਾ ਵਲੋਂ ਵੀ ਸੰਬੋਧਨ ਕੀਤਾ ਗਿਆ।

ਆਖਰ ਤੇ ਬੜੀ ਪ੍ਰਮਾਣਿਅ ਅਤੇ ਸ਼ਾਨਦਾਰ ਤਰਕਸ਼ੀਲ  
ਨਜ਼ਰੀਏ ਨੂੰ ਸੰਪਤ ਸਭਿਆਚਾਰਕ ਪ੍ਰੋਗਰਾਮ ਪੇਸ਼ ਕੀਤਾ ਗਿਆ।

ਕੁਝ ਝਲਕੀਆਂ :

1. ਪੰਜਾਬੀਆਂ ਦੀ ਪੰਗ ਖਿੱਚ ਦਾ ਕੇਂਦਰ ਬਣੀ ਰਹੀ ਅਤੇ ਨਾਰਵੇ ਤੋਂ  
ਆਈਆਂ ਪੱਤਰਕਾਰਾਂ ਜਾਰਟਨ ਅਤੇ ਅਨੇ ਵਲੋਂ ਇਸ ਸੰਬੰਧੀ ਸਾਡੀਆਂ  
ਸਪੈਸ਼ਲ ਤਸਵੀਰਾਂ ਅਤੇ ਇੰਟਰਵਿਊ ਲਈ ਗਈ।
2. ਤਰਕਸ਼ੀਲ ਸੁਸਾਇਟੀ ਪੰਜਾਬ ਵਲੋਂ ਵੰਡੇ ਗਏ ਪਰਚਿਆਂ ਦੀ ਮੰਗ  
ਇਸ ਕਦਰ ਰਹੀ ਕਿ ਇਸਨੂੰ ਹੋਰ ਛਪਵਾਕੇ ਵੰਡਣਾ ਪਿਆ।
3. ਭਾਰਤ ਦੇ ਹਿੰਦੀ ਭਾਸ਼ਾ ਖੇਤਰਾਂ ਤੋਂ ਪੁੱਜੇ ਨੁਮਾਇੰਦੇ ਅੰਗਰੇਜ਼ੀ  
ਭਾਸ਼ਾ ਦੀ ਜਾਣਕਾਰੀ ਘੱਟ ਰੱਖਣ ਕਾਰਨ ਜਿਥੇ ਕਾਨਫਰੰਸ ਦੀ ਪੂਰੀ  
ਸਮਝ ਤੋਂ ਅਸਮਰਥ ਸਨ ਉਥੇ ਵਿਜੇਵਾੜਾ ਵਾਸੀ ਹਿੰਦੀ ਅਤੇ ਅੰਗਰੇਜ਼ੀ  
ਨਾ ਜਾਣਦੇ ਹੋਣ ਕਾਰਨ ਆਪਸੀ ਤਾਲਮੇਲ ਦੀ ਕਮੀ ਵੇਖਣ ਨੂੰ  
ਮਿਲਦੀ ਰਹੀ।
4. ਇਰਾਕ ਤੋਂ ਆਈ ਮਿਸ ਅਜ਼ਾਮ ਕਾਮਗੁਈਨ ਔਰਤਾਂ ਦੇ ਹੱਕਾਂ  
ਵੱਲ ਧਿਆਨ ਖਿੱਚਣ ਲਈ ਕਾਫੀ ਪ੍ਰਭਾਵਸ਼ਾਲੀ ਰਹੀ।
5. ਕਾਨਫਰੰਸ ਦਾ ਹਰ ਕਿਸਮ ਦਾ ਪ੍ਰਬੰਧ ਬੜਾ ਸ਼ਾਨਦਾਰ ਰਿਹਾ।  
ਯੋਰਪੀਅਨਾਂ ਲਈ ਵਖਰੇ ਸੁਆਦਾਂ ਵਾਲੇ ਖਾਣੇ ਦਾ ਪ੍ਰਬੰਧ ਸੀ।
6. ਕਾਨਫਰੰਸ ਦੀਆਂ ਪ੍ਰਬੰਧਕ ਕੁੜੀਆਂ ਹਿੰਦੀ, ਅੰਗਰੇਜ਼ੀ ਅਤੇ  
ਸਥਾਨਕ ਭਾਸ਼ਾ ਬਾਧੂਬੀ ਬੋਲ ਰਹੀਆਂ ਸਨ ਅਤੇ ਬਹੁਤ ਹੀ ਨਿੱਘੇ  
ਢੰਗ ਨਾਲ ਮਹਿਮਾਨਾਂ ਲਈ ਸਹੂਲਤਾਂ ਦਾ ਪ੍ਰਬੰਧ ਕਰ ਰਹੀਆਂ ਸਨ।

ਇਕ ਦਿਨ ਸੈਰ ਕਰਦਿਆਂ ਅਕਬਰ ਨੇ ਬੀਰਬਲ ਨੂੰ  
ਪੁੱਛਿਆ, “ਬੀਰਬਲ ਕਈ ਦਿਨ ਹੋ ਗਏ ਤੁਹਾਡੀ ਬੇਟੀ ਨਜ਼ਰ ਨਹੀਂ  
ਆਈ। ਉਹ ਅੱਜ ਕੱਲ੍ਹ ਕੀ ਕਰ ਰਹੀ ਹੈ?”

“ਹਜ਼ੂਰ, ਅੱਜ ਸਵੇਰੇ ਹੀ ਇਕ ਬੁੱਢੀ ਆਈ ਸੀ। ਉਸਨੇ  
ਦੱਸਿਆ ਕਿ ਉਸਦੀ ਨੂੰਹ ਮਗਰ ਕੋਈ ਸ਼ੈਅ ਪੈ ਗਈ ਹੈ। ਉਹ ਬਹੁਤ  
ਦੁਖੀ ਸੀ। ਇਸ ਲਈ ਮੈਂ ਆਪਣੀ ਬੇਟੀ ਨੂੰ ਉਸ ਬੁੱਢੀ ਨਾਲ ਉਸਦੇ  
ਪਿੰਡ ਭੇਜਿਆ ਸੀ।”

ਦੋਵੇਂ ਗੱਲਾਂ ਕਰਦੇ ਕਰਦੇ ਕੁਝ ਅੱਗੇ ਵਧੇ ਸਨ ਕਿ  
ਸਾਹਮਣਿਉਂ ਬੀਰਬਲ ਦੀ ਬੇਟੀ ਆਉਂਦੀ ਨਜ਼ਰੀ ਪੈ ਗਈ।

“ਲਹਿ, ਹਜ਼ੂਰ ਉਹ ਆ ਗਈ ਹੈ। ਉਸਨੂੰ ਪੁੱਛਦੇ ਹਾਂ।”  
ਪੁੱਛਣ ਤੇ ਬੀਰਬਲ ਦੀ ਬੇਟੀ ਨੇ ਦੱਸਿਆ ਕਿ ਉਹ ਔਰਤ ਚੰਗੀ  
ਭਲੀ ਕੰਮ ਕਰਦੀ ਕਰਦੀ ਕੰਬਣ ਲੱਗ ਪਈ ਹੈ। ਫਿਰ ਬੋਰੋਸ਼ ਹੋ ਕੇ  
ਡਿੱਗ ਪਈ ਹੈ। ਉਸਨੂੰ ਦੰਦਲ ਪੈ ਜਾਂਦੀ ਹੈ। ਉਨ੍ਹਾਂ ਵੀ ਜਾਦੂ-  
ਟੂਣਿਆਂ ਵਾਲਿਆਂ ਮਗਰ ਲੱਗ ਕੇ ਕਾਫੀ ਪੈਸੇ ਉਜਾੜੇ ਹਨ। ਕਈਆਂ  
ਤੋਂ ਝਾੜੇ ਫਾਂਡੇ ਵੀ ਕਰਾਏ ਹਨ ਪਰ ਕੋਈ ਫਰਕ ਨਹੀਂ ਪਿਆ ਹੈ।

“ਫਿਰ ਤੁਸੀਂ ਕੀ ਕੀਤਾ?” ਅਕਬਰ ਨੇ ਪੁੱਛਿਆ।

“ਹਜ਼ੂਰ, ਮੈਂ ਉਸ ਔਰਤ ਦੀਆਂ ਅੱਖਾਂ ਤੇ ਨਹੁੰ ਵੇਖੇ। ਉਸਦੇ  
ਸਰੀਰ ਵਿਚ ਖੂਨ ਦੀ ਬਹੁਤ ਘਾਟ ਸੀ।”

“ਸਿਰਫ ਖੂਨ ਦੀ ਘਾਟ ਨਾਲ ਇਹ ਸਭ ਕਿਵੇਂ ਹੋ ਸਕਦਾ  
ਹੈ?” ਅਕਬਰ ਨੇ ਮੁੜ ਪੁੱਛਿਆ।

“ਹਜ਼ੂਰ, ਉਸ ਔਰਤ ਦੀ ਉਮਰ ਚੌਥੀ ਸਾਲ ਹੈ। ਉਸਦੇ  
ਕਾਨਿਆਂ ਵਰਗੇ ਪੰਜ ਬੱਚੇ ਹਨ। ਉਸਦਾ ਵਿਆਹ ਸਿਰਫ 13 ਸਾਲ  
ਦੀ ਉਮਰ ਵਿਚ ਹੀ ਹੋ ਗਿਆ ਸੀ। ਉਸ ਔਰਤ ਦਾ ਰੰਗ ਹਲਦੀ  
ਵਾਂਗ ਪੀਲਾ ਜਰਦ ਹੈ। ਛੋਟੀ ਉਮਰ ਵਿਚ ਪੰਜ ਬੱਚੇ ਲਗਾਤਾਰ ਪੈਦਾ  
ਹੋਣ ਕਾਰਨ, ਉਸਦੇ ਸਰੀਰ ਵਿਚ ਕਿੰਨਾ ਕੁ ਖੂਨ ਬਚਿਆ ਹੋਵੇਗਾ।  
ਉਸਦਾ ਪਤੀ ਦਿਹਾੜੀਆਂ ਲਾਉਂਦਾ। ਇੰਨੀ ਘੱਟ ਕਮਾਈ ਨਾਲ  
ਉਹ ਪੰਜ ਬੱਚਿਆਂ ਦਾ ਢਿੱਡ ਭਰੇ ਜਾਂ ਆਪਣਾ। ਮੈਂ ਉਨ੍ਹਾਂ ਨੂੰ ਸਮਝਾ  
ਆਈ ਹਾਂ ਕਿ ਇਸ ਕਰਕੇ ਹੀ ਉਸਦੀ ਇਹ ਹਾਲਤ ਹੋਈ ਹੈ।”

“ਪਰ ਉਹ ਬੁੱਢੀ ਤਾਂ ਕਹਿੰਦੀ ਸੀ ਕਿ ਉਸਨੂੰ ਭੂਤ  
ਚਿੰਬੜਿਆ ਹੋਇਆ।” ਬਾਦਸ਼ਾਹ ਨੇ ਪੁੱਛਿਆ।

“ਹਜ਼ੂਰ, ਉਨ੍ਹਾਂ ਨੂੰ ਭੂਤ ਚਿੰਬੜਿਆ ਹੈ ਅਗਿਆਨਤਾ ਦਾ।  
ਜਿਸ ਨੂੰ ਕੋਈ ਹੋਰ ਨਹੀਂ, ਸਿਰਫ ਤੁਸੀਂ ਦੂਰ ਕਰ ਸਕਦੇ ਹੋ।”

“ਉਹ ਕਿਵੇਂ ਬੇਟੀ?” ਅਕਬਰ ਨੇ ਹੈਰਾਨੀ ਨਾਲ ਪੁੱਛਿਆ।

“ਜਹਾਪਨਾਹ, ਇਨ੍ਹਾਂ ਨੂੰ ਪੜ੍ਹਨ ਦੇ ਵੱਧ ਤੋਂ ਵੱਧ ਮੌਕੇ ਦੇ  
ਕੇ। ਪੜ੍ਹ ਲਿਖ ਕੇ ਹੀ ਇਨ੍ਹਾਂ ਨੂੰ ਇਸ ਅਗਿਆਨਤਾ ਦੇ ਭੂਤ-ਪ੍ਰੇਤਾਂ  
ਤੋਂ ਛੁਟਕਾਰਾ ਮਿਲ ਸਕੇਗਾ।”

ਅਕਬਰ ਨੇ ਬੀਰਬਲ ਦੀ ਬੇਟੀ ਦੀ ਗੱਲ ਸੁਣ ਕੇ ਬਹੁਤ  
ਖੁਸ਼ ਹੋ ਕਿਹਾ, “ਬੇਟੀ ਹੁਣ ਉਨ੍ਹਾਂ ਨੂੰ ਕੀ ਕਰਨਾ ਚਾਹੀਦਾ ਹੈ?  
ਸਿਰਫ ਸਮਝਾ ਦੇਣ ਨਾਲ ਤਾਂ ਉਸ ਔਰਤ ਨੇ ਠੀਕ ਨਹੀਂ ਹੋ ਜਾਣਾ?”

“ਮੈਂ ਕੱਲ੍ਹ ਉਸਨੂੰ ਔਰਤਾਂ ਦੇ ਹਸਪਤਾਲ ਲੈ ਕੇ ਜਾਵਾਂਗੀ।  
ਉਸਦਾ ਔਰਤ ਦੇ ਰੋਗਾਂ ਦੀ ਮਾਹਿਰ ਡਾਕਟਰ ਤੋਂ ਚੈਕਅੱਪ ਕਰਾਵਾਂਗੀ।  
ਤਾਂ ਜੋ ਠੀਕ ਦਵਾਈ ਖਾ ਕੇ ਉਹ ਆਪਣੇ ਪੈਰਾਂ 'ਤੇ ਖੜ੍ਹੀ ਹੋ ਸਕੇ।  
ਉਸਨੂੰ ਪਰਿਵਾਰ ਸੀਮਿਤ ਰੱਖਣ ਦੇ ਬਾਰੇ ਵੀ ਡਾਕਟਰ ਤੋਂ ਸਲਾਹ  
ਦੁਆਵਾਂਗੀ। ਹੁਣ ਤਾਂ ਜੋ ਹੋ ਗਿਆ ਸੋ ਹੋ ਗਿਆ, ਅੱਗੇ ਵਾਸਤੇ ਤਾਂ  
ਸੁਖੀ ਹੋ ਸਕੇਗੀ।”

“ਸ਼ਾਬਾਸ਼ ਬੇਟੀ, ਇਹ ਪੁੰਨ ਦਾ ਕੰਮ ਜ਼ਰੂਰ ਕਰਨਾ।”  
ਅਕਬਰ ਤੇ ਬੀਰਬਲ ਨੇ ਬੇਟੀ ਦਾ ਹੌਸਲਾ ਵਧਾਇਆ।

ਦੂਸਰੇ ਦਿਨ ਬੀਰਬਲ ਦੀ ਬੇਟੀ ਉਸ ਔਰਤ ਨੂੰ ਹਸਪਤਾਲ  
ਲੈ ਗਈ। ਉਥੇ ਉਸਦਾ ਇਲਾਜ ਸ਼ੁਰੂ ਕਰ ਦਿੱਤਾ। ਕੁਝ ਦਿਨਾਂ ਬਾਅਦ  
ਉਹ ਔਰਤ ਠੀਕ ਹੋ ਗਈ। ਉਹ ਤੰਦਰੁਸਤ ਨਜ਼ਰ ਆਉਣ ਲੱਗੀ।

ਫਿਰ ਇਕ ਦਿਨ ਉਸ ਔਰਤ ਦੀ ਸੱਸ ਤੇ ਸਹੁਰਾ ਬੀਰਬਲ  
ਦੇ ਘਰ ਆਏ ਤੇ ਉਨ੍ਹਾਂ ਦਾ ਪੰਨਵਾਦ ਕਰਨ ਲੱਗੇ, “ਤੁਸੀਂ ਤਾਂ ਸਾਡੇ  
ਲਈ ਰੱਬ ਹੋ। ਤੁਸੀਂ ਸਾਡਾ ਘਰ ਬਚਾਇਆ ਹੈ ਨਹੀਂ ਤਾਂ ਸਾਡਾ ਘਰ  
ਬਰਬਾਦ ਹੋ ਜਾਣਾ ਸੀ। ਨਿੱਕੇ ਨਿੱਕੇ ਬੱਚੇ ਰੁਲ ਖੁਲ ਜਾਣੇ ਸੀ। ਅਸੀਂ  
ਤੁਹਾਡਾ ਅਹਿਸਾਨ ਸਾਰੀ ਉਮਰ ਨਹੀਂ ਭੁੱਲ ਸਕਾਂਗੇ।”

ਬੀਰਬਲ ਬੜੇ ਗੁਰੂ ਨਾਲ ਉਸ ਬਿਰਧ ਵੱਲ ਵੇਖ ਰਿਹਾ  
ਸੀ। ਉਸਨੂੰ ਪਛਾਨਣ ਦੀ ਕੋਸ਼ਿਸ਼ ਕਰਦਿਆਂ ਬੀਰਬਲ ਨੇ ਕਿਹਾ,  
“ਬਜ਼ੁਰਗੀ, ਤੁਹਾਨੂੰ ਕਿਹੜੇ ਵੇਖਿਆ ਲਗਦਾ ਹੈ।”

“ਹਜ਼ੂਰ, ਮਾਈ ਬਾਪ ਜ਼ਰੂਰ ਵੇਖਿਆ ਹੋਵੇਗਾ ਮੈਨੂੰ...।”

ਉਸ ਬਿਰਧ ਦੀ ਗੱਲ ਵਿੱਚ ਹੀ ਟੋਕਦਿਆਂ ਬੀਰਬਲ ਇਕਦਮ ਬੋਲ  
ਪਿਆ, “ਤੁਸੀਂ ਤਾਂ ਮੈਨੂੰ ਉਹੀ ਲਗਦੇ ਹੋ ਜਿਹੜੇ ‘ਸਿੱਕੇ ਤੋਂ ਭਬੂਤ’  
ਕੱਢਕੇ ਬਾਦਸ਼ਾਹ ਅਕਬਰ ਦਾ ਇਲਾਜ ਕਰਨ ਆਏ ਸੀ।”

“ਆਹੋ, ਹਜ਼ੂਰ ਮੈਂ ਉਹੀ ਹਾਂ, ਤੁਸੀਂ ਬਿਲਕੁਲ ਠੀਕ  
ਪਛਾਣਿਆ।”

“ਜੇ ਤੁਸੀਂ ਬਾਦਸ਼ਾਹ ਦੀ ਬਿਮਾਰੀ ਮੰਤਰ-ਤੰਤਰ ਦੇ ਬਲ  
ਤੇ ਠੀਕ ਕਰ ਦਿੱਤੀ ਸੀ ਤਾਂ ਆਪਣੀ ਨੂੰਹ ਦਾ ਇਲਾਜ ਕਿਉਂ ਨਾ  
ਕੀਤਾ, ਉਸਨੂੰ ਆਪ ਹੀ ਠੀਕ ਕਿਉਂ ਨਹੀਂ ਕੀਤਾ?”

“ਹਜ਼ੂਰ, ਅਸੀਂ ਕਿਹੜੇ ਡਾਕਟਰ ਹਾਂ। ਤੁਹਾਥੋਂ ਹੁਣ ਕੀ  
ਲੁਕਿਆ ਹੈ। ਅਸੀਂ ਇਹ ਸਾਰਾ ਕੁਝ ਆਪਣੀ ਹੋਜੀ-ਰੋਟੀ ਲਈ ਕਰਦੇ  
ਹਾਂ। ਇਹ ਸਭ ਰੱਬ ਦੀ ਸਵਾਈ ਹੁੰਦੀ ਹੈ। ਲੋਕਾਂ ਨੂੰ ਘੜੀ ਦੀ ਘੜੀ  
ਕੁਝ ਫੇਰੀ ਵਿਚ ਪਾ ਕੇ ਕੁਝ ਮਾਇਆ ਇਕੱਠੀ ਕਰਦੇ ਹਾਂ ਜੋ ਆਪਣੇ  
ਅਤੇ ਆਪਣੇ ਪਰਿਵਾਰ ਦਾ ਪੇਟ ਪਾਲ ਸਕੀਏ। ਜੇ ਸਾਡੇ ਤੰਤਰ-  
ਮੰਤਰਾਂ ਵਿੱਚ ਇੰਨੀ ਤਾਕਤ ਹੋਵੇ ਤਾਂ ਸਾਨੂੰ ਦਰ ਦਰ ਜਾ ਕੇ ਇਹ  
‘ਚਮਤਕਾਰ’ ਕਰਕੇ ਕਿਉਂ ਵਿਖਾਣੇ ਪੈਣ।” ਬਿਰਧ ਨੇ ਆਪਣੇ  
ਮੂੰਹੋਂ ਆਪਣੇ ਚਮਤਕਾਰਾਂ ਦੀ ਪੋਲ ਖੋਲ੍ਹ ਦਿੱਤੀ ਸੀ।

ਬੱਚਿਓ ਹੁਣ ਤਾਂ ਤੁਹਾਨੂੰ ਇਨ੍ਹਾਂ ਚਮਤਕਾਰਾਂ ਦੀ  
ਅਸਲੀਅਤ ਦਾ ਪੂਰਾ ਗਿਆਨ ਹੋ ਗਿਆ ਹੋਵੇਗਾ।

ਪ੍ਰੇਸ਼ਕਸ਼ : ਪ੍ਰਵਾਨ ਕੁਮਾਰ ਰੱਤੋ



## ਬਲਾਤਕਾਰ ਦੇ ਕੇਸ ਵਿੱਚ ਬਾਬਾ ਧਨਵੰਤ ਸਿੰਘ ਨੂੰ 10 ਸਾਲ ਕੈਦ

ਫਾਸਟ ਟਰੈਕ ਅਦਾਲਤ ਹੁਸ਼ਿਆਰਪੁਰ ਦੇ ਜੱਜ ਵੱਲੋਂ ਬਹੁਚਰਚਿਤ ਬਲਾਤਕਾਰ ਕੇਸ ਦਾ ਫੈਸਲਾ ਸੁਣਾਉਂਦਿਆਂ ਹੋਇਆਂ ਵਿਸ਼ਵ ਰੂਹਾਨੀ ਚੈਰੀਟੇਬਲ ਸੰਸਥਾ ਪੱਲੀ ਝਿੱਕੀ ਦੇ ਮੁਖੀ ਬਾਬਾ ਧਨਵੰਤ ਸਿੰਘ ਨੂੰ 10 ਸਾਲ ਦੀ ਕੈਦ ਅਤੇ 10 ਹਜ਼ਾਰ ਰੁਪਏ ਜੁਰਮਾਨੇ ਦੀ ਸਜ਼ਾ ਸੁਣਾਈ ਹੈ। ਇਸ ਬਾਬੇ 'ਤੇ ਇੱਕ ਲੜਕੀ ਨਾਲ 25-26 ਨਵੰਬਰ 2000 ਦੀ ਰਾਤ ਨੂੰ ਜਬਰਦਸਤੀ ਬਲਾਤਕਾਰ ਕਰਨ ਸਬੰਧੀ ਬਾਬਾ



ਖ਼ਬਰ ਹੈ ਕਿ...

ਗੜ੍ਹਸੰਕਰ ਵਿੱਚ ਕੇਸ ਦਰਜ ਹੋਇਆ ਸੀ। ਉਕਤ ਲੜਕੀ ਵੱਲੋਂ ਆਪਣੀ ਇੱਜ਼ਤ ਨੂੰ ਮੰਦੋਨਜ਼ਰ ਰਖਦਿਆਂ ਹੋਇਆਂ ਪਹਿਲਾਂ ਇਸ ਬਾਬੇ ਨੂੰ ਧਾਰਮਿਕ ਤੌਰ 'ਤੇ ਸਜ਼ਾ ਦਿਵਾਉਣ ਲਈ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਤੱਕ ਪਹੁੰਚ ਕੀਤੀ ਗਈ ਸੀ ਪ੍ਰੰਤੂ ਉਥੋਂ ਕੋਈ ਇਨਸਾਫ ਨਾ ਮਿਲਣ 'ਤੇ ਉਸਨੇ ਆਖਰ 29 ਅਗਸਤ 2002 ਨੂੰ ਗੜ੍ਹਸੰਕਰ ਪੁਲੀਸ ਪਾਸ ਕੇਸ ਦਰਜ ਕਰਵਾਇਆ ਸੀ।

ਰੋਜ਼ਾਨਾ ਅਜੀਤ 30 ਜਨਵਰੀ

## ਧਨਵੰਤ ਸਿੰਘ ਨੂੰ ਸਜ਼ਾ ਤੋਂ ਬਾਅਦ ਵੇਦਾਂਤੀ, ਬਾਦਲ ਅਤੇ ਜਾਗੀਰ ਕੌਰ ਤੋਂ ਅਸਤੀਫ਼ਿਆਂ ਦੀ ਮੰਗ

ਖਾਲਸਾ ਪੰਚਾਇਤ ਨੇ ਇਸ ਸਜ਼ਾ ਦੇ ਪ੍ਰਸੰਗ ਵਿੱਚ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਜੋਗਿੰਦਰ ਸਿੰਘ ਵੇਦਾਂਤੀ, ਸ਼੍ਰੋਮਣੀ ਕਮੇਟੀ ਦੀ ਪ੍ਰਧਾਨ ਬੀਬੀ ਜਗੀਰ ਕੌਰ ਅਤੇ ਸ਼੍ਰੋਮਣੀ ਅਕਾਲੀ ਦਲ ਦੇ ਪ੍ਰਧਾਨ ਪ੍ਰਕਾਸ਼ ਸਿੰਘ ਬਾਦਲ ਪਾਸੋਂ ਇਖਲਾਕੀ ਤੌਰ ਤੇ ਅਸਤੀਫ਼ੇ ਦੇਣ ਦੀ ਮੰਗ ਕੀਤੀ ਹੈ। ਇੱਕ ਪੱਤਰਕਾਰ ਸੰਮੇਲਨ ਦੌਰਾਨ ਖਾਲਸਾ ਪੰਚਾਇਤ ਦੇ ਕਨਵੀਨਰ ਰਜਿੰਦਰ ਸਿੰਘ ਨੇ ਕਿਹਾ ਕਿ 3 ਮਈ 2001 ਨੂੰ ਇਹ ਲੜਕੀ ਇਸ ਬਲਾਤਕਾਰ ਬਾਰੇ ਖਾਲਸਾ ਪੰਚਾਇਤ ਕੋਲ ਫਰਿਆਦ ਲੈਕੇ ਆਈ ਸੀ ਅਤੇ ਉਹਨਾਂ ਇਸ ਘਟਨਾ ਨੂੰ ਦੁਨਿਆਵੀ ਅਦਾਲਤ ਵਿੱਚ ਲਿਜਾਣ ਦੀ ਥਾਂ ਸ੍ਰੀ ਅਕਾਲ ਤਖਤ ਸਾਹਿਬ ਤੋਂ ਇਨਸਾਫ ਲੈਣ ਦੀ ਪਹਿਲਕਦਮੀ ਕੀਤੀ ਅਤੇ ਪੀੜਤ ਲੜਕੀ 13 ਮਈ 2001 ਨੂੰ ਜਥੇਦਾਰ ਵੇਦਾਂਤੀ ਨੂੰ ਮਿਲੀ ਅਤੇ ਇਨਸਾਫ ਦੀ ਮੰਗ ਕੀਤੀ। ਜਥੇਦਾਰ ਨੇ ਇਨਸਾਫ ਦਾ ਭਰੋਸਾ ਵੀ ਦਿੱਤਾ।

ਪਰ ਜੂਨ 2001 ਵਿੱਚ ਉਹਨਾਂ ਨੂੰ ਪਤਾ ਲੱਗਾ ਕਿ ਜਥੇਦਾਰ ਵੇਦਾਂਤੀ ਦੇ ਪੀ. ਏ. ਪ੍ਰਿਤਪਾਲ ਸਿੰਘ ਸੰਧੂ ਨੇ ਸਬੰਧਿਤ ਧਿਰ ਤੋਂ 70 ਹਜ਼ਾਰ ਰੁਪਏ ਲੈ ਕੇ ਮਾਮਲਾ ਰਵਾ ਦਫ਼ਾ ਕਰਨ ਦਾ ਸੌਦਾ ਕੀਤਾ ਹੈ। ਾਸ ਭ੍ਰਿਸ਼ਟ ਕਾਰਵਾਈ ਦੀ ਸੂਚਨਾ ਜਥੇਦਾਰ ਨੂੰ ਦੇਣ ਬਾਵਜੂਦ ਵੀ ਕੋਈ ਕਾਰਵਾਈ ਨਾ ਕੀਤੀ ਗਈ। ਸਗੋਂ ਇਸ ਸਬੰਧ ਵਿੱਚ ਉਨ੍ਹਾਂ ਵੱਲੋਂ ਧਰਨਾ ਮਾਰਨ 'ਤੇ ਸ਼੍ਰੋਮਣੀ ਕਮੇਟੀ ਵੱਲੋਂ ਉਨ੍ਹਾਂ 'ਤੇ ਰੱਜ ਕੇ ਤਸ਼ੱਦਦ ਕੀਤਾ ਗਿਆ। ਹੁਣ ਅਦਾਲਤ ਵੱਲੋਂ ਬਾਬੇ ਨੂੰ ਦੋਸ਼ੀ ਕਰਾਰ ਦੇਕੇ ਸਜ਼ਾ ਦੇਣ ਤੋਂ ਬਾਅਦ ਜਥੇਦਾਰ ਨੂੰ ਇਸ ਅਹੁਦੇ ਉਤੇ ਬਣੇ ਰਹਿਣ ਦਾ ਕੋਈ ਅਧਿਕਾਰ ਨਹੀਂ ਹੈ।

ਪੰਜਾਬੀ ਟ੍ਰਿਬਿਊਨ, 31 ਜਨਵਰੀ

## ਜਨਮ-ਪੱਤਰੀ ਦਿਖਾਉਣ ਗਈ ਔਰਤ ਨਾਲ ਪੁਜਾਰੀ ਵੱਲੋਂ ਬਲਾਤਕਾਰ

ਦੱਖਣੀ ਲੰਦਨ ਸਥਿਤ ਥਰੋਟੋ ਹੀਥ ਮੰਦਰ ਦੇ 41 ਸਾਲਾ ਪੁਜਾਰੀ ਰਾਮਨਾਥਨ ਸੋਮਨਾਥਨ ਉਪਰ ਮੰਦਰ ਆਉਣ ਵਾਲੀ ਤਾਮਿਲ ਮੂਲ ਦੀ ਇੱਕ ਔਰਤ ਨਾਲ ਬਲਾਤਕਾਰ ਦਾ ਦੋਸ਼ ਲੱਗਾ ਹੈ। ਇਸ ਪੁਜਾਰੀ ਨੇ ਉਸ ਔਰਤ ਨੂੰ ਕਿਹਾ ਕਿ ਪਿਛਲੇ ਜਨਮ ਵਿੱਚ ਉਹ ਉਸਦੀ ਪਤਨੀ ਸੀ ਅਤੇ ਭਗਵਾਨ ਨੇ ਦੋਹਨਾਂ ਨੂੰ ਦੁਬਾਰਾ ਮਿਲਣ ਦਾ ਮੌਕਾ ਦਿੱਤਾ ਹੈ।

ਸੋਮਨਾਥਨ ਨੇ ਉਸ ਔਰਤ ਦੁਆਰਾ ਵਿਰੋਧ ਕੀਤੇ ਜਾਣ 'ਤੇ ਕਿਹਾ ਕਿ ਜੇ ਉਸਨੇ ਵਿਰੋਧ ਕੀਤਾ ਤਾਂ ਭਗਵਾਨ ਨਰਾਜ਼ ਹੋ ਜਾਣਗੇ ਕਿਉਂਕਿ ਪਿਛਲੇ ਜਨਮ ਵਿੱਚ ਉਹ ਉਸੇ ਦੀ ਤਾਂ ਪਤਨੀ ਸੀ।

ਲੰਦਨ ਪੁਲੀਸ ਨੇ ਔਰਤ ਦੁਆਰਾ ਮੁਕੱਦਮਾ ਦਰਜ ਕਰਵਾਏ ਜਾਣ ਦੀ ਪ੍ਰਸ਼ੰਸਾ ਕੀਤੀ ਹੈ। ਦੱਖਣੀ ਲੰਦਨ ਪੁਲੀਸ ਦੇ ਜਾਂਚਕਰਤਾ ਅਧਿਕਾਰੀ ਰਾਬ ਥੇਕਲ ਨੇ ਕਿਹਾ ਕਿ ਆਮ ਕਰਕੇ ਅਜਿਹੇ ਮਾਮਲੇ ਦਰਜ ਨਹੀਂ ਕਰਵਾਏ ਜਾਂਦੇ ਅਤੇ ਇਨ੍ਹਾਂ ਮਾਮਲਿਆਂ ਵਿੱਚ ਪੀੜਤ ਔਰਤ ਨੂੰ ਆਪਣੇ ਭਾਈਚਾਰੇ ਵਿਚੋਂ ਛੇਕੇ ਜਾਣ ਦਾ ਵੀ ਖਤਰਾ ਹੁੰਦਾ ਹੈ। ਪੁਜਾਰੀ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ ਹੈ ਅਤੇ 18 ਫਰਵਰੀ ਨੂੰ ਇਸ ਅਪਰਾਧ ਲਈ ਸਜ਼ਾ ਸੁਣਾਈ ਜਾਵੇਗੀ।

ਪੰਜਾਬ ਕੇਸਰੀ 30 ਜਨਵਰੀ

## ਅੰਧਵਿਸ਼ਵਾਸੀ ਨੇ ਧੀ ਦਾ ਵਿਆਹ ਕੁੱਤੇ ਨਾਲ ਕਰ ਦਿੱਤਾ

ਝਾਰਖੰਡ ਦੇ ਧਨਬਾਦ ਜਿਲ੍ਹੇ ਵਿੱਚ ਇੱਕ ਵਿਅਕਤੀ ਨੇ ਮਾੜੇ ਸ਼ਗਨਾਂ ਤੋਂ ਬਚਣ ਲਈ ਆਪਣੀ ਧੀ ਦਾ ਵਿਆਹ ਕੁੱਤੇ ਨਾਲ ਕਰ ਦਿੱਤਾ। ਇਸ ਅੰਧਵਿਸ਼ਵਾਸੀ ਵਿਅਕਤੀ ਨੇ ਇਸ ਵਿਆਹ 'ਤੇ ਡਟਕੇ ਖਰਚਾ ਕੀਤਾ ਅਤੇ ਵਿਆਹ ਦੀਆਂ ਸਾਰੀਆਂ ਰਸਮਾਂ ਨਿਭਾਈਆਂ। ਸ਼ੰਕਰ ਮੁੰਡਾ ਨਾਂ ਦੇ ਇਸ ਵਿਅਕਤੀ ਦੇ ਗ੍ਰਾਮਾਂਵੀ ਵੀ ਉਸਦੇ ਇਸ ਫੈਸਲੇ ਨੂੰ ਗਲਤ ਨਹੀਂ ਮੰਨਦੇ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਜੇ ਸ਼ੰਕਰ ਅਜਿਹਾ ਨਾ ਕਰਦਾ ਤਾਂ ਉਸਦਾ ਪਰਿਵਾਰ ਦੁਸ਼ਟ ਆਤਮਾਵਾਂ ਦੀ ਪਕੜ ਹੇਠ ਆ ਜਾਂਦਾ। ਸ਼ੰਕਰ ਮੁੰਡਾ ਨੇ ਸਥਾਨਕ ਅਖਬਾਰਾਂ ਨੂੰ ਦੱਸਿਆ ਕਿ ਉਸਦੀ ਧੀ ਦੇ ਉਪਰਲੇ ਜਥੇ ਵਿੱਚ ਕੁੱਤੇ ਦੇ ਦੰਦ ਵਰਗਾ ਦੰਦ ਉਗਰ ਆਇਆ ਸੀ ਅਤੇ ਉਸਨੂੰ ਡਰ ਸੀ ਕਿ ਇਸ ਨਾਲ ਉਸਦੇ ਘਰ 'ਤੇ ਦੁੱਖਾਂ ਦਾ ਪਹਾੜ ਟੁੱਟ ਸਕਦਾ ਹੈ।

ਕੁੜੀ ਦਾ ਇਹ ਵਿਆਹ ਇੱਕ ਗ੍ਰਾਮਾਂਵੀ ਦੇ ਕੁੱਤੇ ਨਾਲ ਕੀਤਾ ਗਿਆ। ਗ੍ਰਾਮਾਂਵੀ ਆਪਣੇ ਸਜੇ ਸੰਵੇਰੇ ਕੁੱਤੇ ਨਾਲ ਬਾਗ਼ਤ ਲੈ ਕੇ ਸ਼ੰਕਰ ਮੁੰਡਾ ਦੇ ਘਰ ਆਇਆ। ਕੁੱਤੇ ਨੂੰ ਮਾਲਾ ਪਹਿਨਾਈ ਗਈ ਅਤੇ ਪਿੰਡ ਦੀਆਂ ਕੁੜੀਆਂ ਨੇ ਇਸ ਕੁੱਤੇ ਦੀ ਆਰਤੀ ਵੀ ਉਤਾਰੀ। ਇਥੋਂ ਤੱਕ ਕਿ ਦਾਜ ਵਿੱਚ ਸ਼ੰਕਰ ਮੁੰਡਾ ਨੇ 22 ਹਜ਼ਾਰ ਰੁਪਏ ਨਕਦ, ਇੱਕ ਰੰਗੀਨ ਟੀ.ਵੀ., ਇੱਕ ਪਲੰਘ ਅਤੇ ਹੋਰ ਸਮਾਨ ਵੀ ਦਿੱਤਾ ਗਿਆ। ਉਂਜ ਪਿੰਡ ਵਾਲੇ ਬਦਨਾਮੀ ਦੇ ਭਰੇ ਪੱਤਰਕਾਰਾਂ ਨੂੰ ਪਿੰਡ ਦਾ ਨਾਮ ਨਾ ਛਾਪੇ ਜਾਣ ਦੀ ਅਪੀਲ ਕਰ ਰਹੇ ਹਨ।

ਜੱਗਬਾਣੀ, 22 ਜਨਵਰੀ

## ਇਹ ਵੀ ਖ਼ਬਰ ਹੈ....

## ਵਿਸ਼ਵਾਸ ਇੰਜ ਵੀ ਤਿੜਕਦੇ ਹਨ

ਚਰਨਜੀਤ ਭੁੱਲਰ

ਖਾਕੀ ਵਰਦੀ ਵਾਲਾ ਉਹ ਵੱਡਾ ਸਾਹਿਬ ਤਾਂ ਹਰ ਅਜਨਬੀ ਲਈ ਅੱਲ੍ਹਾ-ਤਾਲਾ ਦਾ ਸਭ ਤੋਂ ਵੱਡਾ ਭਗਤ ਹੈ। ਬਠਿੰਡਾ ਪੱਟੀ 'ਚ ਤਾਇਨਾਤ ਇਸ ਜਨਾਬ ਦੇ ਅੰਦਾਜ਼ ਹੀ ਜ਼ਰਾ ਹਟ ਕੇ ਹਨ। ਸ਼ਾਮ ਦੇ ਵਕਤ ਫੋਨ ਕਰੋ ਤਾਂ ਅਰਦਲੀ ਹੋਰ ਕੋਈ ਗੱਲ ਕਰਨ ਤੋਂ ਪਹਿਲਾਂ ਇਹ ਪਹਿਲ ਦੇ ਆਧਾਰ 'ਤੇ ਦੱਸਦਾ ਹੈ : ਸ਼੍ਰੀਮਾਨ ਜੀ, ਠਹਿਰ ਕੇ ਗੱਲ ਕਰਨਾ, ਸਾਹਿਬ ਪਾਠ ਕਰ ਰਹੇ ਹਨ। ਇਕ ਦਿਨ ਸਵੇਰੇ ਵੇਲੇ ਫੋਨ ਦੀ ਘੰਟੀ ਮਾਰੀ ਤਾਂ ਫਿਰ ਉਹੀ ਜੁਆਬ ਮਿਲਿਆ। ਆਖਰ ਕਈ ਦਿਨ ਸੁਬੂ-ਸ਼ਾਮ ਅਰਦਲੀ ਦਾ ਇਹ ਰੋਡੀਮੋਡ ਜੁਆਬ ਸੁਣ ਕੇ ਮੇਰੇ ਮਨ ਵਿੱਚ ਉਸ ਅਫਸਰ ਪ੍ਰਤੀ ਬੋਝੀ ਸ਼ਰਧਾ ਜਾਗ ਪਈ। ਸੋਚਿਆ ਕਿ ਪੁਲਿਸ 'ਚ ਇਸ ਤਰ੍ਹਾਂ ਦੇ ਟਾਵੇਂ ਵਿਰਲੇ ਹੀ ਹੁੰਦੇ ਹਨ, ਦਰਸ਼ਨ ਕਰ ਕੇ ਕਿਉਂ ਨਾ ਜੀਵਨ ਸਫਲਾ ਕਰ ਲਈਏ।

ਜਦੋਂ ਇਸ ਅਫਸਰ ਨਾਲ ਬੈਠ ਕੇ ਗੱਲਬਾਤ ਕੀਤੀ ਤਾਂ ਉਹ ਹਰ ਮਿੰਟ ਬਾਅਦ ਅਸਮਾਨ ਵੱਲ ਉਂਗਲ ਕਰਕੇ ਕਹਿ ਛੱਡੇ, ਉਸ ਵਾਹਿਗੁਰੂ ਦੀ ਕ੍ਰਿਪਾ ਹੈ, ਉਸ ਮਾਲਕ ਤੋਂ ਡਰ ਕੇ ਆਖਦਾ ਹਾਂ, ਉਹ ਅੱਲ੍ਹਾ ਨੂੰ ਜਾਨ ਦੇਣੀ ਹੈ, ਉਸ ਦੇ ਘਰ ਨਿਬੇੜੇ ਹੋਣੇ ਨੇ। ਵਿਸ਼ਵਾਸ ਬਣਨ ਲੱਗਾ ਕਿ ਸੱਚਮੁੱਚ ਜੇ ਇਸ ਤਰ੍ਹਾਂ ਦੇ ਪੁਲਿਸ ਵਿੱਚ ਅਫਸਰ ਹੋਣ ਤਾਂ ਲੋਕਾਂ ਨੂੰ ਕਿਸੇ ਹੋਰ ਕਚਹਿਰੀ 'ਚ ਇਨਸਾਫ ਲੈਣ ਲਈ ਜਾਣਾ ਹੀ ਨਾ ਪਵੇ। ਉਹ ਅਫਸਰ ਆਪਣੇ ਲੋਕ ਭਲਾਈ ਦੇ ਕਈ ਤਜਰਬੇ ਵੀ ਸਾਂਝੇ ਕਰਦਾ ਰਿਹਾ। ਗੁਰਬਾਣੀ ਦੀਆਂ ਤੁਕਾਂ ਨਾਲ ਉਹ ਕਈ ਗੱਲਾਂ ਦਾ ਵਿਖਿਆਨ ਵੀ ਕਰਦਾ ਰਿਹਾ। ਕਈ ਦਿਨ ਉਸਦੀ ਤਾਰੀਫ ਜਣਾ ਖਣਾ ਕਰਦਾ ਰਿਹਾ। ਹੁਣ ਉਹ ਅਫਸਰ ਇਸ ਇਲਾਕੇ ਲਈ ਪੁਰਾਣਾ ਹੋ ਗਿਆ ਹੈ।

ਗੱਲ ਹੁਣ ਲੁਕੀ ਛਿਪੀ ਨਹੀਂ ਰਹੀ। ਨਾਲੇ ਉਹ ਅਫਸਰ ਹੁਣ ਚੋਰਾਂ ਨੂੰ ਧਾਰਮਿਕ ਨਸੀਹਤਾਂ ਦਿੰਦਾ ਹੈ ਤੇ ਨਾਲੇ ਆਪਣੇ ਹਿੱਸੇ ਪੱਤੇ ਦਾ ਹਿਸਾਬ ਕਿਤਾਬ ਵੀ ਮੌਕੇ 'ਤੇ ਹੀ ਕਰ ਲੈਂਦਾ ਹੈ। ਹਰ ਵਿਗੜੇ ਕੰਮ ਨੂੰ ਉਹ ਸੰਵਾਰ ਦਿੰਦਾ ਹੈ। ਇਹ ਵੱਖਰੀ ਗੱਲ ਹੈ ਕਿ ਵਿਗੜੇ ਕੰਮਾਂ ਦੀ ਫੀਸ ਜ਼ਿਆਦਾ ਹੁੰਦੀ ਹੈ। ਪੁੱਠੇ-ਸਿੱਧੇ ਕੰਮ ਕਰਨ ਵਿੱਚ ਇਹ ਜਨਾਬ ਮਾਹਿਰ ਹਨ।

ਸਿੱਖਿਆ ਮਹਿਕਮੇ ਦੀ ਇਕ ਮਹਿਲਾ ਅਫਸਰ ਜੋ ਬਠਿੰਡਾ 'ਚ ਕੁਝ ਸਮਾਂ ਤਾਇਨਾਤ ਰਹਿ ਚੁੱਕੀ ਹੈ, ਵੀ ਇਸ ਵੱਡੇ ਸਾਹਿਬ ਨਾਲੋਂ ਘੱਟ ਨਹੀਂ। ਪਹਿਲੀ ਮੁਲਾਕਾਤ ਹੋਈ ਤਾਂ ਉਸਨੇ ਆਪਣੇ ਖਾਨਦਾਨ ਦੇ ਧਾਰਮਿਕ ਪਿਛੋਕੜ ਤੋਂ ਗੱਲ ਸ਼ੁਰੂ ਕੀਤੀ। ਵੀਰ ਜੀ, ਭਿੰਦੂਟੀ ਹੀ ਮੇਰਾ ਧਰਮ ਹੈ। ਨਾਲ ਹੀ ਉਸਨੇ ਗੁਰੂਆਂ ਦੀ ਬਾਣੀ ਦਾ ਹਵਾਲਾ ਦੇ ਕੇ ਪਰਸ 'ਚ ਧਾਰਮਿਕ ਗੁਣਕਾਂ ਕੱਢ ਲਿਆ। ਦੋ ਦਫ਼ਾ ਗੁਟਕੇ ਨੂੰ ਮੱਥੇ ਨਾਲ ਲਾਇਆ ਤੇ ਕਾਫੀ ਸਮਾਂ ਅੱਖਾਂ ਬੰਦ ਕਰ ਕੇ ਉਹ ਮਹਿਲਾ ਅਫਸਰ ਅੰਤਰ ਧਿਆਨ ਰਹੀ।

ਜਦੋਂ ਕੋਈ ਉਸਦੇ ਦਫਤਰ 'ਚ ਆਏ ਤਾਂ ਪੂਰੇ ਸਤਿਕਾਰ ਨਾਲ ਪੇਸ਼ ਆਵੇ। ਇਕ ਪਲ ਲੱਗਾ ਕਿ ਦੁਨੀਆਂ ਇਨ੍ਹਾਂ ਲੋਕਾਂ ਦੇ

ਸਹਾਰੇ ਹੀ ਚੱਲ ਰਹੀ ਹੈ। ਜੋ ਜਾਣਕਾਰੀ ਹਾਸਲ ਕਰਨ ਲਈ ਉਸ ਮਹਿਲਾ ਅਫਸਰ ਕੋਲ ਗਿਆ ਸੀ, ਉਹ ਤਾਂ ਭਗਤੀ ਦਾ ਮਾਹੌਲ ਦੇਖ ਕੇ ਭੁੱਲ-ਭਲਾ ਹੀ ਗਿਆ। ਹਾਲੇ ਇਕ ਦਿਨ ਹੀ ਬੀਤਿਆ ਸੀ ਕਿ ਇਕ ਸਾਬੀ ਪੱਤਰਕਾਰ ਨੇ ਉਸ ਮਹਿਲਾ ਅਫਸਰ ਦੇ ਇਕ ਘੁਟਾਲੇ ਦੀ ਗੱਲ ਕੀਤੀ ਤਾਂ ਮੈਂ ਉਸ ਔਰਤ ਦੀ ਗਾਰੰਟੀ ਲੈ ਲਈ ਕਿ ਉਹ ਤਾਂ ਰੱਬ ਦੀ ਕਰਤ ਹੈ, ਉਹ ਕਿੱਦਾਂ ਇਸ ਤਰ੍ਹਾਂ ਕਰ ਸਕਦੀ ਹੈ। ਫਿਰ ਮਨ 'ਚ ਸੋਚਿਆ ਕਿ ਇਸ ਤਰ੍ਹਾਂ ਗਾਰੰਟਰ ਨਹੀਂ ਬਣਨਾ ਚਾਹੀਦਾ। ਮੈਂ ਉਸਦੇ ਪੁਰਾਣੇ ਸ਼ਹਿਰ ਫੋਨ ਮਾਰਿਆ ਤਾਂ ਮਨ ਵਿੱਚ ਉਸ ਪ੍ਰਤੀ ਬਣਿਆ ਸਤਿਕਾਰ ਲੀਰੋ-ਲੀਰੋ ਹੋ ਗਿਆ। ਕੁਝ ਦਿਨਾਂ ਬਾਅਦ ਉਸ ਵੱਲੋਂ ਰਿਸ਼ਤੇਦਾਰਾਂ ਨੂੰ ਜਾਅਲੀ ਸਰਟੀਫਿਕੇਟਾਂ ਰਾਹੀਂ ਵੰਡੀਆਂ ਨੌਕਰੀਆਂ ਜੱਗ ਜਾਹਿਰ ਹੋ ਗਈਆਂ, ਹੋਰ ਪਤਾ ਨਹੀਂ ਕੀ ਕੁਝ।

ਤੁਹਾਨੂੰ ਬਠਿੰਡਾ ਦੇ ਉਸ ਵੱਡੇ ਤੇ ਨਾਮੀ ਹਸਪਤਾਲ ਵਿੱਚ ਵੀ ਲੈ ਚੱਲਦੇ ਹਾਂ ਜਿੱਥੇ 24 ਘੰਟੇ ਵਾਹਿਗੁਰੂ ਵਾਹਿਗੁਰੂ ਦਾ ਜਾਪ ਚੱਲਦਾ ਹੈ। ਡਾਕਟਰ ਸਾਹਿਬ ਆਖਦੇ ਹਨ ਕਿ ਮੈਂ ਇੱਕ ਵਰ੍ਹੇ ਵਿੱਚ ਪੰਜ ਦੇਵੀਆਂ ਦੇ ਦਰਸ਼ਨ ਕਰਨ ਲਈ ਜਾਂਦਾ ਹਾਂ। ਸਵੱਖਤ ਉਹ ਕੇ ਇਹ ਡਾਕਟਰ ਪੂਜਾ ਪਾਠ ਵੀ ਕਰਦਾ ਹੈ। ਵਾਹਿਗੁਰੂ ਵਾਹਿਗੁਰੂ ਵਾਲੇ ਸਟਿੱਕਰ ਕੱਪੜੇ 'ਤੇ ਚਿਪਕੇ ਹੋਏ ਹਨ। ਮਰੀਜ਼ ਇਕ ਦਫ਼ਾ ਜਦੋਂ ਇਸ ਹਸਪਤਾਲ ਵਿੱਚ ਦਾਖਲ ਹੁੰਦਾ ਹੈ ਤਾਂ ਲੱਗਦਾ ਹੈ ਕਿ ਉਸਨੂੰ ਸੱਚਮੁੱਚ ਸਹੀ ਟਿਕਾਣਾ ਮਿਲ ਗਿਆ ਹੈ। ਮਰੀਜ਼ ਦੇ ਭਰਮ ਭੁਲੇਖੇ ਉਦੋਂ ਦੂਰ ਹੁੰਦੇ ਹਨ ਜਦੋਂ ਕਈ ਵਾਰੀਆਂ ਦੀ ਕਮਾਈ ਡਾਕਟਰ ਪਲਾਂ ਵਿੱਚ ਵੇਰੀ ਕਰਾ ਲੈਂਦੇ ਹਨ। ਅਪਰੇਸ਼ਨ ਤੇ ਹੋਰ ਟੈਸਟਾਂ ਰਾਹੀਂ ਜੋ ਛਿੱਲ ਲਾਹੀ ਜਾਂਦੀ ਹੈ, ਉਹ ਵੱਖਰੀ। ਇਹ ਡਾਕਟਰ ਅਕਸਰ ਵਿਵਾਦਾਂ ਵਿੱਚ ਘਿਰਿਆ ਰਹਿੰਦਾ ਹੈ ਤੇ ਮਰੀਜ਼ਾਂ ਦੀਆਂ ਸ਼ਿਕਾਇਤਾਂ ਦੀ ਪੰਡ ਨਿੱਤ ਦਿਨ ਭਾਰੀ ਹੋ ਰਹੀ ਹੈ।

ਦਿਹਾਤੀ ਵਿਕਾਸ ਮਹਿਕਮੇ ਦੇ ਉਸ ਵੱਡੇ ਅਫਸਰ ਦੀ ਗੱਲ ਵੀ ਘੱਟ ਮਾਇਨੇ ਨਹੀਂ ਰੱਖਦੀ। ਅੱਖੀਂ ਦੇਖਿਆ ਬਿਰਤਾਂਤ ਹੈ। ਇਕ ਛੋਟੇ ਅਫਸਰ ਨਾਲ ਜਦੋਂ ਉਸ ਵੱਡੇ ਅਫਸਰ ਦੇ ਘਰ ਜਾਣ ਦਾ ਮੌਕਾ ਮਿਲਿਆ ਤਾਂ ਵੱਡੇ ਸਾਹਿਬ ਪੂਰਾ ਅੰਤਰ ਧਿਆਨ ਹੋ ਕੇ ਪਾਠ ਕਰੀ ਜਾ ਰਹੇ ਸਨ। ਸਾਹਿਬ ਦੀ ਬੀਵੀ ਨੇ ਦੱਸਿਆ ਕਿ ਉਹ ਤਾਂ ਪਾਠ ਕਰ ਰਹੇ ਹਨ। ਬੋੜੀ ਦੇਰ ਬਾਅਦ ਸੁਨੇਹਾ ਆ ਗਿਆ ਕਿ ਅੰਦਰ ਹੀ ਆ ਜਾਓ। ਛੋਟੇ ਅਫਸਰ ਨੇ ਸਲਾਮ ਬੁਲਾਈ ਪਰ ਵੱਡਾ ਸਾਹਿਬ ਕੋਈ ਜੁਆਬ ਦੇਣ ਦੀ ਬਜਾਏ ਪਾਠ 'ਚ ਮਗਨ ਰਿਹਾ। ਫਿਰ ਕੀ ਦੇਖਿਆ ਕਿ ਛੋਟੇ ਅਫਸਰ ਨੇ ਜੋਬ 'ਚੋਂ ਸੌ-ਸੌ ਦੇ ਨੋਟਾਂ ਵਾਲੀ ਗੁੱਟੀ ਜਦੋਂ ਜੋਬ 'ਚੋਂ ਕੱਢੀ ਤਾਂ ਵੱਡੇ ਸਾਹਿਬ ਨੇ ਪਾਠ ਕਰਦੇ ਕਰਦੇ ਹੀ ਕੋਲ ਪਏ ਸਿਰਹਾਣੇ ਨੂੰ ਇਕ ਪਾਸਿਓਂ ਚੁੱਕ ਦਿੱਤਾ ਤੇ ਛੋਟੇ ਸਾਹਿਬ ਨੇ ਬਿਨਾਂ ਕਿਸੇ ਦੇਰੀ ਨੋਟਾਂ ਵਾਲੀ ਗੁੱਟੀ ਸਿਰਹਾਣੇ ਹੇਠ ਰੱਖ ਦਿੱਤੀ।

ਬਾਕੀ ਸਫਾ 48 'ਤੇ



## ਮਹਾਰਾਸ਼ਟਰ ਫੇਰੀ, ਕੁਝ ਪ੍ਰਭਾਵ ਦੇ ਦਿਨ ਨਾਂਦੇੜ ਦੇ ਅਨਿਸ ਵਰਕਰਾਂ ਨਾਲ

ਰਾਮ ਸਰਵਰਨ ਸਿੰਘ

ਅੰਧ-ਸ਼ਰਧਾ ਨਿਰਮੂਲਨ ਸੰਮਤੀ, ਮਹਾਰਾਸ਼ਟਰ ਵੱਲੋਂ ਪ੍ਰਸਿੱਧ ਸਮਾਜ ਸੁਧਾਰਕ ਗੋਪਾਲ ਗਣੇਸ਼ ਆਗਰਕਰ ਦੀ ਯਾਦ ਵਿੱਚ ਦਿੱਤਾ ਜਾਣ ਵਾਲਾ ਆਗਰਕਰ ਐਵਾਰਡ ਪੰਜਾਬ ਦੀ ਤਰਕਸ਼ੀਲ ਲਹਿਰ ਦੇ ਆਗੂ ਸ੍ਰੀ ਭੂਰਾ ਸਿੰਘ ਮਹਿਮਾ ਸਰਜਾ ਨੂੰ ਪ੍ਰਦਾਨ ਕਰਨ ਦੇ ਫੈਸਲੇ ਉਪਰੰਤ ਅਸੀਂ 16 ਜੂਨ ਨੂੰ ਪੁਨਾ ਵਿਖੇ ਹੋ ਰਹੇ ਇਸ ਸਨਮਾਨ ਸਮਾਰੋਹ 'ਚ ਸ਼ਮੂਲੀਅਤ ਕਰਨ ਲਈ ਮੁੜ ਮਹਾਰਾਸ਼ਟਰ ਫੇਰੀ ਤੇ ਨਿਕਲੇ। ਇਸ ਵਾਰ ਸਾਡਾ ਅਨਿਸ ਦੇ ਸਮੁੱਚੇ ਰਾਜ 'ਚ ਫੈਲੇ ਕੰਮ-ਕਾਜ ਨੂੰ ਵੇਖਣ ਦਾ ਪ੍ਰੋਗਰਾਮ ਸੀ ਤਾਂ ਜੋ ਇਸ ਪ੍ਰਭਾਵ ਨੂੰ ਪੰਜਾਬ ਦੀ ਤਰਕਸ਼ੀਲ ਲਹਿਰ ਦੀ ਬਿਹਤਰੀ ਲਈ ਵਰਤਿਆ ਜਾ ਸਕੇ। ਰੇਲ ਗੱਡੀ ਦੇ ਲੰਬੇ ਸਫਰ ਤੋਂ ਬਾਅਦ 13 ਜੂਨ 2004 ਦੀ ਸ਼ਾਮ ਨੂੰ ਅਸੀਂ ਨਾਂਦੇੜ ਪਹੁੰਚੇ। 14 ਜੂਨ ਨੂੰ ਅਨਿਸ ਦੀ ਸਥਾਨਕ ਇਕਾਈ ਦੇ ਆਗੂਆਂ ਨੇ ਸਾਡੇ ਨਾਲ ਸੰਪਰਕ ਕੀਤਾ ਤੇ ਫਿਰ ਉਹ ਸਾਨੂੰ 'ਜੀ ਆਇਆਂ ਨੂੰ' ਕਹਿਣ ਲਈ ਸਾਡੀ ਠਹਿਰ ਤੇ ਆ ਪਹੁੰਚੇ। ਪ੍ਰੋਫੈਸਰ ਸ਼ਿਵਦਾਸ ਗਣਪਤ ਰਾਵ ਹਮਦ ਨੇ ਸਾਡੀ ਜਾਣ-ਪਹਿਚਾਣ ਉਪਰੰਤ ਸਾਰਾ ਪ੍ਰੋਗਰਾਮ ਤੈਅ ਕੀਤਾ। ਬਾਅਦ ਦੁਪਹਿਰ ਅਸੀਂ ਸਾਬਕਾ ਪ੍ਰੋਫੈਸਰ ਤੇ ਇੰਜੀਨੀਅਰ ਗੁਣਵੰਤ ਪਾਟੀਲ ਦੇ ਘਰ ਗਏ। ਘਰ 'ਚ ਪਰਿਵਾਰ ਨੇ ਮਹਾਨੀ ਸਭਿਆਚਾਰ ਅਨੁਸਾਰ ਸਾਡਾ ਸਵਾਗਤ ਕੀਤਾ। ਉੱਘੇ ਕਿਸਾਨ ਪਰਿਵਾਰ ਨਾਲ ਜੁੜੇ ਸ੍ਰੀ ਪਾਟੀਲ ਆਪਣੀ ਪ੍ਰੋਫੈਸਰ ਦੀ ਨੌਕਰੀ ਛੱਡ ਕੇ ਸਾਰਾ ਮਮਾਂ ਕਿਸਾਨਾਂ ਨੂੰ ਚੇਤਨ ਕਰਨ ਤੇ ਅਨਿਸ ਦੇ ਕੰਮਕਾਰ ਵਿੱਚ ਜੁਟੇ ਹੋਏ ਸਨ। ਉਨ੍ਹਾਂ ਦੇ ਘਰ ਆਪਣੇ ਦੋ ਘੱਟੋ ਦੋ ਠਹਿਰਾਓ ਦੋਰਾਨ ਉਨ੍ਹਾਂ ਸਾਨੂੰ ਆਪਣੇ ਪ੍ਰੋਗਰਾਮਾਂ ਬਾਰੇ ਵਿਸਥਾਰ ਨਾਲ ਦੱਸਿਆ। ਉਨ੍ਹਾਂ ਦੀ ਜੀਵਨ ਸਾਥਣ ਡਾ. ਕਰੁਣਾ ਪਾਟੀਲ ਨੇ ਵੀ ਗੱਲਬਾਤ ਵਿੱਚ ਸ਼ਿਰਕਤ ਕੀਤੀ। ਗੱਲਬਾਤ ਅਤੇ ਘਰ ਦੇ ਮਾਹੌਲ ਵਿੱਚ ਏਨੀ ਅਪਣੱਤ ਭਰੀ ਹੋਈ ਸੀ ਕਿ ਸਮੇਂ ਦਾ ਪਤਾ ਹੀ ਨਹੀਂ ਲੱਗਿਆ ਕਦ ਬੀਤ ਗਿਆ। ਇਸੇ ਦਿਨ ਸ਼ਾਮ ਨੂੰ ਸਾਡੀ ਨਾਂਦੇੜ ਇਕਾਈ ਦੇ ਅਨਿਸ ਵਰਕਰਾਂ ਨਾਲ ਮੀਟਿੰਗ ਨਿਸਚਿਤ ਕੀਤੀ ਗਈ ਸੀ। ਮੀਟਿੰਗ 'ਚ ਸਮੇਂ ਸਿਰ ਸ਼ਮੂਲੀਅਤ ਕਰਨ ਲਈ ਅਸੀਂ ਪਾਟੀਲ ਪਰਿਵਾਰ ਤੋਂ ਵਿਦਾ ਲਈ।

ਪੰਜਾਬ ਦੇ ਇਤਿਹਾਸ ਨਾਲ ਡੂੰਘਾ ਸਬੰਧ ਰੱਖਣ ਵਾਲੇ ਇਸ ਸ਼ਹਿਰ 'ਚ ਮੀਟਿੰਗ ਵਿੱਚ ਜਾਣ ਸਮੇਂ ਸਾਨੂੰ ਇਸ ਗੱਲ ਦੀ ਅਥਾਰ 'ਖੁਸ਼ੀ ਸੀ ਕਿ ਅਸੀਂ ਆਪਣੇ ਵਿਚਾਰਾਂ ਵਾਲੇ ਸਾਨੂੰ ਪੰਜਾਬ ਦੀ ਧਰਤੀ ਤੋਂ ਏਨੀ ਦੂਰ ਆ ਕੇ ਵੀ ਆਪਣੇ ਵਿਚਾਰਾਂ ਵਾਲੇ ਮਿੱਤਰ ਦੇ ਤਜਰਬੇ ਸੁਣਨ ਦਾ ਮੌਕਾ ਮਿਲਿਆ ਸੀ। ਮੀਟਿੰਗ ਵਿੱਚ 10-12 ਵਿਅਕਤੀ ਹਾਜ਼ਰ ਸਨ। ਲਗਭਗ ਸਾਰੇ ਹੋਛੀ ਹੋਈ ਉਮਰ ਵਾਲੇ ਤੇ ਨੌਕਰੀਆਂ ਤੋਂ ਸੇਵਾ-ਮੁਕਤ ਹੋਏ ਸਨ। ਮੀਟਿੰਗ 'ਚ ਸਾਬਕਾ ਵਿਧਾਇਕ ਸ੍ਰੀ ਪੀ. ਜੀ. ਦਸਤੂਰਕਰ ਵੀ ਹਾਜ਼ਰ ਸਨ। ਭੂਰਾ ਸਿੰਘ ਤੋਂ ਪੰਜਾਬ ਦੀ ਤਰਕਸ਼ੀਲ ਲਹਿਰ ਦੀਆਂ ਸਰਗਮੀਆਂ ਬਾਰੇ ਜਾਣਨ ਉਪਰੰਤ ਸਾਰਿਆਂ ਨੇ ਆਪੋ-ਆਪਣੇ ਵਿਚਾਰ, ਤਜਰਬੇ ਸੁਣਾਏ। ਸ੍ਰੀ ਦਸਤੂਰਕਰ

ਨੇ ਭਾਰਤੀ ਲੋਕਾਂ ਦੀ ਅੰਧਵਿਸ਼ਵਾਸੀ ਬਿਰਤੀ ਤੇ ਦਿਲਚਸਪ ਢੰਗ ਨਾਲ ਚੋਟ ਕਰਦਿਆਂ ਆਖਿਆ ਕਿ ਜਦੋਂ ਅਮਰੀਕਾ ਵੱਲੋਂ ਪੁਲਾੜ 'ਚ ਛੱਡਿਆ ਸੰਕਾਈਲੈਬ ਅਚਾਨਕ ਖਰਾਬ ਹੋ ਗਿਆ ਸੀ ਤਾਂ ਸਾਡੇ ਲੋਕਾਂ ਨੇ ਪ੍ਰਾਰਥਨਾਵਾਂ ਕਰ-ਕਰ ਕੇ ਧਾਰਮਿਕ ਸਥਾਨਾਂ ਦੇ ਦਰ ਨੀਵੇਂ ਕਰ ਦਿੱਤੇ ਸਨ। ਪਰ ਵਿਗਿਆਨੀਆਂ ਦੇ ਯਤਨਾਂ ਨਾਲ ਸੰਕਾਈਲੈਬ ਨੂੰ ਹਿੰਦ ਮਹਾਂਸਾਗਰ 'ਚ ਸੁੱਟ ਦਿੱਤਾ ਗਿਆ ਸੀ। ਕੁਦਰਤੀ ਜੇਕਰ ਭਾਰਤੀਆਂ ਨੂੰ ਸੰਕਾਈਲੈਬ ਦੇ ਕਹਿਰ ਦਾ ਸ਼ਿਕਾਰ ਬਣਨਾ ਪੈਂਦਾ ਤਾਂ ਉਨ੍ਹਾਂ ਹੋਰ ਕੁਝ ਕਰਨ ਦੀ ਬਜਾਏ ਇਹ ਮੰਨ ਲੈਣਾ ਸੀ ਕਿ ਅਜਿਹਾ ਤਾਂ ਸਾਡੇ ਨਸੀਬਾਂ 'ਚ ਲਿਖਿਆ ਸੀ। ਭਾਰਤ ਦੇ ਸਿਆਸੀ ਆਗੂਆਂ ਦੀ ਲਾਈਲੰਗਤਾ ਤੇ ਅੰਧਵਿਸ਼ਵਾਸਾਂ ਦੇ ਪਾਸਾਰ ਲਈ ਅਖੌਤੀ ਬਾਬਿਆਂ ਨੂੰ ਮਾਨਤਾ ਦੇਣ ਦੀ ਬਿਰਤੀ ਨੂੰ ਸਾਰੀ ਦੁਨੀਆ ਜਾਣਦੀ ਹੈ। ਸ੍ਰੀ ਦਸਤੂਰਕਰ ਨੇ ਇਹ ਵੇਰਵਾ ਦਿੰਦਿਆਂ ਆਖਿਆ ਕਿ ਸ੍ਰੀ ਪੀ. ਵੀ. ਨਰਸਿਮਹਾ ਰਾਓ ਨੇ ਪ੍ਰਧਾਨ ਮੰਤਰੀ ਨਿਵਾਸ ਛੱਡਣਾ ਸੀ ਪਰ ਜੋਤਿਸ਼ੀਆਂ ਨੇ ਉਨ੍ਹਾਂ ਨੂੰ ਸਲਾਹ ਦਿੱਤੀ ਸੀ ਕਿ 10 ਜੂਨ ਤੱਕ ਉਥੇ ਹੀ ਰਹਿਣ। ਦੂਸਰੇ ਪਾਸੇ ਨਿਵਾਸ 'ਚ ਜਾਣ ਲਈ ਸਮਾਜਵਾਦੀ ਨੇਤਾ ਵਜੋਂ ਜਾਣੇ ਜਾਂਦੇ ਸ੍ਰੀ ਦੇਵਗੌੜਾ ਨੂੰ ਜੋਤਿਸ਼ੀਆਂ ਨੇ ਇਹ ਰਾਇ ਦਿੱਤੀ ਸੀ ਕਿ ਉਹ 5 ਜੂਨ ਤੱਕ ਹਰ ਹਾਲਤ ਪ੍ਰਧਾਨ ਮੰਤਰੀ ਨਿਵਾਸ 'ਚ ਚਲੇ ਜਾਣ। ਦੋਹਾਂ ਨੇਤਾਵਾਂ ਨੇ ਜੋਤਿਸ਼ੀਆਂ ਦੀ ਸਲਾਹ ਨੂੰ ਮੰਨਦਿਆਂ ਅਜਿਹਾ ਹੀ ਕੀਤਾ। ਪਰ ਸ੍ਰੀ ਦੇਵਗੌੜਾ ਸ੍ਰੀ ਰਾਓ ਦੇ ਨਿਵਾਸ ਛੱਡਣ ਤੋਂ 5 ਦਿਨ ਪਹਿਲਾਂ ਹੀ ਉਥੇ ਜਾ ਬਿਰਾਜੇ। ਸਾਬਕਾ ਵਿਧਾਇਕ ਨੇ ਸੁਆਲ ਉਠਾਇਆ ਕਿ ਹਰ ਕੰਮ ਜੋਤਿਸ਼ੀਆਂ ਦੀ ਰਾਇ ਨਾਲ ਕਰਨ ਵਾਲੇ ਦੇਸ਼ ਦੇ ਪ੍ਰਮੁੱਖ ਆਗੂ ਭਲਾਂ ਲੋਕਾਂ ਦਾ ਕੀ ਸੁਆਰ ਸਕਦੇ ਹਨ?

ਅਨਿਸ ਦੇ ਇਕ ਹੋਰ ਵਰਕਰ ਨੇ ਅੰਧਵਿਸ਼ਵਾਸ ਦਾ ਸਹਾਰਾ ਲੈ ਕੇ ਬਦਲਾ ਲੈਣ ਲਈ ਘੜੀ ਗਈ ਇਕ ਝੂਠੀ ਕਹਾਣੀ ਦਾ ਵੇਰਵਾ ਦਿੰਦਿਆਂ ਦੱਸਿਆ ਕਿ ਸਕੂਲ ਦੇ ਇੱਕ ਅਧਿਆਪਕ ਖਿਲਾਫ ਉਸਦੇ ਵਿਰੋਧੀਆਂ ਨੇ ਇਹ ਦੋਸ਼ ਲਗਾਇਆ ਕਿ ਉਹ ਸਕੂਲ 'ਚ ਭਾਨਾਮਤੀ (ਭੂਤਾਂ-ਪ੍ਰੇਤਾਂ ਦੇ ਕਿੱਸੇ, ਖੇਡਣਾ, ਸਿਰ ਮਾਰਨਾ ਆਦਿ) ਸਿਖਾਉਂਦਾ ਹੈ। ਜਿੰਨੇ ਵਜੋਂ ਉਸਦੀ ਕਲਾਸ 'ਚ ਪੜ੍ਹਨ ਵਾਲੇ ਬੱਚੇ 4, 4 ਫੁੱਟ ਉਪਰ ਵੱਲ ਨੂੰ ਉਡਦੇ ਹਨ। ਅਨਿਸ ਦੀ ਸਥਾਨਕ ਇਕਾਈ ਵੱਲੋਂ ਪੜਤਾਲ ਕਰਨ ਉਪਰੰਤ ਗੱਲ ਝੂਠ ਨਿਕਲੀ। ਮੀਟਿੰਗ 'ਚ ਦੱਸਿਆ ਗਿਆ ਕਿ ਮਹਾਰਾਸ਼ਟਰ ਵਿੱਚ ਆਪਣੇ 'ਚ 'ਸ਼ਕਤੀ' ਹੋਣ ਦਾ ਦਾਅਵਾ ਕਰਨ ਵਾਲੇ ਸਾਧ-ਸਿਆਣਿਆਂ ਦੀ ਕਮੀ ਨਹੀਂ ਹੈ। ਪੁਲਿਸ, ਪ੍ਰਸ਼ਾਸਨ ਤੇ ਸਿਆਸੀ ਲੋਕਾਂ ਨਾਲ ਮਿਲਕੇ ਜਾਇਦਾਦਾਂ ਬਣਾਉਣ 'ਚ ਅਨੇਕਾਂ ਚਲਾਕ ਲੋਕ ਜੁਟੇ ਹੋਏ ਹਨ। ਜਿਨ੍ਹਾਂ ਨਾਲ ਸਿੱਖਣ ਲਈ ਅਨਿਸ ਵਰਕਰਾਂ ਨੂੰ ਅਨੇਕਾਂ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ। ਉਥੇ ਵਾਪਰਦੀਆਂ ਰਹੱਸਮਈ ਘਟਨਾਵਾਂ ਸਾਡੇ ਸਮਾਜ ਨਾਲ ਵੀ ਮੇਲ ਖਾਂਦੀਆਂ ਹਨ। ਨਾਂਦੇੜ ਨੇੜਲੇ ਇਕ ਪਿੰਡ 'ਚ ਆਪਣੇ ਆਪ ਖੋਤ ਨੂੰ

ਮਾਰਚ-ਅਪ੍ਰੈਲ, 2005

(ਥਾਕੀ ਸਫਾ 46 ਤੋਂ)

## ਸਕੂਲੀ ਵਿਦਿਆਰਥਣ ਸਤਨਾਮ ਕੌਰ ਦੇ ਕੇਸ ਸੰਬੰਧੀ ਤਰਕਸ਼ੀਲ ਸੁਸਾਇਟੀ ਦੀ ਪੜਤਾਲੀਆ ਰਿਪੋਰਟ

ਸੁਖਦੇਵ ਫਗਵਾੜਾ

ਵਿਦਿਆਰਥਣ ਸਤਨਾਮ ਕੌਰ, ਜੋ ਕਿ ਸਰਕਾਰੀ ਸੈਕੰਡਰੀ ਸਕੂਲ (ਕੰਨਿਆ) ਫਗਵਾੜਾ, +2 ਜਮਾਤ ਵਿੱਚ ਪੜ੍ਹਦੀ ਹੈ, ਨੇ ਇਸੇ ਸਕੂਲ ਦੇ ਪ੍ਰਿੰਸੀਪਲ ਸਮੇਤ ਇੱਕ ਅਧਿਆਪਕ ਨਿਰਮਲ ਸਿੰਘ ਲੈਕਚਰਾਰ 'ਤੇ ਉਸਨੂੰ ਬੇਇੱਜ਼ਤ ਕਰਨ ਅਤੇ ਜਾਤੀ ਸੂਚਕ ਸ਼ਬਦ ਵਰਤਣ ਦਾ ਦੋਸ਼ ਲਗਾਇਆ। ਕਿਉਂਕਿ ਇਹ ਮਸਲਾ ਬਹੁਤ ਹੀ ਸੰਵੇਦਨਸ਼ੀਲ ਸੀ, ਜਿਸ ਨਾਲ ਸ਼ਹਿਰ ਦਾ ਮਾਹੌਲ ਵੀ ਤਣਾਅਪੂਰਨ ਬਣ ਗਿਆ ਸੀ, ਇਸ ਲਈ ਤਰਕਸ਼ੀਲ ਸੁਸਾਇਟੀ ਦੀ ਇਕਾਈ ਫਗਵਾੜਾ ਦੀ ਕਾਰਜਕਾਰੀ ਕਮੇਟੀ ਦੀ ਹੰਗਾਮੀ ਮੀਟਿੰਗ ਵਿਚ ਇਸ ਮਸਲੇ ਨੂੰ ਅਜੰਡੇ 'ਤੇ ਲਿਆ ਕੇ ਇਸ ਸਾਰੇ ਘਟਨਾਕ੍ਰਮ ਦੀ ਪੜਤਾਲ ਕਰਨ ਦਾ ਫੈਸਲਾ ਲਿਆ ਗਿਆ। ਸੁਸਾਇਟੀ ਦੀ ਪੜਤਾਲੀਆ ਟੀਮ ਨੇ ਇਸ ਘਟਨਾਕ੍ਰਮ ਨਾਲ ਜੁੜੇ ਅਹਿਮ ਵਿਅਕਤੀਆਂ, ਜਿਨ੍ਹਾਂ ਵਿਚ ਸਕੂਲ ਦੇ ਪ੍ਰਿੰਸੀਪਲ ਸ੍ਰੀ ਗੁਰਸ਼ਰਨ ਸਿੰਘ, ਸ੍ਰੀ ਨਿਰਮਲ ਸਿੰਘ, ਪੀੜਤ ਵਿਦਿਆਰਥਣ ਸਤਨਾਮ ਕੌਰ, ਸ੍ਰੀ ਹਰਭਜਨ ਸ਼ੁੱਮਨ ਮੁਖੀ ਅੰਬੇਦਕਰ ਸੈਨਾ, ਕੁਝ ਸਕੂਲ ਸਟਾਫ ਮੈਂਬਰਾਂ ਅਤੇ ਸ਼ਹਿਰ ਵਾਸੀਆਂ ਤੋਂ ਪੁੱਛ-ਪੜਤਾਲ ਕੀਤੀ। ਇਸ ਘਟਨਾ ਦੀ ਸਮੁੱਚੀ ਪੜਤਾਲ ਤੋਂ ਤੱਥ ਖੋਜ ਕਮੇਟੀ ਹੇਠ ਲਿਖੇ ਨਤੀਜੇ ਤੇ ਪੁੱਜੀ ਹੈ।

1. ਸਤਨਾਮ ਕੌਰ ਵੱਲੋਂ ਸ੍ਰੀ ਨਿਰਮਲ ਸਿੰਘ ਤੇ ਲਗਾਇਆ ਗਿਆ ਦੋਸ਼ ਤੱਥਾਂ ਦੀ ਰੋਸ਼ਨੀ ਵਿੱਚ ਸਹੀ ਲਗਦਾ ਹੈ। ਕਿਉਂਕਿ ਉਸ ਦੀ ਕਲਾਸ ਦੀਆਂ ਸਕੂਲਾਂ ਬਾਹਰ ਗਈਆਂ ਦੋ ਭੜਕੀਆਂ ਦੇ ਜਾਣ ਵਿਚ ਸਤਨਾਮ ਕੌਰ ਕਿਸੇ ਵੀ ਤਰ੍ਹਾਂ ਜ਼ਿੰਮੇਵਾਰ ਨਹੀਂ ਹੈ। ਜੇਕਰ ਇਸ ਪ੍ਰਤੀ ਜਵਾਬਦੇਹ ਹੋ ਤਾਂ ਉਹ ਸਿਰਫ ਕਲਾਸ ਇੰਚਾਰਜ ਹੈ ਨਾ ਕਿ ਕਲਾਸ ਮਨੀਟਰ ਸਤਨਾਮ ਕੌਰ।

2. ਜਦ ਸਕੂਲਾਂ ਬਾਹਰ ਗਈਆਂ ਦੋ ਭੜਕੀਆਂ ਛੁੱਟੀ ਤੋਂ ਪਹਿਲਾਂ ਸਕੂਲ ਵਾਪਸ ਆ ਗਈਆਂ ਸਨ ਤਾਂ ਉਨ੍ਹਾਂ ਤੋਂ ਪ੍ਰਿੰਸੀਪਲ ਵੱਲੋਂ ਸਤਨਾਮ ਕੌਰ ਦੇ ਜ਼ੋਰ ਦੇਣ ਦੇ ਬਾਵਜੂਦ ਵੀ ਲੜਕੀਆਂ ਪੁੱਛ-ਗਿੱਛ ਨਹੀਂ ਕੀਤੀ ਗਈ। ਜਦ ਕਿ ਸਤਨਾਮ ਕੌਰ ਬਾਹਰ ਗਈਆਂ ਵਿਦਿਆਰਥਣਾਂ ਵਿਚੋਂ ਇੱਕ ਨੂੰ ਬਾਹਰ ਫੜ ਕੇ ਪ੍ਰਿੰਸੀਪਲ ਕੋਲ ਲੈ ਕੇ ਆਈ ਸੀ। ਉਸਨੇ ਕਿਹਾ ਸੀ, "ਇਨ੍ਹਾਂ ਤੋਂ ਪੁੱਛ ਕਿ ਕੀ ਇਹ ਮੇਰੇ ਤੋਂ ਪੁੱਛ ਕੇ ਬਾਹਰ ਗਈਆਂ ਸਨ?" ਸੰਬੰਧਿਤ ਲੜਕੀ ਨੇ ਕਿਹਾ, "ਅਸੀਂ ਤਾਂ ਆਪਣੀ ਮਰਜ਼ੀ ਨਾਲ ਆਪਣੇ ਬਰਥੇ ਦਾ ਸਮਾਨ ਲੈਣ ਗਈਆਂ ਸੀ। ਇਸ ਵਿਚ ਸਤਨਾਮ ਕੌਰ ਦਾ ਕੋਈ ਦੋਸ਼ ਨਹੀਂ।" ਇਹ ਤੱਥ ਵੀ ਸਾਬਤ ਕਰਦਾ ਹੈ ਕਿ ਸਤਨਾਮ ਕੌਰ ਨੂੰ ਬਿਨਾਂ ਵਜ੍ਹਾ ਮਾਨਸਿਕ ਤੌਰ ਤੇ ਪ੍ਰੇਸ਼ਾਨ ਕੀਤਾ ਗਿਆ।

3. ਸਕੂਲਾਂ ਬਾਹਰ ਗਈਆਂ ਲੜਕੀਆਂ ਬਾਰੇ ਪੁੱਛ-ਪੜਤਾਲ ਸਤਨਾਮ ਕੌਰ ਦੀ ਬਜਾਏ ਪਹਿਲਾਂ ਸੰਬੰਧਿਤ ਕਲਾਸ ਇੰਚਾਰਜ ਕੋਲੋਂ ਕਰਨੀ ਬਣਦੀ ਸੀ। ਇਹ ਤੱਥ ਵੀ ਇਸ ਗੱਲ ਦੀ ਪੁਸ਼ਟੀ ਕਰਦਾ ਹੈ ਕਿ ਸਕੂਲ ਪ੍ਰਬੰਧਕਾਂ ਜਾਂ ਘਟਨਾ ਦੀ ਜਾਂਚ-ਪੜਤਾਲ ਕਰ ਰਹੇ ਕਰਮਚਾਰੀਆਂ ਵੱਲੋਂ ਵਿਦਿਆਰਥਣ ਸਤਨਾਮ ਕੌਰ ਨੂੰ ਬੇਲੋੜੀ ਪੁੱਛਗਿੱਛ ਕਰਕੇ ਪ੍ਰੇਸ਼ਾਨ ਕੀਤਾ ਗਿਆ।

ਤਰਕਸ਼ੀਲ

4. ਸਤਨਾਮ ਕੌਰ ਤੋਂ ਪੁੱਛਗਿੱਛ ਕਰਨ ਵਕਤ ਪ੍ਰਿੰਸੀਪਲ ਵੱਲੋਂ ਕਲਾਸ ਇੰਚਾਰਜ ਅਤੇ ਇਸ ਕਲਾਸ ਨਾਲ ਸੰਬੰਧਤ ਕੋਈ ਅਧਿਆਪਕ ਸ਼ਾਮਲ ਨਾ ਕਰਕੇ ਸਿਰਫ ਲੈਕਚਰਾਰ ਨਿਰਮਲ ਸਿੰਘ ਨੂੰ ਸ਼ਾਮਲ ਕਰਨਾ ਕਿਸੇ ਤਰ੍ਹਾਂ ਵੀ ਵਾਜਬ ਨਹੀਂ ਸੀ। ਕਿਉਂਕਿ ਨਿਰਮਲ ਸਿੰਘ ਦਾ ਸਤਨਾਮ ਕੌਰ ਦੀ ਕਲਾਸ ਪੜ੍ਹਾਈ ਦਾ ਕੋਈ ਵੀ ਵਾਸਤਾ ਨਹੀਂ ਸੀ।

5. ਸਕੂਲ ਪ੍ਰਿੰਸੀਪਲ ਗਰਸ਼ਰਨ ਸਿੰਘ ਅਤੇ ਲੈਕਚਰਾਰ ਨਿਰਮਲ ਸਿੰਘ ਦਾ ਇਹ ਕਹਿਣਾ ਹੈ ਕਿ ਅਸੀਂ ਲੜਕੀ ਸਤਨਾਮ ਕੌਰ ਤੋਂ ਕਾਫੀ ਪੁੱਛ-ਗਿੱਛ ਕੀਤੀ ਅਤੇ ਥਾਣੇ ਦਾ ਡਰ ਵੀ ਦਿੱਤਾ। ਇਸ ਤੋਂ ਬਿਨਾਂ ਕਲਾਸ ਨਾਲ ਸੰਬੰਧਿਤ ਅਸੀਂ 8-10 ਹੋਰ ਲੜਕੀਆਂ ਤੋਂ ਵੀ ਵਿਦਿਆਰਥਣਾਂ ਬਾਰੇ ਪੁੱਛ-ਪੜਤਾਲ ਕੀਤੀ। ਇਹ ਪੁੱਛ-ਗਿੱਛ ਅਸੀਂ ਲੜਕੀਆਂ ਦੀ ਬੇਹਤਰੀ ਅਤੇ ਸਕੂਲ ਅਨੁਸ਼ਾਸਨ ਨੂੰ ਬਣਾਈ ਰੱਖਣ ਲਈ ਹੀ ਕੀਤੀ ਹੈ। ਉਹਨਾਂ ਦਾ ਇਹ ਵੀ ਕਹਿਣਾ ਹੈ ਕਿ ਅਸੀਂ ਜਾਤੀ ਸੂਚਕ ਸ਼ਬਦਾਂ ਦੀ ਵਰਤੋਂ ਨਹੀਂ ਕੀਤੀ ਉਹ ਇਹ ਵੀ ਕਹਿੰਦੇ ਹਨ ਕਿ ਸਕੂਲ ਅਧਿਆਪਕਾਂ ਵਿੱਚ ਕਾਫੀ ਖਿੱਚੋਤਾਣ ਹੈ ਅਤੇ ਇਸ ਕੇਸ ਨੂੰ ਸਾਡੇ ਵਿਰੋਧੀ ਅਧਿਆਪਕਾਂ ਵੱਲੋਂ ਤੂਲ ਦਿੱਤਾ ਜਾ ਰਹੀ ਹੈ। ਉਪਰੋਕਤ ਤੱਥ ਇਸ਼ਾਰਾ ਕਰਦੇ ਹਨ ਕਿ ਸਕੂਲ ਅਧਿਆਪਕਾਂ ਵਿੱਚ ਖਿੱਚੋਤਾਣ ਤੇ ਤਣਾਅ ਹੈ। ਸਕੂਲ ਦਾ ਮਾਹੌਲ ਪਹਿਲਾਂ ਹੀ ਠੀਕ ਨਹੀਂ ਹੈ।

6. ਸਤਨਾਮ ਕੌਰ ਦੀ ਮਾਤਾ ਦਾ ਕਹਿਣਾ ਹੈ ਕਿ ਮੇਰੀ ਲੜਕੀ ਨੂੰ ਸਕੂਲ ਵਿੱਚ ਹੀ ਸਿਰਫ ਜਲੀਲ ਨਹੀਂ ਕੀਤਾ ਗਿਆ, ਸਗੋਂ ਸਾਡੇ ਮੁਹੱਲੇ ਵਿੱਚ ਵੀ ਇਨ੍ਹਾਂ ਨੇ ਸਾਡਾ ਜਿਉਣਾ ਦੁੱਭਰ ਕੀਤਾ ਹੈ। ਜਿਨ੍ਹਾਂ ਘਰਾਂ ਵਿੱਚ ਕੰਮ ਕਰਕੇ ਮੈਂ ਆਪਣਾ ਗੁਜ਼ਾਰਾ ਕਰ ਰਹੀ ਸੀ। ਇਨ੍ਹਾਂ ਘਰਾਂ ਵਾਲਿਆਂ ਤੋਂ ਵੀ ਮੈਨੂੰ ਕੰਮ ਤੋਂ ਜੁਆਬ ਦੁਆ ਦਿੱਤਾ। ਇਸੇ ਕਰਕੇ ਮੇਰੇ ਪਰਿਵਾਰ ਨੂੰ ਆਪਣਾ ਮੁਹੱਲਾ ਭਗਤਪੁਰਾ ਛੱਡ ਕੇ ਹੁਣ ਦੂਸਰੇ ਮੁਹੱਲੇ ਵਿੱਚ ਰਹਿਣਾ ਪੈ ਰਿਹਾ ਹੈ।

7. ਇਹ ਤੱਥ ਵੀ ਵਰਨਣਯੋਗ ਹੈ ਕਿ ਪ੍ਰਸ਼ਾਸਨ ਕੋਲ ਸਮੇਂ ਸਿਰ ਪੀੜਤ ਸਤਨਾਮ ਕੌਰ ਅਤੇ ਸਕੂਲ ਵੱਲੋਂ ਪਹੁੰਚੀਆਂ ਦਰਖਾਸਤਾਂ ਉਤੇ ਕਾਰਵਾਈ ਨਹੀਂ ਕੀਤੀ ਗਈ। ਇਨ੍ਹਾਂ ਦਰਖਾਸਤਾਂ ਦੀ ਸਮੇਂ ਸਿਰ ਨਿਰਪੱਖ ਜਾਂਚ ਪੜਤਾਲ ਕਰਨ ਦੀ ਬਜਾਏ ਜਾਂਚ ਪੜਤਾਲ ਨੂੰ ਪ੍ਰਸ਼ਾਸਨ ਵੱਲੋਂ ਲਟਕਾਇਆ ਗਿਆ। ਜਿਸ ਨਾਲ ਮਸਲਾ ਸੁਲਭਤ ਦੀ ਬਜਾਏ ਗੁੰਝਲਦਾਰ ਬਣਦਾ ਗਿਆ।

ਉਪਰੋਕਤ ਸਾਰੇ ਤੱਥਾਂ ਦੀ ਰੋਸ਼ਨੀ ਵਿਚ ਤਰਕਸ਼ੀਲ ਸੁਸਾਇਟੀ ਪੰਜਾਬ ਇਕਾਈ ਫਗਵਾੜਾ ਦੀ ਪੜਤਾਲੀਆ ਕਮੇਟੀ ਇਸ ਸਿੱਟੇ ਤੇ ਪੁੱਜਦੀ ਹੈ ਕਿ 7 ਅਕਤੂਬਰ 2004 ਨੂੰ ਕਿ ਸਰਕਾਰੀ ਸੈਕੰਡਰੀ ਸਕੂਲ ਫਗਵਾੜਾ ਦੀਆਂ ਜੋ ਦੋ ਵਿਦਿਆਰਥਣਾਂ ਕਥਿਤ ਤੌਰ ਤੇ ਸਕੂਲਾਂ ਬਾਹਰ ਆਪਣੇ ਨਿੱਜੀ ਕੰਮ ਗਈਆਂ ਸਨ। ਉਕਤ ਦੋਵੇਂ ਵਿਦਿਆਰਥਣਾਂ ਅਤੇ ਕਲਾਸ ਦੀ ਮਨੀਟਰ ਸਤਨਾਮ ਕੌਰ ਸਦੀਆਂ ਤੋਂ ਸਮਾਜਿਕ ਪੀੜਾ ਹੋਣਾ ਰਹੇ ਗਰੀਬ ਵਰਗ ਨਾਲ ਸੰਬੰਧਿਤ

ਮਾਰਚ-ਅਪ੍ਰੈਲ, 2005







ਇਸ ਅੰਕ ਵਿੱਚ ਸਮੂਹਿਕ ਗੈਰ-ਜ਼ਿੰਮੇਵਾਰੀ ਵਿੱਚ ਆਪ ਨੂੰ ਸੁਧਾਰ ਆਲਾਦੁਆਲਾ ਗੰਦਾ ਕਰ ਦੇਣਾ ਅਤੇ ਰੇਲਵੇ ਫਾਟਕ ਦੀ ਉਦਾਹਰਣ ਅਤੇ ਚੋਰੀ ਕਹਾਣੀ ਵਿੱਚ ਬਾਬੇ ਵੱਲੋਂ ਲੋਕਾਂ ਨੂੰ ਚੋਰੀ ਖਿਲਾਫ ਉਪਦੇਸ਼ ਦੇਣੇ ਅਤੇ ਖੁਦ ਬਿਜਲੀ ਬੋਰਡ ਦੀ ਚੋਰੀ ਕਰਨੀ ਵਧੀਆ ਉਦਾਹਰਣਾਂ ਸਨ। ਮੈਗਜ਼ੀਨ ਵਿੱਚ ਗੱਲਾਂ ਦੀ ਜਾਣਕਾਰੀ ਗਾਗਰ ਵਿੱਚ ਸਾਗਰ ਭਰਨ ਵਾਲੀ ਗੱਲ ਹੁੰਦੀ ਹੈ।



## ਲਾਈਵ ਮੈਂਬਰਸ਼ਿਪ

- 843 ਹਰਜਸਪਾਲ ਸਿੰਘ ਪੁੱਤਰ ਹਰਨੇਕ ਸਿੰਘ ਭੰਗੂਪਤੀ  
ਪਿੰਡ ਤੇ ਡਾਕ. ਰਾਉਤਾ, (ਸੋਗਾ)
- 844 ਮਿਸ ਅੰਜਲੀ ਸ਼ਰਮਾ ਪੁੱਤਰੀ ਦਵਾਰਕਾ ਨਾਥ ਸ਼ਰਮਾ  
ਮਕਾਨ ਨੰ: 2878 /XX, ਗਲੀ ਨੰ: 3, ਰਾਮ ਤੀਰਥ ਰੋਡ  
ਪੁਤਲੀਘਰ, ਅੰਮ੍ਰਿਤਸਰ
- 845 ਜਿੰਦੀ ਪੇਂਟਰ, ਪਿੰਡ ਤੇ ਡਾਕ. ਵਿਰਕ, ਤਹਿਸੀਲ ਫਿਲੌਰ  
ਜ਼ਿਲਾ ਜਲੰਧਰ
- 846 ਪਿਆਰ ਸਿੰਘ ਰੰਧਾਵਾ, 97 ਅਰਬਨ ਅਸਟੇਟ, ਬਟਾਲਾ  
ਜ਼ਿਲਾ ਗੁਰਦਾਸਪੁਰ
- 847 ਸ੍ਰੀ ਪਰਸਰਾਮ, ਪਿੰਡ ਤੇ ਡਾਕ: ਬੇਗਮਪੁਰ  
ਵਾਇਆ ਸੜੋਆ, ਤਹਿ: ਬਲਾਚੋਰ, ਜ਼ਿਲਾ ਨਵਾਂ ਸ਼ਹਿਰ
- 848 ਮੋਹਣ ਸਿੰਘ (ਰਿਟਾਇਰਡ ਹੈਡਮਾਸਟਰ), ਵਾਰਡ ਨੰ: 1,  
ਮਕਾਨ ਨੰ: 110, ਸ਼ਹੀਦਾਂ ਰੋਡ, ਮਾਹਿਲਪੁਰ (ਹੁਸ਼ਿਆਰਪੁਰ)
- 849 ਪ੍ਰਿੰਸੀਪਲ ਗੋਰਮਿੰਟ ਕਾਲਜ, ਪਿੰਡ ਤੇ ਡਾਕ: ਪੋਜੇਵਾਲ  
ਤਹਿਸੀਲ ਬਲਾਚੋਰ (ਨਵਾਂ ਸ਼ਹਿਰ)
- 850 ਸ਼ਤਾਰ ਪਰੇਸ਼ਨਾ ਲੋਕਚਾਰ, ਅੰਗਰੇਜ਼ੀ ਵਿਭਾਗ  
ਤਕਨੀਕੀ ਵਿੱਦਿਆ ਤੇ ਖੋਜ ਜਗਾ ਮਾਰਾ, ਭੂਵਨੇਸ਼ਵਰ
- 851 ਡਾ. ਆਰ ਸੀ ਬਾਂਸਲ, ਬਾਂਸਲ ਹਸਪਤਾਲ  
ਪਿੰਡ ਤੇ ਡਾਕ: ਪਨੌਲਾ (ਸੋਗਰੂਰ)
- 852 ਰਣਜੀਤ ਸਿੰਘ ਰਾਣਾ ਆੜੁਤੀਆ  
ਪਿੰਡ ਤੇ ਡਾਕ: ਚੋਹਲਾ ਸਾਹਿਬ (ਅੰਮ੍ਰਿਤਸਰ)
- 853 ਲਾਇਬ੍ਰੇਰੀਅਨ, ਦੇਵ ਸਮਾਜ ਕਾਲਜ ਵਾਰ ਵੇਮੇਨ  
ਵਿਰੋਜਪੁਰ ਸਿਟੀ-152002
- 854 ਇੰਦਰਜੀਤ ਸਿੰਘ, ਸੀ-146, ਅਜੀਤ ਨਗਰ,  
ਕਪੂਰਥਲਾ-144601
- 855 ਗੁਰਜੀਤ ਸਿੰਘ ਪੁੱਤਰ ਦਲ ਸਿੰਘ  
ਪਿੰਡ ਤੇ ਡਾਕ: ਮਨਿਆਣਾ, ਵਾਇਆ: ਮੂਨਕ (ਸੋਗਰੂਰ)
- 856 ਤੇਜਾ ਸਿੰਘ ਪੁੱਤਰ ਅਰਜਨ ਸਿੰਘ  
ਪਿੰਡ ਤੇ ਡਾਕ: ਮਨਿਆਣਾ, ਵਾਇਆ ਮੂਨਕ (ਸੋਗਰੂਰ)
- 857 ਮਾਸਟਰ ਰੋਹੀ ਰਾਮ, ਪਿੰਡ ਤੇ ਡਾਕ: ਘਮੁਰਘਾਟ  
ਵਾਇਆ ਮੂਨਕ (ਸੋਗਰੂਰ)
- 858 ਸਤਨਾਮ ਸਿੰਘ ਪੁੱਤਰ ਸ. ਦਰਸ਼ਨ ਸਿੰਘ ਮੰਡ  
ਪਿੰਡ ਤੇ ਡਾਕ. ਮੰਡ, ਤਹਿ. ਤੇ ਜਿਲ੍ਹਾ ਫਰੀਦਕੋਟ

ਜੇ ਨਾ ਦੁਨੀਆਂ ਮਜ਼੍ਹਬਾ/ਧਰਮਾਂ ਦੇ ਚੱਕਰਾਂ ਵਿੱਚ ਪਾਈ ਹੁੰਦੀ,  
ਕਦੇ ਨਾ ਫਿਰਕੂ ਦੰਗੇ ਹੁੰਦੇ ਨਾ ਹੀ ਮਾਰ ਮਰਾਈ ਹੁੰਦੀ।

ਸੰਨ ਸੰਤਾਲੀ ਕਾਂਡ ਨਾ ਹੁੰਦੇ, ਨਾ ਚੁਰਾਸੀ ਵਿੱਚ ਦੁਹਰਾਈ ਹੁੰਦੀ  
ਜੇ ਨਾ ਧਰਮ ਦੇ ਠੇਕੇਦਾਰਾਂ ਫਿਰਕੂ ਅੱਗ ਮਚਾਈ ਹੁੰਦੀ।

ਜੇ ਨਾ ਮਜ਼੍ਹਬ, ਧਰਮ ਦੇ ਨਾਂ 'ਤੇ ਦੁਨੀਆਂ ਇਹ ਲੜਾਈ ਹੁੰਦੀ  
ਸੱਚ ਮੁੱਚ ਇਹ ਧਰਤੀ ਹੀ ਸਵਰਗ ਬਣਾਈ ਹੁੰਦੀ।

ਰਾਮ ਸਿੰਘ ਨਿਰਮਾਣ

## ਸਹਾਇਤਾ

### ਤਰਕਸ਼ੀਲ ਸੁਸਾਇਟੀ ਪੰਜਾਬ ਨੂੰ

1. ਮਾ. ਸੁਰਜੀਤ ਸਿੰਘ ਜਥੇਪਲ ਵੱਲੋਂ ਆਪਣੇ ਪੁੱਤਰ ਗੁਰਹਰਮਨ ਦੇ  
ਵਿਆਹ ਦੇ ਮੌਕੇ 'ਤੇ 500 ਰੁਪਏ
2. ਮਾਵੀ ਪ੍ਰਾਪਰਟੀ ਬੁਥ ਨੰ: 3 ਫੇਜ਼ 11, ਮੁਹਾਲੀ 500 ਰੁਪਏ
3. ਨਿਰਮਲ ਸਿੰਘ ਇੰਗਲੈਂਡ ਵਾਲੇ 100 ਰੁਪਏ

### ਮੈਗਜ਼ੀਨ ਸਹਾਇਤਾ

1. ਸਾਹਿਬ ਸਿੰਘ ਤੇ ਬੇਟੀ ਕਮਲ ਵੱਲੋਂ ਆਪਣੇ ਬੇਟੇ ਦੇ ਜਨਮ 'ਤੇ  
ਕੈਲਗਰੀ ਕਨੇਡਾ ਤੋਂ 500 ਰੁਪਏ
2. ਗੁਰਮੀਤ ਸਿੰਘ ਵੱਲੋਂ ਆਪਣੇ ਪਿਤਾ ਸ. ਰਾਏ ਸਿੰਘ ਦੀ ਯਾਦ  
ਵਿੱਚ 200 ਰੁਪਏ
3. ਕਾ. ਪ੍ਰੇਮ ਕੁਮਾਰ, ਪ੍ਰੋਗਰੇਸਿਵ ਬੁੱਕ ਸੈਂਟਰ ਫਰੀਦਕੋਟ ਵੱਲੋਂ ਆਪਣੇ  
ਲੜਕੇ ਜਗਦੀਪ ਦੇ ਵਿਆਹ ਦੀ ਖੁਸ਼ੀ ਵਿੱਚ 200 ਰੁਪਏ
4. ਸ੍ਰੀ ਮਹਿੰਦਰ ਲਾਲ ਸੈਨੇਟਰੀ ਇੰਸਪੈਕਟਰ ਵੱਲੋਂ ਆਪਣੀ  
ਰਿਟਾਇਰਮੈਂਟ 'ਤੇ 100 ਰੁਪਏ
5. ਲਾਲ ਸਿੰਘ ਡੀ.ਪੀ.ਈ. ਖੇਮੂਆਣਾ ਵੱਲੋਂ ਦੋਹਤੇ ਸੁਖਮਨ ਦੇ  
ਜਨਮ ਦੀ ਖੁਸ਼ੀ ਵਿੱਚ 100 ਰੁਪਏ

### ਬਠਿੰਡਾ ਇਕਾਈ ਨੂੰ

1. ਬੀਰਵਿੰਦਰ ਸਿੰਘ, ਲਾਲ ਸਿੰਘ ਬਸਤੀ ਬਠਿੰਡਾ ਵੱਲੋਂ ਨਵੇਂ ਉਸਾਰੇ  
ਮਕਾਨ ਦੀ ਖੁਸ਼ੀ ਵਿੱਚ 300 ਰੁਪਏ
2. ਭਗਵਾਨ ਸਿੰਘ ਸਿੱਧੂ, ਬਠਿੰਡਾ ਵੱਲੋਂ ਆਪਣੀ ਲੜਕੀ ਸੰਦੀਪ  
ਕੌਰ ਦੇ ਵਿਆਹ ਦੀ ਖੁਸ਼ੀ ਵਿੱਚ 100 ਰੁਪਏ

### ਇਕਾਈ ਸੁਨਾਮ ਨੂੰ

1. ਮਿਤੀ 27-12-2004 ਨੂੰ ਪਿੰਡ ਮਕਰੋੜ ਸਾਹਿਬ ਵਿਖੇ ਹੋਏ  
ਤਰਕਸ਼ੀਲ ਮੇਲੇ ਦੇ ਮੌਕੇ ਤੇ ਪ੍ਰਬੰਧਕਾਂ ਵੱਲੋਂ 1920 ਰੁਪਏ
2. ਜੱਸਲ ਟੇਲਰ ਸੁਨਾਮ ਵੱਲੋਂ ਆਪਣੇ ਲੜਕੇ ਪਰਮਜੀਤ ਦੀ ਸ਼ਾਦੀ  
ਦੀ ਖੁਸ਼ੀ ਵਿੱਚ 200 ਰੁਪਏ

### ਇਕਾਈ ਬਰਗਾੜੀ ਨੂੰ

1. ਬੁੱਧ ਸਿੰਘ ਪਿੰਡ ਲੰਡੇ, ਜਿਲ੍ਹਾ ਮੋਗਾ ਵੱਲੋਂ ਆਪਣੇ ਵਿਆਹ ਦੇ  
ਮੌਕੇ 'ਤੇ 500 ਰੁਪਏ

### ਤਰਕਸ਼ੀਲ ਭਵਨ ਬਠਿੰਡਾ ਲਈ ਸਹਾਇਤਾ

1. ਸ੍ਰੀ ਮਲਕੀਤ ਸਿੰਘ ਮਛਾਣਾ ਜੇ.ਈ.  
ਮਾਡਲ ਟਾਊਨ ਬਠਿੰਡਾ 500 ਰੁਪਏ
2. ਸ੍ਰੀ ਮਿੱਠਾ ਸਿੰਘ ਗਲੀ ਨੰਬਰ 17/3  
ਗੁਰੂ ਗੋਬਿੰਦ ਸਿੰਘ ਨਗਰ, ਬਠਿੰਡਾ 500 ਰੁਪਏ
3. ਸ੍ਰੀ ਕੁਲਦੀਪ ਸਿੰਘ ਚੌਹਾਨ  
ਐਮ. ਈ. ਐੱਸ. ਬਠਿੰਡਾ 500 ਰੁਪਏ
4. ਗੁਰੂ ਗੋਬਿੰਦ ਸਿੰਘ ਸਪੋਰਟਸ ਕਲੱਬ  
ਬੁਰਜ ਮਹਿਮਾ (ਬਠਿੰਡਾ) 500 ਰੁਪਏ

ਜੋੜ 2000 ਰੁਪਏ

ਪਿਛਲੇ ਜਮ੍ਹਾਂ 119050 ਰੁਪਏ

ਕੁੱਲ ਜੋੜ 121050 ਰੁਪਏ

## ਕ੍ਰਿਸ਼ਨ ਬਰਗਾੜੀ ਯਾਦਗਾਰੀ ਮਨੋਰੋਗ ਕੇਂਦਰ ਲਈ ਸਹਾਇਤਾ

1. ਚਰਨਜੀਤ ਬੇਟੇ ਸਾਬਕਾ ਸੂਬਾ ਸਕੱਤਰ ਵੱਲੋਂ ਕੇਂਦਰ ਦੀ ਉਸਾਰੀ  
ਲਈ ਭੇਜੇ ਗਏ 3000 ਰੁਪਏ
2. ਮਾ. ਪਰਮਪਾਲ ਸਿੰਘ ਵੱਲੋਂ ਆਪਣੇ ਪਿਤਾ ਸ੍ਰੀ ਬੂਟਾ ਸਿੰਘ ਦੀ  
ਯਾਦ ਵਿੱਚ 500 ਰੁਪਏ
3. ਗੋਂਦਾਰਾ ਫਾਈਨੈਂਸ ਕੰਪਨੀ 5000 ਰੁਪਏ
4. ਸ੍ਰੀ ਚੰਨਣ ਵਾਂਦਰ 5000 ਰੁਪਏ
5. ਸ੍ਰੀ ਹਰਜੀਤ ਬਰਗਾੜੀ 2000 ਰੁਪਏ
6. ਸ੍ਰੀ ਗੁਰਚੇਤ ਸਿੰਘ ਸਾਬਕਾ ਸਰਪੰਚ 2000 ਰੁਪਏ
7. ਸ੍ਰੀ ਰਾਜੇਸ਼ ਸਾਹੋਕੇ (ਪੱਪੀ) 1000 ਰੁਪਏ
8. ਸ੍ਰੀ ਸਤਵਿੰਦਰ ਸੱਤੀ 1000 ਰੁਪਏ
9. ਸ੍ਰੀ ਸੁਖਮੰਦਰ ਸਿੰਘ 1000 ਰੁਪਏ
10. ਸ੍ਰੀ ਇੰਦਰ ਗੁਰਪ੍ਰੀਤ ਲਾਲੀ 500 ਰੁਪਏ
11. ਸ੍ਰੀ ਬਲਜਿੰਦਰ ਸਿੰਘ 500 ਰੁਪਏ
12. ਸ੍ਰੀ ਹਰਦੀਪ ਸਿੰਘ 500 ਰੁਪਏ
13. ਸ੍ਰੀ ਸੁਖਜੀਤ ਸਿੰਘ 500 ਰੁਪਏ
14. ਸ੍ਰੀ ਕੁਲਵਿੰਦਰ ਸਿੰਘ 500 ਰੁਪਏ
15. ਸ੍ਰੀ ਅਸ਼ੋਕ ਕੁਮਾਰ 500 ਰੁਪਏ
16. ਸ੍ਰੀ ਹਰਜਿੰਦਰ ਸਿੰਘ 500 ਰੁਪਏ
17. ਸ੍ਰੀ ਜਗਦੀਸ਼ ਸ਼ਰਮਾ 500 ਰੁਪਏ
18. ਸ੍ਰੀ ਗੁਰਮੇਲ ਸਿੰਘ 500 ਰੁਪਏ
19. ਸ੍ਰੀ ਗੁਰਤੇਜ ਸਿੰਘ 500 ਰੁਪਏ
20. ਸ੍ਰੀ ਮਨਦੀਪ ਸਿੰਘ 500 ਰੁਪਏ
21. ਸ੍ਰੀ ਹਰਵਿੰਦਰ ਸਿੰਘ 500 ਰੁਪਏ
22. ਸ੍ਰੀ ਨਰਿੰਦਰ ਕੁਮਾਰ ਮਲੇਰਕੋਟਲਾ 500 ਰੁਪਏ
23. ਸ੍ਰੀ ਰਵਿੰਦਰ ਸ਼ਰਮਾ 500 ਰੁਪਏ
24. ਸ੍ਰੀ ਰੇਸ਼ਮ ਸਿੰਘ ਢਿਲੋਂ 500 ਰੁਪਏ
25. ਸ੍ਰੀ ਸੁਖਪਾਲ ਸਿੰਘ ਸਿਵੀਆਂ 500 ਰੁਪਏ
26. ਸ੍ਰੀ ਕ੍ਰਿਸ਼ਨ ਕੁਮਾਰ ਡੱਲਾ 500 ਰੁਪਏ
27. ਸ੍ਰੀ ਜਸਪਾਲ ਸਿੰਘ ਮਾਹਲਾ ਕਲਾਂ 400 ਰੁਪਏ
28. ਸ੍ਰੀ ਹਰਭਗਵਾਨ ਸਿੰਘ 300 ਰੁਪਏ
29. ਸ੍ਰੀ ਗੁਰਮੀਤ ਸਿੰਘ 300 ਰੁਪਏ
30. ਸ੍ਰੀ ਸੋਣਾ ਸਿੰਘ ਸਰਪੰਚ 300 ਰੁਪਏ
31. ਸ੍ਰੀ ਮੋਹਨ ਸਿੰਘ 300 ਰੁਪਏ
32. ਸ੍ਰੀ ਪੁਸ਼ਪਿੰਦਰ ਸਿੰਘ 300 ਰੁਪਏ
33. ਸ੍ਰੀ ਹਰਜਿੰਦਰ ਸਿੰਘ 300 ਰੁਪਏ
34. ਸ੍ਰੀ ਦਲੀਪ ਸਿੰਘ ਚੋਨਾ 200 ਰੁਪਏ
35. ਸ੍ਰੀ ਗੁਰਜੰਟ ਸਿੰਘ 200 ਰੁਪਏ
36. ਸ੍ਰੀ ਗੁਰਪ੍ਰੀਤ ਸਿੰਘ ਗੋਂਦਾਰਾ 200 ਰੁਪਏ
37. ਸ੍ਰੀ ਲਖਵਿੰਦਰ ਸਿੰਘ 200 ਰੁਪਏ
38. ਸ੍ਰੀ ਰਣਜੀਤ ਸਿੰਘ 200 ਰੁਪਏ
39. ਸ੍ਰੀ ਸੁਖਵਿੰਦਰ ਸਿੰਘ ਬਿੱਲੂ 200 ਰੁਪਏ
40. ਸ੍ਰੀ ਸੁਖਪਾਲ ਸਿੰਘ ਨੰਬਰਦਾਰ 200 ਰੁਪਏ
41. ਸ੍ਰੀ ਗੁਰਮੇਲ ਸਿੰਘ 200 ਰੁਪਏ
42. ਸ੍ਰੀ ਰਣਜੀਤ ਗੋਂਦਾਰਾ 200 ਰੁਪਏ
43. ਸ੍ਰੀ ਤੇਜ ਰਾਮ ਸ਼ਰਮਾ 200 ਰੁਪਏ
44. ਸ੍ਰੀ ਕੇਵਲ ਸਿੰਘ 200 ਰੁਪਏ
45. ਸ੍ਰੀ ਸੁਖਦੇਵ ਸਿੰਘ 200 ਰੁਪਏ
46. ਸ੍ਰੀ ਜਸਵਿੰਦਰ ਸਿੰਘ 200 ਰੁਪਏ
47. ਸ੍ਰੀ ਕਾਲਾ ਭਲਵਾਨ 200 ਰੁਪਏ
48. ਸ੍ਰੀ ਗੁਰਪ੍ਰੀਤ ਸਿੰਘ 200 ਰੁਪਏ
49. ਬਾਂਸਲ ਕਰਿਆਨਾ ਸਟੋਰ 200 ਰੁਪਏ
50. ਸ੍ਰੀ ਜਗਜਿੰਦਰ ਸਿੰਘ ਬੱਗੜ 200 ਰੁਪਏ
51. ਸ੍ਰੀ ਅਨੋਬ ਸਿੰਘ ਗੋਂਦਾਰਾ 150 ਰੁਪਏ
52. ਸ੍ਰੀ ਨਿਰਮਲ ਸਿੰਘ ਗੋਂਦਾਰਾ 100 ਰੁਪਏ
53. ਸ੍ਰੀ ਠਾਣਾ ਸਿੰਘ ਟੇਲਰ ਮਾਸਟਰ 100 ਰੁਪਏ
54. ਸ੍ਰੀ ਸਾਧੂ ਸਿੰਘ ਗੋਂਦਾਰਾ 100 ਰੁਪਏ
55. ਸ੍ਰੀ ਤੇਜ ਸਿੰਘ ਬੱਗੜ 100 ਰੁਪਏ
56. ਸ੍ਰੀ ਨਾਇਬ ਸਿੰਘ ਢਿਲੋਂ 100 ਰੁਪਏ
57. ਪਵਨ ਕਰਿਆਨਾ ਸਟੋਰ 100 ਰੁਪਏ
58. ਮਦਨ ਲਾਲ ਕਰਿਆਨਾ ਸਟੋਰ 100 ਰੁਪਏ
59. ਮਨਾਝੂ ਹਾਰਡਵੇਅਰ ਸਟੋਰ 100 ਰੁਪਏ
- 24 ਫਰਵਰੀ ਨੂੰ ਕ੍ਰਿਸ਼ਨ ਯਾਦਗਾਰੀ ਸਮਾਗਮ ਮੌਕੇ ਇਕੱਠੇ ਹੋਏ
60. ਸ੍ਰੀ ਕੁਲਦੀਪ ਮਾਣੂਕੇ 1100 ਰੁਪਏ
61. ਮਾ. ਰਾਮ ਕੁਮਾਰ ਭੱਟੋਂ 1000 ਰੁਪਏ
62. ਮਨਜੀਤ ਕੌਰ ਸੇਖਾਂ ਕਲਾਂ 500 ਰੁਪਏ
63. ਸ੍ਰੀ ਸਤਵਿੰਦਰ ਪਾਲ ਕੋਟਕਪੂਰਾ 500 ਰੁਪਏ
64. ਸ੍ਰੀ ਗੁਰਦੀਪ ਸਿੰਘ ਸਕੱਤਰ ਇਕਾਈ ਗੋਨਿਆਣਾ 500 ਰੁਪਏ
65. ਸ੍ਰੀ ਬਲਦੇਵ ਸਿੰਘ ਲੱਧੂਵਾਲਾ 500 ਰੁਪਏ
66. ਸ੍ਰੀ ਰਾਮ ਸਿੰਘ ਨਿਰਮਾਣ ਚੁੱਘੇ ਕਲਾਂ 500 ਰੁਪਏ
67. ਸ੍ਰੀ ਬਲਰਾਜ ਕੁਮਾਰ ਭੜਾਨਾ 200 ਰੁਪਏ
68. ਸ੍ਰੀ ਰਾਮ ਦਿਆਲ 200 ਰੁਪਏ
69. ਲੋਕ ਤਲਾਈ ਕਲੱਬ, ਜਗਤ ਸਿੰਘ ਵਾਲਾ 200 ਰੁਪਏ
70. ਸ੍ਰੀ ਹਰਨੇਕ ਸਿੰਘ ਜੇ. ਈ. ਜੈਤੋ 100 ਰੁਪਏ
71. ਸ੍ਰੀ ਹਾਕਮ ਸਿੰਘ ਬਠਿੰਡਾ 100 ਰੁਪਏ
72. ਸ੍ਰੀ ਜਗਤਾਰ ਸਿੰਘ ਪ੍ਰਧਾਨ ਇਕਾਈ ਗੋਨਿਆਣਾ 50 ਰੁਪਏ
73. ਚਰਨਜੀਤ ਸਿੰਘ ਗੋਨਿਆਣਾ 20 ਰੁਪਏ

ਤਰਕਸ਼ੀਲ ਆਗੂ ਰਾਜਾ ਰਾਮ ਹੰਡਿਆਇਆ ਦੀ

ਸਪੁੱਤਰੀ, ਉਮਰ 23 ਸਾਲ, ਕੱਟ 5'-2'' ਵਿਦਿਅਕ ਯੋਗਤਾ

M.A. (Eng.), B.Lib.Sc., (PGDT ਕਰ ਰਹੀ), ਲਈ ਯੋਗ

ਤਰਕਸ਼ੀਲ ਵਿਚਾਰਾਂ ਵਾਲੇ ਵਰ ਦੀ ਲੋੜ ਹੈ। ਸੰਪਰਕ ਲਈ ਮੋਬਾਈਲ

ਨੰਬਰ 094161-21766



7, 8, 9 ਜਨਵਰੀ ਨੂੰ ਤਰਕਸ਼ੀਲਾਂ, ਨਾਸਤਿਕਾਂ ਅਤੇ ਮਾਨਵਵਾਦੀਆਂ ਦੀ ਪੰਜਵੀਂ ਸੰਸਾਰ ਕਾਨਫਰੰਸ ਦੀਆਂ ਬਲਕੀਆਂ



ਕਾਨਫਰੰਸ ਨੂੰ ਸੰਬੋਧਨ ਕਰਦੇ ਤਰਕਸ਼ੀਲ  
ਸੁਸਾਇਟੀ ਪੰਜਾਬ ਤੋਂ ਪ੍ਰਤੀਨਿਧ  
ਸ਼੍ਰੀ ਬਲਵਿੰਦਰ ਬਰਨਾਲਾ

ਕਾਨਫਰੰਸ ਵਿੱਚ ਹਾਜ਼ਰ ਡੈਲੀਗੇਟ



ਪ੍ਰਧਾਨਗੀ ਮੰਡਲ

If undelivered please return to :

**Tarksheel**

Tarksheel Bhawan, Tarksheel Chowk,  
Sanghera Bye Pass,  
BARNALA-148101

BOOK POST  
(Printed Matter)

$160 + \frac{5}{4} = 165$

TO Sh. Gian Singh  
\_\_\_\_\_  
\_\_\_\_\_